

एहि रामायणमे प्रमुख आठ प्रकारक रसक चर्चा सेहो भेटैत अछि-

रसैः शृंगारकरुणहास्यरौद्रभयानकैः³⁷

अतः मानए पड़त जे काव्यक उत्पत्ति भाषाक उत्पत्तिक संगहि भेल । ओहिसँ पूर्वक कहब सेहो हमरा उपयुक्त नहि बुझना जाइत अछि । यदि भाषे नहि तऽ काव्य कतय ? आब एकर विकास-क्रम पर यदि विचार करैत छी तऽ देखैत छी जे काव्यशास्त्र पर विचार जहियासँ शुरू भेल होअए मुदा एकर श्रेय तऽ भरतमुनिएँकैँ प्राप्त भेलनि कारण जे यदि अग्निपुराणमे काव्यशास्त्रक प्रचुर सामग्री छैको तऽ हुनक समय विवादास्पद रहबाक कारणे^{३8} हुनका ओ श्रेय प्राप्त नहि भए सकलनि । कतोक विद्वान् भरतसँ पूर्वक हिनका मानैत छथि तऽ अधिकांश विद्वान् भरतक बादक ।³⁸

यास्काचार्य प्रथमतः उपमा अलंकारक सोदाहरण विश्लेषण कयलनि-

अथेदानीं येषु लुष्पन्ते उपमाशब्दा इवादयस्तान्यवसरप्राप्तानि लुप्तोपमानानि व्याख्यास्यामः । तानि पुनरिमानि अर्थोपमानानि इत्येवमाचक्षते ।³⁹

एतदतिरिक्त हिनका द्वारा उपमान, निर्दर्शन, आशीः आदि शब्दक प्रयोग सेहो कएल गेल अछि । अवलोकनीय थिक-

अस्त्युपमानस्य संप्रत्यर्थे प्रयोगः ।⁴⁰

निर्दर्शनामोदाहरिष्यामि ।⁴¹

इत्याशीः ।⁴²

हिनकहि निघण्टुमे हिनक पूर्ववर्ती आचार्य गार्ग्यक लक्षण सेहो दृष्टिगत होइछ-

अर्थात् उपमा यत्ततस्तत्सदृशमिति गार्ग्यः ।⁴³

भास्कराचार्य उपमाक प्रभेदो कयने छथि । उदाहरणार्थ कर्मोपमाक व्याख्या देखल जाओ-

यथा वातो यथा वनं यथा समुद्रं सज्जति ।⁴⁴

हिनक पश्चात् महावैयाकरण पाणिनि सेहो अपन अष्टाध्यायीमे विविधा सूत्र एवं वार्तिकमे उपमादि तुलनावाचक किछु पदक व्यवहार कयने छथि ।⁴⁵

हिनक एहि व्याकरणक ग्रंथमे उपमान एवं उपमेय आदि उपमाक अंगक सेहो स्पष्टतः उल्लेख कएल गेल अछि ।⁴⁶

वस्तुतः व्याकरण समस्त विद्याक मूल थिक आ वैयाकरण सर्वश्रेष्ठ विद्वान्-

प्रथमे हि विद्वांसो वैयाकरणाः, व्याकरणमूलत्वात् सर्वविद्यानाम् ॥⁴⁷

मैथिली काव्यमे ज्योतिष

डॉ० रमण झा

डी.लिट.

विश्वविद्यालय मैथिली विभाग

ल.ना.मिथिला विश्वविद्यालय

कामेश्वरनगर, दरभंगा

सुमन प्रकाशन

हटाड़ रुपौली, मधुबनी

प्रकाशक : श्री सुमित आनन्द
 सुमन प्रकाशन
 ग्राम+पोस्ट- हटाड़ रुपौली
 भाया- झांझारपुर, जिला- मधुबनी-847404
 मो०- 9006496364

सर्वाधिकार : श्रीमती माला झा

प्रथम संस्करण : 2009

प्राप्तिस्थान : 1 श्री राम प्रकाश अग्रवाल
 श्री शंकर आभूषणालय
 यावर चौक, दरभंगा- 846004
 दूरभाष : 06272-252525

1 श्री अमित आनन्द
 ल.ना.मि.वि. टीचर्स क्वार्टर नं. 101
 श्यामा मन्दिरसँ उत्तर-पूर्व, दरभंगा- 846004
 दूरभाष : 06272-247701
 मोबाइल : 9905440436

मुद्रक :

मूल्य : तीन सय टका

MAITHILI KAVYA ME JYOTISH

Literary Criticism

By DR. RAMAN JHA

Rs. 300.00

उपनिषदमे सेहो अलंकारक वर्णन दृष्टिगोचर होइत अछि, किछु उदाहरण एतय
 अवलोकनार्थ प्रस्तुत अछि-

रूपक-

आत्मानं रथिनं विऽ शरीरं रथमेव च ।
 बुऽ तु सारथिं विऽ मनःप्रग्रहमेव च ॥³²

सार-

इन्द्रियेभ्यः परा ह्यर्था अर्थेभ्यश्च परं मनः ।
 मनसस्तु परा बुऽबुऽरात्मा महान् परः ॥³³

काव्यक बीज भलहि लोक बेद, पुराण, उपनिषद् आदिमे देखथु, एकरा परिभाषित कएनिहार भनहि भरतमुनियेसँ मानल जाय, किन्तु ई निर्विवाद जे श्रीमद्वाल्मीकिक रामायण आदिकाव्य थिक आ काव्यशास्त्रक सभ अंगक विकास ओतहिसँ होइत अछि । श्रीमद्वाल्मीकि महामूर्ख छलाह-जनिका मुहसँ ‘श्रीराम’ नामो उच्चरित नहि होइत छलनि से महर्षि नारद मुनिक प्रतापे³⁴ आदिकविक उपाधिसँ गौरवान्वित भेलाह । हुनक मुहसँ अनायासहि क्रौऽच पक्षीक निधन पर एकटा श्लोक निकलि पड़लानि जकर चर्चा हम पहिनहि कए चुकल छी-

मा निषाद प्रतिष्ठां काममोहितम् ॥³⁴

एहि सँ पूर्व कोनो काव्यशास्त्र नहि छल, छन्दशास्त्र नहि छल मुदा आदिकविक एही श्लोकक आधार पर अनुष्टुप् छन्दक लक्षण बनल । हिनक रामायणक एक-एक काण्ड महाकाव्यक लक्षणसँ परिपूर्ण अछि ।

जहिना छन्दक प्रयोग हिनक रामायणमे भेटै छैक तहिना काव्यशास्त्रक अन्यान्ये अंग पर विचार करबाक हेतु ई आधारांश थिक, प्रेरक थिक तथा मार्गदर्शा थिक-

काव्यस्यात्मा स एवार्थस्तथा चादिकवेः पुरा ।
 क्रौऽचद्वन्द्ववियोगोत्थः शोकः श्लोकत्वमागतः ॥³⁵

एहि बातके³⁶ स्वीकार करबामे कतहु आपत्ति नहि जे महाकाव्यक स्वरूप निर्धारणक हेतु यैह आधार थिक कारण जे करुण रसक आदि एवं चरम परिपाकक श्रेय एकरे भेटल छैक-

निषादविऽप्णडजदर्शनोत्थः
 श्लोकत्वमापद्यत यस्य शोकः ॥³⁶

एतबे नहि, महाकाव्यमे धीरोदात्त, धीरोऽत, धीर ललित आ धीर प्रशान्त नायकक जे भेद से एकरहि आधार मानि कएल गेल अछि ।

वैदिक साहित्यक रचनाकाल 2500 ई० पूर्वसँ 500 ई० पूर्व धरि मानल जाइत
अछि, जकर अन्तर्गत चारू वेद, ब्राह्मण, आरण्यक, उपनिषद्, वेदाङ्ग अबैत अछि ।
प्रथमतः ‘रस’ शब्दक उल्लेख □ग्वेदमे एहि रूपमे दृष्टिगत होइछ-

दधानः कलशे रसम् ॥²³

अपिच- वायवायाहि दर्शतेमे सोमा अरंकृता ॥²⁴

पुनर्श्च- ईयुषीणामुपमा शश्वतीनाम् ॥²⁵

उपर्युक्त उ□रणमे क्रमशः रस, अरंकृत् (अलंकृत), उपमा आदिक प्रयोग
काव्यशास्त्रक बीज रूपकेै प्रदर्शित करैत अछि । □ग्वेदमे तै उपमाक अतिरिक्त रूपक,
रूपकातिशयोक्ति, पुनरुक्तवदाभास, लाटानुप्राप्त आदिक उदाहरण दृष्टिगत होइत अछि ।
एतय किछु उदाहरण उ□रण सदृश प्रस्तुत करब अप्रासंगिक नहि होयत-

उपमा-

अभ्रातेव पुंस एति प्रतीची
गर्त्तरुगिव सनये धनानाम् ।
जायेव पत्युः उशती सुवासा
उषा हस्तेव निरिणीते अप्सः ॥²⁶

रूपक-

द्वा सुपर्णा स्युजा सखाया
समानं वृक्षं परिष्वजाते ॥
तेयोरेकः पिप्पलं स्वाद्वत्य-
नशननन्यो अभिचाकशीति ॥²⁷

पुनरुक्तवदाभास-

यत्र बाणाः सम्पतन्ति कुमारा विशिखा इव ॥²⁸

लाटानुप्राप्त-

शनो देवीरभिष्ठये, शनो भवन्तु पीतये ॥²⁹

उदाहरण (अलंकार)-

अहरहरप्रयावं भरन्तोश्वायेव तिष्ठते घासमस्मै ॥³⁰
रायस्योषेण समिषा मदन्तोग्ने मा ते प्रतिवेशा रिषाम ॥

उपनिषदमे सेहो ‘रस’क प्रयोग भटैत अछि-

रसो वै सः ॥³¹

समर्पण



श्रीमती प्रेमकला देवी-श्री प्रमोद नाथ झा

जनिक बुधि-बल-तप-विवेकेै, आइ हम जे किछु सिखल अछि ।
अपन दुःख-सुख कण बुझथि जे, हमर सुख टा काम्य रखलनि ॥
हमर मरु-हृदयस्थलीमे, जे अमृत-अक्षर उगौलनि ।
जे अपन सर्वस्व अर्पण, हमर हित टा मे लगौलनि ॥
ताहि पितु-मातहि चरणमे, अपन मस्तककेै झुकओने ।
पुष्प ई अर्पण निमित्तक, तनिक कर-कमलहि समर्पण ॥

रमण

“छन्दोब् भाव गद्यक अपेक्षा अत्यन्त सुगमतासँ रटा जाइछ तथा सर्वदाक हेतु स्मरण रहैछ । अतः बुक क तीव्रताक हेतु सेहो छन्द आवश्यक अछि । साहित्यिक दृष्टिएँ छन्दोब् रचना जहिना एक दिस सुन्दर एवं चमत्कारपूर्ण होइत अछि तहिना दोसर दिस दीघजीवी सेहो होइत अछि । वेदक अमरत्व प्राप्त होयबाक कारण छन्दोब् ते अछि । यैह कारण अछि जे सम्पूर्ण भारतीय साहित्य, धार्मशास्त्र, व्याकरण, कोष, अलंकार, पुराण, महाभारत, रामायण, इतिहास, शिल्पशास्त्र, तन्त्र, आयुर्वेद आदि सभ छन्दोब् अछि ।”²¹

पंडित गोविन्द झा तड एतेक धारि कहि उठैत छथि जे छन्दक सृष्टि भाषाहुक सृष्टिसँ प्राचीन थिक । हुनकहि शब्दमे द्रष्टव्य थिक-

“जखन कोनहुँ शिशुकेै आनन्दक उद्रेकमे आबि अनर्थक पदावलीसँ गुम्फित छन्दोब् फकड़ा पढैत देखैत छी, तँ कल्पना जागि उठैत अछि जे सृष्टिक प्रारम्भमे, जहिया मानव भाषाक वरदान नहि पओने छल होयत, जखन-जखन मानव-शिशु भावक आवेशमे अबैत छल होएत तखन-तखन एहिना अर्थशृंखलाहीन छन्दोब् पदावली गाबए लगैत छल होयत । अतः छन्दक सृष्टिकेै यदि भाषाक सृष्टिअहुसँ प्राचीन कही तँ असम्भव नहि ।”²²

एहि क्रममे हमरा मोन पडैत अछि जे एखनहुँ बूढ़ पुरान स्त्रीगण लोकनि बच्चाकेै तेल लगाए जाँति-पीचि कए टाँग-हाथ मोडैत कहैत छथि-

ईल सन, कील सन, धोबियाक पाट सन,
उटू बौआ चाक सन.... इत्यादि

वस्तुतः ओहि बूढ़ी लोकनिकेै आखरोक ज्ञान नहि मुदा मुहसेँ जे वाक्य निकलैत छनि ताहिमे तुकबन्दी आ छन्द अवश्ये दृष्टिगोचर होइछ ।

ई स्वाभाविक अछि जे पहिने भाषा आ तखन व्याकरण, पहिने काव्य तखन ओकर विभिन्न तत्त्व (छन्द, अलंकार, रस, ध्वनि, रीति, गुण, दोष इत्यादि)- मुदा ई सृष्टिक आदिकालहिसँ चल आबि रहल अछि । मनुष्य सतत विकासक बाट तकैत रहैत अछि आ तेँ ओ काव्य सभसँ ओकर विभिन्न तत्त्व केै तकलक, ओकरा चिन्हलक, ओकर स्वरूप स्थिर कयलक आ ओकरा परिभाषित कयलक ।

छन्दहि जकाँ काव्यक दोसर अनिवार्य तत्त्व थिक अलंकार । एकरहु प्रयोग आदि कालहिसँ देखबामे अबैत अछि । रसक प्रयोग सेहो तहिना । देवता लोकनि सभ रसक पान करैत छलाह । जेनाकि पूर्वहु चर्चा भए चुकल अछि जे काव्यशास्त्रक प्रथम आचार्य भरत छथि मुदा वैदिक साहित्य, श्रीमद्भाल्मीकि रामायण, अग्निपुराण, भास्कर, पाणिनि, कात्यायन-पतंजलि आदि सुप्रसिद्ध वैयाकरणलोकनिक रचना सभक अध्ययन-अनुशीलनसँ स्पष्टतः प्रतीत होइत अछि जे वस्तुतः काव्यशास्त्रक बीज एही रचना सभमे विराजमान अछि ।

ननु शब्दार्थीं काव्यम्
तस्मात् तत् कर्तव्यं यलेन महीयसा रसैर्युक्तम् ।
उद्वेजनमेतेषां शास्त्रवदेवान्यथा हि स्यात् ॥¹⁴

ध्वनि सम्प्रदायक प्रवर्तक आचार्य आनन्दवर्णन काव्यक आत्मा ध्वनिके बुझैत
छथि-

काव्यस्यात्मा ध्वनिः ।¹⁵

काव्यक लक्षणक प्रसंग जे आचार्य लोकनि बहुचर्चित रहलाह ओ लोकनि थिकाह काव्यप्रकाशकार मम्मट,¹⁶ चन्द्रलोककार जयदेव¹⁷, साहित्यदर्पणकार विश्वनाथ¹⁸, रसगंगाधरकार पॅडितराज जगन्नाथ¹⁹ प्रभृति । इ लोकनि दोसरक मतके खण्डन कए अपन मतक स्थापन पर विशेष जोर देलनि । एतय हमर उद्देश्य हिनका लोकनिक विवादमे पड़बाक नहि अछि । हम तड मात्र संक्षेपहिमे काव्यक परिभाषा पर विचार करैत आगाँ बढ़य चाहैत छी । एहि विषय पर तड बहुत वाद-विवाद भए चुकल अछि । हिनका लोकनिक सार तत्त्व थिक जे जाहिमे शब्दशक्ति, ध्वनितत्त्व, अलंकारतत्त्व, गुणतत्त्व, रीतितत्त्व एवं छन्दतत्त्व विद्यमान रहय सैह थिक काव्य ।

भारतीय विद्वान् सदृशाहि पाश्चात्य विद्वान् लोकनि सेहो काव्यक प्रसंग अपन-अपन विचार व्यक्त कयने छथि, जाहिमे प्रमुख छथि-वर्द्दसवर्थ²⁰, हडसन, जॉनसन, कॉलरीज, सेक्सपीयर, अरस्टू, सिडनी, ड्राइडेन, शेली, मिल्टन, कारलाइल, मैथ्यू आरनॉल्ड इत्यादि ।

उत्पत्ति एवं विस्तार :

काव्यक उत्पत्ति कहिया भेल से क्यो नहि कहि सकैत अछि । सृष्टिक आरभाहिसँ काव्यक बीज देखबामे अबैत अछि । काव्यक विभिन्न अंग अछि; यथा रस, ध्वनि, गुण, दोष, अलंकार, छन्द इत्यादि जाहिमे प्रायः छन्दक अनुभव मनुष्य सबसँ पहिने कयलक आ तत्पश्चात् रस, अलंकार इत्यादि तत्त्व सभक । वेद, पुराण, उपनिषद् आदिमे छन्दक प्रयोग भेटैत अछि आ वेदक पर्याय तड 'छन्दस्' थीके । छन्दोब रचना गेय होइत अछि आ तँ गद्यक अपेक्षा सुगमतासँ स्मरण रहैत छैक । प्राचीन कालमे छपाइक कोनो साधन नहि छल, लोक विद्याके कंठाग्र करैत छलाह । बहुतो विद्वान् एहन छलाह जे हजारक हजार श्लोकके कंठाग्र कयने छलाह किन्तु दस-बीसटा गद्यात्मक काव्य मोन रहब कठिन ।

यद्यपि लोक ओहि समयमे छन्दक लक्षण नहि जनैत छल, काव्यांगक परिचय नहि प्राप्त कयने छल, किन्तु जे किछु पद्यात्मक रूपमे प्राप्त भेल से छन्दोब । एही रटबाक सुविधाक कारणे समस्त भारतीय वाड्मय यथा; - वेद, पुराण, उपनिषद्, रामायण, महाभारत, व्याकरण, कोष इत्यादि सभ किछु छन्दोब अछि । एहि प्रसंग डॉ० दिनेश कुमार झाक उक्ति द्रष्टव्य थिक-

भूमिका

ज्योतिष एकटा मनलग्गू विषय थिक । ने जानि किएक हमरा एहि विषयमे छात्रावस्थहिसँ रुचि रहए । हम जखन एम.ए. (मैथिली)क छात्र रही तड विश्वविद्यालय पंचांग छपब शुरूहे भेल छलैक । हम बृहस्पतिक रातिक अ॥प्रहरा (6,8)¹ देखि चाँकलहुँ । ओहि समयमे संस्कृत विश्वविद्यालयक ज्योतिष विभागाध्यक्ष छलाह डॉ० ब्रजकिशोर झा । हम हुनका जाकए पुछलियनि जे अपने बृहस्पतिक रातिमे कोन अ॥प्रहरा मानैत छिएक । ओ तुरंत उत्तर देलनि 6, 8 । हम कहलियनि जे हम तड 5, 8 बुझैत छिएक । ब्रजकिशोर बाबू सुनबए लगलाह—

रवौ रसाब्धी हिमगौ हयाब्धी द्वयं महीजे विधुजे शरागौ ।

गुरौ 'रसाष्ट्रौ' भृगुजे तृतीयं शनौ रसाद्यन्तमिति क्षपायाम् ॥ इत्यादि

हम कहलियनि जे हम यदि 'शराष्ट्रौ' कहबैक तड 5, 8 किएक ने होएतैक ? ओ बिगडि गेलाह जे हम पोथीमे 'रसाष्ट्रौ' छपल देखाए देब । हमहुँ तड तैयारे भए गेल छलहुँ । 'शराष्ट्रौ' छपल देखएबाक गप्प कहलियनि । संगहि 'वारस्त्रिघ्नोऽष्टभिस्तष्ठः सैकः स्याद॥यामकः' सँ दग्धयाम सि एक देलियनि आ 'दिवाषट्क्रमेणैव रात्रै प॥चक्रमेण तु' सँ बृहस्पतिक रातिक अ॥प्रहरा निकालि देलियनि जे 5, 8 साबित भेल । हुनका मानए पड़लनि आ हमर आग्रहेँ 1979- 80क पंचांगसँ बृहस्पतिक रातिक अ॥प्रहरा 5, 8 छपि रहल अछि² ई सम्पूर्ण तथ्य (हुनक नाम छोडि) मिथिला मिहिर (1978) मे 'अ॥प्रहरा विचार'³ शीर्षक सँ प्रकाशित भए चुकल अछि ।

अस्तु ज्योतिष विषयमे हमर उत्साह बढ़त गेल । पोथी सभ पढ़त रहलहुँ
स्वान्तः सुखाय । भविष्य बुझाक जिज्ञासा ककरा नहि होइत छैक ?

हमहुँ ग्रह-नक्षत्रक संबंधमे जिज्ञासु बनलहुँ, पोथी उनटाएब शुरू कएलहुँ ।
पठन-पाठनसँ जुड़ल रहबाक कारणेै मैथिली काव्यक अध्ययन करबाक अवसर होइत
रहल आ हमरा ओहिमे ज्योतिषक सन्दर्भ भेटैत रहल । पढ़ि कए आहलादित होइत
रहलहुँ । यैह हमर प्रेरक तत्त्व भेल ज्योतिषसँ सम्बद्ध विषयपर शोध-कार्य करबाक ।

एहि शोध-प्रबन्धमे सर्वप्रथम विषय-प्रवेशक अन्तर्गत प्रथमतः मैथिली काव्यक संक्षिप्त परिचय देल गेल अछि, जकर अन्तर्गत परिभाषा, उत्पत्ति एवं विस्तार, वर्गीकरण इत्यादि अबैत अछि तथा मैथिली काव्यकेै ज्योतिषसँ केहन संबंध छैक ताहि पर प्रकाश देल गेल अछि । एहि अध्यायमे मैथिल कविक ज्योतिषमे पटुतापर प्रकाश देल गेल अछि । प्रथम अध्यायमे ज्योतिष शास्त्रक संक्षिप्त इतिहास अछि जकर अन्तर्गत उत्पत्ति, विस्तार, तिथि, ग्रह, नक्षत्र, इत्यादिक वर्णन कएल गेल अछि । एहि अध्यायमे मानव जीवनपर ग्रह-नक्षत्रक प्रभावक वर्णन सेहो कएल गेल अछि । द्वितीय अध्यायमे मैथिलीक प्रमुख गद्यकारक कृतिमे ज्योतिषक संदर्भ देखाओल गेल अछि, ओकर विश्लेषण कएल गेल अछि । तृतीय अध्यायमे विद्यापति आ हुनक परम्परागत काव्यमे ज्योतिषक संदर्भ देखाओल गेल अछि । विद्यापति तड वसन्त वर्णनक क्रममे पटु पुरोहित जकाँ वनस्पतियेसँ नाना प्रकारक विहित उपादानक संकलन कए हुनक विवाह, चुमाओन इत्यादि कराए लोककेै संकेत दैत छथि जे वस्तुतः विवाह आदिक अवसरपर कोन-कोन प्रकारक सामग्रीक आवश्यकता होइत छैक ।

महाकाव्य साहित्यक प्राण थिक । महाकाव्य लिखनिहारकेै महाकवि कहल जाइत छनि । एहिमे वर्णनक विशदता रहैत छैक तेँ सबसँ बेसी ज्योतिषक सन्दर्भ महाकाव्यमे भेटैत अछि । वस्तुतः महाकवि लोकनि किछुकेै छोड़ि पर्दिते छथि । हुनका लोकनिक कृतिमे पर्याप्त ज्योतिषक संदर्भ अछि । मुदा हमरा तड स्थान आ समय दुनू सीमित छल तेँ हम प्रमुख महाकाव्यहिसँ किछु प्रमुख अंशहिक उल्लेख कए सकलहुँ । जे महाकाव्य, खण्डकाव्य वा मुक्तक काव्यक हम उल्लेख नहि कए सकलहुँ ताहिमे ज्योतिष तत्त्व नहि अछि से गप्प नहि । हम तड मात्र किछु-किछु कए उदाहरण देखबैत आगाँ बढ़त गेलहुँ । खण्डकाव्योक संख्या दू दर्जनसँ कम नहि अछि । पंचम अध्यायमे हम खण्डकाव्यमेसँ ज्योतिषक संदर्भक उल्लेख कएलहुँ अछि । षष्ठ अध्याय मुक्तक काव्यपर आधारित अछि । मुक्तकोक रचना कएनिहार पटु विद्वानक अभाव

एखनहु काव्यशास्त्रक अधिकांश एहने अछि जकरा हेतु मात्र संस्कृतेयक पोथीकेै आधार ग्रंथक रूपमे अपनाओल जाइत अछि ।

काव्यक सर्वोत्तम रूप नाटककेै मानल जाइत अछि जाहिमे श्रव्य एवं दृश्य दुनू गुण अछि । 'अभिज्ञान शाकुन्तलम्'क प्रसांग निम्नलिखित श्लोक उपर्युक्त तथ्यकेै अनुमोदित करैत अछि -

काव्येषुनाटकं रम्यं तत्र रम्या शकुन्तला ।
तत्राऽपि च चतुर्थोऽङ्गः तत्र श्लोकचतुष्प्रथम् ॥

अर्थात् काव्यमे नाटक नीक ओ ताहिमे शकुन्तला आ पुनः तकरो चतुर्थ अंक आ ततहु चारिटा श्लोक मात्र ।

अतः आचार्य भरतमुनि प्रथम काव्यशास्त्रीय मानल जाइत छथि जे काव्यशास्त्र पर सर्वप्रथम कलम उठौलनि आ से नाटककेै ध्यानमे रख्यैत । हिनक कथन अछि-

मृदु-ललित-पदार्थं गूढशब्दार्थहीनं
जनपद-सुखबोध्यं युक्तमनृत्ययोन्यम् ।
बहुकृत-रसमार्गं सधिसंधानयुक्तं
स भवति शुभकाव्यं नाटकं प्रेक्षकाणाम् ॥¹¹

छठम शताब्दीमे आचार्य भामह तड ओहन समस्त शब्दावलीकेै काव्य मानि लेलनि जकर किछु ने किछु अर्थ होइत छैक । एहि तरहेँ यदि हिनक परिभाषाकेै आधार मानल जाए तड वाणीक समस्त प्रपञ्च काव्यक कोटिमे परिणित भए जाएत । हिनक कथन अछि-

शब्दार्थौ सहितौ काव्यम्¹²

अर्थात् प्रत्येक सार्थक शब्द काव्य थिक जे अनसोहाँत जकाँ बुझि पड़ैछ ।

सातम शताब्दीमे आचार्य दण्डीक कथनानुसार इष्टार्थकेै द्योतित करएबला पदावली काव्य भेल तथा ई काव्यक सरसता अलङ्कारहिक कारणे मानैत छथि-

तैः शरीरं च काव्यानामलंकाराश्च दर्शिताः ।
शरीरं तावदिष्टार्थव्यवच्छिन्ना पदावली ॥
काव्यशोभाकरान्धर्मानलंकारान् प्रचक्षते ।
कामं सर्वोऽप्यलंकारो रसमर्थे निषिद्धचति ॥¹³

आचार्य रुद्रटक समय थिक नवम शताब्दीक पूर्वाँ । ई भामहेक मतानुयायी छथि । अन्तर एतबे अछि जे भामह अलङ्कारक महत्ताकेै स्वीकार करैत छथि आ रुद्रट रसक प्राधान्यकेै । हिनक कथन अछि-

जाए ओतय उल्लेख अलंकार होइत अछि; यथा— (ओहि राजाके^५) स्त्रीगण कामदेवक रूपमे, याचक कल्पवृक्षक रूपमे तथा शत्रु कालक रूपमे देखलनि ।

तुलनीय-

मैथिली- (उल्लेखालड़कार)

दृष्टिभेदवश एकहुक बहुल कथन उल्लेख ।
याचक सुरतरु, काल रिपु, धनि हुनि मदन परेख ॥^६

दृष्टिभेदे^७ एक वस्तुक भिन्न-भिन्न प्रकारे^८ कथन उल्लेख थिक; यथा— (ओहि राजाके^५) याचक कल्पवृक्षक रूपमे, काल शत्रुक रूपमे तथा स्त्री कामदेवक रूपमे देखलनि ।

ध्यातव्य थिक जे दूनू पोथीक सूत्र संख्या तथा उदाहरण धारि समाने अछि । छन्दहुक लक्षणक प्रसंग एहने समानता देखबामे अबैत अछि । किछु लक्षण तुलनीय थिक :

संस्कृत- (द्रुतबिलम्बित छन्द)

लक्षण- द्रुतविलम्बितमाह नभौ भरौ^७ ।

(द्रुतबिलम्बितमे गणक विन्यास होइछ -न-भ-भ-र)

तुलनीय-

मैथिली-

लक्षण- द्रुतविलम्बित हो नभभारसँ^९

(द्रुतबिलम्बितमे चारिटा गण होइत अछि-न-भ-भ-र)

अपिच-

संस्कृत- (वसन्ततिलका छन्द)

लक्षण- झेयं वसन्ततिलकं तभजा जगौ गः^{१०} ।

(यदि त-भ-ज-ज-गु० एवं गु० होअए तः वसन्ततिलका बुझ्)

तुलनीय-

मैथिली-

लक्षण—जानू वसन्ततिलका तभजाजगागा^{११}

(त-भ-ज-ज-गु-गु केर योगसँ वसन्ततिलका होइछ)

नहि । मुक्तक रचनामे सेहो पर्याप्त ज्योतिष विषयक संकेत भेटैत अछि । हम मात्र किछुए काव्यसँ उरण प्रस्तुत कए सकलहुँ ।

सभसँ बेसी महत्वक अछि मैथिलीक ज्योतिष काव्य—डाक वचन । डाक जातिक यादव छलाह मुदा कोनो पर्डितसँ विशिष्ट स्थान हुनका मिथिलावासी देने छलथिन । ओ जनमानसक भावनाके^{१२} बुझलनि आ तदनुसार लोकभाषामे ज्योतिषके^{१३} सर्वग्राही बनाए देलनि जाहिसँ हुनक वचन हरबाह-चरबाह, बच्चा-बूढ़ सभक जिह्वा पर चढ़ि गेल ।

परिशिष्टक अन्तर्गत उपसंहार आ अधीत ग्रन्थसूची अछि । उपसंहारमे हम ज्योतिषसँ संबंध किछु दैनन्दिन उपयोगक वस्तुक विश्लेषण सेहो करबाक प्रयास कएलहुँ अछि जकर उल्लेख पूर्वमे नहि भए सकल अथवा स्पष्ट रूपे^{१४} नहि भए सकल । जहिना ज्योतिष अथाह सागर अछि तहिना मैथिली काव्य सेहो । एहि अथाह सागरसँ हम जे किछु निकालि सकलहुँ से अपने लोकनिक समक्ष प्रस्तुत अछि । हम तः मात्र नमूना जकाँ प्रमुख विद्वानहिक काव्यसँ उदाहरण प्रस्तुत कए सकलहुँ मुदा आवश्यकता अछि साहित्यक भिन्न-भिन्न विधापर पृथक रूपे^{१५} अन्वेषण करबाक जाहिसँ अधिकाधिक काव्यसँ ज्योतिष तत्त्वके^{१६} निचोड़िके^{१७} संकलित कएल जाए ।

गुरुदेव डॉ० लक्ष्मण चौधारी 'ललित'क सहयोग, आशीर्वाद आ उत्साहवर्णक परिणामस्वरूप ई शोधकार्य सम्पन्न भए सकल । आइ हम जतय धारि पहुँचलहुँ अछि ताहिमे शत-प्रतिशत हुनकहि योगदान छनि । हमरा हेतु ओ कल्पवृक्ष तुल्य थिकाह जनिकर छत्रच्छायामे रहि हमर सभ मनोरथ पूर्ण होइत रहल । तेँ हुनक □णी रहबेमे हमरा सुख भेटैत अछि ।

डॉ० नीता झाक स्नेह आ सहयोग हमरा छात्र जीवनहिसँ प्राप्त होइत रहल । ओ यू.जी.सी. शोधाकर्ताक रूपमे हमर सभक वर्ग सेहो लेने छथि जाहि कारणे^{१८} हम हुनका गुरुतुल्य सम्मान दैत छियनि आ ओहो सतत हमर मार्ग प्रशस्त करैत रहैत छथि । एहि शोध कार्यके^{१९} सम्पन्न करएबामे हुनकहु महत्वपूर्ण भूमिका छनि जाहि हेतु हम आभारी छियनि । डॉ० भीमनाथ झाक तः प्रत्यक्ष आ परोक्ष दुनू प्रकारक सहयोग भेटैत रहल । परोक्ष तः ई जे हुनकहि प्रभागक पुस्तकालयसँ हम अधिकांश पुस्तकक उपयोग कए सकलहुँ आ प्रत्यक्ष रूपे^{२०} हुनक मूल्यवान विचार हमरा ओझराएल कार्यके^{२१} सुगम बनाए दैत छल । तेँ हुनकहु हम आभारी छियनि । हम विशेष रूपसँ आभारी छियनि व्याकरण विभागाध्यक्ष डॉ० पं० शशिनाथ झाक जे ठाम-ठाम रहि गेल त्रुटि सभक

(विशेष रूपसँ संस्कृत उरण प्रसंग) दिगदर्शन एवं संशोधन करैत हमरा उपकृत कयलनि । अपन मसियौत भाइ पं० श्री ललनजी झाके० एहिमे प्रयुक्त संस्कृत श्लोकक प्रूफ देखबाक हेतु धन्यवादक संग आशीर्वाद सेहो दैत छियनि जे ओ दिनानुदिन आओरो अधिक यश आ प्रतिष्ठा प्राप्त करथु ।

हमर एहि डी.लिट् उपाधिक हेतु प्रस्तुत शोधकार्यक आरम्भसँ अन्त धारि हमर शिथिलताके० अग्निक आहुति जकाँ जगएबाक कार्य कएनिहार विद्वान् छथि हमर पिसियौत भाइ, पूर्व प्रेस व्यवस्थापक, डॉ० इन्द्रनाथ सिंह ठाकुर । ई कहब अतिशयोक्ति नहि होएत जे यदि भाइक बेरि बेरि तगेदा आ सहयोग नहि रहितए तः हमर कार्य किन्हुँ सम्पन्न नहि होइत । ई शोध-ग्रन्थ देखि हमरासँ कनियो० कम आनन्द हुनका नहि होएतनि । हमर ज्येष्ठ पुत्र चिं० अमित अन्य सहयोगक अतिरिक्त कम्यूटरपर सम्पूर्ण प्रूफ देखि ओकरा शुरु करबाक कार्य कएलनि आ कनिष्ठ पुत्र चिं० सुमित सेहो ओहि कार्यमे यदा-कदा संग देलथिन ।

बटसावित्री
24 मई 2009

इत्यलम्
रामभृत

संदर्भ :

1. द्रष्टव्य : विश्वविद्यालय पंचांगम् 1978-79
2. तत्रैव, 1979-80
3. मिथिला मिहिर, 10 दिसम्बर 1978

जटिल एवं गम्भीर विषय थिक । ई परम्परा ततेक ने विशाल एवं दुष्कर अछि जे आचार्य भरतसँ लए पॅडितराज जगन्नाथ धारि सभ केओ एहि प्रसंग अपन-अपन मतक स्थापना करबाक प्रयास कयलनि । हिनका लोकनिक परिभाषा आ ओकर व्याख्या ततेक ने दीघ रूप धारण कए लैत अछि जे कोनो काव्यशास्त्रीके० किछु वक्तव्य नहि रहि जाइत छनि । एखनहु धरि मैथिलीके० अपन काव्यशास्त्र नहि छैक । पूर्वहुमे चर्चा कए चुकल छी जे संस्कृत समस्त भारतीय आर्यभाषाक जननी मानल जाइत अछि, तेँ कोनहु भारतीय भाषा एवं साहित्य पर विचार करबाक हेतु संस्कृत काव्यशास्त्रक अनुब्रजन करए पड़त । मैथिलीमे काव्यशास्त्रक कोनो-कोनो अंग पर मूल ग्रंथ सेहो छपि चुकल अछि; यथा-पं० सीताराम झाक 'अलंकार-दर्पण,' पं० दामोदर झाक 'अलंकार-कमलाकर,' पं० सुरेन्द्र झा 'सुमन'कृत 'अलंकार-मालिका,' पं० गोविन्द झा कृत 'मैथिली छन्दः शास्त्र,' डॉ० किशोरनाथ झा विरचित 'रस-परिचय' इत्यादि । यद्यपि एहु पोथी सभ पर संस्कृतक पूर्ण प्रभाव अछि करण जे उपर्युक्त सभ लेखक मूलतः संस्कृतेक विद्वान् रहल छथि । संस्कृतक प्रभाव कोन प्रकारक अछि तकर किछु उरण एतय प्रस्तुत कएल जा रहल अछि; ध्यातव्य थिक-

संस्कृत- (प्रतीपालड़कार)

प्रतीपमुपमानस्योपमेयत्व-प्रकल्पनम् ।

त्वल्लोचनसमं पद्मं त्वद्वक्त्रसदृशो विधुः॥३

(जतय प्रसिद्ध उपमानके० उपमेय बना देल जाय ओतय प्रतीपालंकार होइछ; यथा- हे सुन्दरि ! कमल अहाँक नेत्रक समान तथा चन्द्रमा मुहक समान छथि ।)

तुलनीय-

मैथिली- (प्रतीपालड़कार)

थिक 'प्रतीप' विपरीत यदि उपमेये उपमान ।

अहाँक नयन सम नलिन पुनि चानो वदन समान ॥४

(यदि उपमेयके० उपमान एवं उपमानके० उपमेय बना देल जाय तः प्रतीपालड़कार होइछ; यथा- हे सुन्दरि ! अहाँक आँखिक समान कमल आ मुहक समान चन्द्र छथि ।)

संस्कृत- (उल्लेखालड़कार)

बहुभिर्बहुधोल्लोखादेकस्योल्लेख

इघ्यते ।

स्त्रेभिः कामोऽर्थिभिःस्वर्दुःकालः शत्रुभिरैक्षिसः ॥५

जतय एकहि वस्तुक अनेक व्यक्तिक संबंधमे भिन्न-भिन्न प्रकारे० वर्णन कएल

जँ जाइन्हि भावक साम्य सूझि
संस्कृत काव्यक प्रतिबिम्ब बूझि ।
तँ करथु सुधीजन समाधान
भाषा सौन्दर्यक गति न आन ॥¹

काव्य मैथिलीक हो वा संस्कृतक, उर्दूक हो वा असमियाक, अंग्रेजीक हो वा बंगलाक, हिन्दीक हो वा तमिलक, कन्नड़क हो वा मलयालमक- काव्य काव्ये थिक । एकर स्रष्टा कविये कहबैत छथि- चाहे हुनका पोएट कहियनु वा लेखक किंवा समीक्षक । काव्यक स्फुरण विद्वानेटाकेँ होयतनि सेहो बात नहि, अभ्यासक बल पर निरक्षरो कविक मुहसँ निकलल बाक्य काव्यक रूप धारण कए लैत अछि । मिथिलामे एहन कतोक लोक छथि जे लिखि-पढ़ि नहि सकैत छथि मुदा दू-चारि पाँती कविता जोड़ि लैत छथि । महान् कवि लोकनिक सेहो इतिहास अछि जे ओ लोकनि पूर्वमे मूर्खे छलाह । यथा-कविकुलगुरु कालिदास बाल्यकालमे अपन मूर्खताक हेतु प्रसिं छलाह किन्तु विद्योतमाक प्रेरणा ओ दैवी कृपासँ ओ एक महान् कवि बनि गेलाह । आदिकवि श्रीमद्वाल्मीकि महामूर्ख छलाह किन्तु नारद मुनिक कृपासँ ‘मरा-मरा’ जपि महान् बनि गेलाह । हुनक मुहसँ अनायासहि एकटा श्लोक निकलि गेलनि-

मा निषाद प्रतिष्ठां त्वमगमः शाश्वतीः समाः ।
यत्क्रौंचमिथुनादेकमवधीः काममोहितम् ॥²

मिथिला सदासँ ज्ञान-विज्ञानक केन्द्र रहल अछि । एतय देशक विभिन्न भागसँ विद्वान् लोकनि ज्ञानोपार्जनक हेतु अबैत छलाह आ किछु दिन धरि मिथिलामे रहि नीति, धर्म, न्याय, दर्शन, ज्योतिष आदि सिखि कए वापस जाइत छलाह । ओ लोकनि सनेसक रूपमे अपन कंठमे विद्यापतिक गीत लए जाइत छलाह ।

परिभाषा :

संस्कृतक आचार्य लोकनिक द्वारा काव्यक प्रसंग जे परिभाषा देल गेल अछि से मैथिलीयो काव्यक हेतु सटीक अछि । यद्यपि काव्यक बीज रूप तड वेद, पुराण, उपनिषद् इत्यादिमे सेहो भेटैत अछि किन्तु स्वतन्त्र रूपसँ काव्यक प्रसंग विचार कयनिहार विद्वान् लोकनिमे आचार्य भरतमुनिसँ पण्डितराज जगन्नाथ धरि छथि यद्यपि सभ विद्वान् अपन-अपन मतक स्थापना तथा पूर्ववर्ती आचार्य लोकनिक मतक खण्डनमे विशेष रुचि रखैत छथि-मुण्डे मुण्डे मतिर्भिन्नाः चरितार्थ होइछ ।

काव्यशास्त्र एहन विषय अछि जकर अध्ययन कयला सँ लोक ओहिमे तेना भडकड रमि जाइत अछि जे कोनो अन्य शास्त्र ओकरा हेतु ने दुरुहे रहि जाइत छैक आ ने दुर्बोध्ये । भारतीय काव्यशास्त्रक परम्परा अत्यन्त प्राचीन अछि तथा ई स्वयं अपनहि एक

विषय-क्रम

अध्याय

पृष्ठ सं०

विषय-प्रवेश

11

मैथिली-काव्य : परिभाषा, उत्पत्ति एवं विस्तार, वर्गीकरण, ज्योतिषसँ संबंध

प्रथम अध्याय

47

ज्योतिष शास्त्रक उत्पत्ति एवं विस्तार- तिथि, ग्रह, नक्षत्र, दर्थयाम, अँप्रहरा, योग, करण इत्यादिक परिचय, मानव जीवनपर एकर प्रभाव

द्वितीय अध्याय

92

मैथिली गद्य-साहित्यमे ज्योतिष

तृतीय अध्याय

112

विद्यापति एवं हुनक परम्परागत काव्यमे ज्योतिष

चतुर्थ अध्याय

119

मैथिली महाकाव्यमे ज्योतिष

पंचम अध्याय

138

मैथिली खण्डकाव्यमे ज्योतिष

षष्ठ अध्याय

142

मैथिली मुक्तक-काव्यमे ज्योतिष

सप्तम अध्याय

147

मैथिली ज्योतिषकाव्य : डाकवचन

परिशिष्ट

163

(क) उपसंहार

163

(ख) अधीत ग्रन्थसूची ।

173

विषय प्रवेश

मैथिली काव्य : परिभाषा, उत्पत्ति एवं विस्तार, वर्गीकरण, ज्योतिषसँ संबंध

मैथिली काव्य :

काव्य कविक कृति थिक । कवि अपन चारूभाग जे किछु देखैत छथि, सुनैत छथि, अनुभव करैत छथि, अपन दिव्यचक्षुसँ अवलोकन करैत छथि, अपन प्रखर बुझैसँ विश्लेषण करैत छथि तकरा समाजक समक्ष अपन कवित्व शक्ति द्वारा प्रभावोत्पादक ढंगसँ उपस्थापित करैत छथि जाहिसँ मानवक मनसँ ईर्ष्या, द्वेष, विकृति इत्यादि हटि जाइत अछि ।

प्रार्द्ध

यद्यपि कवि जे किछु करैत छथि से स्वान्तःसुखाय किन्तु उद्देश्य रहैत छनि बहुजनहिताय । ओ जे किछु चिंतन करैत छथि तकरा पद आ वाक्य रचना द्वारा उपस्थापित करैत छथि, जकर विश्लेषण करबामे स्वयंके^० असमर्थ सेहो बुझैत छथि, ठीक ओहिना जेना कन्याक जन्मदाता पिता ओकर रूप सौन्दर्यक मूल्यांकन स्वयं नहि कए पबैत छथि अपितु ओकर पतिये पर छोड़ि दैत छथि...

कविः करोतु काव्यानि रसं जानन्ति पण्डिताः ।

दुहितुः रूपलावण्यं पतिर्जनाति नो पिता ॥

काव्य शब्दक व्याख्या एहि रूपे^० कएल जा सकैत अछि— ‘कवयतीति कविः तस्य कर्म काव्यम्’। स्पष्ट अछि जे काव्य कविक कर्म थिक । काव्य शब्दक व्याख्या संस्कृतक विद्वान लोकनि तङ कयनहि छथि, पाश्चात्यो विद्वान लोकनि अपन अपन ढंगै विश्लेषित कयलनि अछि । संस्कृत समस्त भारतीय आर्यभाषाक जननी थिक । एकर प्रभाव समस्त भारतीय आर्यभाषा पर पड़ल अछि । मैथिली काव्य पर तङ संस्कृत साहित्यक तेहन ने छाप छैक जे मिथिलाक अधिकांश संस्कृतक पर्डित लोकनि मैथिलीमे काव्यक रचना कयलनि । कविशेखर बद्रीनाथ झा तङ स्पष्ट रूपे^० कहने छथि जे मैथिली काव्यमे संस्कृतक प्रतिबिम्ब भेटबे करत अन्यथा भाषामे सौन्दर्य आनब कठिन ! हुनकहि शब्दमे एकावली परिणयक निर्माकित अंशके^० देखल जाय—

उपर्युक्त पद्यमे सुमनजी द्वापरकेर हलधर (बलराम)क तुलना कलियुगक हलधर (किसान) सँ करैत छथि जे हुनक मात्र एकटा प्रिया छथिन रेवती आ सेहो हन्त (स्वर्गीया) आ अहाँकै दस्ता- आद्रासैं स्वाती पर्यन्त । एतय ध्यातव्य थिक जे अनुगामिनी शब्दक प्रयोग कतेक सटीक छैक कारण जे सुमनजी प्रिया कहने छथि तैं दसोया स्त्रीसंज्ञक नक्षत्रक नामोल्लेख क्यलनि अछि । संगहि ईहो यथार्थ जे कृषकक हेतु ओहि दसो नक्षत्रक अधिक महत्त्व अछि ।

उत्तरा खण्डकाव्य मध्य सेहो सुमनजी क्रूर ग्रहक कारणे दुर्योग आयब तथा ग्रहक शान्ति करब आवश्यक बुझै छथि । निम्नलिखित पर्कित द्रष्टव्य थिक-

क्यौ कहइछ ई थिक दैवी उत्पात ।
बजइछ क्यौ कारण किछु आने बात ॥

■■■

बुझि पड़इछ किछु तहिना सन दुर्योग ।
आबि तुलायल एतय क्रूर ग्रहयोग ॥

■■■

ग्रहक शाँति दैवीक उपद्रव हेतु ।
क्यौ कह, सैन्य सुसञ्जित रक्षा सेतु ॥⁹⁴

महाकवि लोकनि प्रायः अपन काव्यक समाप्ति पर ओकर समाप्ति-तिथिक घोषणा करैत छथि जे पाठकक हेतु दुरुह भए जाइत अछि कारण जे ओकर अर्थक संगति बैसएबाक हेतु ज्योतिषक अंक बैसएबाक सूत्र 'अंकस्य वामागतिः' केर अनुपालन करय पडैत छैक । एतय प्रस्तुत अछि प्रौ० तन्त्रनाथ झाक कृष्णाचरित महाकाव्यक समाप्तिक ई पद्य-

नग-निधि-वसु-शशि-शक समा, ज्येष्ठ असित अहि जीव ।
अरपल ई कृष्णक चरण प्रणत 'मुकुन्द' अतीव ॥⁹⁵

उपर्युक्त पद्यमे नग-7, निधि-9, वसु-8, शशि-1, अंकस्य वामा गतिः सँ 1897 शक संवत् भेल । पुनः ज्येष्ठ असित (कृष्णपक्ष) अहि (सर्प)-5, जीव-1। अर्थात् ज्येष्ठ कृष्ण अमावस्या भए जाइत अछि । अमरकोषमे तिथिक स्वामी पडीब सँ पचदशी धरि कहल गेल अछि, क्रमशः - अग्नि, ब्रह्मा, गौरी, गणेश, सर्प, कार्तिकेय, रवि, शिव, दुर्गा, यमराज, विश्वदेव, हरि, कामदेव, शिव, राशि-

तिथीशा बहिःकौ गौरी गणेशोऽहिर्गुहो रविः ।
शिवो दुर्गान्तको विश्वे हरिः कामः शिवः शशी ॥⁹⁶

ज्योतिषी लोकनि ग्रहक स्थिति, गति, संक्रमण, क्रूरता, बलवत्ता, शुभाशुभ,

आब जाहि विद्वानक हम चर्चा करए जा रहल छी से काव्यशास्त्रक क्षेत्रमे सर्वाधिक महत्त्वपूर्ण छथि आ हिनक चर्चा पूर्वहुमे कतोक स्थल पर कएल जा चुकल अछि । ओथिकाह भरतमुनि । यद्यपि हिनकहु प्रसंग विद्वान् लोकनिमे मतैक्य नहि अछि- मुण्डे मुण्डे, मतिर्भिन्नाः । मुदा अधिकांश विद्वान् हिनका ईसा पूर्व 300-200 वर्ष मानैत छथि ।

एक शताब्दी ईसापूर्वमे कालिदास अपन नाटक 'विक्रमोर्वशीयम्' मे भरतमुनिक नामक संकेत देने छथि-

मुनिना भरतेन यः प्रयोगो भवतीष्वष्टरसाश्रयो नियुक्तः⁴⁸

आचार्य भरतक नाट्यशास्त्रकै पंचम वेद कहल गेल जे सभक हेतु पाठ्य ओ ग्राह्य बनल । एहिसँ पूर्व चारू वेदक अध्ययनक प्रसंग परहेज छलैक-

न स्त्रीशूद्रौ वेदमधीयाताम्

मुदा आचार्य भरतक नाट्यशास्त्रमे कोनो एहन परहेज नहि, तैं एकरा पाँचम वेद सेहो कहल गेल-

न वेदव्यवहारोऽयं संश्राव्यः शूद्रजातिषु ।
तस्मात् सूज परं वेदं पचमं सार्वर्णिकम् ॥⁴⁹

काव्यक अनेक विधा मध्य सभसँ लोकप्रिय नाटक थिक, कारण जे एहिमे श्रव्य एवं दृश्य दुनू गुण विद्यमान रहैत अछि ।

काव्येषु नाटकं रम्यं तत्र रम्या शकुन्तला ।
तत्राऽपि च चतुर्थोऽड्कः तत्र श्लोकचतुष्टयम् ॥

ई उक्ति प्रख्यात अछि आ तैं प्रायः नाटकेँ ध्यानमे राख्य आचार्य भरत काव्यक लक्षण प्रस्तुत क्यलनि । हिनक ओ काव्यलक्षण जे हिनका काव्यशास्त्रीक श्रेणीमे सर्वोच्च आसन पर आसीन क्यने छनि, एतय प्रस्तुत अछि-

मृदुललित-पदार्थं गूढशब्दार्थहीनम्
जनपदसुखबोध्यं युक्तमनृत्योन्यम् ।
बहुकृतरसमार्गं सन्धिसन्धानयुक्तम्
स भवति शुभकाव्यं नाटकं प्रेक्षकाणाम् ॥⁵⁰

काव्यशास्त्रक एकटा प्रमुख अंग थिक रस आ एकरहु आविष्कारक वा अन्वेष्या किंवा स्रष्टा भरते छथि । रसनिष्पत्तिक प्रसंग प्रयुक्त सर्वाधिक महत्त्वपूर्ण सूत्र 'विभावानुभावव्यभिचारि संयोगाद्रसनिष्पतिः' हिनक नाट्यशास्त्रक उपज थिक । ई आठ प्रकारक रसक स्थितिकै स्वीकार क्यने छनि; जे थिक-

शृंगार हास्य करुण रौद्र वीर भयानकः ।
बीभत्साद्भुतसंज्ञौ चेत्पृष्ठौ काव्ये रसाः स्मृताः ॥⁵¹

आचार्य भरत अलंकारक प्रसंग सेहो विचार करैत मात्र चारि गोट अलंकारके^०
स्वीकार कयलनि अछि-

उपमा रूपकं चैव दीपकं यमकं तथा ।
अलंकारास्तु विज्ञेयाश्चत्वारो नाट्यकाव्ययोः ॥⁵²

पूर्वहु चर्चा कए चुकल छी जे काव्यांगक प्रयोग वेद, पुराण, उपनिषद् इत्यादि
महान ग्रंथहुमे अछि आ ओहिसँ पूर्वहु, जहियासँ मनुष्य भाषाक ज्ञान पओलक । अतः
अलंकारक प्रयोग वेदमे कोना अछि से द्रष्टव्य थिक :

- उत त्वः पश्यन ददर्श वाचमुत त्वः शृण्वन्न शृणोत्येनाम् ।
उतो त्वस्मै तन्वं विसम्मे जायेव पत्या उशती सुवासा: ॥⁵³

अर्थात् एहि वाणीके^० क्यो नहि देखैत अछि, क्यो सुनितो नहि अछि एवं दोसर
विद्वानक सामने ओ अपन शरीर पसारि दैत अछि ।

- द्वा सुपर्णा सयुजा सखाया समानं वृक्षं परिषस्वजाते ।
तयोरन्यः पिप्पलं स्वाद्वत्ति अनश्नन्यो अभिचाकशीति ॥⁵⁴

अर्थात् दूटा सुन्दर पाँखिबलाक संग रहयबला मित्ररूप पक्षी एकहि वृक्ष पर स्थित
अछि जाहिमेसँ एकटा पीपर खाइत अछि आ दोसर नहि खाइत अपन प्रकाश दैत अछि ।

व्याकरणोके^० वेदेक अंग मानल जाइत अछि- ‘मुखं व्याकरणं स्मृतम्’ ।
हमरालोकनिक बीच प्रामाणिक व्याकरणक ग्रंथ अछि पाणिनिक अष्टाध्यायी । यद्यपि
एकर अवलोकनसँ स्पष्टतः प्रतीत होइत अछि जे एहिसँ पूर्वहु व्याकरणक उत्तम ग्रंथ रहल
होयत मुदा आइ ओ उपलब्ध नहि अछि । महावैयाकरण उपमाक चारि तत्त्वक उल्लेख
कयने छथि-

उपमेय, उपमान, वाचक एवं साधर्म्य –जे उपमाक मूल तत्त्व थिक-

- तुल्यार्थेरतुलोपमाभ्यां तृतीयान्यतरस्याम् ॥⁵⁵
- उपमानानि सामान्यवच्चनैः ॥⁵⁶
- उपमितं व्याघ्रादिभिः सामान्याप्रयोगे ॥⁵⁷

एतदतिरिक्त उपमाक श्रौती आर्थी भेद व्याकरणेक आधार पर कयल गेल ।

महावैयाकरण पाणिनिक पश्चात् पत् जलि एवं कात्यायन सेहो महाभाष्यमे

अनावृष्टि अतिवृष्टि वा, पाथर वृष्टि अकाल ।
जलचर सब थल पर चढै, तौँ जानी भूचाल ॥
शान्त जन्तुमे क्रूरता, क्रूर जन्तु हो शान्त ।
तजे मूसगन बिअरि जौ, तौँ भूकम्प नितान्त ॥⁹¹

मैथिली साहित्यक आधर-स्तम्भ प्रो० सुरेन्द्रज्ञा ‘सुमन’क ज्यौतिष शास्त्रमे केहन
पहुँच छनि से ककरहुसँ चोराओल नहि अछि । हुनक ‘मिथिला प् चाड्ग’सँ के परिचित
नहि छी ? स्वाभाविक थिक एहन कविक काव्यमे ज्योतिष तत्त्वक बाहुल्य । ‘दत्त-वती’
महाकाव्यक निम्नलिखित पर्कितक अवलोकन कयल जाय जाहिमे गुरु कोन प्रकारे^० अन्य
शास्त्रहि जकाँ ज्योतिषक ज्ञान सेहो अपन शिष्यके^० करबै छथि-

गणित फलित नक्षत्र राशि दिन लग्न करण तिथि योग ।
ग्रह उपग्रहक गति अनुगति ग्रहणहु ज्योतिष उपयोग ॥

पुनः सुमनजी कहैत छथि जे क्रूर ग्रहक निवारण मात्र शान्ति पाठ नहि
थिक, टीपनि मात्र टिपने ग्रह नहि कटैछ, शनैश्चर सन पाप ग्रहक संक्रमणसँ घोर विपत्ति
अयबे करत । निम्नांकित पर्कितक अवलोकन अप्रासङ्गिक नहि होयत-

विग्रहके^० ग्रह क्रूर मानि कय दान ।
शान्तिपाठ करबे की उचित निदान ?
शनैश्चरक संक्रमण काल विकराल ।
टीपनि टिपने की टरड्ढ ग्रह-जाल ?⁹²

सुमनजीक लिखल प्रत्येक रचनामे प्रायः ज्योतिषक प्रभाव दृष्टिगत होइत
अछि । प्रतिपदाक निम्नांकित पद्यक अवलोकन कयल जाय-

हुनक रेवती प्रिया हन्त !
भद्रवा धरि बारलि एक ।
आर्द्धसँ स्वाती धरि
अनुगामिनी अहाँक अनेक ॥⁹³

उपर्युक्त पद्य सुमनजीक सूक्ष्म एवं संतुलित ज्योतिष ज्ञानक द्योतक थिक कारण
जे आर्द्रासँ स्वाती धरि दस्टा नक्षत्र अछि (आर्द्रा, पुर्वसु, पुष्य, आश्लेषा, मघा,
पूर्वफल्गुनी, उत्तर फल्गुनी, हस्त, वित्रा एवं स्वाती) जे स्त्रीसंज्ञक थीक, पुनः विशाखा,
अनुराधा, ज्येष्ठा एवं मूल नपुंसक आ शेष सभ पुरुष संज्ञक । पंचांगमे एकटा दैनिक नक्षत्र
होइत अछि आ दोसर लगभग तेरह दिन पर बदलैत अछि । कारण जे बारह मासमे
सत्ताइस्टा नक्षत्रक संचार होइत छैक । पर्डित लोकनि नक्षत्रक स्त्री-पुरुष संयोग देखि
वर्षाक भविष्यवाणी करैत छथि । स्त्री-नपुंसक योगमे वा पुरुष-नपुंसक योगमे किंवा
पुरुष-पुरुष अथवा स्त्री-स्त्री योगमे वर्षा नहि होइत अछि ।

उपर्युक्त श्लोक ज्योतिषसँ कोना प्रभावित अछि से द्रष्टव्य थिक-

अग्रे धेनुः सवत्सा वृषगजतुर्गा दक्षिणावर्त्तवह्निः
दिव्यस्त्री पूर्णकुम्भो द्विजवर-गणिका श्वेतमाला-पताकाः ।
मत्स्यो मांसं घृतं वा दधि मधु रजतं कांचनं शुक्लवस्त्रं
दृष्ट्वा स्पृष्ट्वा पठित्वा फलमिह लभते मानवो गन्तुकामः ॥

मिथिलामे बच्चाक जन्म होइतहि ओकर टीपनि बनाओल जाइत छैक, जाहि आधार पर जातकक भविष्यक संकेत भेटैत छैक । राजा तुर्वसु सेहो एकवीरक टीपनि बनबाए ओकर फलादेश व्यग्रतापूर्वक सुनलनि । एकावली परिणयक निमाकित पंक्ति पर दृष्टिपात कयल जाय-

शिशु लखि गणना करइत जे
रहलाह राति भरि जगले ।
टीपनि बनाए से शुभ फल
दैवज्ञ सुनाओल लगले ॥
बुझि सुतक ग्रहस्थिति उत्तम
नृप गणक गणहि परितोषल ।
वितरण प्रभावसँ मानू
कल्पदुमहुक मद सोखल ॥⁸⁸

कविवर सीताराम झा तः० ज्योतिषीये छलाह । हुनक 'अम्बचरित' महाकाव्य एवं अन्यान्यो रचना सभमे ज्योतिष तत्त्वक प्रधानता अछि । मिथिलावासीक मान्यता छनि जे कोनो प्रकारक विपत्ति ग्रहक क्रूरता, वक्रता, युति, गति, उच्च, नीच, मार्गी, वक्री, शुभाशुभ दृष्ट, अंशबल इत्यादिक कारणे अबैत अछि । सीताराम झा भूकम्पक लक्षण दैत कहैत छथि-

जखन कुगर्भक विकृत वहि जल वायु बढ़े अछि ।
रविक राशि पुनि जखन पाँच ग्रह आबि चढ़े अछि ॥
यदि वा रविशशिविम्ब निकट पृथ्वीक रहै अछि ।
भूगर्भस्थ विकार तखन बहराए चहै अछि ॥⁸⁹

पुनरच-

□तु परिवर्तन समयमे, भूकम्पक अछि लेख ।
मकर-मेष-कर्कट- तुला-संक्रम निकट विशेख ॥⁹⁰

ज्योतिषी कविवर सीताराम झा भूकम्पक अन्यायो लक्षण सभक उल्लेख कयलनि अछि । अवलोकनीय थिक-

उपमावाचक शब्दक चर्चा कयने छथि । मुदा अलंकारक विकासक जे वास्तविक क्रम अछि से भरतमुनिक चारि गोट अलंकारसँ आरम्भ भए आइ लगभग 125 मूल अलंकारके मान्यता प्राप्त छैक । एतबे नहि, एक-एक अलंकारक 25-25 टा भेद कएल गेल अछि । भरतक पश्चात् अलंकारक जे विकास भेल तकर मात्र चर्चेटा कएके हम संतोष करब कारण एहिमे ओझराएब तः० अपन उद्देश्यसँ भटकि जायब । भरतक पश्चात् भामह 38 गोट अलंकारक उल्लेख कयलनि अछि । भामहक पश्चात् दण्डी 35 गोट अलंकारके स्वीकार कयलनि । तहिना उद्भट 41 अलंकार, वामन 31 अलंकार, रुद्रट 63 अलंकार, मम्मट 68 अलंकार आ जयदेव 108 गोट अलंकारक वर्णन कयने छथि जे सर्वाधिक थिक ।

तहिना छन्दक प्रसंग सेहो, जेना कि पूर्वहुमे चर्चा भए चुकल अछि जे छन्द भाषासँ पूर्वक थिक आ आइ ओकर संख्यामे पर्याप्त विस्तार भए चुकल अछि आ एखनहु ओकर विकास भइये रहल अछि । पं. गोविन्द झा⁵⁸, प्र०० उमानाथ झा⁵⁹ प्रभृति विद्वान् भाषासँ पूर्वहि छन्दक उत्पत्तिके स्वीकार करैत छथि ।

भारतीय आर्यभाषामे सभसँ पुरान छन्द सभ वेदमे प्रयुक्त भेल अछि । ओहि छन्द सभक आधार पर नव-नव छन्द विकसित भेल । पं० गोविन्द झा वेदमे प्रयुक्त छन्द सभक नामोल्लेख सेहो कयलनि अछि । हुनकहि शब्दमे अवलोकनीय थिक-

"भारतीय आर्यभाषामे सभसँ पुरान छन्द सभ वेदमे भेटैत अछि । वेदहिक छन्द सभसँ, सम्भव जे, अधिकांश मैथिलीक छन्द सभ विकसित भेल हो । वेदमे सात गोट मूल छन्द पाओल जाइत अछि गायत्री, उष्णिक, अनुष्टुप्, वृहती, पंक्ति, त्रिष्टुप् ओ जगती जे 8, 10, 11 व 12 वर्णक चरण सभसँ बनल अछि । ओहि समयमे मात्रिक छन्द नहि छल ।"⁶⁰

उपर्युक्त कथनक सम्पुष्टिक हेतु किछु छन्दक उदाहरणक अवलोकन कयल जाय-

8 वर्ण छन्द :

यतो यतः समीहसे ततो नो अभ्यं कुरु ।
शनः कुरु प्रजाभ्यो ऽभ्यं नः पशुभ्यः ॥⁶¹

-8 वर्ण /चरण

अपिच-

विश्वानि देव सवितर् ॥
दुरतानि परासुव ॥
यद्भद्रं तन आसुव ॥⁶²

-8 वर्ण/चरण

मैथिली-काव्य.../23

11 वर्णक छन्दः :

यज् जाग्रतो दूरमुदैति दैवं
तदु सुप्तस्यि तथेवैति ।
दूरं गमं ज्योतिषां ज्योतिरेकं
तन् मे मनः शिवसंकल्पमस्तु ॥⁶³

-वर्ण/चरण

छन्दोम् जरीक भूमिका लिखैत डॉ० ब्रह्मानन्द त्रिपाठी सेहो 'सप्तछन्दासि' क चर्चा करैत कहैत छथि जे एहि छन्दमे चारि-चारिक क्रममे अक्षरक संख्या बढ़ैत अछि । हुनकहि शब्दमे द्रष्टव्य थिक-

गायत्री, उष्णिक्, अनुष्टुप्, बृहती, पंक्ति, त्रिष्टुप् तथा जगती- ये सप्तछन्दासि नाममे निर्दिष्ट हैं । इन छन्दों के अक्षर संख्या क्रममे चार चार बढ़ती जाती है ॥⁶⁴

छन्दशास्त्रक प्राचीन नाम छन्दोविचिति थिक तथा शास्त्रभेदे एकरा छन्दोऽनुशासन, छन्दोवृत्ति, छन्दोमान आदि नामसँ सेहो अभिहित कयल गेल ॥⁶⁵

पाणिनीय शिक्षामे छन्दके वेदपुरुषक पादस्थानीय मानल गेल अछि- "छन्दः पातौ तु वेदस्य" जेना पयर द्वारा मनुष्य गतिशील होइत अछि ओकर अभावमे पंगु, तहिना वेदक हेतु छन्द तद्वत् थीक । यैह कारण अछि जे वेदके 'छन्दस्' सेहो कहल जाइत अछि ॥⁶⁶

पूर्वकथित 'सप्तछन्दासि' वेदमे प्रयुक्त होइत अछि तें ओ छन्द सभ वैदिक छन्द थिक । लौकिक छन्दक प्रादुर्भाव आदिकवि श्रीमद्बाल्मीकिक मुहसँ अनायासहि स्फुटित श्लोकसँ भेल । क्रौंच-क्रौंचीक मैथुनरत जोड़ामे सँ ब्याधा द्वारा क्रौंचक हत्या पर आदिकविक हृदय द्रवीभूत भए गेल आ अनायासहि मुहसँ उच्चरित भेल जकर उल्लेख पूर्वहि कयल जा चुकल अछि ।

आदिकविक आदिश्लोक अनुष्टुप् छन्दमे छल जकरा 'नूतन छन्दावतार' कहल गेल ॥⁶⁷ एतहिसँ लौकिक छन्दक श्रीगणेश भेल । वेदमे जेना सातहिटा मात्र छन्दक प्रयोग भेल अछि तहिना लौकिक छन्दक संख्या निरन्तर बढ़ितहि रहल ॥⁶⁸

छन्दक विकासक हेतु ध्यातव्य थिक जे लौकिक छन्दक प्रथम प्रयोक्ता श्रीमद्बाल्मीकि छलाह जे अपन रामायणमे 13 गोट छन्दक प्रयोग कयने छथि । तत्पश्चात् महाभारतमे 18 छन्द, श्रीमद्भागवतमे 25 गोट छन्दक प्रयोग कयल गेल । तत्पश्चात् काव्यमे छन्दक संख्या 50 धारि पहुँचि गेल । छन्दोमंजरीक भूमिकाक एहि अंश पर दृष्टिपात कयल जाय-

मिथिलामे ज्योतिष विद्याक बड़ विशिष्ट महत्त्व अछि कारण जे लोकके एकर प्रमाणिकता पर विश्वास भए गेल छैक । प॒ चांगमे जाहि प्रकारे गणना कएल गेल रहैत छैक तहिना फलीभूतो होइत छैक । पतरासँ उदय एवं अस्तक समय देखि लियऽ आ ओहिमे घडीक अनुसार देशान्तर आ वेलान्तर संस्कार कए आकाश दिस ताकू, सूर्य उगैत आ डुबैत देखि पड़ताह । तहिना सूर्य ग्रहण, चन्द्र ग्रहण, दिन, तिथि, नक्षत्र इत्यादिक जे मान छैक तकर प्रमाणिकता पर ककरहु संदेह नहि छैक । मिथिलाक कवि लोकनि ज्योतिष शास्त्रमे पटु रहलाह अछि आ एहि पर विश्वासो ततेक छनि जे ओ लोकनि अपन काव्यहुमे यथास्थान ओकर समावेश कयने छथि आ से स्वाभाविको थिक । काव्यक कारणमे कहले गेल अछि जे कविके प्रतिभा, व्युत्पत्ति आ अभ्यास तीनू रहब आवश्यक । व्युत्पत्ति भेल विभिन्न शास्त्रक गंभीर अध्ययन आ तें हुनका द्वारा रचल गेल काव्यमे ओकर छाप रहबे करतैक । आधुनिक मैथिली साहित्यक अधिष्ठाता कवीश्वर चन्दा झा श्री रामचन्द्रक जन्म समयक विशिष्ट ग्रहयोगक जे संकेत दैत छथि से सहजहि मनके विमुग्ध करत-

शुक्ल पक्ष नवमी शुभ कर्क उदित हित ।
मध्यादिवस नक्षत्र पुनर्वसु अभिजित ॥
प॒ चग्रह उच्चस्थ मेषमे दिनकर ।
सृष्टि त्रिगुण उत्पत्ति शक्तिकर जनिकर ॥⁸⁵

मिथिलावासीके सकुन अपसकुन पर सेहो बड़ विश्वास छैक । रामसीताक विवाहक पश्चात् दशरथ अयोध्या आबि रहल छलाह । बीचहिमे हुनका अपसकुन आ सकुन देखयलनि । कवीश्वरके शब्दमे द्रष्टव्य थिक-

कयल वशिष्ठक नृपति प्रणाम ।
घोर निमित्त देखि तहि ठाम ॥
असकुन गुनि मन चिन्ता आब ।
कहु गुरु शान्ति अनिष्ट प्रभाव ॥
अछि किछु भयक योग तत्काल ।
अचिरहि हो सुख हे महिपाल ॥
हरिण अनेक प्रदक्षिण जाय ।
एहिसँ संकट विकट मेटाय ॥⁸⁶

कविशेखर बदरीनाथ झा अपन एकावली परिणयमे यात्रा-समयमे जाहि वस्तु सभके शुभ मानैत छथि तकरहु आधार ज्योतिषे थिक-

पूर्ण कलश दधि मीन द्विज, गणिका निरखि नरेश ।
वनिता-सुत-अनुचर सहित, कएलन्हि भवन प्रवेश ॥⁸⁷

हरिवासर, जितिया, छठि इत्यादि कारण आब तः चन्द्रायण, तारायण (पन्द्रह दिन आ मास दिनक) व्रत कयनिहारक दर्शन दुर्लभ अछि । ततबे नहि एकदिना व्रत सभमे तः आब लोक व्रतक अर्थे बिगाड़ि देलक अछि । चाह आ सर्वतक तः कथे कोन जे लोक सेव, सन्तोला आ ड्राइफ्रूट्स भरि पेट दकरि लेत आ कहत जे हम व्रतमे छी । निराहर व्रत प्रायः एखनहु शतप्रतिशत छठि, हरिवासर आ हरितालिका कयनिहारि वा कयनिहारे करैत छथि ।

मिथिलामे रहनिहार विद्वान् चाहे धर्मशास्त्र पढ़ने होथि वा व्याकरण, दर्शन पढ़ने होथि वा न्याय, वेद पढ़ने होथि वा साहित्य—ज्योतिष शास्त्रक ज्ञान हुनका रहिते छनि । यैह कारण थिक जे मिथिलामे रचन गेल साहित्य पर ज्योतिषक प्रभाव पूर्णरूपेण भेटै अछि, कारण जे लेखकक विविध शास्त्रक ज्ञान हुनक साहित्यमे सन्निहित रहब स्वाभाविक थिक ।

एतय लोक बिनु दिन गुणओने कोनो शुभ कार्य तः नहियेै करैत अछि अपितु सामान्यो यात्रा धरिमे, सामान्यो बुझनिहार लोक दिनक विचार कः लैत अछि, यैह कहैत जे “नहि किछु जानी तः दिग्बल धः तानी ।”⁸² एहिसँ स्पष्ट अछि जे दिग्बल, दिग्विरोध, दाध्याम, अप्रहरा, तिथि, नक्षत्र इत्यादिक ज्ञान मिथिलाक निरक्षरो नर नारी केै रहैत छैक । यैह कारण थिक जे मैथिली काव्यमे ज्योतिषक ज्ञान भरल पड़ल अछि ।

मैथिलीक हास्यव्यंग्य सप्राट प्रो० हरिमोहन झा अपन ‘खट्टर ककाक तरंग’ मे तेना ने ज्योतिषीजीकेै खट्टर ककासँ भिड़न्त करा दैत छथि जे एक दोसराक मतक खण्डनमे लागि जाइत छथि । ओ खण्डन-मण्डन ततेक ने रोचक, प्रचलित तथा सर्वग्राही अछि जे सामान्यो पाठक आकृष्ट भः जाइत छथि । कारण जे एतय सभकेै एतबा ज्ञान छैक जे- शनौचन्दे त्यजेत् पूर्वा.... मेष सिंह धनु पूर्वे चन्दा... तथा हरति सकल दोषाः चन्द्रमा....। प्रो० हरिमोहन झा उपर्युक्त पुस्तकक ‘ज्योतिष’ शीर्षकमे खट्टर कका द्वारा पर्याप्त वाद-विवादसँ पाठककेै आनन्दक संग कतोक गूढः तत्त्वक सेहो संकेत दैत छथि ।⁸³ तहिना ‘प्रणम्य देवता’क ‘ज्योतिषाचार्य’ शीर्षकमे दूटा ज्योतिषीकेै एक दोसरासँ लड़ाए दैत छथि, जाहिसँ पाठकक मनोरंजन तः होइतहि छनि संगहि ज्योतिषक कतोक गुरुथी सेहो सोझरा जाइत अछि ।⁸⁴

मैथिलीमे काव्य रचनिहार प्राचीन कालमे पंडिते (संस्कृतक विद्वान्) रहैत छलाह किन्तु बीसमो शताब्दीमे जे पणिडत वर्ग द्वारा मैथिलीमे काव्यक सृजन भए चुकल अछि, ताहिमे पर्याप्त ज्योतिषक प्रभाव देखिबामे अबैत अछि; यथा—कविशेखर बदरीनाथ झाक ‘एकावली-परिणय, कविचूडामणि ‘मधुप’क ‘राधा-विरह’, कविवर सीताराम झाक ‘अम्बचरित’, प्रो० तन्त्रनाथ झाक ‘कृष्णचरित’, प्रो० सुरेन्द्र झा ‘सुमन’क ‘दत्तवती’, ‘उत्तरा’, ‘प्रतिपदा’, पं० जीवनाथ झाक ‘रावण-वध’ इत्यादि ।

यद्यपि छन्दशास्त्रमे वार्णिक एवं मातृक भेद से अनेक छन्दों का उल्लेख हुआ है किन्तु उनमे से बहुत से छन्द अछूते रह गये हैं। वाल्मीकि रामायणमें 13 छन्दों का, महाभारतमें 18 छन्दों का श्रीमद्भागवत में 25 छन्दों का प्रयोग हुआ है। इनके परवर्ती काव्यों में यह संख्या पचास तक पहुँची है ।⁶⁹

आइ-कालिह तः वार्णिक एवं मात्रिक छन्द मिलाय शताधिक संख्या भए गेल अछि । एकटा समय छल जे कवि बनबासँ पूर्व विद्वान् लोकनिकेै पहिने छन्दशास्त्रक अभ्यास करए पड़ैत छलनि आ तखन काव्य-सृजन ।

आजुक युगमे छन्दक बन्धन शिथिल भए गेल अछि । एकरा विकास कहियैक वा हास—परिवर्तन तः थीकेै । क्यो विद्वान् छन्दरहित कविताकेै छन्दसँ मुक्ति पयबामे विकास बुझैत छथि तः रुढिवादी संस्कृत पंडित लोकनि एकरा हास बुझैत छथि ।

काव्यक उत्पत्ति आ विस्तारक प्रसंग विचार कयने एकर जाही तत्त्वकेै देखिब सैह अति प्रचीन कालक प्रतीत होयत । जहिना छन्द, तहिना अलंकार, तहिना रस, ध्वनि, गुण, दोष इत्यादि । ‘रस’ अत्यन्त प्राचीन कालसँ भारतीय वाङ्मयक अंग बनल अछि । चारू वेद, ऐतरेय ब्राह्मण, शतपथ ब्राह्मण, कठोपनिषद्, प्रश्नोपनिषद्, मुण्डकोपनिषद्, तैतिरीयोपनिषद्, वृहदारण्यकोपनिषद्, पाणिनीय अष्टाध्यायी, निरुक्त, रामायण, महाभारत, रसेश्वर दर्शन, चरक संहिता, भावप्रकाश आदि समस्त प्राचीन ग्रंथमे रस शब्दक प्रचुर प्रयोग भेल अछि । एकर संक्षिप्त चर्चा पूर्वहु कयल गेल अछि ।

वस्तुतः काव्यशास्त्रीय ढांगसँ परिभाषित कयनिहार प्रथम आचार्यक रूपमे एहू क्षेत्रमे भरतहिक नाम शीर्ष पर अछि । ओ प्रथमतः आठ प्रकरक रसक चर्चा अपन नाट्यशास्त्रमे कयलनि जे आइयो अकाट्य अछि ।

शृंगारहास्य करुण रौद्र वीर भयानकाः ।
बीभत्साद्भुतसंज्ञौ चेत्यष्टौ काव्ये रसाः स्मृताः ॥⁷⁰

रसनिष्ठत्तिक प्रथम सूत्र देनिहार सेहो भरते छथि—‘विभावनुभावव्यभिचारिसंयोगाद्रस निष्पत्तिः’ जकरा बादमे चलि कए अभिनवगुप्त पल्लवित कयलनि ।

प्रत्येक काव्यशास्त्री काव्यक अंग-प्रत्यंग पर अपन पूर्ववर्ती आचार्यक मतक खण्डन करैत देखि पड़ैत छथि । विभिन्न विद्वान् काव्यक भिन्न-भिन्न तत्त्वकेै ओकर अनिवार्य अंग मानैत छथि । ई भिन्न गप जे क्यो अलंकारक महत्व दैत ओकरहि विशद विवेचन करैत छथि तः क्यो छन्दक बिना कविताकेै अपूर्ण बुझैत छथि, क्यो रसकेै काव्यक आत्मा बुझैत छथि तः क्यो घ्वनिकेै । तात्पर्य जे आदिकालहिसँ काव्यक बीज विद्यमान अछि जे भरतमुनिसँ गतिशील भेल आ अर्वाचीनहु कालमे ओ गतिशील दृष्टिगोचर होइछ ।

वर्गीकरण :

काव्यक अध्ययनक क्षेत्र जेना-जेना विस्तृत होइत गेल तेना-तेना एकर वर्गीकरणक आवश्यकता प्रतीत होइत गेल । जाहि दिन मात्र 'सप्तछन्दांसि'येटा छल (मात्र सातहिटा छन्द), मात्र चारियेटा अलंकारक प्रयोग भेटैत छल (उपमा रूपकं चैव दीपकं यमकं तथा), 'दधानः कलशे रसम्' मात्र लोक बुझैत छल, तहिया काव्यक वर्गीकरणक कोन प्रयोजन छलैक ? किन्तु जेना-जेना काव्यशास्त्रक असार-पसार बढ़य लागल, विद्वान् लोकनि एकर विभिन्न पक्ष पर दृष्टिपात करए लगलाह, एकर वर्गीकरण करब आवश्यक बुझि पड़लनि । आचार्य लोकनि एकरा वर्गीकृत करबाक आधार देखय लगलाह, किन्तु 'मुण्डे-मुण्डे मतिर्भिन्नाः' चरितार्थ भेल । हुनका लोकनिक काव्यक जे वर्गीकरण कयल गेल तकर निम्नलिखित आधार अछि-

- (1) भाषाक आधार पर
- (2) रमणीयताक आधार पर, एवं
- (3) स्वरूपक आधार पर ।

1. **भाषाक आधार पर-** भाषाक आधार पर काव्यके^१ वर्गीकृत कयनिहार आचार्य छलाह भामह एवं रुट्र । भामह काव्यके^१ तीन वर्गमे विभक्त कयलनि- संस्कृत काव्य, प्राकृत काव्य एवं अपभ्रंश काव्य । रुट्र हिनक वर्गीकरणके^१ स्वीकार करैत ओहिमे तीन प्रकार जोड़ि देलनि जे थिक—मागध काव्य, पैशाच काव्य एवं शौरसेन काव्य । बुझि पढ़ैछ जेना ई भाषाक अतिरिक्त स्थानके^१ सेहो ध्यानमे रख्ने होथि ।

भाषाक भेदक आधार पर काव्यक वर्गीकरणक कटु आलोचना परवर्ती आचार्यक द्वारा भेल । हुनका लोकनिक कथन छलनि जे भाषा अनन्त अछि आ एहन परिस्थितिमे ओकर पृथक्-पृथक् निर्देश असम्भव आ व्यर्थ होयत । हुनका लोकनिक द्वारा उठाओल गेल आपति वस्तुतः समीचीन बुझना जाइछ कारण जे एकहिटा भाषाक अनेक उपभाषा होइत अछि आ तथन काव्यक संख्या कतेक होयत से स्वतः अनुमान्य थिक ।

2. **रमणीयताक आधार पर-** रमणीयताक आधार पर आचार्य लोकनि काव्यके^१ तीन भागमे विभक्त कयलनि-

- (i) ध्वनिकाव्य वा उत्तम काव्य,
- (ii) गुणीभूत व्यंग्यकाव्य वा मध्यम काव्य तथा
- (iii) चित्रकाव्य वा अधम काव्य ।

गद्य साहित्य दिनानुदिन बढ़ल जा रहल अछि । आब एम्हर अभिनन्दन आ भैँट्वार्ता जोर पकड़ने जा रहल अछि ।

ज्योतिषसँ संबंध :

मैथिली काव्यक निर्माता मैथिले थिकाह, चाहे ओ नेपालमे रहथु वा आसाममे, बंगालमे रहथु वा झाड़खण्डमे । मैथिली काव्यके^१ ज्योतिषसँ अत्यन्त निकट संबंध अछि । ज्योतिष एक शास्त्र थिक जेना वेद, न्याय, दर्शन, धर्मशास्त्र, व्याकरण इत्यादि । देशक विभिन्न भागसँ विद्वान् लोकनि एहि विद्या सभके^१ सिखबाक हेतु मिथिला अबैत छलाह । मिथिला प्राचीन कालहिसँ विद्याक केन्द्र रहल अछि आ खास कए धर्मशास्त्र एवं ज्योतिष विषयमे तड एतय केर निर्णय अकाट्य अछि-


धर्मस्य निर्णयो ज्ञेयो मिथिलाव्यवहारतः^{८१}

कोनहु शास्त्रक अध्ययनक हेतु भाषाक प्रयोजन होइत अछि । पहिने भाषा तथन काव्य आ काव्यक पश्चाते कोनहु शास्त्र । कारण जे कोनहुं शास्त्रके^१ बुझबाक हेतु काव्यक प्रयोजन होइछ ओ चाहे पद्य काव्य होअए अथवा गद्य काव्य । एतय केर लोक सदासँ धार्मिक प्रवृत्तिक रहल अछि आ धर्मशास्त्रक निर्णयक हेतु ज्योतिष अभिन अंग रहल अछि । जतेक प्रकारक व्रतक प्रचलन एतय अछि से कतहु अन्यत्र दुर्लभ । एतय नाना प्रकारक देवी देवताक पूजा होइत अछि; यथा- दुर्गापूजा, कालीपूजा, विश्वकर्मापूजा, इन्द्रपूजा, सरस्वतीपूजा, अनन्तपूजा, गणेशापूजा, सत्यनारायणपूजा, रामनवमी, कृष्णाष्टमी इत्यादि । एतदतिरिक्त सूर्य, चन्द्र, नाग इत्यादि दृष्ट देवताक पूजा सेहो कम महत्वक नहि अछि । नागप^१चमी दिन तड लोक धानक लाबा लए के^१ पढ़ैत अछि-

खेलो खेलो रे सर्पा
जहाँ खेले आरू बारू
जहाँ खेले बीछ निरारू
पशु पक्षी करे घाव
नाग कुण्ड फाटि मरे
दोहाइ ईश्वर महादेव, गौरा पार्वती के ।

ई मन्त्र पढ़ि लोक धानक लाबा अपन आलयमे छीटि दैत अछि जाहिसँ नाग देवता प्रसन्न होइत छथि । एतबे नहि नवग्रहक पूजा, बटसावित्री, मधुश्रावणी एवं कतोक एहन पूजाक प्रचलन मिथिलामे अछि तकर ठेकान नहि । ग्रहक नाम पर तड लोक सोमवारी, मङ्गलवारीसँ लड कड रवि पर्यन्तक व्रत करैत अछि । एतय केर प्रसि^१ व्रत थिक- शिवरात्रि, नरकनिवारण, हरितालिका, हरिवासर, जितिया, रामनवमी, कृष्णाष्टमी, महाष्टमी (दुर्गापूजा), देवोथान एकादशी इत्यादि । आजुक समयमे कठिन व्रत अछि

मुदा एहूसँ समीचीन वर्गाकरण डॉ० दिनेश कुमर ज्ञा अपन पोथी मैथिली काव्यशास्त्रमे
कयने छथि । द्रष्टव्य थिक-



(i) ध्वनिकाव्य वा उत्तम काव्य -

आचार्य ममटक अनुसार ध्वनिकाव्य वा उत्तम काव्य ओ थिक जाहिमे
वाक्यार्थक अपेक्षा व्यंग्यार्थ विशेष सुन्दर एवं चमत्कारक होइत अछि-

इदमुत्तमतिशयिनि व्यंग्ये वाच्यादध्वनिर्बुधैः कथितः ।⁷¹

कतोक विद्वान् कविता एवं वनितामे समानता देखैत छथि- कविते वनिता थिकी
वनिते कविता थिकी । जहिना वनिता कोमलड़गी तहिना कविता कोमलकान्त शब्दावली
युक्त, जहिना वनिता स्वाभाविक आकर्षक तहिना कविता सेहो श्रवण सुखद, वनिता यदि
लोकसृष्टिकर्ता विधाताक रचना थिक तः कविता ग्रन्थसृष्टिकर्ता कविक । एही तरहक
विद्वान् वनिताक तीन रूपक संग कविताक तीन रूप (उत्तम, मध्यम, अधम) मे सादृश्य
सिं उभयाक प्रयास कयने छथि ।

सरस-उच्च-कुल-संभूत स्वकीया नायिका सभमे रस प्रकाशनक भाव
अभिव्यञ्जनापूर्ण होइत अछि । लज्जाक अवगुंठनमे भावगोपन करबाक कला हिनक उत्तम
गुण—उत्तम मर्यादा अछि । ई अपन आशयके शब्दक माध्यमे नहि, अपन चेष्टासँ
व्यंजित-ध्वनित करैत छथि । ध्वनिकाव्यमे सेहो ठीक यैह गुण देखल जाइत अछि । एहन
काव्यक शब्दार्थ अंतरंग भाव सभके निर्लज्ज वाराङ्गना सदृश साक्षात् स्पष्ट नहि करैछ,
ओहि पर ध्वनिक मधुर आवरण पड़ल रहैत छैक । ध्वनिसँ आच्छादित एहन भाव सभक
रसास्वादन सर्वसाधारण व्यक्तिक कोन कथा, गंभीर विद्वान् लोकनि सेहो सायासहिँ करैत
छथि, मात्र सहदय व्यक्तिये ओकर वास्ताविक रसास्वादन करैत छथि ।

(ii) गुणीभूत व्यंग्यकाव्य वा मध्यम काव्य-

गुणीभूत व्यंग्यकाव्यके ममटाचार्य मध्यम काव्य कहैत छथि तथा एकरा
परिभाषित करैत कहैत छथि जे जाहिमे वाच्यार्थक अपेक्षा व्यंग्यार्थ विशेष चमत्कारक नहि
रहैत अछि तकरा गुणीभूत व्यंग्यकाव्य बुझबाक चाही । ई ध्वनिकाव्यक परिष्कृत रूप होइत
अछि तथा सहदयक हेतु हृदयाहलादक सेहो । हुनकहि शब्दमे द्रष्टव्य थिक-

आतादृशि गुणीभूतव्यङ्ग्यं व्यंग्ये तु मध्यमम् ।⁷²

एकर गुणक विवेचन करैत आनन्दवर्णन कहने छथि- ध्वनिनिष्ठन्दरूपो द्वितीयोऽयं
महाकविविषयोऽतिरमणीयो-लक्षणीयः सहदयैः ।⁷³

गुणीभूत व्यंग्यकाव्य परकीया नायिका सदृश होइत अछि । जेना परकीया नायिका
अपन आराध्य पतिदेव सँ भिन्न पुरुषमे संलिप्त भए जाइत अछि तहिना गुणीभूत व्यंग्य
काव्य अपन साध्य प्रधान भाव ध्वनिसँ च्युत भए अप्रधान भए जाइत अछि । तथापि एहि
दुनूमे नागरिकता वा व्यंग्ययुक्तताक कारणे निर्लज्जता वा भावनगनता नहि आबि पबैछ,
चमत्कार बनले रहैत अछि ।

(iii) चित्रकाव्य व अधम काव्य -

चित्र काव्य वा अधम काव्यमे व्यंग्यक सर्वथा अभाव तथा अलंकारत्व वा चमत्कारक प्रधानता रहैछ । अलंकारक प्रधानता रहने अर्थचित्र एवं शब्दालड़कारक प्रधानता रहने शब्दचित्र कहल जाइत अछि । एहन काव्यमे व्यंग्यार्थ रहनहुँ स्पष्ट रूपसँ ओकर प्रतीति नहि होइत अछि । कविक मूल उद्देश्य मात्र अलंकारक चमत्कारपूर्ण प्रदर्शन रहैछ ।


ध्वनि एवं गुणीभूत व्यंग्यसँ रिक्त मात्र अर्थगत अलंकारयुक्त काव्य सामान्य नायिका सदृशा होइत अछि जकर भाव-प्रकाशन आवरणहीन एवं व्यंग्यशून्य होइत अछि ।

एकटा आओरो प्रकार अछि जकरा चतुर्थ कोटि मध्य राखल जा सकैछ । एकर तुलना ओहि वारांगनाक संग कयल जा सकैछ जे कलाविद् तथा गानविद्यामे निपुण तथा अपन भाव-भंगिमासँ अत्यन्त कुत्सित ढंगसँ व्यवहार करैत अछि तथा जकरा हेतु शारीरिक बाह्य आकर्षणे सभ किछु थिकैक ।

3. स्वरूपक आधार पर- स्वरूपक आधार पर मुख्यतया काव्यक दू भेद होइत अछि- श्रव्य एवं दृश्य । श्रव्यकाव्य ओ थिक जकरा श्रोता सुनि कए अनुभव करय तथा दृश्यकाव्यमे सुनबाक संग-संग देखबाक गुण सेहो रहैत अछि । श्रव्यकाव्यक मुख्य तीनि या भेद होइत अछि- गद्य, पद्य एवं चम्पू । गद्य एवं पद्यक अंतरकेै एहि तरहेँ स्पष्ट कपएल जा सकैछ-

पद्य-

- इ पद्य 'पद्' धातुसँ बनल अछि तेै एहिमे नृत्य सदृशा गति रहैत अछि ।
- इ पद्यमे एकटा विशेष प्रकारक रागात्मक स्तरीयता भेटैत अछि ।
- इ पद्य छन्दोब□ होइत अछि- कम सऽ कम ओकरा लयक अनिवार्य बन्धनक निर्वाह करए पडैत छैक । एतबे नहि, एहिमे यति, अन्त्यानुप्राप्त कर सेहो बन्धन रहैत छैक ।
- इ पद्यक प्रयोग अपन यथार्थ रूपमे जीवनक ओहन सूक्ष्म, सघन एवं संश्लिष्ट अनुभूति सभकेै रागात्मक अभिव्यक्ति प्रदान करबाक हेतु होइत अछि ।
- इ पद्यक संबंध जीवनक रागात्मक एवं भावात्मक पक्षसँ विशेष रूपसँ रहैत अछि ।
- इ छन्दोब□ रहबाक कारणे एहिमे गेयधर्मिता रहैत अछि । मुक्तक छन्दमे सेहो गेयधर्मिता भेटैत छैक ।
- इ पद्यमे अभिव्यक्ति अपेक्षाकृत तीव्र एवं सामाजिक रहैत अछि ।



(i) संभ्रान्त कविता (Poetry of aristocracy)

(ii) साधारण कविता (Poetry of democracy)

संभ्रान्त कवितामे राजा, वीर, योगी, राजपुत्र, युद्ध आदिक वर्णन रहैत अछि तथा साधारण कवितामे विषय एवं घटनाक वर्णन रहैछ ।

काव्यक अन्य दू प्रकार सेहो द्रष्टव्य थिक-

(i) प्राकृत (Realistic)

(ii) आदर्शात्मक(Idealistic)

प्रथममे यथार्थ विषयक तथा दोसरमे आदर्श चरित्रिक वर्णन रहैत अछि । ओलोकनि काव्यक उपदेशात्मक एवं सौन्दर्यचित्रणात्मक भेद सेहो कएने छथि । पहिल प्रकारक काव्यमे उपदेश एवं नीतिक प्रधानता रहैत अछि एवं दोसरमे बाह्य तथा अभ्यन्तर सौन्दर्यक स्वाभाविक वर्णन ।

काव्यक एतेक प्रकारक प्रभेद आ वर्गीकरणके देखितहु कोनहुँ एकटाके पूर्ण नहि मानल जा सकैत अछि । आधुनिक समयमे प्राचीन कालक काव्यगत धारणामे पर्याप्त पार्थक्य भए गेल अछि । आजुक समयमे ‘काव्य’ कविताक अर्थमे रुढ़ बनि गेल अछि । काव्य पाठ अर्थात् कविता पाठ । गद्य एवं पद्यक स्वरूपमे सेहो पर्याप्त भिन्नता दृष्टिगोचर होइछ । रेडियो नाटक श्रव्यकाव्य थिक जखन कि नाटक दृश्यकाव्य । तहिना, रूपक उपरूपकक आइ कोनो अपेक्षा नहि अछि ।

स्वरूपक आधार पर वर्गीकरण द्रष्टव्य थिक -

गद्य—

इ गद्यक विकास ‘गद्’ धातुसँ भेल अछि जकर अर्थ होइत अछि ‘बाजब’ ।

इ गद्यमे सामान्य बोलचालक स्वाभाविकता रहैत छैक ।

इ गद्यमे एहि तरहक कोनो बन्धन नहि रहैत छैक ।

इ गद्यमे अभिव्यक्त करबाक हेतु ओकर सौन्दर्य एवं रागमयता विनष्ट भए जएबाक सम्भावना रहैत छैक । गद्यक प्रयोग प्रमुखतया जीवन संघर्षक विश्लेषण हेतु कएल जाइत अछि ।

इ गद्यक संबंध बौद्धिक पक्षसँ विशेष रूपे रहैत अछि । तेँ आलोचनादिक तारतम्य निर्वाह जतबा सफलतापूर्वक गद्यमे भए सकैत अछि ततबा पद्यमे नहि ।

इ गद्यमे गेयधर्मिता नहि रहैत अछि ।

चम्पूकाव्य गद्य एवं पद्यक मिश्रणके कहल जाइत छैक । एहिमे लेखक स्वेच्छया गद्य तथा पद्यक आवश्यकतानुसार प्रयोग करैत छथि ।

एतए प्रथमतः पद्यक भेदोपभेदक विवेचन प्रस्तुत कएल जाइत अछि । पद्यके तीनि भागमे बाँटल गेल अछि- प्रबन्धकाव्य, मुक्तककाव्य एवं कोश । प्रबन्धकाव्यक पुनः दू भेद कएल गेल अछि-महाकाव्य एवं खण्डकाव्य । ऐतिहासिक वा पौराणिक कथा पर आधारित कोनो देवता वा राजाक चरित्रिक बखान सर्गबद्ध रूपे जतए कएल जाइछ से महाकाव्य थिक । एहिमे शृंगारवीरशान्तानामेकोड्गी रस इष्टते⁷⁴ तथा अष्टसर्गात् न तुर्यनम् त्रिंशत्सर्गाच्च नाधिकम् केर अनुसरण कएल जाइत अछि । नगरार्णवशैलतुर्चन्दः सूर्यादिवर्णैः⁷⁵ इत्यादिक सेहो पालन कएल जाइत अछि । एतबे नहि, अगिला सर्गक कथावस्तुक आभास पहिनहि भए जाइत अछि- सर्गान्ते भाविसर्गस्य कथायाः सूचनम् भवेत्⁷⁶ संगहि प्रकृति वर्णन, सूर्य-चन्द्रक वर्णन, आनुषंगिक कथावस्तु इत्यादि अनिवार्य रूपसँ रहैत अछि ।

खण्डकाव्य ओ थिक जे एक तरहे कही तड महाकाव्यक खण्डित रूप भेल । इहो सर्गमे निबद्ध रहैत अछि किन्तु आठ सर्गसँ कम । एहिमे जीवनक सम्पूर्ण इतिवृत्ति नहि रहैत अछि अपितु कोनहु खास समय वा परिस्थितिक चित्रण भेटैत अछि ।

मुक्तककाव्यक पाँच भेद कएल गेल अछि- मुक्तक, युग्मक, संदानितक, कलापक एवं कुलक । एहिमे मुक्तकक अन्योनाश्रय संबंध निरपेक्ष रहैत अछि । प्रत्येक मुक्तकमे एकटा केन्द्रीय भाव रहैत अछि ।

गद्यके कविक कसौटी कहल गेल अछि— ‘गद्यंकवीनां निकषं वदन्ति’ । इ

छन्दक बन्धनसँ मुक्त रहैत अछि । एहिमे व्याकरणक दृष्टिएँ शुशुक क विचार कएल जाइत अछि । आचार्य लोकनिक मान्यता छनि जे यावत् धरि एहिमे रमणीयता एवं चमत्कार नहि रहत ता धरि ई काव्य कहएबाक अधिकारी नहि । कोनहु एक दू वाक्य वा वाक्यखण्ड मात्र के सुन्दर देखि ओकरा गद्यकाव्य नहि कहबैक । तेँ ने पण्डित लोकनिक ई कसौटी भेल । एहि गद्यकाव्यक सेहो कतोक तरहक रूप देखबामे अबैत अछि- संस्मरण, यात्रा साहित्य, निबन्ध, आलोचना, पत्र, कथा, उपन्यास, भेँट्वार्ता, अभिनन्दन, जीवनी, लघुकथा इत्यादि ।

क्यो क्यो चम्पूक सेहो दू प्रभेदक वर्णन कयलनि अछि- विरुद एवं करम्भक । जतए कोनो राजाक गद्य-पद्यमय प्रशस्ति गान होअए से भेल विरुद तथा जाहिमे विभिन्न भाषाक आश्रय लए के राजस्तुति कएल गेल रहैत अछि, से भेल करम्भक ।

आब काव्यक जाहि भेदपर हमरालोकनि दृष्टि निक्षेप करब, से थिक दृश्य काव्य । एहिमे श्रव्यगुण तड रहिते अछि, संगहि देखबाक गुण रहब आवश्यक । विद्वान् लोकनिक मान्यता अछि जे अभिनय द्वारा जकरा देखाओल जा सकए साहें भेल दृश्य काव्य । दृश्यकाव्यके प्रथमतः दू भागमे बाँटल जाइत अछि- रूपक एवं उपरूपक । पुनः रूपक केर दस भेद होइत अछि- (1) नाटक (2) प्रकरण (3) भान (4) प्रहसन (5) डिम (6) व्यायोग (7) समवकार (8) वीथी (9) अंक एवं (10) ईहामृग । तहिना उपरूपक केर सेहो 18 गोट प्रभेद कएल गेल अछि- (1) नाटिका (2) त्रोटक (3) गोष्ठी (4) सट्टक (5) नाट्यरासक (6) प्रस्थानक (7) उल्लाप्य (8) काव्य (9) रासक (10) प्रेंखन (11) संलापक (12) शृगदित (13) शिल्पक (14) विलासिका (15) दुर्मिलिका (16) प्रकरणिका (17) हल्लीस् एवं (18) भणिका ।

काव्यभेदक प्रसंग पाश्चात्य विद्वानलोकनि सेहो अपन विचार व्यक्त कएलनि अछि । ओ लोकनि काव्यक दूटा भेद मानैत छथि- (1) विषयगत (Objective Poetry) (2) विषयीगत (Subjective Poetry) । विषयगत काव्य ओ थिक जाहिमे कलाकारक दृष्टि अन्तर्मुखी नहि रहि बहिर्मुखी भए जाइत अछि ।

कवि अपन विषय-सामग्री समाजसँ ग्रहण कए तत्कालीन समाजक समस्याक समाधान प्रस्तुत करैत काव्यरचना करैत छथि । एहिमे भावक प्रधानता नहि रहैछ, एकर विशेषता अछि प्रबन्धात्मकता । जेँ हेतु एहिमे विषयक प्रधानता रहैत अछि, एकरा विषयगत कहल जाइत छैक । ‘हडसन’क अनुसार विषयगत काव्यक दू⁷⁷ भेद होइत अछि-

- (1) वर्णनात्मक काव्य (Narrative Poetry),
- (2) अभिनयात्मक काव्य (Dramatic Poetry)

पुनः हडसन महोदय वर्णनात्मक काव्यक चारि⁷⁸ भेद कयलनि अछि-

(i) वीरगीत (Ballad)
(ii) महाकाव्य (Epic)
(iii) छन्दब् रोमाचकारी कथा (Material Romance)
(iv) यथार्थवादी कविता (Realistic Poetry)
तहिना नाटकीय काव्य (Dramatic Poetry) केर सेहो तीनि⁷⁹ भेद कयलनि अछि-

- (i) नाट्यगीत (Dramatic Lyric)
- (ii) नाट्यकथा (Dramatic Story)
- (iii) नाट्यस्वगत (Dramatic Monologue)

पुनः विषयीगत काव्य ओकरा कहल जाइत अछि जाहिमे कलाकारक दृष्टि अन्तर्मुखी रहैछ । एहिमे कवि अपन भावके व्यक्त करैत अछि, अपन सुख-दुख, अपन आशा-निराशाक चर्चा करैत अछि । एहि तरहक काव्यमे कविक व्यक्तित्वक प्रधानता रहैत अछि । विषयीक (कविक) प्राधान्यक कारणे एकरा विषयीगत काव्य कहल जाइत अछि । हडसन⁸⁰ एकरहु निमलिखित भेद कएलनि अछि-

- (i) दार्शनिक एवं विचारात्मक गीत (Meditative & Philosophical lyrics)
- (ii) सम्बोधन गीत (Ode)
- (iii) दुःखात्मक गीत (Elegy)
- (iv) पत्र गीत (Epistle)
- (v) व्यंग्य गीत (Satire) तथा
- (vi) वर्णनात्मक गीत (Descriptive Poetry)

एतदतिरिक्त पाश्चात्य विद्वान् लोकनि काव्यक अन्यान्य भेद सेहो कएलनि अछि-

- (i) शक्तिकाव्य (Poetry as energy)
- (ii) कलाकाव्य (Poetry as an art)

शक्तिकाव्यमे लोकप्रवृत्तिके परिचालित करबाक प्रभाव रहैछ तथा कला काव्यमे मात्र मनोरंजन करब तथा लौकिक आनन्द प्रदान करब एकमात्र उद्देश्य रहैत अछि । पाश्चात्य विद्वानक मतानुसार काव्यक निमलिखित दू प्रकार सेहो मान्य अछि-

आदिकालमें ज्योतिष साहित्य केवल ग्रह-नक्षत्रहि धरि सीमित नहि छल, प्रत्युत धार्मिक, राजनीतिक एवं सामाजिक विषय सेहो एहि शास्त्रक आलोच्य विषय बनि गेल छल । संगहि उदयकालमें विश्वास रूपसँ प्रचलित ज्योतिष मान्यताक संकलन वेदांग ज्योतिषक रूपमे अरम्भ भए गेल छल ।

4. **पूर्व-मध्य काल (501 ई० सँ 1000 ई० धरि)-** एहि समयमें ज्योतिष शास्त्रक पूर्ण विकास भेल । वराहमिहिर सन झुंडक झुंड ज्योतिर्विद् भेलाह जे एहि शास्त्रकें क्रमबॉ कएलनि आ अपन अलौकिक प्रतिभा द्वारा एहिमे अनेक नव विषयक समावेश कयलनि । एहि युगक प्रारंभिक आचार्य वराहमिहिर कें कहल गेलनि जे अपन पूर्वकालीन प्रचलित सिंतंक पंचसि०न्तिकामे संग्रह कयलनि । एहि कालमें ज्योतिष सिं०न्त, संहिता आ होरा तीनि भेदक उद्भव भेल ।
5. **उत्तर-मध्य काल (1001 ई० सँ 1600 ई० धरि)-** एहि समयमें ज्योतिष विषयक अनेक ग्रन्थ लिखल गेल । भाष्कराचार्य अपन पूर्ववर्ती आर्यभट्ट, ब्रह्मगुप्त, लल्ल आदिक सिं०न्तक आलोचना कएलनि तथा आकाश निरीक्षण द्वारा ग्रहमाणक स्थूलता ज्ञात कए ओकरा दूर करबाक हेतु बीज संस्कारक व्यवस्था कयलनि । बारहम शताब्दीमे खगोल विषयक गणितक प्रचार पर्याप्त भेल आ एकर गणितसँ अनभिज्ञ ज्योतिषी मूर्ख मानल जाए लगलाह ।
- उत्तर-मध्य कालमें पृथ्वीकें स्थिर एवं सूर्यकें गतिशील स्वीकार कएल गेल । भाष्कराचार्यक अनुसार जेना आगिमे उष्णता, जलमे शीतलता, चन्द्रमे मृदुता स्वाभाविक अछि तहिना पृथ्वीमे स्वभावतः स्थिरता अछि । पृथ्वीक आकर्षण शक्तिक चर्चा सेहो एहि युगक ज्योतिष शास्त्रमे होमय लागल । एहि युगक ज्योतिष शास्त्रमे आकर्षण शक्तिक क्रियाकें स्पष्ट कएल गेल जे पृथ्वीमे आकर्षण शक्ति छै आ तें कोनहुँ वस्तुकें ऊपरसँ खसभोला पर पृथ्वी पर आयब निश्चित छैक । केन्द्राभिकर्षिणी आ केन्द्रापसारिणी ई दूनू शक्ति प्रत्येक वस्तुमे मानल गेल आ संगहि ईहो स्वीकार कएल गेल जे प्रत्येक वस्तुमे आकर्षण शक्तिक कारणहिँ उपर्युक्त दूनू प्रकारक क्रियात्मक शक्ति अपन कार्यकें सुचारु रूपसँ करैत अछि ।
6. **आधुनिक (अर्वाचीन) काल (1601 ई० सँ अद्यपर्यन्त)-** उत्तर-मध्य कालहिमे ज्योतिषी लोकनि आकाशक अवलोकन छोडि पुस्तककें पकडि लेलनि आ पुस्तकीय ज्ञानहिकें ज्योतिष मानल जाय लागल । एहि समयमे शकुन, प्रश्न, मुहूर्त, जन्मपत्र एवं वर्षपत्रक साहित्यक अवश्य वृ० भेल । कमलाकर भट्ट सूर्य सिं०न्तक प्रचार करबाक हेतु सिं०न्त तत्त्व विवेक नामक गणित ज्योतिषक महत्त्वपूर्ण ग्रन्थ रखलनि ।

एहि समयमे अंग्रेजी सभ्यताक संपर्कसँ भारतमे अंग्रेजी भाषाक प्रचार भेल । एहि

इत्यादिक आधार पर भविष्यक संकेत दैत छथि, किन्तु एतदतिरिक्त यात्रा, खेती, अकाल, अतिवृष्टि, अनावृष्टि, भूकम्प आदिक लक्षण तथा शकुन-अशकुनक विचार समाजमे होइत अछि जकर मैथिली काव्यमे पूर्ण प्रभाव देखबामे अबैत अछि ।

मिथिलामे पौंडितक कथे कोन जे सामान्यो पढ़ल-लिखल, एतेक धरि जे निरक्षरो लोक ज्योतिषमे विश्वास रखैत अछि, ओकरा बुझैत अछि आ ओकर अनुसरण करैत अछि । जेनाकि पूर्वहु चर्चा कए चुकल छी जे मिथिलाक विद्वान् लोकनि ज्योतिषाचार्य नहियो० रहने ज्योतिषमे पूर्ण दक्षता रखैत छथि, ओकर मथन करैत छथि आ ओहि पर कलम सेहो उठबैत छथि । 1988क भूकम्पक वर्णन डॉ० भीमनाथ ज्ञाक शब्दमे द्रष्टव्य थिक-

फाडै छल झुण्ड-झुण्ड कारकौआ कान, कत्ता दिन सँ ।
छल कनैत बेर-बेर गाम भरिक श्वान, कत्ता दिनसँ ॥
बीहरिसँ निकलि मूस मारय छरपान, कत्ता दिन सँ ।
भडकड बदरंग अरे ! ऊगै छल चान, कत्ता दिन सँ ॥⁹⁷

मिथिलामे ज्योतिष पर लोककें अद्भुत विश्वास छैक, फलीभूतो होइत छैक, लोक एकर अध्ययनो करैत अछि, शास्त्रर्थो करैत अछि तथा विद्वान् लोकनि अपन काव्यमध्य एकरा स्थानो दैत छथि । परम्परागत संस्कृतक विद्वानक कथे कोन जे सामान्यो कोटिक विद्वानक काव्यमे ज्योतिष तत्त्वक प्रचुर प्रयोग भेटैत अछि जकर अध्ययन कए ओकर संगति बुझबाक हेतु मिथिला० चलक समान्यो पाठक सक्षम रहैत अछि । यैह कारण थिक जे मैथिलीक महाकाव्य, खण्डकाव्य तथा मुक्तक रचनामे सेहो ज्येतिष तत्त्वक वर्णन दृष्टिगत होइत अछि ।

मैथिली काव्य मध्य तज छिट-पुट ज्योतिषक प्रभाव देखबामे अबिते अछि अपितु ज्योतिषे विषयटा पर 'डाकवचन संग्रह' तीन भागमे प्रकाशित अछि जाहिमे ततेक सोझ भाषामे ज्योतिषक सूत्र सभक व्याख्या कयल गेल अछि जे अनपढो लोकक कंठमे समाएल अछि । निरक्षरो लोकक मुहसँ सुनब-

केरा रोपी सोचि बिचारि । शीमी भादो भदवा बारि⁹⁸

एतय 'शी' भेल एकादशी, द्वादशी, त्रयोदशी, चतुर्दशी एवं प०चदशी (पूर्णिमा वा अमावस्या) तथा 'मी' भेल पंचमी, सप्तमी, अष्टमी नवमी तथा दशमी । अर्थात् केरा रोपबाक तिथि भेल परीब, द्वितीया, तृतीया, चौठ आ पष्ठी । संगहि भादव मास आ भदवामे नहि रोपी । पंचांगमे दैनिक नक्षत्र होइत छैक जाहिमे श्रवणाक बाद धनिष्ठा, शतभिषा, पूर्वभाद्र, उत्तरभाद्र एवं रेवती - ई पौँचोटा नक्षत्र भदवा कहबैत छैक । भदवामे मिथिलावासी लोकनि बहुतो कार्यकें निषि० बुझैत छथि- खास कए गृहनिर्माण कार्य सर्वथा वर्जित अछि । तहिना यात्रक संबंधमे डाकक वचन बहुचर्चित अछि । द्रष्टव्य

थिक-

रविके पान सोमके दर्पण
मंगल किछु किछु धानिया चर्वन ।
बुधके गुड़, वृहस्पति राई
शुक्र कहे जे दही सोहाई ॥
शनि कहए मोहे अदरख भाव
सकल काजके जीति घर आब ।
ने गुनी भदवा ने दिक्षूल
कहथि 'डाक' ई अमृत समतूल ॥⁹⁹

एहिना, यात्राक समय मे अथवा कोनो शुभ कार्यक समयमे छीकक विचार छिनि । सामान्यतया लोक यात्राक समयमे छीक सुनितहि सहमि जाइत अछि, घबड़ा जाइत अछि । अपशकुनक संदेह करए लगैत अछि, किन्तु ध्यातव्य थिक जे छीकक शुभ फल सेहो होइत छैक । बहुत कमे स्थलमे एकर अधलाह फल कहल गेलैक अछि । छिकनिहार कोन दिशामे छिकलक अछि से महत्त्वपूर्ण अछि । एहि प्रसंग डाकक वचन सामान्यो जनक कंठसँ निकलि पडैत अछि-

दक्षिण छीकै धन लै छीजै ।
नैर्त कोन सिंहासन दीजै ॥
पश्चिम छीकै मीठ भोजना ।
गेलो पलटय बायब कोना ॥
उत्तर छिकका मान समान ।
सर्व सिर्फ लै कोन इशान ॥
पूरब छिकका मृत्यु हकार ।
अग्निकोणमे दुःखक भार ॥
सभ केर छिकका कहि गेल डाक ।
अपने छिकका नहि करु काज ॥
आकाशक छिकके नर जाय ।
पलटि अन मन्दिर नहि खाय ॥¹⁰⁰

डाकवचन संग्रह तः शुरू मैथिलीये काव्य थिक जाहि माध्यमसँ एतेक प्रौढ़ ज्योतिष विषयक ग्रंथ लिखल गेल । डाक जनमानसके चिन्हलनि आ बुझलनि जे संस्कृतमे लिखल ज्योतिष ग्रंथ सभक अनुशीलन सामान्य पाठक वृन्द नहि कए सकत । ओकरा पण्डित पर आश्रित होमए पडैतक आ प्रायः ते 'डाक' अपन संग्रहमे मैथिली काव्यक माध्यमे सामान्य जनक उपकार कयलनि । मिथिलामे ज्योतिषक ततेक ने महत्त्वपूर्ण स्थान अछि जे छोटसँ पैघ कार्य लोक बिनु दिन, तिथि, नक्षत्र, अप्रैलिरा,

1. अंधकार काल (ई० पू० 10000 वर्षसँ पूर्ब)
2. उदय काल (ई० पू० 1001सँ ई० पू० 500 तक)
3. आदिकाल (ई० पू० 501 सँ 500 ई० धरि)
4. पूर्व-मध्य काल (501 ई० सँ 1000 ई० धरि)
5. उत्तर-मध्य काल (1001ई० सँ 1600 ई० धरि))
6. आधुनिक (अर्वाचीन) काल (1601 ई०सँ अद्यपर्यन्त ।)³⁵

1. **अंधकार काल (ई० पू० 10000 वर्षसँ पूर्ब)-** पूर्वहि कहल गेल अछि जे ज्योतिषशास्त्रक उद्भवक निश्चित समयक पता लागायब कठिन अछि । एकरा मानव सृष्टिक समान अनादि कहल गेल अछि । ज्योतिष सिर्फ अनुसार एक कल्पकालमे 4320000000 वर्ष होइत अछि । सृष्टि प्रारम्भ होइतहि सभ ग्रह अपन-अपन कक्षामे अपन-अपन गतिक अनुसार भ्रमण करए लगैत अछि । अंधकार युगक मनुष्यके कोनो भाषा नहि छलैक आ तें ओहि समयक साहित्य सेहो उपलब्ध नहि अछि । हँ, एतबा अवश्य मानए पडत जे ओहू दिनमे मनुष्य दिन, राति, पक्ष, मास, अयन, वर्ष इत्यादिसँ पूर्ण परिचित छल । संगहि ओहि समयके प्रगट कएनिहार चन्द्र-सूर्यक ज्ञान सेहो हुनका लोकनिके छलनि । लिखित प्रमाणक अभावमे एहि युगमे आकाशमण्डलक ज्योतिषिण्डसँ ओ लोकनि परोक्ष छलाह, कहब कठिन अछि । एहि पृथ्वी पर जन्म ग्रहण करितहि ओ लोकनि आकाशक रहस्यके अवश्य बुझबाक प्रयास कएने होएताह । अंधकार कालक ज्योतिष विषयक मान्यताक ज्ञान उदयकाल आ आदिकालक साहित्यसँ सेहो भए जाइत अछि ।
2. **उदय काल (ई० पू० 1001सँ ई० पू० 500 तक)-** उदय कालक ज्योतिष परम्परामे स्वतंत्र रूपसँ एहि समयक रचना नहि भेटैत अछि, किन्तु अन्य विषयक संग जतेक एहि विषयक साहित्य अछि ओकर यदि संकलन कएल जाए तः एकटा उपयुक्त पोथी तैयार भए जाएत । ओहि युगमे ज्योतिषक भेद-प्रभेदक आविर्भाव नहि भेल छल, मात्र सामान्य ज्योतिष शब्दसँ एहि शास्त्रक ग्रह-नक्षत्रक गणित आ फलितक गणना होइत छल । ओहि समयमे भाष्यकार लोकनि ग्रह-नक्षत्र आ प्रकीर्ण आ ताराक विभिन्न विषयक ज्ञानक संग ग्रहक सम्बन्ध-स्थितिक ज्ञान प्राप्त कएलनि । अर्थात् ओहि समयमे राशि-चक्र, नक्षत्र-चक्र आ ग्रह-चक्रक प्रचार भेल ।
3. **आदिकाल (ई० पू० 501 सँ 500 ई० धरि) -** एहि युगमे ज्योतिष शास्त्रक विकास स्वतंत्र रूपसँ भेल । यज्ञक तिथि, मुहूर्तादि स्थिर करबामे एहि विद्याक नितान्त आवश्यकता होइत छैक । तें एहि विषयक अध्ययन आदिकालमे व्यापक रूपसँ भेल । ई० पू० 100 सँ 200 ई० धरिक साहित्यसँ स्पष्ट होइत अछि जे

भारतीय ज्योतिष शास्त्रक उद्भव स्थान भारते थिक । ई कतहु आन ठामसँ सिखि कए एतय प्रचार नहि कयने अछि । लोकमान्य तिलकक ओरायन नामक पुस्तकमे कहल गेल अछि जे भारतक नक्षत्र-ज्ञान जकर कि वेदमे सेहो वर्णन अछि, ईस्वी सनसँ कमसँ कम पाँच हजार वर्ष पूर्वक थिक । भारतवासी लोकनि नक्षत्र विद्यामे अत्यन्त पहुँचल छलाह । अतएव बेबीलोन अथवा यूनान किंवा ग्रीससँ भारतमे ई विद्या नहि आयल । ई० सन् पूर्वक दोसर शताब्दी तक एहि शास्त्रमे कोनो आदान-प्रदान सेहो नहि भेल, किन्तु ई. सन् २-६ शती तक विदेशीक अत्यधिक सम्पर्कक कारणे पर्याप्त भेल । पाश्चात्य समालोचक लोकनि प्रायः एही समयक आदान-प्रदानके देखि भारतीय ज्योतिषके यूनान अथवा ग्रीससँ आयल कहै छथि ।

बेबीलोनी भाषाक किछु शब्द तड बिना कोनो भिन्नतासँ संस्कृतमे भेटैत अछि, ज्योतिष शास्त्रमे एहन शब्दक प्रयोग देखि किछु समीक्षक लोकनि एकरा बेबीलोनसँ आयल बुझाक असफल प्रयास कहै छथि, किन्तु ज्योतिषक मूल तत्त्व आ एतय केर परम्परासँ स्पष्ट होइछ जे ई विज्ञान भारतक उपज थिक । एतबा अवश्य जे जेना अरब आदि देशके एहि विज्ञानक शिक्षा ई लोकनि देलथिन तहिना पुरान सम्पर्कक कारणे किछु ग्रहणो कयलनि । एकर ई तात्पर्य नहि जे ओ देश सभ गुरुएक संग गुरुआइ करए ।

हिन्दू एस्ट्रॉनॉमीमे जी. आर. के.क कथन एहि प्रकारक अछि- भारत ने टालमी के ज्योतिष सि०न्त का उपयोग तो कल ही किया है, परन्तु प्राचीन यूनानी सि०न्तों की परम्परा का निर्वाह ही बहुत काल तक करता रहा है । इसके मूलभूत सि०न्त यवनो के सम्पर्क से ही प्रस्फुरित हुए हैं । राशियों की नामावली भी भारतीय नहीं है । गम्भीरता पूर्वक विचार कयला सन्ता तथा एहि शास्त्रक इतिहासक अवलोकन कयला पर ई धारणा भ्रान्त सि० होइत अछि । अतः ईस्वी सन् सँ कमसँ कम दस हजार वर्ष पूर्वहि भारत ज्योतिष विज्ञानक आविष्कार कयने छल ।

वर्गीकरण :

ज्योतिषक उद्भव कालक विषयमे निश्चित रूपसँ समयक ज्ञान कठिन अछि किन्तु उपर्युक्त विवेचनक आधार पर अनुमान लगाओल गेल अछि जे संभवतः 10000 ई० वर्ष पूर्वमे एकर बीज वपन भेल । एतेक लम्बा अवधिमे एकर कतोक चरणमे दिनानुदिन विकास होइत रहल । आब ई ततेक ने विस्तृत भए गेल अछि जे विश्वक सभ देशक खगोलशास्त्री, ज्योतिषशास्त्री टकटकी लगाकड दिनानुदिन नव-नव अनुसंधानमे लागल छथि । एतेक लम्बा अवधिके वर्गीकृत कए एकर विश्वासक संबंधमे जानकारी प्राप्त करब श्रेयस्कर होयत ।

एहि शास्त्रक इतिहासके निम्न युगमे विभक्त कएल गेल अछि-

संक्रान्ति-मासान्त, इत्यादिक विचार कयने नहि करैत अछि । विद्वानसँ मूर्ख धरि, अडरेजियासँ पण्डित धरि, राजासँ रंक धरि, सभके एहि गम्भीर शास्त्रक प्रति आस्था छैक आ तदनुसार लोक कार्य करैत अछि ।

संदर्भ-

1. एकावली-परिणय : कविशेखर बद्रीनाथ झा, 1-12
2. श्रीमद्वाल्मीकिरामायण
3. कुवलयानन्द : अप्य दीक्षित, सूत्र -12
4. अलड्कार-मालिका; 'सुमन', सूत्र - 12
5. कुवलयानन्द; दीक्षित, सूत्र -22
6. अलड्कार-मालिका; 'सुमन', सूत्र-22
7. वृत्तरत्नाकर : आचार्य बलदेव उपाध्याय -3-49
8. मैथिली छन्दःशास्त्र : पं० गोविन्द झा
9. छन्दोम०जरी: डॉ० ब्रह्मानन्द तिवारी, पृष्ठ-65
10. मैथिली छन्दःशास्त्र : पं० गोविन्द झा
11. नाट्यशास्त्र : आचार्य भरतमुनि, 16-118
12. काव्यालड्कार : भामह, 1-16
13. काव्यादर्श : दण्डी, 1-10
14. काव्यालड्कार : रुद्रट
15. ध्वन्यालोक : आनन्दब०न
16. ततदोषौ शब्दार्थौ समुणावनलंकृती पुनःक्वापि -मम्पट : काव्यप्रकाश ।
17. निर्दोषा लक्षणवती सरीतिर्गुणभूषिता । -सालंकार रसानेक वृत्तिवाक्य काव्यनामभाक्-न्द्रालोक : जयदेव, 1-7
18. वाक्यं रसात्मकं काव्यम् -विश्वनाथ : साहित्यदर्पण, 1-3
19. रमणीयार्थः प्रतिपादकः शब्दः काव्यम् —जगन्नाथ
20. Poetry is the spontaneous overflow of powerful feelings - Wordsworth
21. मैथिली काव्यशास्त्र : डॉ० दिनेश कुमार झा, पृ० -305
22. मैथिली छन्दःशास्त्र : पं० गोविन्द झा, पृ० -1
23. ग्वेद, 96-3-13
24. तत्रैव, 1-1-2-1

25. तत्रैव, 1-113-15
26. तत्रैव, 1-124-7
27. तत्रैव, 1-194-20
28. शुक्ल यजुर्वेद; 1-48
29. अर्थवर्वेद
30. यजुर्वेद; 11-75
31. तैतिरेयोपनिषद्; 11-7-1
32. कठोपनिषद्; 3-3
33. तत्रैव; 3-10
34. श्रीमद्बाल्मीकि रामायण : बालकाण्ड; 2-9
35. ध्वन्यालोक, 1-5
36. रघुवंश महाकाव्य : कालिदास; 14-27
37. श्रीमद्बाल्मीकि रामायण : बालकाण्ड; 2-9
38. सिंहान्त और अध्ययन : डॉ गुलाब राय, पृ०-4
39. निघण्टु, यास्काचार्य
40. तत्रैव, 31
41. तत्रैव, 11-2
42. तत्रैव, 10-43
43. तत्रैव
44. तत्रैव, 5-78
45. अष्टाध्यायी : पाणिनि
46. अष्टाध्यायी : पाणिनि; 2-1-55/56
47. ध्वन्यालोक: आनन्दवर्दन, 1-13
48. विक्रमोर्बशीयम् : कालिदास; 2-17
49. नाट्यशास्त्र : भरतमुनि; 1-12
50. तत्रैव, 16-128
51. तत्रैव : 6-15
52. तत्रैव : 17-43
53. □च्वेद ; 10-71-4
54. तत्रैव : 1-164-20
55. अष्टाध्यायी : पाणिनि; 2-3-72
9. मिस्टर सी. वी. ब्लार्क एफ.जी. एफ केर अनुसार- अभी बहुत वर्ष पीछे तक हम सुदूर स्थानों के अक्षांश के विषय में निश्चयात्मक रूप से ज्ञान नहीं रखते थे, किन्तु प्राचीन भारतीयों ने ग्रहण-ज्ञान के समय से ही इन्हे जान लिया था । इनकी यह अक्षांश रेखांश वाली प्रणाली वैज्ञानिक ही नहि, अचूक है ।²⁷
10. प्रो० विल्सनक अनुसार- भारतीय ज्योतिषियों को प्राचीन खलीफों विशेषकर हास्तरंशीद और अलमायन ने भलीभाँति प्रोत्साहित किया । वे वगदाद आर्मन्त्रित किये गये और वहाँ उनके ग्रन्थों का अनुवाद हुआ ।²⁸
11. डॉ० रावर्ट्सनक कथन अछि- 12 राशियों का ज्ञान सबसे पहले भारतवासियों को ही हुआ था । भारत ने प्राचीन काल में ज्योतिर्विद्या में अच्छी उन्नति की थी ।²⁹
12. प्रो० कोलब्रुक आ बेवर साहेबक कथन छथि जे- भारत को ही सर्वप्रथम चन्द्र नक्षत्रों का ज्ञान था चीन और अरब के ज्योतिष का विकास भारत से ही हुआ है । उनका क्रान्तिमण्डल हिन्दुओं का ही है । निस्सन्देह उन्ही से अरब बालों ने इसे लिया था ।
13. प्रछ्यात चीनी विद्वान लियाँग चियावक कथनानुसार- वर्तमान सभ्य जातियों ने जब हाथ-पैर हिलाना भी प्रारम्भ नहीं किया था, तभी हम दोनो भाइयों ने (चीन और भारत) मानव-संबंधी समस्याओं को ज्योतिष जैसे विज्ञान द्वारा सुलझाना आरम्भ कर दिया था ।³⁰
14. प्रो० विल्सन प्लेफसर साहेब किछु पंक्ति उद्धृत कयने छथि जकर अर्थ थिक ज्योतिष ज्ञानक बिना बीजाग्निक रचना कठिन अछि- भारत में ज्योतिष और गणित के तत्वों का आविष्कार अति प्राचीन काल में किया गया था ।³¹
15. डी मार्गन कथनानुसार- भारतीयों का गणित और ज्योतिष यूनान के किसी गणित या ज्योतिष के सिंहान्त की अपेक्षा महान है । इसके तत्व प्राचीन और मौलिक हैं ।³²
16. डॉ० थीबो पर्याप्त मन्थन कए एहि निष्कर्ष पर पहुँचैत छथि जे- भारत ही रेखागणित के मूल सिंहान्तों का आविष्कर्ता है । इसने नक्षत्र-विद्या में भी पुरातन काल में ही प्रवीणता प्राप्त कर ली थी, यह रेखागणित के सिंहान्तों का उपयोग इस विद्या को जानने के लिये करता था ।³³
17. वर्जेस महोदय सूर्यसिंहान्तक अँग्रेजी अनुवादक. परिशिष्टमे अपन मतके उद्धृत करते कहैत छथि जे भारतक ज्योतिष टालमीक सिंहान्त पर आश्रित नहि अछि अपितु इस्वी सन्क बहुत पहिनहि एहि विषयक पर्याप्त ज्ञान प्राप्त कए लेने छलाह ।³⁴
- उपर्युक्त विद्वान् लोकनिक मतक अनुशीलन आ विश्लेषणसँ स्पष्ट अछि जे ज्योतिष शास्त्र.../57

आवश्यक अछि । एतय किछु प्रमुख पाश्चात्य विद्वान् लोकनिक विचारक दिग्दर्शन करायब हमरा युक्तिसंगत बुझि पड़ैत अछि । द्रष्टव्य थिक-

1. अलवरूनीक कथनानुसार- ज्योतिष शास्त्र में हिन्दू लोग संसार की सभी जातियों से बढ़कर हैं । मैंने अनेक भाषाओं के अंको के नाम सिखे हैं पर किसी जाति में भी हजार से आगे की संख्या के लिए मुझे कोई नाम नहीं मिला । हिन्दुओं में अठारह अंकों तक की संख्याके लिए नाम हैं, जिनमे अंतिम संख्या का नाम पदा¹⁹ बताया गया है ।¹⁹
2. मैक्समूलर कहने छथि- भारतवासी आकाश-मण्डल और नक्षत्र-मण्डल आदि के बारे में अन्य देशों के □णी नहीं है । मूल अविष्कर्ता वे ही इन वस्तुओं के हैं ।²⁰
3. फ्रांसीसी पर्यटक फ्राक्वांस वर्नियर सेहो भारतीय ज्योतिष-ज्ञानक प्रशंसा करैत कहैत छथि जे- भारतीय अपनी गणना द्वारा चन्द्र ग्रहण और सूर्य ग्रहण की बिल्कुल ठीक भविष्यवाणी करते हैं । इनका ज्योतिषज्ञान प्राचीन और मौलिक है ।²¹
4. फ्रांसीसी यात्री टखीनियर सेहो भारतीय ज्योतिषक प्राचीनता आ विशालतासँ प्रभावित भए कहने छथि- भारतीय ज्योतिष ज्ञान में प्राचीन काल से ही अतीव निपुण है ।²²
5. इनसाइक्लोपीडिया ऑफ ब्रिटेनिकाक अनुसार- इसमें कोई सन्देह नहीं कि हमारे (अंगरेजी) वर्तमान अंक-क्रम की उत्पत्ति भारत से है । सम्भवतः खगोल संबंधी उन सारणियों के साथ जिनको एक भारतीय राजदूत ईसवी सन् 773में बगदाद में लाया इन अंकों का प्रवेश अरब में हुआ फिर ईसवी सन् की 9वीं शती के प्रारम्भिक काल में प्रसिं²³ अबुजफर मोहम्मद आल खारिजी ने अरबी में उक्त क्रम का विवेचन किया । उसी समय से अरबों में उसका प्रचार बढ़ने लगा । यूरोप में सशून्य सहित यह सम्पूर्ण अंक क्रम ईसवी सन् की 12वीं 21वीं मेर अरबों से लिया गया और इस क्रमसे बना हुआ अंक गणित ‘अलगोरिट्मस’ नाम से प्रसिं²⁴ हुआ ।²³
6. कॉण्ट आर्मस्टर्जनक अनुसार- बेली द्वारा किये गये गणित से यह प्रतीत होता है कि ईसवी सन् से 3000 वर्ष पूर्व में ही भारतीयों ने ज्योतिषशास्त्र और भूमितिशास्त्र में अच्छी पारदर्शिता प्राप्त कर ली थी।²⁴
7. कर्नल टाड अपन राजस्थान नामक ग्रन्थमे कहने छथि— हम उन ज्योतिषियों को कहाँ पा सकते हैं, जिनका ग्रहणमण्डल- संबंधी ज्ञान अब भी यूरोप में आश्चर्य उत्पन्न कर रहा है ।²⁵
8. मिस्टर मारिया ग्राह्य अपन पोथी Letters On India मे कहने छथि- समस्त मानवीय परिष्कृत विज्ञानों मे ज्योतिष मनुष्य को ऊँचा दर्जा देता है । ...इसके प्रारम्भिक विकास का इतिहास संसार की मानवता के उत्थान का इतिहास है । भारत में इसके आदिम अस्तित्व के बहुत से प्रमाण मौजूद हैं ।²⁶

56. तत्रैव : 2-1-55
57. तत्रैव : 2-1-55
58. मैथिली छन्दःशास्त्र : पं० गोविन्द ज्ञा, पृ० 63
59. मैथिली (विश्वविद्यालय मैथिली विभाग पत्रिका) : प्रो० उमानाथ ज्ञा, पृ. 1-23
60. मैथिली छन्दःशास्त्र : पं. गोविन्द ज्ञा, पृ० 1-2
61. यजुःसहिता, 37-22
62. □ग्वेद सहिता, 304 मं० 5 सू० 82-5
63. यजुःसहिता, 3472
64. छदोम □जरी : डॉ० ब्रह्मानन्द त्रिपाठी; पृ.7
65. छन्दोम □जरी, पृष्ठ 7, वृत्तरत्नाकर, पृ०-5
66. छन्दोम □जरी, पृ०-7
67. वृत्तरत्नाकर, भूमिका, पृ. -5
68. तत्रैव ।
69. छन्दोम □जरी, पृ०-7
70. नाट्यशास्त्र : भरतमुनि, 6-15
71. काव्यप्रकाश : मम्मट; 1-4
72. काव्यप्रकाश : मम्मट; 1-4
73. ध्वन्यालोक : आनन्दवर्ण; 3-37
74. काव्यादर्शः दण्डी; 1-19
75. तत्रैव : दण्डी; 1-19
76. तत्रैव : दण्डी; 1-19
77. An introduction to the study of literature; Willium Henry Hudson
78. Do
79. Do
80. Do
81. मिथिला कृत्य मीमांसा : पण्डित वासुदेव ज्ञा; पृ०-15
82. डाक वचन : मैथिल डाक
83. खट्टर काकाक तरंगः प्रो० हरिमोहन ज्ञा; पृ० 51-57
84. प्रणम्य देवता : प्रो० हरिमोहन ज्ञा; पृ० 71-86
85. मिथिलाभाषा रामायण : कवीश्वर चन्दा ज्ञा; पृ०-16
86. तत्रैव, पृ० 49

87. एकावली परिणय : कविशेखर बद्रीनाथ ज्ञा; 2-68
88. तत्रैव ; 3-67,68
89. भूकंप काव्य : सं. श्री मुरलीधर ज्ञा, पृ०-7
90. तत्रैव ,
91. दत्त-वतीः प्रो० सुरेन्द्र ज्ञा 'सुमन; 2-19
92. तत्रैव, 4-58
93. प्रतिपदा : सुमन; पृ०-24
94. उत्तरा : सुमन; पृ० -32
95. कृष्णाचरितः प्रो० तन्त्रनाथ ज्ञा; 12/ 11
96. अमरकोश
97. नाम तं थिक वैह : डॉ० भीमनाथ ज्ञा, पृ० 106
98. डाकवचन संग्रह
99. तत्रैव
100. डाकवचन संग्रह

1 1 1

उपर्युक्त कथन हास्यास्पद बुद्धि पड़ैछ । अनुकरण जतय कतहु कयल जाइछ से पूर्णतया आ ओकर प्रतिबिष्ट इतिहासमे देखाइत छैक । भारतीय खगोलक इतिहासमे बेबीलोनक खगोलक छाप नहि भेटैत अछि । बेबीलोनमे सूर्यक गतिके० ध्यानमे राख्य विभाजित कयल गेल अछि आ भारतमे चन्द्रमाके० प्रधान मानिक्य आकाशक विभाजन 28 नक्षत्रमे कयल गेल अछि ।¹⁴

पुनश्च मैक्समूलरक कथन द्रष्टव्य थिक-

We must never forget that what is natural in one place is natural in other places also, and no case has been made out in favour of a foreign origin of the elementary astronomical notions of the Hindus and found or presupposed in the Vedic hymns¹⁵

तात्पर्य ई जे भारतीयके० आकाशक रहस्य बुझबाक भावना विदेशीय प्रभाववश उद्भूत नहि भेलनि, अपितु ई हुनका लोकनिक स्वतः स्फूर्त छलनि । अतः स्पष्ट अछि जे भारतीय ज्योतिषक जन्मस्थान भारते थिक तथा पूर्वमध्यकालमे विदेशीय सम्पर्कक कारण किछु प्रभाव अवश्य पड़ल, किन्तु मूलभूत भावना भारतेक थिक । ज्योतिषक मूल तत्त्व एही पुण्यभूमिमे आइसँ हजारो वर्ष पूर्व आविष्कृत भेल छल ।

भारतीय ज्योतिषक रचनाकार डॉ० नेमिचन्द्र शास्त्रीक अनुसार भारतमे 28000 वर्ष पूर्वहि ज्योतिष विद्याक जन्म भेल छल । द्रष्टव्य थिक-

" ऋग्वेद और शतपथ ब्राह्मण के अध्ययन से पता चलता है कि आज से कम से कम 28000 वर्ष पहले भारतीयों ने खगोल और ज्योतिष शास्त्र का मंथन किया था । वे आकाश में चमकते हुए नक्षत्रपुंज, शशिपुंज, देवतापुंज, अकाशगंगा, नीहारिका आदि के नाम, रूप, रंग आकृति से पूर्णतया परिचित थे।"¹⁶

कोन-कोन नक्षत्र ज्योतिपूर्ण अछि ? नभमंडलमे ग्रहक संचारसँ आकर्षण कोना होइत छैक ? ग्रहक प्रकाशक पृथ्वी पर स्थित प्राणी पर केहन प्रभाव पड़ैत छैक ? एहि सभक वर्णन वेदमे अछि ।¹⁷

जैनग्रन्थ, सूर्यप्रज्ञप्ति, गर्गसंहिता, ज्योतिष्करण्डक इत्यादिमे ज्योतिष संबंधी अनेक महत्त्वपूर्ण तथ्यक वर्णन कयल गेल अछि । एहि ग्रंथ सभक अध्ययनसँ स्पष्टतः प्रतीत होइछ जे आरम्भहिमे भारतीय ज्योतिष कतेक तीव्र गतिए० विकसित भेल । अयन, मलमास, क्षयमास, नक्षत्रक श्रेणी, सौरमास, चन्द्रमास आदिक सूक्ष्म विवेचन ज्योतिष्करण्डकमे विलक्षण ढो० भारतीय ज्योतिषक प्राचीनता आ मौलिकता सिं कय रहल अछि ।¹⁸

भारतीय ज्योतिषक उद्भव आ विकासक संबंधमे मात्र भारतेक विद्वानक मतक अनुसरण करब उचित नहि । एहि प्रसंग पाश्चात्यो विद्वानक मतक अनुशीलन करब

आकाश दिस दृष्टि निक्षेप करितहि सर्वप्रथम राशिक दर्शन होइछ, नक्षत्रक नहि । नक्षत्रक दर्शन राशि-दर्शनक पश्चात् सूक्ष्म निरीक्षणसँ होइछ । अतः राशिक ज्ञानक आभावमे नक्षत्रक ज्ञानक प्रतिपादन संभव नहि । □ग्वेद संहितामे चक्र शब्दक प्रयोग भेल अछि, जे राशिचक्रक बोधक थिक । द्वादशारं नहि तज्जगाय¹¹ । एहि मन्त्रमे द्वादशारं शब्द 12 राशिक बोधक अछि । प्रकरणगत विशेषता पर ध्यान देलासँ एहि मन्त्रमे स्पष्टतः द्वादश राशिक उल्लेख अछि । डॉ० सम्पूर्णानन्दजी, ¹²द्वादशारं शब्दके द्वादश राशिक बोधक मानवासँ सहमत नहि छथि, अपितु ओ ओकारा द्वादश मास मानव युक्तिसंगत बुझैत छथि । किन्तु हुनक एहन तर्क समीचीन नहि । कारण स्पष्ट अछि जे एहि मन्त्रमे अगिला भागमे 360 दिन वर्ष-12 राशिक मानल गेल अछि । 13 मासक 360 दिन नहि भए सकैछ, कारण जे चन्द्रमा 29.5 दिनसँ अधिक नहि रहैत छथि । एहि तरहै वर्षमे 354 दिन होइछ, किन्तु मन्त्रमे 360 दिन कहल अछि, जे द्वादश राशि मानने ठीक बैसैत अछि । प्रत्येक राशिमे 30 अंश तथा प्रत्येक अंशक मध्यम मान एक दिन आ एहि तरहै 360 दिन द्वादश राश्यात्मक चक्रमे होइत अछि । जैन ज्योतिषक विद्वान् गर्ग, □षिपुत्र आ कालकाचार्य परम्परागत राशिचक्रक निरूपण कयने छथि ।

एहि प्रसंग भारतीये विद्वान् नहि अपितु पाश्चात्य विद्वान् लोकनि सेहो विचार कयने छथि । ओ लोकनि एकरा बेबीलोनसँ आयल कहैत छथि । हुनका लोकनिक अनुसार भारतीय विद्वान् सभ बेबीलोन गेल छलाह आ ओतयसँ ज्योतिष सिखि कय अयलाह । एतय द्रष्टव्य थिक अंग्रेजी साहित्यक प्रमुख समालोचक मैक्समूलरक कथन-

The twenty seven constellations, which were chosen in India as a kind of lunar zodiac, were supposed to have come from Babylon. Now the Babylonian zodiac was solar and inspite of repeated researches, no trace of lunar zodiac has been found,..... But supposing even that a lunar zodiac had been discovered in Babylon, no one acquainted with Vedic literature and with the ancient Vedic ceremonial would easily allow himself to be persuaded that the Hindus had borrowed that simple division of the sky from the Babylonians. It is well known that most of the Vedic sacrifices depend on the moon, far more than on the sun.¹³

स्पष्टतः प्रतीत होइछ जे भारतीय विद्वान् लोकनि खगोलीय ज्ञान प्राप्त करबाक हेतु बेबीलोन गेलाह आ ओतय केर भाषा सीखि कए खगोल विद्या सिखलनि । ओ लोकनि भारत वापस आबि सूर्यके आधार मानि कए आकाशके विभाजित करबामे कठिनताक अनुभव कयलनि, कारण जे सूर्योदयक पश्चात् नक्षत्र दूर-दर्शन यन्त्रहुसँ नहि दृष्टिगोचर होइछ आ तेँ चन्द्रमाक आधार पर आकाशके 27 नक्षत्रमे बाँटल गेल । चन्द्रमाक विभिन्न कालक अध्ययन कय तदनुसार पक्ष, मास आ वर्ष बनाओल गेल पश्चात् जकरा सौर समयसँ संबं कयल गेल ।

प्रथम अध्याय

ज्योतिषशास्त्रक उत्पत्ति एवं विस्तार

तिथि, ग्रह, नक्षत्र, दग्धयोग, अ॥प्रहरा, योग, मानव जीवनपर एकर प्रभाव

ज्योतिष शास्त्रक उत्पत्ति एवं विस्तार :

परिचय :

ज्योतिष एक एहन शास्त्र थिक जाहिसँ मिथिले किएक विश्वक बच्चा-बच्चा परिचित अछि । ज्योतिष जननिहार, बुझनिहार आ बुझओनिहारके ज्योतिषी कहल जाइत छैक । मानव जीवनमे प्रत्येक संस्कारक अवसर पर तथा पूजा-पाठक अवसर पर ज्योतिषीक प्रयोजन होइत छैक । मिथिला □चलमे सामान्यो लोक बिनु दिन तकओने घरसँ बाहर नहि पयर दैत अछि । दिन, तिथि, नक्षत्र, योग, अ॥प्रहरा, दग्धयाम इत्यादिक विचार एतय प्रमुखतासँ होइत अछि ।

मनुष्य सर्वदासँ जिज्ञासु रहल अछि आ ओ अपन आँखिक परोक्षक वस्तुके देख्य चाहैत अछि, बुझ्य चाहैत अछि । आकाशक ज्योतिर्मयी पिण्डक विषयमे सेहो ज्ञान प्राप्त करय चाहैत अछि ।

परिभाषा :

ज्योतिषशास्त्रक परिभाषा भारतमे समयक संग बदलैत रहल अछि । अति प्राचीन कालमे ज्योतिर्मयी पिण्ड यथा ग्रह, नक्षत्र, तारा, सूर्य, चन्द्र आदिक अध्ययन मात्रके ज्योतिषक अन्तर्गत राखल जाइत छल । सैंचान्तिक गणितक बोध एहि शास्त्रसँ नहि होइत छल कारण जे ओहि समयमे मात्र दृष्टि पर्यवेक्षण द्वारा नक्षत्रक अध्ययन करब सैह उद्देश्य छल ।

भारतवासी लोकनि जहिया सर्वप्रथम सूर्य आ चन्द्रके देखलनि तहियासँ भयभीत भए हुनका सभके देवताक रूपमे स्वीकार कय लेने छलाह । वेदमे सेहो कतोक जगह नक्षत्र, सूर्य आ चन्द्रमाक स्तुति पर श्लोक दृष्टिगोचर होइछ । अवश्यमेव आदिकालीन

भारतीय द्रष्टा लोकनि आकाशीय ज्योतिर्मयी पिण्डके^५ देवताक रूपमे स्वीकार करने छलाह ।

ब्राह्मण आ आरण्यकक समयमे ई परिभाषा आओर विकसित भेल तथा ओहि समयमे नक्षत्रक आकृति, स्वरूप, गुण एवं प्रभावक ज्ञान प्राप्त करबाके^६ ज्योतिष मानल जाय लागल । आदिकाल^१ मे नक्षत्रक शुभाशुभ फलानुसार कार्यक विवेचन तथा □तु, अयन, दिनमान, लग्न आदिक शुभाशुभानुसार कार्यके^७ करबाक ज्ञान प्राप्त करब सेहो एहि शास्त्रक परिभाषाक अन्तर्गत अबैत अछि । सूर्य, प्रज्ञप्ति, ज्योतिष खण्डक वेदांग-ज्योतिष आदि ग्रंथक प्रणयन तक ज्योतिषक गणित आ फलित- भेद स्पष्ट नहि भेल छल । ई परिभाषा एतहि धरि सीमित नहि रहल अपितु ज्ञानवर्णक संग-संग विकसित भेल । राशि आ ग्रहक स्वरूप, रंग, दिशा, तत्त्व धातु इत्यादिक विवेचना सेहो एकर अन्तर्गत आबि गेल ।

भारतीय ज्योतिषक परिभाषाक स्कन्धत्रय होरा, सिऽन्त आ संहिता अथवा स्कन्धपंच- होरा, सिऽन्त, संहिता, प्रश्न आ शकुन- ई अंग मानल गेल अछि । यदि विग्राट् पंचस्कन्धात्मक परिभाषाक विश्लेषण कयल जाय तऽ आजुक मनोविज्ञान, जीवविज्ञान, पदार्थविज्ञान, रसायनविज्ञान, चिकित्साशास्त्र इत्यादि सेहो एकरे अन्तर्गत आबि जायत ।

आदिकालक अंतमे ज्योतिषक तीन भेद स्पष्ट भए गेल छल- गणित, सिऽन्त एवं फलित । ग्रहक गति, स्थिति, अयनांश, पात आदि गणित ज्योतिषक अन्तर्गत तथा शुभाशुभ समयक निर्णय विधायक, यज्ञ यज्ञादि कार्य करबाक समय आ स्थानक निर्धारण फलित ज्योतिषक विषय मानल जाइत रहल । पूर्वमध्यकाल^८क अन्तिम शताब्दीमे सिऽन्त ज्योतिषक सेहो प्रचलन रहल किन्तु खगोलीय निरीक्षण आ ग्रहबेधक परिपाटीके^९ कम भेने गणितक कल्पनाजालहिसँ ग्रहक स्थानक निश्चय करब सिऽन्त ज्योतिषक अन्तर्गत आबि जाइत अछि । पूर्व मध्यकालक प्रारम्भहिमे ज्योतिषक अर्थ स्कन्धत्रय द्वारा सिऽन्त आ संहिताक रूपमे ग्रहण कयल गेल । किन्तु एहि युगक माध्यमे ई परिभाषा आओर संशोधित भेल आ पुनः पंचरूपात्मक-होरा, गणित वा सिऽन्त, संहिता, प्रश्न आ शकुनक रूपमे विकसित भेल । पंचरूपात्मकक विश्लेषण एतय कयल जा रहल अछि :

(i) होरा : ज्योतिषशास्त्रमे होराक महत्त्वपूर्ण स्थान अछि । होराशास्त्रक नामसँ तऽ सम्पूर्ण पोथिए उपलब्ध अछि- वृहद् पराशर होराशास्त्र एकर अपर नाम थिक- ‘जातकशास्त्र’ । ‘होरा’ ‘अहोरात्र’ शब्दसँ बनल अछि जाहिमे पूर्वक ‘अ’ आ अंतक ‘त्र’ केर लोप भए जाइत अछि । जन्मकालिक ग्रहक स्थितिक अनुसार व्यक्तिक जीवनक फलाफलक निर्णय एहिमे कयल जाइत छैक । एहि शास्त्रमे जन्मकुण्डलीक द्वादश भावक फल ओहिमे स्थित ग्रहक अपेक्षा तथा दृष्टि रख्यबला ग्रहक अनुसार विस्तारपूर्वक प्रतिपादित कयल जाइत अछि । मानव जीवनक सुख-दुःख, इष्ट-अनिष्ट, उन्नति-अवनति, भाग्योदय आदि समस्त शुभाशुभक वर्णन एहि शास्त्रमे रहैत अछि ।

उपर्युक्त उदाहरणसँ स्पष्टतः प्रतीत होइछ जे प्राचीन कालहिसँ भारतीय □षि-मुनि लोकनि खगोल आ ज्योतिष शास्त्रसँ परिचित छलाह । किछु विद्वान् लोकनि भारतीय ज्योतिषमे ग्रीक शब्दक मिश्रण रहने तथा प्राचीन भारतीय ज्योतिषमे मेष, वृष, मिथुन... मकर, कुम्भ, मीन आदि 12 राशि तथा मंगल, बुध, गुरु इत्यादि ग्रहक नामक स्पष्ट उल्लेख नहि रहबाक कारणे^{१०} ओकरा ग्रीससँ आयल बुझैत छथि । किन्तु एहन गप्प नहि छैक, कारण जे ओ सभ आगत शब्दक प्रमाणमे होरा (लग्न और राशि-भाग), हिबुक(जन्मकुण्डलीक चारिम भाव), आपोक्लीम, द्रेष्काण (राशिक तृतीयांश), कण्टक (चतुर्थ भाव), फणपर, अनफा, सुनफा, दुरधरा (योगविशेष), तुंग (उच्च स्थान), मुसल्लाह (नवमांश), मुन्धा (जन्म लग्न स्थित कोनो अभीष्ट वर्षक राशि), इन्दुवार, इत्यशाल, ईसराफ, यमना, मणऊ (योग विशेष) केर नामोल्लेख कयलनि ।^{११}

इतिहास साक्षी अछि जे प्राचीन समयमे ग्रीस देशसँ अनेक विद्यार्थी शास्त्रक अध्ययनार्थ भारत अबैत छलाह । ओ लोकनि वर्षक वर्ष एतय रहि भारतीय आचार्य लोकनिसँ विभिन्न शास्त्रक ज्ञान प्राप्त करैत छलाह जाहिसँ हुनकालोकनिक अत्यन्त सामीप्यक कारण किछु शब्द ई० पू० तेरहम शतीमे, किछु ई० छठम शतीमे आ किछु 15म-16म शतीमे ज्योतिषमे भेटल । भारतक कतोक ज्योतिर्विद् ४८ एवं ५८ शतीमे ग्रीस गेल छलाह, जाहि कारणे^{१२} ५८ शतीक अंत आ ६८ शतीक आरम्भमे अनेक ग्रीक शब्द भारतीय ज्योतिषमे मिलि गेल ।

नवम शताब्दीमे अरबी विद्वानों ने भारत से ज्योतिष विद्या सिखलनि आ भारतीय ज्योतिष सिऽन्तक ‘सिन्द्ह हिन्द’ नामसँ अरबीमे अनुवाद कयलनि । एहि प्रसंग डब्ल्यू डब्ल्यू हण्टरक कथन द्रष्टव्य थिक-

नवमी शती में अरबी विद्वानों ने भारत से ज्योतिष विद्या सीखी और भारतीय ज्योतिष सिऽन्तों का ‘सिन्द्ह हिन्द’ नाम से अरबी में अनुवाद किया ।^{१३}

अरबी भाषामे लिखल गेल ‘आइन-उल अम्बाफितल कालूली अत्वा’ नामक पुस्तकमे लिखल गेल निम्नलिखित उक्तिके^{१४} देखू-

भारतीय विद्वानों ने अरबी के अन्तर्गत बगदाद की राजसभा में जाकर ज्योतिष चिकित्सा आदि शास्त्रों की शिक्षा दी थी । कर्क नाम के एक विद्वान शक संवत् ६९४ में बादशाह अलमसूर के दरबार में ज्योतिष और चिकित्सा के ज्ञान दान के निमित्त गये थे ।^{१५}

दोसर युक्त जे राशि आ ग्रहक स्पष्ट नामोल्लेख नहि भेटबाक रूपमे देल गेल अछि, व्यर्थ अछि । कारण, जखन प्राचीन साहित्यमे सौर जगतक सूक्ष्म अवयव नक्षत्रक चर्चा भेटैत अछि तऽ स्थूल अवयव राशिक ज्ञान कोना ने रहल होयत ?

बुझैत छथि । हँ, एतबा अवश्य बुझि पड़ैत छनि जे जहियेसँ मनुष्यकेै ज्ञान भेलैक, ओ सभ ओही दिनसँ ज्योतिषक तत्त्वकेै बुझबाक प्रयास करय लागल । ई भिन्न गप्प जे ओ सभ व्याख्या कएकेै दोसरकेै नहि बुझाए सकल । एहि प्रसंग डॉ० नेमिचन्द्र शास्त्रीक कथन द्रष्टव्य थिक-

मानव प्रकृति की पाठशालामें सदा से इस शास्त्र का अध्ययन करता चला आ रहा है, अतः इस शास्त्र के उद्भव स्थान और काल का निश्चित रूप से पता लगाना जरा टेढ़ी खीर है । चाहे अन्य ज्ञानों के निर्झरणी के आदि स्रोत का पता लगाना सम्भव हो, प्रकृतिके अनन्यतम अंग इस शास्त्र का ओर-छोर ढूँढ़ना मानव शक्ति से परे की बात है । अथवा दूसरे शब्दो में यह भी कहा जा सकता है कि जिस दिन से मानव ने होश सँभाला, उसी दिन से उसने ज्योषित के आवश्यक तत्वों का अध्ययन शुरू कर दिया । भले ही वह इन तत्वों को अभिव्यक्त करने की योग्यता के अभाव में दूसरों को न बता सका हो, पर उसका जीवन-निर्वाह इन तत्वों के बिना नहीं हो सकता था; फलतः मानव जीवन के विकास के साथ-साथ ज्योतिष का भी विकास हुआ ।⁵

अन्य शास्त्रहि जकाँ ज्योतिषशास्त्रक आविष्कर्ता भारतीये □षि-मुनि लोकनि छलाह, ठीक ओहिना जेना योग विद्याक जड़ि एतहि छल । योगविद्या ज्योतिषक पृष्ठाधार थिक । एतय □षि-मुनि लोकनि योगाभ्यास द्वारा अपन सूक्ष्म प्रज्ञा एवं पर्यवेक्षण शक्ति द्वारा शरीरक भीतरमे सौर-मण्डलक दर्शन कयलनि आ अपन निरीक्षण-परीक्षण द्वारा आकाशक सौर मण्डलकेै देखय लगलाह । एहि संबंधमे ‘मानव जीवन और भारतीय ज्योतिष’क निम्नांकित पंक्ति द्रष्टव्य थिक-

“यहाँ के □षियों ने योगाभ्यास द्वारा अपनी सूक्ष्म प्रज्ञा से शरीरके भीतर ही सौर-मण्डल के दर्शन किये और अपना निरीक्षण कर आकाशीय सौर-मण्डल की व्यवस्था की ।”⁶

भारतवर्ष विद्या आ बु॥क क्षेत्रमे सर्वदा अग्रणी रहल अछि । अंकविद्या जे ज्योतिष शास्त्रक प्राण थिक आ ज्योतिषे किएक, सभटा गणित, फलित, व्यवसाय एही १ सँ ९ आ शून्य धरिक अंक पर निर्भर अछि । ई अंक भारतेक देन थिक जकर महत्व आइ दुनियाँक सभ देशमे अछि । निम्नांकित पंक्तिक अवलोकनसँ स्पष्ट भए जायत जे भारतक अंकविद्याक कतेक महत्व अछि -

भारत ने अन्य देशवासियों को जो अनेक बातें सिखायी; उसमें सबसे अधिक महत्व अंक विद्या का है। संसार भर में गणित, ज्योतिष, विज्ञान आदि की आज जो उन्नति पायी जाती है, उसका मूल कारण वर्तमान अंक-क्रम है, जिसमें १ से ९ तक के अंक और शून्य, इन १० चिह्नों से अंक विद्या का सारा काम चल रहा है । यह क्रम भारतवासियों ने ही निकाला और उसे सारे संसार ने अपनाया ।⁷

होरा ग्रन्थमे फल निरूपणक दुइ विधान अछि । एकमे जातकक जन्म नक्षत्रक आधार पर आ दोसरमे जन्म लग्नहि द्वारा द्वादश भावक आधार पर विस्तारपूर्वक विभिन्न दृष्टिकोणसँ फलकथनक प्रणाली बनाओल जाइत अछि । पूर्वीहि कहि चुकल छी जे होराशास्त्र पर पृथक्सँ अनेक रचना अछि । समयक अन्तरालमे एहिमे कतोक बेरि संशोधन सेहो भेल अछि । एहि शास्त्रक प्रमुख रचयिता लोकनि छथि-वराहमिहिर, नारचन्द्र, सिङ्गसेन, दुण्डिराज, केशव आदि । वराहमिहिर एहि शास्त्रमे एक नवीन समन्वयक प्रणाली चलओलनि । नारचन्द्र ग्रह एवं राशिक अनुसार भाव आ दृष्टिक समन्वय तथा कारक, मारक आदि ग्रहक संबंधक अपेक्षासँ फल प्रतिपादनक प्रक्रियाक प्रचलन कयलनि । श्रीपति आ श्रीधर आदि नवम, दशम आ एगारहम शतीक होराशास्त्रकार लोकनि ग्रहबल, ग्रहवर्ग, विंशोत्तरीय आदि महादशाक फलकेै एहि शास्त्रक अन्तर्गत रखलनि ।

(ii) गणित आ सिङ्गस्त्र : होराशास्त्रक परिभाषा निरन्तर विकसित होइत जा रहल अछि । एहिमे त्रुटिक कारणेै कल्पकाल धरिक कालगणना, सौर, चन्द्रमासक प्रतिपादन, ग्रहगतिक निरूपण, व्यक्त-अव्यक्त गणितक प्रयोजन, विविध प्रश्नोत्तर-विधि, ग्रह, नक्षत्रक स्थिति, नाना प्रकारक तुरीय, नलिका इत्यादि यन्त्रक निर्माण विधि, दिक् देश, कालज्ञानक अनन्यतम उपयोगी अंग, अक्षक्षेत्र संबंधी अक्षज्या, लम्बज्या, द्युज्या, कुज्या, तथृति, समशंकु इत्यादिक आनयन रहेत अछि । प्राचीन कालमे एकर परिभाषा मात्र सिङ्गस्त्र गणितक रूपमे मानल जाइत छल । आदिकालमे अंकगणितेक द्वारा अहर्गणमान साधि कए ग्रहक आनयन करब एहि शास्त्रक प्रधान प्रतिपाद्य विषय छल । पूर्वकालमे एकर ई परिभाषा यथावत अवस्थित रहल । उत्तरमध्य कालमेै ई अनेक बिंदुकेै पकड़लक आ युगक प्रारम्भसँ वासनात्मक होइत व्यक्तगणितकेै अपनबैत रहल । तेँ एहि कालमे गणितक सिङ्गस्त्र, तन्त्र एवं करण तीन भेद भेल ।

जतय सृष्ट्यादिसँ दृष्ट दिन पर्यन्त अहर्गण बनाय ग्रहकेै सिङ्ग कयल जाय ओतय ‘सिङ्गस्त्र’, जतय युगादिसँ इष्टदिन पर्यन्त अहर्गण बनाय ग्रहगणित कयल जाय ओतय ‘तन्त्र’ एवं जतय कल्पित दृष्टवर्षक युग मानिकए ओहि युगक भीतरहि कोनो अभीष्ट दिनक अहर्गण आनिकय ग्रहानयन कयल जाय तड ओकरा करण कहल जाइछ । उत्तरमध्य कालक अंतमे गणित ज्योतिषक परिभाषा विश्वस्त होयबाक बदलामे संकुचिते भए गेल कारण जे एहि युगमे क्रियात्मक ग्रहगणितकेै छोड़ि बसनात्मक (उपपत्ति विषयक) ग्रहगणितेक आश्रय लेल गेल जाहिसँ वास्तविक ग्रहगणितक विकास किछु अवरु० सन भए गेल । यद्यपि कारण ग्रंथक सारणी तैयार कयल गेल छल, किन्तु पश्चात् आकाश निरीक्षण आ व्यक्तक्रियात्मक

ग्रहगणितक अभावमे सारणीमे संशोधन नहि भए सकल । एहि तरहेँ गणित ज्योतिषक परिभाषा दोलायमान रहल, उत्थान-पतनक बीच पेंडुलम बनल रहल ।

(iii) संहिता : एहिमे भूशोधन, दिक्शोधन, शल्योऽर, मेलापक, आयाद्यानयन, गृहोपकरण, इष्टिकाद्वार, गृहरम्भ, गृहप्रवेश, जलाशय-निर्माण, मांगलिक कार्यक मुहूर्त, उल्कापात, जलवृष्टि, ग्रहक उद्यअस्तक फलाफल, ग्रहचारक फल एवं ग्रहण-फल आदि बातक निरूपण विस्तारपूर्वक कयल जाइछ । मध्य युगमे संहिताक परिभाषा होरा, गणित आ शकुनक मिश्रित रूपमे मानल गेल अछि । नवम शताब्दीमे क्रियाकाण्ड सेहो एकर परिभाषाक अन्तर्गत आबि गेल । संहिताशास्त्रक उद्भव आदिकालमे भेल आ एकर परिभाषाक क्षेत्र उत्तरोत्तर बढैत गेल । किछु जैन धर्मावलम्बी लोकनि आयुर्वेदक चर्चा सेहो संहिताक अन्तर्गत रखलनि । एकर पूर्ण विकास बाह्रम सँ तेरहम शताब्दीमे भेल जाहिमे जीवनसँ संबऽ सभ उपयोगी लौकिक विषय एकर अन्तर्गत राखल गेल । निष्कर्षतः जतय सामान्य रूपसँ शुभाशुभ फलज्ञान संबंधी गप्प कहल गेल अछि ओकरा संहिता कहल जाइछ ।³

(iv) प्रश्नशास्त्र : प्रश्नशास्त्र एहन शास्त्र थिक जाहिमे प्रश्नकर्ताके तत्काल उत्तर भेटि जाइत छनि । दैवज्ञ प्रश्नकालिक समयानुसार लग्नस्थिर कय प्रश्न कुण्डलीक निर्माण करैत छथि । तदनुसार चर लग्नमे प्रश्न भेलासँ नष्ट वस्तुक लाभ, सुख, गृह, धन आदिक हेतु हानिकारक तहिना शान्त्रुक आक्रमण संबंधी प्रश्न कयला पर शीघ्र आक्रमणक सम्भावना बनि जाइत अछि । कल्याणक वृऽ, कलहक शान्ति आदि शुभदायक फलक प्राप्ति नहि होइछ । रोगवृऽ तथा यात्रामे हानि होइछ । बन्धनसँ मुक्ति संबंधी प्रश्न भेने मुक्तिक सम्भावना नहि । द्रष्टव्य थिक-

लग्ने चरे च हृतलाभसुखाः पदार्थ-
नाशो गदक्षय-गमागम-बन्धमोक्षाः ।
प्रष्टुर्भवन्ति परचक्रमुपैति शीघ्रं
कल्याणवृऽकलहोपशमाश्च न स्युः ॥⁴

एहिमे प्रश्नकर्ता द्वारा उच्चरित अक्षरक आधार पर सेहो फलादेश होइछ । पाँचम आ छठम शताब्दीमे मात्र पृच्छकक उच्चरित अक्षरक आधारहिटा पर फलादेश करब प्रश्नशास्त्रक अन्तर्गत अबैत छल; किन्तु आगाँ चलिकए एहिमे तीन सिऽन्तक प्रवेश भेल—प्रश्नाक्षर-सिऽन्त, प्रश्नलग्न-सिऽन्त एवं स्वरविज्ञान-सिऽन्त । दिगम्बर जैन ग्रन्थक रचना सभ दक्षिण भारतमे भेने प्रायः सभ प्रश्नग्रन्थ प्रश्नाक्षर सिऽन्तके लएके निर्मित भेल । अन्वेषण कयला पर स्पष्टतः प्रतीत होइछ जे केवलज्ञानप्रश्नचूडामणि, चन्द्रोन्मीलन-प्रश्न, आयज्ञानतिलक, अर्हचूडामणि आदि ग्रन्थक आधार पर आधुनिक कालमे केरल प्रश्नशास्त्रक रचना भेल अछि ।

प्रथ्यात ज्योतिषी विद्वान्मिहिरक पुत्र पृथु यशाक समयसँ प्रश्न लग्नबला सिऽन्तक प्रचार भारतमे जोरसोसँ भेल । नवम, दशम आ एगारहम शताब्दीमे एहि सिऽन्तके विकसित होयबा ले' पूर्ण अवसर भेटलैक जाहिं कारणे स्वतन्त्र रचना सेहो एहि विषय पर लिखल गेल । एहि शास्त्रक परिभाषामे उत्तरमध्यकाल धरि अनेक संशोधन आ परिवर्तन होइत रहल अछि । चर्चा, चेष्टा आ हाव-भाव आदिक द्वारा मनोगत भावके वैज्ञानिक दृष्टिएँ विश्लेषण करब एहि शास्त्रक अन्तर्गत अबैत अछि ।

(v) शकुन : शकुनक अपर नाम निमित्तशास्त्र सेहो थिक । पूर्वमध्यकाल धरि ई पृथक् स्थान नहि प्राप्त कयने छल । एकरा संहितेक अन्तर्गत परिगणित कयल जाइत छल । दशम, एगारहम आ बाह्रम शताब्दीमे एहि विषय पर स्वतन्त्र विचार होमय लागल जाहिसँ ई पृथक् शास्त्रक रूपमे प्रतिष्ठित भेल । विं सं० 1089 मे आचार्य दुर्गदेव अरिष्ट विषयके सेहो शकुनमे मिलाए देने छलाह । पश्चात् एहि शास्त्रक परिभाषा आओरे अधिक विकसित भेल आ एकर विषय सीमामे प्रत्येक कार्यक पूर्वमे होमयवला शुभाशुभक ज्ञान प्राप्त करब सेहो परिगणित होमए लागल । वसन्तराजशकुन, अद्भुतसागर सन शकुन ग्रंथक निर्माण एही परिभाषाके दृष्टिमे राखि कए कयल गेल होयत ।

उत्पत्ति :

ज्योतिष शास्त्र अत्यन्त प्राचीन एवं प्रामाणिक शास्त्र थिक जकर व्युत्पत्ति एहि प्रकारे तत्काल गेल अछि— ‘ज्योतिषां सूर्यादिग्रहाणां बोधकं शास्त्रम्’ अर्थात् सूर्यादि ग्रह एवं कालक बोध करबएबला शास्त्रके ज्योतिष शास्त्र कहल जाइत छैक । एहिमे प्रधानतः ग्रह, नक्षत्र, धूमकेतु आदि ज्योतिर्मय पदार्थक स्वरूप, संचार, परिभ्रमणकाल, ग्रहण आस्थिति प्रभृति समस्त घटनाक निरूपण एवं ग्रह, नक्षत्रक गति, स्थिति आ संचारानुसार शुभाशुभ फलक कथन कयल जाइत अछि ।

किछु विद्वानक मत छनि जे आकाशमे विद्यमान ज्योतिर्मय विविध विषयक विद्याके ज्योतिर्विद्या कहल जाइत अछि, जाहिं शास्त्रमे एहि विद्याक सांगोपाङ्क वर्णन रहैत अछि ओ ज्योतिष थिक । उक्त दुनू प्रकारक लक्षणमे मात्र एतबे भेद अछि जे पहिलमे गणित आ फलित दुनू प्रकारक विद्वानक समन्वय कयल गेल अछि आ दोसरमे मात्र खगोले ज्ञान पर दृष्टि राखल गेल अछि ।

एकर उद्भव आ विकास कहिया भेल ताहि प्रसंग विद्वान् लोकनि कोनो स्पष्ट संकेत नहि दैत छथि । हाँ, एतबा अवश्य जे एकर सिऽन्तमे समयक अन्तरालसँ संशोधन, परिवर्तन आ परिवर्तन होइत रहल अछि । विद्वान् लोकनिके एहि शास्त्रक उद्भव कालक पता लगाएब असम्भव जकाँ बुझि पडैत छनि । ओ लोकनि एकरा मानव शक्तिसँ बहिर्गत

7. तुला - र रि रु रे रो त ति तु ते
8. वृश्चिक - तो न नि नु ने नो य यि यु
9. धनु - ये यो भ भि भु ध फ फ भे
10. मकर- भो ज जि खि खु खे खो ग गि
11. कुम्भ - गु गे गो स सी सु से सो द
12. मीन - दि दु थ झ झ दे दो च चि

राशीश- मेष तथा वृश्चिक राशिक स्वामी मंगल थिकाह, वृष आ तुलाक शुक्र, कन्या आ मिथुनक बुध, कर्कक चन्द्र, सिंहक- रवि, मीन आ धनुक वृहस्पति, मकर आ कुम्भक शनि तथा कन्याक राहु आ मिथुनक केतु थिकाह । किछु आवश्यक परिभाषा⁷¹

60 प्रतिपल	<input type="checkbox"/> 1 विपल	60 विपल	<input type="checkbox"/> 1 पल
60 पल	<input type="checkbox"/> 1 घटी वा दण्ड	24 मिनट	<input type="checkbox"/> 1 दण्ड
2½ पल	<input type="checkbox"/> 1 मिनट	2½ विपल	<input type="checkbox"/> 1 सेकेण्ड
2½ घटी/दण्ड	<input type="checkbox"/> 1 घण्टा	60 घटी	<input type="checkbox"/> 1 अहोरात्रि
60 प्रति विकला	<input type="checkbox"/> 1 विकला	60 विकला	<input type="checkbox"/> 1 कला
60 कला	<input type="checkbox"/> 1 अंश	30 अंश	<input type="checkbox"/> 1 राशि
12 राशि	<input type="checkbox"/> 1 भगण	8 यव	<input type="checkbox"/> 1 अंगुल
24 अंगुल	<input type="checkbox"/> 1 हाथ	4 हाथ	<input type="checkbox"/> 1 दण्ड वा बाँस
2000 बाँस	<input type="checkbox"/> 1 कोश		

अप्रहरा- एक अहोरात्रमे आठ प्रहर होइत अछि, अर्थात् 60 दण्डमे आठ प्रहर । 60 दण्डमे 24 घंटा होइत अछि आ 1 घंटामे 2.5 दण्ड । तदनुसार 24 घंटाको आठसँ भाग देलासँ 3घंटाक एक प्रहर होइत अछि आ डेढ़ घंटाक अप्रहरा । एकरा लोकभाषामे 'अधपहरा' कहल जाइत अछि । सामान्यतया अनपढ़े लोकक मुँहसँ निकलैत छैक जे अधपहरा छुटलैक ? मुदा अधपहरा तँ छुट्यबला नहि, सतत रहिते छैक । प्रश्नकर्ताक अभिप्राय रहैत छनि ओहि अधपहरासँ जे अशुभ आ त्याज्य मानल जाइत अछि, जाहिमे लोक कोनहुँ शुभ कार्य, एतेक धरि जे नितान्त आवश्यक कार्य छोडि, यात्रा सेहो नहि करैत अछि ।

एहि अप्रहराको दू भागमे बाँल गेल अछि- 1. दग्धयाम आ 2. रविसूनवेला ।

1. दग्धयाम :

दग्धयाम दिन आ राति दुनूमे समाने होइत छैक । एकरा ज्ञात करबाक हेतु हम वराहमिहिर कृत 'पचस्वरा'क एकटा सूत्रक उल्लेख करैत छी-

वारस्त्रिघोष्टभिस्तष्टः सैकः स्यादर्थ्यामकः ।

भाषाक प्रचारक संग-संग अंग्रेजी, आधुनिक भूगोल आ गणित विषयक पठन-पाठनक प्रक्रिया सेहो प्रचलित भेल । 1857 ई०क पश्चात् आधुनिक नवीन आविष्कृत विज्ञानक प्रभाव भारतक ऊपर विशेष रूपसँ पड़ल । परिणामतः अंग्रेजी भाषाक जानकार संस्कृतक विद्वान् एहि भाषाक नवीन गणित ग्रन्थक अनुवाद संस्कृतमे कए ज्योतिषक महत्वको अर्वाचीन काल धरिक ज्योतिष विषयक सामग्रीको विभाजित कए ओकर अध्ययन कएलासँ एकर वास्तविक विकासक क्रमबद्ध ज्ञान होइत छैक ।

विस्तार :

उपर्युक्त वर्गीकरणक आधार पर स्पष्ट अछि जे अंधकार कालमे लोकको लिपि नहि छलैक । ओ अपन कार्य चलबए जोकर भाषा जे संकेतात्मक छलैक, कर प्रयोग करैत छल । भारतक अपन विशेषता छलैक आध्यात्मिक ज्ञान आ एकर सम्पादन योगक्रिया द्वारा प्राचीन कालहिसँ होइत रहल । एहि सिन्नात्क अनुसार महाकुण्डलिनी नामक शक्ति समस्त सृष्टिमे व्याप्त अछि आ व्यक्तिमे यैह शक्ति कुण्डलिनीक रूपमे विद्यमान रहैत छैक । एकर विश्लेषण एहि तरहैँ अछि जे पीठमे स्थित मेरुदण्ड सोझे जतए जा कए पायु और उपस्थिक मध्यमे मिलैत अछि ओतेए त्रिकोण चक्रमे स्वयम्भू लिंग स्थित अछि । एहि चक्रको अग्निचक्र सेहो कहल जाइत छैक । एहि स्वयम्भू लिंग को ३½ वलयमे लपेटल सर्प जकाँ कुण्डलिनी अवस्थित अछि जाहिमे अनन्तर मूलाधार, स्वाधिष्ठान, मणिपूर, अनाहत विश्वरव्य आ आज्ञा ई खटचक्र क्रमशः ऊपरमे अवस्थित अछि । एहि चक्रको भेदन करबाक बाद मस्तकमे शून्य चक्र अछि जतए जीवात्माको पहुँचा देब योगीक परम लक्ष्य होइत अछि । एतय सहस्रार चक्र होइत छैक । प्राणवायुको वहन करएबला मेरुदण्डसँ संबंध इडा, पिंगला आ सुषुम्ना- ई तीन नाडी होइत अछि जाहिमे इडा आ पिंगलाको क्रमशः सूर्य आ चन्द्र सेहो कहल जाइत अछि । सुषुम्नाक भीतर बज्ञा, चित्रिणी आ ब्रह्मा ई तीन नाडी कुण्डलिनी शक्तिक वास्तविक मार्ग थिक । साधक नाना प्रकारक साधना द्वारा कुण्डलिनी शक्तिको उद्बुद्ध कए स्फोट नाद करैत अछि । एहि नादसँ सूर्य, चन्द्र आ अग्नि रूप प्रकाश होइत अछि । एहि तरहैँ योगी लोकनि व्यक्तिक अन्दर रहएबला कुण्डलिनी आ महाकुण्डलिनीमे मिलानक प्रयत्न करैत छथि ।

पूर्वहि कहि चुकल छी जे ओहि युगक ज्योतिष विषयक साहित्य उपलब्ध नहि अछि किन्तु ओहि समयक मुनष्यको दिन, राति, पक्ष, मास, अयन आ वर्ष आदि विषयक पूर्ण ज्ञान छलैक ।

मनुष्य सतत अनुसंधानरत रहल अछि आ यैह जिज्ञासा ओकरा परम लक्ष्य तक पहुँचाएमे मदति करैत छैक । छन्दोज्ञ उपनिषदमे एक गोट कथाक चर्चा अछि जाहिमे कहल गेल अछि जे अरुणक पुत्र श्वेतकेतु पाचालक परिषदमे गेलाह आ ओतय क्षत्रिय राजा प्रवण जैवालि हुनकासँ जीवनक उत्कान्ति, परलोक-गति आ जन्मान्तरक संबंधमे पाँच गोट

प्रश्न कएलनि, किन्तु श्वेतकेतु ओहिमे सँ कोनहुटा उत्तर नहि दए सकलाह । तत्पश्चात् श्वेतकेतु अपना पिताक समीप अएलाह आ जैवालिक द्वारा पूछल गेल प्रश्नक उत्तर हुनकासँ बुझए चाहलनि किन्तु ओहो निरुत्तरे रहलाह । तदनन्तर दुनू जैवालिक गेलाह आ हुनकेसँ प्रश्नक उत्तर पुछलनि- स ह कृच्छी बभूव । तं ह चिरं बस इत्याज्ञापया □ चकार । तं होवाच यथा मा त्वं गौतमाब्दो यथेयं न प्राक् त्वतः पुरा विद्या ब्राह्मणानि गच्छति ।

ई प्रार्थना सुनिकए राजा चितिन्त भेलाह आ ओ □ घिसँ किछु समय ठहरबा ले' कहलनि आ प्रश्नक उत्तर देब आरम्भ कएलनि-

हे गौतम ! अपने हमरासँ जे विद्या प्राप्त करए चाहैत छी से आइ सँ पूर्व कोनो ब्रह्मणकेै नहि प्राप्त भेल छलैक ।

बृहदारण्यक उपनिषदक निम्नलिखित मंत्रहुसँ एकर समर्थन होइत अछि-

इयम् विद्या इतः पूर्वं न कश्मिर्श्चत् ब्राह्मणे उवास तान् त्वहं तुभ्यं वक्ष्यामि ।⁶

अतः एहि युगक ज्योतिष विषयक साहित्यक अभावहुमे एतबा तड स्वीकार करहि पड़त जे ओहि समयमे ज्योतिष विकसित अवस्थामे छल । भारतीय □ घि लोकनि दिव्य ज्ञान शक्ति द्वारा आकाशमण्डलक समस्त तत्त्वकेै देखलनि, बुझलनि आ गुनलनि । जेना-जेना अभिव्यक्ति लोकक बढ़लैक तेना-तेना ज्योतिष तत्त्वक विकास होइत गेल ।

उदयकालमे जे ज्योतिष सिऽन्त साहित्यक रूप लेलक से अंधकार कालमे मौखिक रूपमे छल । किछु विद्वानक मत छनि जे उदयकालक पूर्वमे आर्य लोकनि भारतमे उत्तरी ध्रुवसँ अएलाह आ एतय बसि गेलाह । पश्चात् ओ लोकनि वेद, वेदांग आदि साहित्यक रचना कएलनि । ओहि समयक उत्तरी ध्रुव सम्भवतः वैह थिक जे आइ बिहार आ उड़ीसाक सीमा अछि ।

एहि समयमे सूर्य चन्द्रमाक अतिरिक्त भौमादि पाँच ग्रह सेहो ज्योतिष शास्त्रक विषय बनि गेल छल । अंग साहित्यमे नवग्रहक स्पष्ट उल्लेख सेहो ईस्वीसँ सहस्रो वर्ष पूर्वहि होमय लागल छल । ईस्वीसँ 500 वर्ष पूर्व रचन गेल प्राचीन जैन आगममे ज्योतिषीक हेतु 'जोईसंगवित' शब्दक प्रयोग भेल अछि जकरा भाष्यकार लोकनि अर्थ लगओलनि -ग्रह, नक्षत्र, प्रकीर्ण आ ताराक विभिन्न विषयक ज्ञान तथा ग्रहक सम्यक् स्थितिक ज्ञान प्राप्त करब ।

□ ग्रेदमे वर्षकेै 12 चन्द्रमासमे विभक्त कयल गेल अछि आ प्रत्येक तेसर वर्षक समन्वय करबाक हेतु एक अधिक मास—मलमासक गणना कएल जाय लागल । □ ग्रेदमे वर्षक 12 मास, 360 दिन आ 120 रात्रि-दिन - 360 रात्रि 360 दिनक वर्णन करैत कहल गेल अछि-

6. वणिज, 7. विष्टि, 8. शकुनि, 9. चतुष्टपद, 10. नाग एवं 11. किस्तुञ्ज । एहिमेसँ पूर्वक 7 करण चर संज्ञक एवं अंतिम स्थिर संज्ञक थिक ।

करणक स्वामी थिकाह क्रमशः - 1. इन्द्र, 2. ब्रह्मा, 3. सूर्य, 4. सूर्य, 5. पृथ्वी, 6. लक्ष्मी, 7. यम, 8. कलियुग, 9. रुद्र, 10 सर्प एवं 11. वायु ।⁶⁹

वार :

वारक सामान्य अर्थ होइत दिन । ज्योतिषमे दिनक आरम्भ रविसँ मानल जाइत अछि । तदनुसार रवि, सोम, मंगल, बुध, बृहस्पति, शुक्र आ शनि- ई सातोटा दिन थिक ।

बृहस्पति, चन्द्र, बुध आ शुक्र - एहि चारूकेै सौम्यसंज्ञक तथा मंगल, रवि आ शनिकेै क्रूरसंज्ञक कहल जाइत अछि । सौम्यसंज्ञक दिनमे लोक सामान्यतया शुभ कार्य करैत अछि । पुनः रविकेै स्थिर, सोमकेै-चर, मंगलकेै-उग्र, बुधकेै- सम, बृहस्पतिकेै लघु, शुक्रकेै मृदु आ शनिकेै तीक्ष्ण संज्ञक कहल जाइछ । शल्य क्रियाक हेतु शनि, विद्यारम्भक हेतु गुरु आ व्यापारक हेतु बुधक दिन शुभ मानल जाइत अछि ।⁷⁰

राशि :

आकाशमे स्थित भचक्रक 30 अंश अथवा 108 भाग होइत अछि । समस्त भचक्रकेै 12 राशिमे बाँटल गेल अछि, जकर नाम थिक क्रमशः -

1. मेष, 2. वृष, 3. मिथुन, 4. कर्क, 5. सिंह, 6. कन्या, 7. तुला, 8. वृश्चिक, 9. धनु, 10. मकर, 11. कुम्भ, 12. मीन ।

ज्योतिष शास्त्रमे अक्षरक अनुसार राशिक ज्ञान करबाक परम्परा अछि । एक राशिक अन्तर्गत नओ गोट अक्षर अबैत अछि, अथवा दू गोट सम्पूर्ण नक्षत्र आ तेसर नक्षत्रक चरण । यथा- अश्विनी, भरणी ओ कृत्तिकाक एक चरणसँ मेष राशि होइत अछि । उपर्युक्त बारहो राशिक स्वभावमे भिन्नता पाओल जाइत अछि । ठीक तहिना ओहि राशिमे उत्पन्न भेल मनुष्योक स्वाभावमे अन्तर दृष्टिगोचर होइछ ।

एतय अक्षरक उल्लेख कयल जाइत अछि जाहिसँ राशिक ज्ञान होइत छैक-

1. मेष- चु चे चो ल लि लु ले जो अ
2. वृष - इ उ ए ओ व वि वु वे वो
3. मिथुन - क कि कु घ ड छ के को ह
4. कर्क - हि हु हे हो ड डि डु डे डो
5. सिंह - म मि मु मे मो ट टि टु टे
6. कन्या - टो प पि पु ष ण ढ षे पो

अमृतयोग आ मृत्युयोगक एतय खूब चर्चा होइत छैक । मुहूर्त चिन्तामणिमे किछु निन्द्ययोगक चर्चा कयल गेल अछि, तदनुसार प□चमीके^१ रवि आ हस्त नक्षत्र, सप्तमीके^२ मंगल आ अश्वनी नक्षत्र, षष्ठीके^३ सोम आ मृगशिरा नक्षत्र, अष्टमीके^४ बुध आ अनुराधा नक्षत्र, दशमीके^५ शुक्र आ रेखती नक्षत्र, नवमीके^६ गुरु आ पुष्य नक्षत्र, एकादशीके^७ शनि आ रोहिणी नक्षत्र पड़ने निन्द्ययोग कहबैत अछि जे शुभकार्यमे वर्जित अछि ।^{६७}

वर्जयेत्सर्वकार्येषु हस्ताक्षं प□चमी तिथौ ।
भौमाश्विनीं, च सप्तम्यां, षष्ठ्यां चन्द्रैन्दवं तथा ॥
बुधानुराधामष्टम्यां दशम्यां भूगुरेवतीम् ।
नवम्यां गुरुपुष्यं चैकादश्यां शनिरोहिणीम् ॥

सूर्य आ चन्द्रमाक स्पष्ट स्थानके^१ जोडि कए तथा कला बना कए ओकरा 800 सँ भाग देला पर गत योगक संख्या निकलैत अछि । शेषसँ ई जानल जाइत अछि जे वर्तमान योगक कतेक कला बीति चुकल अछि । शेषके^२ 800मे सँ घटओला पर वर्तमान योगक गम्य कला अबैत अछि । एहि गत आ गम्य कलाके^३ 60 सँ गुणा कए सूर्य आ चन्द्रमाक स्पष्ट दैनिक गतिक योगसँ भाग देला पर वर्तमान योगक गत आ गम्य घटिका अबैत अछि । तात्पर्य जे जखन अश्वनी नक्षत्रक आरम्भसँ सूर्य आ चन्द्रमा दुनू मिलिकए 800 कला आगाँ चलि चुकैत छथि तः एक योग बीतै अछि आ 1600 कला आगाँ चललासँ दू । एहि तरहे^४ जखन दुनू 12 राशि- 21600 कला अश्वनीसँ आगाँ चल जाइत छथि तः 27 योग बीतै अछि ।

27 योगक निम्नलिखित नाम अछि-

1. विष्णु, 2. प्रीति, 3. आयुष्मान, 4. सौभाग्य, 5. शोभन, 6. अतिगण्ड, 7. सुकर्मा, 8. धृति, 9. शूल, 10. गण्ड, 11. वृंदा, 12. ध्रुव, 13. व्याघात, 14. हर्षण, 15. वत्र, 16. सिंह, 17. व्यतीपात, 18. वयीयान, 19. परिधि, 20. शिव, 21. सिंह 22. साध्य, 23. शुभ, 24. शुक्ल, 25. ब्रह्म, 26. ऐन्द्र, 27. वैधृति ।^{६८}

योगक स्वामी क्रमशः द्रष्टव्य थिक- 1. यम, 2. विष्णु, 3. चन्द्रमा, 4. ब्रह्मा, 5. बृहस्पति, 6. इन्द्र, 7. जल, 8. सर्प, 9. अग्नि, 10. सूर्य, 11. भूमि, 12. वायु, 13. भग, 14. वरुण, 15. गणेश, 16. रुद्र, 17. कुबेर, 18. विश्वकर्मा, 19. मित्र, 20. कार्तिकेय, 21. सावित्री, 22. लक्ष्मी, 23. पार्वती, 24. अश्वनी कुमार, 25. पितर, 26. दिति ।

करण :

तिथिक अ□भागके^१ करण कहल जाइत अछि । एक तिथिमे दू करण होइछ । एकर संख्या 11 अछि, जे थिक क्रमशः 1. बव, 2. बालव, 3. कौलव, 4. तैतिल, 5. गर,

द्वादश प्रधयश्चक्रमेकं त्रीणि नभ्यानि क उ तच्चिकेत् ।
तस्मिन्त्साकं त्रिशता न शंकवोऽर्पिताः षष्ठ्यन् चलायलासः ।^{३७}

तैत्तिरीय संहितामे 12 मासक नाम-मधु, माधव, शुक्र, शुचि, नभस्, नमस्य, इष, ऊर्ज, सहस, सहस्य, तपस् एवं तपस्य कहल गेल अछि ।^{३८}

तैत्तिरीय संहितामे वसन्त आ वर्षा □तुक सेहो चर्चा अछि ।^{३९}

सूर्यक उत्तरायण दक्षिणायणक चर्चा सर्वप्रथम शतपथ ब्राह्मणमे दृष्टिगोचर होइछ-
वसन्तो ग्रीष्मो वर्षा: । ते देवा □तवः शद्भैमन्तः शिशिरस्ते पितरो... स(सूर्यः)
यत्रोदगावर्तते । देवेषु तर्हि भवति... यत्र दक्षिणा वर्तते पितृषु तर्हि भवति ॥^{४०}

तैत्तिरीय संहिताक ‘रत्स्मादादित्यः षण्मासो दक्षिणेनैति षडुत्तरेण’ मन्त्रसँ सूर्यक छओ मासक उत्तरायण आ छओ मासक दक्षिणायण सिंहो होइत अछि । आदिकालमे निरयन वर्षक विचार सेहो होमए लागल छल । एकर व्युत्पत्ति देखल जाय-

□तुभिर्हि संवत्सरः शक्वनोति स्थातुम्^{४१}

उद्यकालमे मनुष्यक ध्यान ग्रहक कक्षा दिस सेहो चल गेल छलैक । ग्रहकक्षाक स्पष्ट उल्लेख तः वैदिक साहित्यमे नहि अछि, किन्तु तैत्तिरीय ब्राह्मणक कतोक मन्त्रसँ स्पष्ट अछि जे ग्रहकक्षाक संबंधमे हुनका लोकनिक ज्ञान अवश्य प्रस्फुटित भए गेल छलनि । निर्माकित पर्कितक अवलोकन कएल जाय-

यथाग्निः पृथिव्या समनमदेवं महां भद्रा, सन्ततयः सन्नमन्तु वायवे समनमदन्तरिक्षाय समनमद् यथा वायुरन्तरिक्षेण सूर्याय समनमद् दिवा समनमद् यथा सूर्यो दिवा चन्द्रमसे समनमन्तक्षेत्रभ्यः समनमद् यथा चन्द्रमा नक्षत्रैवरुणाय समनमत् ।

अर्थात् सूर्य आकाशक, चन्द्रमा नक्षत्र मण्डलक, वायु अन्तरिक्षक परिक्रमा करैत छथि आ अग्निदेव पृथ्वी पर निवास करैत छथि । स्पष्ट अछि जे सूर्य, चन्द्र आ नक्षत्र क्रमशः ऊपर-ऊपर कक्षावला छथि ।

एहि समयक विद्वान् लोकनिके^१ नक्षत्रक सेहो पूर्ण ज्ञान छलनि । ई लोकनि अपन पर्यवेक्षण द्वारा अश्वनी, भरणी इत्यादि नक्षत्रक विषयमे ज्ञान प्राप्त कए लेने छलाह । □ग्रेदमे वर्तमान प्रणालीक अनुसार नक्षत्रक चर्चा अछि-

वाजनावती सूर्यस्य योषा चित्रा मधा राय ईशे वसूना^{४२}

उपर्युक्त मन्त्रमे मात्र चित्रा आ माघक चर्चा अछि । यजुर्वेदमे 27 नक्षत्रके^२ गन्धव कहल गेल छैक । अर्थर्वेदमे 28 नक्षत्रक वर्णन एहि तरहे^३ अछि-

चित्राणि साकं दिवि रोचनानि सरीसृपाणि भुवने जवानि ।
 अष्टाविंशं सुमतिमिच्छमानो अहनि गीर्भिः सर्पयामि नाकम् ॥
 सुहवं मे कृतिका रोहिणी चास्तु भद्रं मृगशिरः शमाद्रा ।
 पुनर्वस्तु सूनृता चारु पुष्यो भानुराश्लेषा अयनं मध्या मे ॥
 पुष्यं पूर्वफाल्न्यो चात्र हस्तचित्रा शिवा स्वातिः सुखोमे ।
 अनुराधो विशाखे सुहनानुराधा ज्येष्ठा सुनक्षत्रमरिष्टं मूलम् ॥
 अन्नं पूर्वा रासनां मे आषाढा ऊर्ज ये द्युत्तर आ वहन्तु ।
 अभिजिन्मे रासतां पुण्यवेम श्रवणः श्रविष्ठा कुर्वतां सुपुष्टिम् ॥
 आ मे महच्छतमिषग्वरीय आमे द्वयः प्रोष्ठपदा सुशर्म ।
 आ रेवती चाश्वव्युजै भग्नं मे आ मे यि भरण्य आ वहन्तु ॥⁴³

एहि समयक साहित्य पर दृष्टिपात कयने स्पष्ट प्रतीत होइत अछि जे हुनका लोकनिके नक्षत्रक विषयमे नीक ज्ञान छलनि । हुनका लोकनिक विचारे हस्त नक्षत्रक पाँच तारा हाथक आकृतिक अछि, जेना हाथमे पाँचटा आडुर अछि तहिना हस्तक पाँचोटा तारा । तैत्तिरीय ब्राह्मणमे नक्षत्रक आकृति प्रजापतिक रूपमे मानल गेल अछि-

यो वै नक्षत्रियं प्रजापतिं वेद । उभयोरेनं लोकयोर्विदुः ।
 हस्त एवास्य हस्तः । चित्रा शिरः । निष्ठ्या हृदयं । ऊरु
 विशाखे । प्रतिष्ठानुराधा: । एष वै नक्षत्रियः प्रजापतिः ॥⁴⁴

अर्थात् नक्षत्र रूपी प्रजापतिक चित्रा सिर, हस्त हाथ, निष्ठ्या-स्वाति हृदय, विशाखा ज्येष्ठा एवं अनुराधा पाद थिक ।

उदयकालक आरम्भपे ग्रहक पर्याप्त ज्ञान लोकके नहि छलैक । मात्र सूर्य चन्द्रक वर्णन भेटै अछि आ सेहो देवताक रूपमे । आइ जाहि नवग्रहक चर्चा-अर्चा होइत अछि- सूर्य, चन्द्र, मंगल, बुध, गुरु, शुक्र, शनि, राहु आ केतुक से एहि कालक अंतमे प्रश्नव्याकरणमे वर्णित अछि ।

ओना तः ज्योतिषमे सभ किछु प्रमाणिके छैक मुदा ग्रहण लगने लोकके, सामान्यों जनके, एकर प्रामाणिकता पर विशेष विश्वास होइत छैक । उदयकालमे ग्रेद संहिताक पाँचम मण्डलान्तर्गत 40म सूत्रमे सूर्यग्रहण आ चन्द्रग्रहणक वर्णन अछि । एहिमे ग्रहणक उपद्रव-शान्तिक हेतु इन्द्रादि देवतासँ प्रार्थना सेहो कयल गेल अछि । ग्रहण लगबाक कारण राहु आ केतुके सएह मानल गेल अछि ।

वेदमे दिन रातिक समानताक द्योतक 'विषुव'क कतहु चर्च नहि अछि मुदा तैत्तिरीय ब्राह्मण आ ऐतरेय ब्राह्मण मे एकर स्पष्ट उल्लेख अछि-

यथा वै पुरुष एवं विषुवांस्तस्य यथा दक्षिणोर्धे एवं पूर्वोर्धो विषुवन्तो यथोत्तरोर्धो एवमुत्तरोर्धो विषुवन्तस्तस्मादुत्तरे इत्याचक्षते प्रवाहुक्सतः शिर एवं विषुवान् ॥⁴⁵

ग्रह :

ज्योतिषशास्त्रमे ग्रह शब्द पर्याप्त प्रचलित अछि । ग्रहक फेरी, ग्रहदशा, गोचर ग्रह, द्वादशभावगत ग्रह इत्यादि चर्चित अछि । मिथिलाचलमे नवग्रहक पूजा होइत अछि आ ज्योतिषशास्त्रमे ओहि नवग्रहके एकटा क्रममे राखल गेल अछि जे क्रम थिक-

आ, चं, कु, रा, जी, श, बु, के, शु अर्थात् आ सँ आदित्य (सूर्य), चं सँ चन्द्रमा (सोम), कु सँ कुज (मंगल), रा सँ राहु, जी सँ जीव (वृहस्पति), श सँ शनि, बु सँ बुध, के सँ केतु, शु सँ शुक्र ।

जातकक जन्मपत्री बनएबाक समयमे ग्रहक अत्यधिक महत्त्व देल जाइत अछि । जे ग्रह जाहि राशिक स्वामी होइत अछि ओ राशि ओहि ग्रहक गृह कहबैत अछि । एहि तरहे मेष आ वृश्चिक राशिक स्वामी मंगल, वृष आ तुलाक स्वामी शुक्र, मिथुन आ कन्याक स्वामी बुध, कर्कक स्वामी चन्द्रमा, धनु आ मीनक स्वामी वृहस्पति, सिंहक स्वामी सूर्य, मकर आ कुंभक स्वामी शनि छथि ।

मनुष्यक जीवनमे ई ग्रह सभ महादशा, अन्तर्दशा, प्रत्यन्तर्दशा, सूक्ष्मदशाक रूपमे अपन प्रभाव देखबैत अछि । महादशा अध्येतरीय तथा विशेषतारीय होइत अछि । मिथिलाचलमे अध्येतरीय महादशाक विचार नहि होइत अछि ।

एतय विद्वान् लोकनि विशेषतारीय महादशाक आधार पर फलाफलक गणना करैत छथि । एहि महादशामे मानव जीवनक आयुक अधिकतम सोमा 120 वर्ष मानल गेल अछि आ तदनुसार सभ ग्रहक ओहिमे भोगक काल निर्धारित कयल गेल अछि । मुहूर्तचिन्तामणिक निम्नलिखित श्लोक ग्रहक भोगक कालक निरूपण करैत अछि-

आयुः षडंशो भृगुजस्य वर्ष तद् विंशतेरंशविहीनशुक्रः ।
 शनिर्भवेत्तानि विहीनसौरिः तमोपत्तीनितमो बुधः स्यात् ॥
 तेनोनितज्ञो गुरुवर्षभागं भृगोदेलं चन्द्रमसः प्रमाणम् ।
 राहुस्तृतीयांशमितो रविः स्यात् ज्यन्द्रयोरन्तरभौमकेतु ॥

एहि तरहे एक सय बीस वर्षके एहि तरहे विभाजित कयल गेल अछि जे-शुक्र- 20 वर्ष, शनि-19 वर्ष, राहु - 18 वर्ष, बुध- 17 वर्ष, गुरु-16 वर्ष, चन्द्र- 10 वर्ष, भौम- 7 वर्ष, केतु 7 वर्ष एवं रवि 6 वर्ष होइत छथि । एहि महादशामे अन्तर्दशा निकालबाक हेतु "दशा दशाहता कार्या दशभिर्भागमाहरेत्" सूत्रक सहायता लेल जाइत अछि ।

योग :

मिथिलाचलमे लोक कोनहु शुभ कार्य करबामे योग देखैत अछि । सिंहोग,

10. अधोमुखसंज्ञक : मूल, अश्लेषा, विशाषा, कृत्तिका, पूर्वफाल्युनी, पूर्वषाढ़, पूर्वभाद्र, भरणी आ मघा अधोमुखसंज्ञक कहबैत अछि । एहि नक्षत्रमे जलाशय आ नेअँओ लेब शुभ मानल जाइत अछि-

मूलाहिमिश्रोग्रमधोमुखं भवेदूर्ध्वास्यामार्देज्यहरित्रयं ध्रुवम् ।
तिर्यङ्गमुखं मैत्रकरानिलादितिर्जेष्ठाश्वभानीदृशकृत्यमेषु सत् ॥⁶²

11. उर्ध्वमुखसंज्ञक : आर्द्रा, पुष्य, श्रवणा, धनिष्ठा आ शतभिषाकेै उर्ध्वमुख संज्ञक कहल जाइत अछि ।⁶³

12. तीर्थमुखसंज्ञक : अनुराधा हस्त, स्वाति, पुनर्वसु, ज्येष्ठा आ अश्विनी तीर्थमुखसंज्ञक कहबैत अछि।⁶⁴

13. दण्डसंज्ञक : रविकेै भरणी, सोमकेै चित्रा, मंगलकेै उत्तराषाढ़, बुधकेै धनिष्ठा, वृहस्पतिकेै उत्तरफाल्युनी, शुक्रकेै ज्येष्ठा आ शनिकेै रेवती नक्षत्र पड़ने दण्डसंज्ञक कहबैछ । एहि नक्षत्रमे कोनो शुभ कार्य वर्जित अछि ।⁶⁵

14. मासशून्यसंज्ञक : चैत्रमे रोहिणी आ अश्विनी, वैशाषमे चित्रा आ श्वाति, ज्येष्ठमे उत्तराषाढ़ आ पुष्य, आषाढ़मे पूर्वफाल्युनी आ धनिष्ठा, साओनमे उत्तराषाढ़ आ श्रवणा, भाद्रमे शतभिषा आ रेवती, अश्विनमे पूर्वभाद्र, कार्तिकमे कृत्तिका आ मघा, अग्नहनमे चित्रा आ विशाषा, पूषमे आर्द्रा, अश्विनी आ हस्त, माघमे श्रवणा आ मूल तथा फागुनमे ज्येष्ठा आ भरणी नक्षत्र पड़ने मासशून्य नक्षत्र कहबैत अछि ।⁶⁶

नक्षत्रक चरण : एक नक्षत्रकेै चारि गोट चरण होइत अछि । एहि नक्षत्रक चरणक आवश्यकता, नवजात शिशुक नामकरणक अवसर पर होइत छैक अथवा कोनो व्यक्तिक नामक आद्यक्षरस्स ओकर नक्षत्र तथा राशिक ज्ञान प्राप्त कए लेल जाइत अछि । एतय क्रमशः वर्णक अनुसार नक्षत्रकेै दर्शाओल जा रहल अछि-

चु चे चो ल - अश्विनी, लि लु ले लो - भरणी, अ इ उ ए - कृत्तिका, ओ ब वि बु- रोहिणी, वे वो क कि-मृगशिरा, कु घ ड छ- आर्द्रा, के को ह हि- पुनर्वसु, हु हे हो ड- पुष्य, डि डु डे डो - अश्लेषा, म मि मु मे - मघा, मो ट टि टु-पूर्वफाल्युनी, टे टो प पि-उत्तरफाल्युनी, पु ष ण ठ-हस्त, पे पो र रि- चित्रा, रु रे रो त- स्वाति, ति तु ते तो -विशाषा, न नि नु ने- अनुराधा, नो य यि यु-ज्येष्ठा, ये यो भ भि- मूल, भु ध फ फ- पूर्वषाढ़, भे भो ज जि- उत्तराषाढ़, खि खु खे खो- श्रवणा, ग गि गु गे -धनिष्ठा, गो स सि सु- शतभिषा से सो द दि-पूर्वभाद्र, दु थ झ झ-उत्तरभाद्र, दे दो च चि- रेवती ।

एहि मन्त्रमे विषुवक उपमा देल गेल अछि । जेना पुरुषक दक्षिणांग आ वामांग होइत अछि तहिना विषुवान संवत्सरक मस्तक थिक आ ओकर आगू-पाछू छओ-छओ मासक दक्षिणांग वा वामांग अछि ।

उद्यकालक पश्चात् आदिकालमे ज्योतिष संबंधी धारणाक पर्याप्त विकास भेल । ई० पू० 100 सँ 200 ई०क साहित्यसँ स्पष्ट अछि जे आदिकालमे ज्योतिषक ज्ञान मात्र ग्रह-नक्षत्र विषये तक सीमित नहि छल अपितु राजनीतिक आ सामाजिक विषय सेहो एहि शास्त्रक अंग बनि गेल जे वेदांग ज्योतिषक रूपमे विकसित भेल । वेदांग ज्योतिषमे □ग्वेद, यजुर्वेद आ अथर्ववेद - ई तीनटा ग्रन्थ अबैत छल । □ग्वेदक संग्रहकर्ता लगाध □षि छलाह जाहिमे 36 कारिका अछि । यजुर्वेद ज्योतिषमे तड 49 कारिका अछि किन्तु एहिमेसँ 36 कारिका □ग्वेद ज्योतिषक थिक । अथर्व ज्योतिषमे 162 श्लोक अछि । ई० फलित ज्योतिष हेतु विशेष महत्वपूर्ण अछि ।

एहि युगक ज्योतिषशास्त्रक ज्ञानकेै व्यवहारोपयोगी होएबाक संगहि आत्मकल्याणकारी सेहो कहल गेल अछि ।

आचार्य गर्गक कथानानुसार -

ज्योतिश्चक्रे तु लोकस्य सर्वस्योक्तं शुभाशुभम् ।
ज्योतिर्ज्ञानं तु यो वेद स याति परमां गतिम् ॥

अर्थात् ज्योतिश्चक्र सम्पूर्ण लोकक शुभाशुभकेै व्यक्त करैत अछि । अतः जे ज्योतिषशास्त्रक ज्ञाता छथि ओ परम कल्याणकेै प्राप्त करैत अछि । ई० पू० 100 सँ 300क बीच प्रमुख 18 गोट ज्योतिषक आचार्य भेलाह । हुनकालोकनिक नाम थिक क्रमशः:

सूर्यः पितामहो व्यासो वशिष्ठोत्रिः पराशरः ।
कश्यपो नारदो गर्गो मरीचिर्मनुरंगिराः ॥
लोमशः पौलिशश्चैव च्यवनोयवनो भृगुः ।
शौनकोऽष्टादशश्चैते ज्योतिःशास्त्रप्रवर्तकाः ॥ - काश्यप

पुनश्च-

विश्वसृङ्गारदो व्यासो वशिष्ठोत्रिः पराशरः ।
लोमशो यवनः सूर्यश्च्यवनः काश्यपो भृगुः ॥
पुलस्त्यो मनुराचार्यः पौलिशः शौनकोऽग्निराः ।
गर्गो मरीचिरित्येते ज्ञेयाः ज्योतिःप्रवर्तकाः ॥ - पराशर

अर्थात् कश्यपक अनुसार सूर्य, पितामह, व्यास, वशिष्ठ, अत्रि, पराशर, कश्यप, नारद, गर्ग,

मरीचि, मनु, अंगिरा, लोमस, पुलिश, च्यवन, यवन, भृगु तथा शैनक- ई अठारहो ज्योतिष शास्त्रक प्रवर्तक छथि । पराशर □षि एहि अठारहक संग पुलस्त्य नामक एकटा आओरो आचार्यके जोडलनि आ तेहुनक अनुसारे ई संख्या 19 भेल । तहिना नारद सूर्यके छोड़ि शेष सत्रहेटाके एहि शास्त्रक प्रवर्तक मानैत छथि ।

एहि समयक सभसँ प्रधान रचना थिक □क् ज्योतिष । एहिमे सृष्टिक आरम्भ तथा अन्तक सूचना देल गेल अछि । माघ शुक्ल प्रतिपदाके युगारम्भ आ पौष कृष्ण अमावाश्याके युग-समाप्ति कहल गेल अछि ।

द्रष्टव्य थिक-

स्वराक्रमेते सोमाको यदा साकं सवासवौ ।
स्यात्तदादियुगं माघस्तमःशुक्लोऽयनो ह्युदक् ॥

अर्थात् यदि धनिष्ठा नक्षत्रक संग सूर्य आ चन्द्रमा योगके प्राप्त करैत छथि तड युगारम्भ होइत अछि । ई समय माघ शुक्ल प्रतिपदाके पडैत छैक । उत्तरायण आ दक्षिणायणक चर्चा सेहो उद्यकालसँ भिन्न अछि ।

□क् ज्योतिषमे एक चन्द्रमासमे 29 दिन आ एक तिथिमे 29 मुहूर्त होइत अछि । एहिमे नक्षत्रक गणना कृतिका आ धनिष्ठासँ मिलैत अछि ।

एहि समयक महत्त्वपूर्ण ग्रन्थ अछि यजुः ओ अर्थव ज्योतिष । यजुर्वेद ज्योतिष अंकज्योतिषसँ साप्य रखैत अछि आ अर्थर्वज्योतिषमे फलित ज्योतिषक गप्प कहल गेल अछि । एहिमे तिथि, नक्षत्र, करण, योग, तारा आ चन्द्रमाक बलाबलक सुन्दर निरूपण कहल गेल अछि-

तिथिरेकगुणा प्रोक्ता नक्षत्रम् च, चतुर्गुणम् ।
वारश्चाष्टगुणः प्रोक्तः करणं षोडशान्वितम् ॥
द्वात्रिंशदगुणो योगस्तारा षष्ठिसमन्विता ।
चन्द्रः शतगुणः प्रोक्तस्तस्माचन्द्रबलाबलम् ।
समीक्ष्य चन्द्रस्य बलाबलानि ग्रहाः प्रयच्छन्ति शुभाशुभानि ।

अर्थात् तिथिक एक गुण, नक्षत्रक चारि गुण, वारक आठ गुण, करणक सोलह गुण, योगक बत्तीस गुण, ताराक साठि गुण आ चन्द्रमाक सय गुण कहल गेल अछि ।

एहिमे जन्म नक्षत्रसँ लए कए सुन्दर ढंगसँ ओकर फलक कथन कयल गेल अछि । द्रष्टव्य थिक-

2. **मूलसंज्ञक** : अश्वनी, अश्लेषा, मघा, ज्येष्ठा, मूल आ रेवती- ई नक्षत्र सभ मूलसंज्ञक कहबैत अछि । एहि समयमे जन्म लेनिहार बच्चाके लोक 27 दिनक बाद शान्ति अवश्य करबैत अछि । एहि नक्षत्रमे ज्येष्ठा आ मूल के गण्डान्तमूल संज्ञक तथा अश्लेषाके सर्पमूल संज्ञक कहैत छैक ।

3. **ध्रुवसंज्ञक** : उत्तरफाल्युनी, उत्तराषाढ़, उत्तरभाद्र आ रोहिणी ध्रुवसंज्ञक थिक-उत्तरात्रयरोहिण्यो भास्करश्च ध्रुवम् स्थिरम् ।
तत्र स्थिरम् बीजगेह शान्त्या रामादिसि ये ॥⁵⁵

4. **चरसंज्ञक** : स्वाति, पुनर्वसु, श्रवणा, धनिष्ठा आ शतभिषाके चरसंज्ञक कहल जाइत अछि-

स्वात्यादित्ये श्रुतेस्त्रीणि चन्द्रश्चापि चरम् चलम् ।
तस्मिन् यनादिकारोहो वाटिकागमनादिकम् ॥⁵⁶

5. **अग्रसंज्ञक** : पूर्वाषाढ़, पूर्वभाद्र, पूर्वफाल्युनी, मघा आ भरणी अग्रसंज्ञक नक्षत्र थिक-पूर्वात्रयम् यात्यमधे उग्रं क्रूरं वुजस्तथा ।
तस्मिन् धातारिनशाद्यानि विषशस्त्रादि सि यति ॥⁵⁷

6. **मिश्रसंज्ञक** : विशाषा आ कृतिका नक्षत्रके मिश्रसंज्ञक कहल जाइत अछि-विशाखाग्नेयभे सौम्यो मिश्रं साधारणं स्मृतम् ।
तत्राग्निकार्यं मिश्रं च वृषोत्सर्गादि सि यति ॥⁵⁸

7. **लघुसंज्ञक** : हस्त, अश्वनी, पुष्य आ अभिजित- एहि चारु नक्षत्रके क्षिप्रसंज्ञक एवं लघुसंज्ञक कहल जाइछ-

हस्ताश्विपुष्याभिजितः क्षिप्रं लघु गुरुस्तथा ।
तस्मिन्पृथ्य-रतिज्ञानभूषाशिल्प-कलादिकम् ॥⁵⁹

8. **मृदुसंज्ञक** : मृगशिरा, रेवती, चित्रा आ अनुराधाके मृदुसंज्ञक कहल जाइत अछि-मृगान्त्यचित्रामित्रक्ष्म मृदु मैत्रं भृगुस्तथा ।
तत्र गीताम्बरक्रीडामित्रकार्य-विभूषणम् ॥⁶⁰

9. **तीक्ष्ण वा दारुणसंज्ञक** : मूल, ज्येष्ठा, आर्द्रा आ अश्लेषाके तीक्ष्ण संज्ञक कहल जाइत अछि -

मूलेन्द्रार्द्राहिभं सौरिस्तीक्ष्णं दारुणसंज्ञकम् ।
तत्राभिचारघातोग्रभेदाः पशुदमादिकम् ॥⁶¹

समय लागि जाइत छैक आ दूरस्थ ताराके^३ तः प्रायः सैकड़ो वर्ष लगैत छैक जखनकि प्रकाशक गति लगभग 300000 कि.मी. प्रति सेकेण्ड अछि । एहि तरहे^४ आकाशमण्डलक दूरीके^५ नक्षत्रहिसँ नापल जा सकैत अछि ।

ज्योतिषशास्त्री लोकनि आकाशमण्डलके^६ 27 भागमे विभक्त कएलनि अछि जाहि सत्ताइसोक पृथक्-पृथक् नामकरण कएल गेल अछि । वैह थिक नक्षत्र । सूक्ष्मताके^७ दृष्टिमे रखैत प्रत्येक नक्षत्रक चारि चरण कएल गेल अछि, जकर परिचय आगू देल जाएत ।

एतय 27 नक्षत्र नामक उल्लेख कएल जाइत अछि-

1. अश्वनी 2. भरणी 3. कृतिका 4. रोहिणी 5. मृगशिरा 6. आर्द्रा 7. पुनर्वसु 8. पुष्य
9. अश्लेषा 10. मघा 11. पूर्वफाल्गुनी 12. उत्तरफाल्गुनी 13. हस्त, 14. चित्रा,
15. स्वाति 16. विशाषा 17. अनुराधा 18. ज्येष्ठा 19. मूल 20. पूर्वाषाढ 21. उत्तराषाढ़
22. श्रवणा 23. धनिष्ठा 24. शतभिषा 25. पूर्वभाद्र 26. उत्तरभाद्र एवं 27. रेवती ।

एतदतिरिक्त ज्योतिष शास्त्रज्ञ लोकनि अभिजितके^८ सेहो अट्ठाइसम नक्षत्र मानि लैत छथि । हुनकालोकनिक विचारे^९ उत्तराषाढक अंतिम 15 दण्ड आ श्रवणाक प्रारम्भक चारि दण्ड अर्थात् 19 दण्डक अभिजित नक्षत्र होइत अछि । जे सभ कार्यमे शुभ कहल गेल अछि ।

नक्षत्रेश :

प्रत्येक नक्षत्रक ईश अर्थात् स्वामी सेहो ज्योतिषशास्त्रज्ञ लोकनि ज्ञात कए लेलनि । तदनुसार- अश्वनी नक्षत्रक अश्वनीकुमार, भरणीक काल, कृतिकाक अग्नि, रोहिणीक ब्रह्मा, मृगशिराक चन्द्रमा, आर्द्राक रुद्र, पुनर्वसुक अदिति, पुष्यक वृहस्पति, अश्लेषाक सर्प, मघाक पितर, पूर्वफाल्गुनीक भग, उत्तरफाल्गुनीक अर्जमा, हस्तक सूर्य, चित्राक विश्वकर्मा, स्वातिक पवन, विशाषाक शुक्राग्नि, अनुराधाक मित्र, ज्येष्ठाक इन्द्र, मूलक निःर्ति, पूर्वाषाढक जल, उत्तराषाढ़क विश्वेदेव, श्रवणाक विष्णु, धनिष्ठाक वसु, शतभिषाक वरुण, पूर्वभाद्रक अजैकवाद, उत्तरभाद्रक अहिर्बुध्य, रेवतीक पूषा आ अभिजितक ब्रह्मा । एहि नक्षत्रक फलादेश स्वभावक अनुरूपहि कएल जएबाक चाही ।

1. **पंचकसंज्ञक** : धनिष्ठा, शतभिषा, पूर्वभाद्र, उत्तरभाद्र आ रेवती, ई पाँचो नक्षत्र पंचदोषक अन्तर्गत अबैत अछि । येह पाँचो नक्षत्रमे ‘भद्रबा’ मानल जाइत छैक आ लोक शुभ कार्य करबासँ परहेज करैत अछि । ई भद्रबा तेहन ने प्रख्यात भः गेल अछि जे मिथिलांचल मे गप्प-गप्प मे एकर प्रयोग होइत छैक । एतए लोक अभिधा छोडि लक्षणो-व्यःजनामे गप्प करैत अछि । कोनहु बाधा करएबला लोकके^{१०} आवितहि जँ प्रकट नहिओ^{११} तः हुनक मोन कहि दैत छनि जे भद्रबा आबि गेलाह ।

जन्मसंपद्विपत्क्षेम्यः प्रत्वरः साधकस्तथा ।
नैधनो मित्रवर्गश्च परमो मैत्र एव च ॥
दशमं जन्मनक्षत्रात्कर्मनक्षत्रमुच्यते ।
एकोनविंशतिं चैव गर्भाधानकमुच्यते ॥
द्वितीयमेकादशं विंशमेष संपत्करो गणः ।
तृतीयमेकविंशं तु द्वादशं तु विपत्करम् ॥
क्षेम्यं चतुर्थद्वाविंशं यथा यच्च त्रयोदशम् ।
प्रत्वरं पः चमं विद्यात् त्रयोविंशं चतुर्दशम् ॥
साधकंतु चतुर्विंशं पष्ठं पः चदशं च यत् ।
नैधनं पः चविंशं तु षोडशं सप्तमं तथा ॥
मैत्रे सप्तदशं विद्यात् षड्विंशमिति चाष्टमम् ।
सप्तविंशं परं मैत्रं नवमष्टादशं च यत् ॥^{१२}

अर्थात् तीन-तीन नक्षत्रक एक-एक वर्ग स्थापित कएके^{१३} फलादेश कएल गेल अछि-

1. जन्म 2. संपत्कर 3. विपत्कर 4. क्षेमकर 5. प्रत्वर 6. साधक 7. निधन 8. मित्र 9. अंतिमित्र 10. कर्म 11. संपत्कर 12. विपत्कर 13. क्षेमकर 14. प्रत्वर 15. साधक 16. निधन 17. मित्र 18. परममित्र 19. आधान 20. संपत्कर 21. विपत्कर 22. क्षेमकर 23. प्रत्वर 24. साधक 25. निधन 26. मित्र 27. परममित्र

अर्थात् नक्षत्रक वर्गीकरण, जकरा आइ तारा कहल जाइत अछि, प्रायः यथावत अछि ।

वेदांग ज्योतिषिक प्रभावित आ कौलिक ग्रन्थ थिक सूर्य प्रज्ञप्ति । ई प्राकृत भाषामे लिखल गेल अछि । एहि ग्रंथमे प्रधान रूपसँ सूर्यक गमन आयु तथा परिवार संख्याक निरूपण कएल गेल अछि । सूर्य संबंधी विशेष जानकारी एहिमे उपलब्ध अछि । एही तरहे^{१४} चन्द्र प्रज्ञप्ति चन्द्रमाक विषयमे जानकारी दैत अछि । ई सूर्य प्रज्ञप्तिसँ मिलैत-जुलैत अछि तथा सूर्य संबंधी सेहो सिःतंक प्रतिपादन करैत अछि । ज्योतिषक एकटा मौलिक ग्रंथ ज्योतिष करण्डक अछि जाहिमे नक्षत्र-लग्नक प्रतिपादन कएल गेल अछि । ई संभवतः 300 सँ 400 ई० पूर्वक ग्रंथ थिक ।

वराहमिहिर कृत पंचसिःतक संग्रह सेहो एहि समयक महत्वपूर्ण देन थिक जकर अन्तर्गत अबैत अछि- पितामह सिःत, वशिष्ठ सिःत, रोमक सिःत, पौलिश सिःत आ सूर्य सिःत ।

षिपुत्र सेहो एहि समयक महान् अचार्य छथि । ई जैन धार्मानुयायी छथि । ई आचार्य गर्गक पुत्र छलाह जे ज्योतिषशास्त्रक धुरंधर विद्वान् मानल जाइत छथि । हिनका वराहमिहिरसँ पूर्वक आचार्य मानल जाइत अछि ।

ज्योतिषशास्त्रक क्रमब० इतिहास आर्यभट्ट प्रथमक समयसँ भेटैत अछि । ई पाँचम-छठम शताब्दीक आचार्य थिकाह । ई सर्वप्रथम सूर्य आ ताराक स्थिर होएबाक गप्प कहलनि आ पृथ्वीक घुमबाक कारण दिन राति होयब सेहो बुझौलनि । आर्यभट्ट एक, दू तीन इत्यादि संख्याक द्योतक क, ख, ग इत्यादि कल्पित कएलनि । एहि समयक ज्योतिष शास्त्रक एकटा प्रकाण्ड विद्वान् कालकाचार्य सेहो अबैत छथि । हिनक पश्चात् द्वितीय आर्यभट्टक नाम लेल जाइत अछि । हिनक ग्रन्थक नाम थिक महाआर्यभट्टटीय जाहिमे 18 अध्याय आ 625 आर्या उपगीति अछि । हिनक पश्चात् लल्लाचार्य अबैत छथि । हिनक गुरु छलथिन प्रथम आर्यभट्ट । ई गणित, जातक आ सहिता तीनूमे पूर्ण प्रवीण छलाह ।

पूर्व मध्यकाल, जे 501 ई० सँ 1000 ई० तक मानल जाइत अछि, ज्योतिष शास्त्रक हेतु अत्यन्त महत्वक सिं भेल । एहि समयमे वराहमिहिर सन धुरंघर ज्योतिर्विद् उत्पन भेलाह जे एहि विज्ञानके० क्रमब० कएलनि आ एहिमे नव विषयक समावेश सेहो कएलनि । एहि समयमे अंकगणितक अनेक सिंन्तक समावेश सेहो भेल ।^{१७} ओ सिंन्त सभ थिक-

1. अभिन्नगुण 2. भागहार 3. वर्ग 4. वर्गमूल 5. धन 6. धनमूल 7. भिन्न समच्छेद
8. भागजाति 9. प्रभागजाति 10. भागानुबंध 11. भागमातृजाति 12. त्रैराशिक
13. पंचराशिक 14. सप्तराशिक 15. बवराशिक 16. भाण्डप्रतिभाण्ड 17. मिश्रकव्यवहार
18. सुवर्णगणित 19. प्रक्षेपकगणित 20. समक्रय-विक्रय गणित 21. श्रेणीव्यवहार
22. क्षेत्रव्यवहार 23. छायाव्यवहार 24. खानशानुबंध 25. स्वानशापवाह 26. इष्टकर्म
27. द्विष्टकर्म 28. चितिधन 29. घनादिधन 30. एकपत्रीकरण 31. वर्गप्रकृति इत्यादि

तहिना रेखागणितक सेहो अनेक सिंन्तक प्रतिपादन भेल । एहि समयमे रेखागणितक जाहि सिंन्तक प्रतिपादन भेल से निम्लिखित अछि^{४८}—

1. समकोण त्रिभुजमे कर्णक वर्ग दूनू भुजाक वर्गक जोड़क बराबरि होइत अछि ।
2. देल गेल वर्गक योग अथवा अन्तरक समान वर्ग बनायब ।
3. आयतके० वर्ग अथवा वर्गके० आयतमे बदलब ।
4. वर्ण द्वारा राशिक वास्तविक वर्गमूल निकालब ।
5. वृत्तके० वर्ग आ वर्गके० वृत्तमे बदलब ।
6. संकु आ वर्तुल केर घनफल निकालब ।
7. विषमकोण चतुर्भुजक कर्णाननयक विधि आ ओकर दूनू वर्णक ज्ञानसँ भुजसाधन करब ।

4. मास शून्य तिथि : तिथिक एकटा प्रभेद अछि मास शून्य तिथि । चैत्रमे दूनू पक्षक अष्टमी-नवमी, वैशाखमे दूनू पक्षक द्वादशी, ज्येष्ठमे कृष्णपक्षक चतुर्दशी आ शुक्लपक्षक त्रयोदशी, आषाढ़मे कृष्णपक्षक षष्ठी आ शुक्लपक्षक सप्तमी, साओनमे दूनू पक्षक द्वितीया आ तृतीया, भाद्रमे दूनू पक्षक पड़ीब आ द्वितीया, आश्विनमे दूनू पक्षक दशमी आ एकादशी, कार्तिकमे कृष्णपक्षक पूचमी आ शुक्लपक्षक चतुर्दशी, अगहनमे दूनू पक्षक सप्तमी आ अष्टमी, पूसमे दूनू पक्षक चतुर्थी आ पंचमी, माघमे कृष्णपक्षक पूचमी आ शुक्लपक्षक षष्ठी, फागुनमे कृष्णपक्षक चतुर्थी आ शुक्लपक्षक तृतीया मास शून्य तिथिसँ जानल जाइत अछि । ई अशुभ तिथि थिक । एहि तिथिमे मिथिलांचलक लोक कोनहुँ शुभ कार्य करबासँ परहेज रखैत छथि ।

5. सिं तिथि : दिन आ तिथिक योगसँ सिं तिथि होइत अछि यथा मंगलके० 3-8-13, बुधके० 2-7-12, वृहस्पतिके० 5-10-15, शुक्रके० 1-6-11 आ शनिके० 4-9-14 तिथि सिं । तिथि कहबैत अछि । एहि तिथिमे शुभ कार्यक आरम्भ कयने शुभ होइछ ।
6. दग्ध तिथि : बाहो मासमे भिन्न-भिन्न तिथि दग्ध तिथि कहबैछ । एहि संदर्भमे निम्नांकित पंक्तिक अवलोकन कयल जाय-

द्वितीया च धनुर्मने चतुर्थी वृष-कुम्भयोः ।
मेष-कर्कटयोः षष्ठी कन्या-मिथुनगाष्टमी ॥
दशमी वृश्चिकके सिंहे द्वादशी मकरे तुले ।
एतास्तु तिथियो दग्धाः सर्वकर्मणि वर्जिताः ॥^{५४}

अर्थात् जाहि मासक मेष धनु आ मीनमे सूर्य रहथि तः— द्वितीया, वृष आ कुम्भमे सूर्य रहथि तः— चौठ, मेष आ कर्कमे सूर्य रहथि तः— षष्ठी, कन्या आ मिथुनमे सूर्य रहथि तः— अष्टमी, वृश्चिक आ सिंहमे सूर्य रहथि तः— दशमी आ मकर तथा तुलामे सूर्य रहथि तः— 12 तिथि दग्ध तिथि कहबैत अछि ।

नक्षत्र :

अनेक तारागणक समूह नक्षत्र कहबैत अछि । नभमंडलमे असंख्य तारागण दृष्टिगोचर होइत अछि, जहिसँ अनगिनत आकृति बनैत अछि- अश्व, हस्त सर्प इत्यादि जकरा नक्षत्र कहल जाइत छैक । जाहि तरहैँ पृथ्वीक दूरीके० कीलोमीटरमे नापल जाइत अछि तहिना आकाशमंडलक दूरी, नक्षत्रसभक दूरी, प्रकाश वर्षमे आँकल जाइत अछि । वैज्ञानिक लोकनिक आकलनक अनुसार चन्द्रमाक प्रकाशके० पृथ्वीपर अएबामे लगभग 1. मिनटक समय लगैत छैक तः सूर्यक प्रकाश प्रायः 8 मिनटमे पहुँचैत अछि । तहिना सभसँ लगक तारा (पृथ्वीसँ) ‘अल्फा सेंचुरी’ केर प्रकाशके० पृथ्वीपर पहुँचबामे लगभग 5 वर्षक

तिथि :

सामान्य लोकके^{५१} गणित ज्योतिषसँ मतलब नहि रहैत छैक । ओकरा फल दिस ध्यान लागल रहैत छैक । फलित ज्योतिषक ज्ञानक हेतु तिथि, नक्षत्र, योग, करण आ वार करे संबंधमे आवश्यक ज्ञान राखब अनिवार्य छैक । एहि पाँच तत्त्व सँ पचांग बनैत अछि । अतः पचांगक सामान्यो ज्ञान रखनिहार जिज्ञासु लोकनिके^{५२} एहि पाँचो तत्त्वक परिचय प्राप्त करब आवश्यक छनि ।

एहि प□चत्त्वक प्रथम तत्त्व थिक— तिथि । चन्द्रमाक एक कलाके^{५३} तिथि कहल जाइत छैक । एकर चन्द्र आ सूर्य अंतरांश परसँ मान निकालल जाइत छैक । सूर्य आ चन्द्रमाक भ्रमणमे प्रतिदिन बारह अंशक अन्तर होइछ छैक जकरा अन्तरांशक मध्यम मान कहल जाइत छैक । अमावास्याक पश्चात् प्रतिपदासँ लए पूर्णिमा तकक तिथि शुक्लपक्षक अंतर्गत अबैत अछि आ तहिना पूर्णिमाक बाद प्रतिपदासँ लए अमावास्या तकक तिथिके^{५४} कृष्णपक्ष कहल जाइत छैक । ज्योतिषशास्त्रमे तिथिक गणना शुक्लपक्षक पडीबसँ कएल जाइत अछि ।

- तिथीश :** सभ तिथिक स्वामी भिन्न-भिन्न छथि जनिका तिथीश कहल जाइत छनि । यथा— पडीबक-अग्निदेव, द्वितीयाक-ब्रह्मा, तृतीयाक-गौरी, चतुर्थीक-गणेश, प□चमीक- नाग, षष्ठीक-कार्तिकेय, सप्तमीक-सूर्य, अष्टमीक-शिव, नवमीक-दुर्गा, दशमीक-यमराज, एकादशीक-विश्वेदेव, द्वादशीक-विष्णु, त्रयोदशीक-कामदेव, चतुर्दशीक-शिव आ पूर्णिमाक वा अमावास्याक क्रमशः चन्द्रमा आ पितर छथि । द्रष्टव्य थिक-

तिथीशा वह्नि-कौ गौरी गणेशोऽहिर्गुहो रविः ।
शिवो दुर्गान्तको विश्वे हरिः कामः शिवः शशी ॥^{५२}

- अमावास्या :** अमावास्याक तीन प्रभेद अछि सिनीवाली, दर्श आ कुहू । अहोरात्रि रहएवला अमावास्याके^{५५} सिनीवाली कहल जाइत अछि । चतुर्दशीसँ बि□के^{५६} दर्श आ पडीबसँ युक्त कुहू कहबैत अछि । एहि तिथिमे सूर्य आ चन्द्रक मेल होइत अछि^{५७} अमावस्या त्वमावस्या दृष्ट सूर्येन्दु संगमः ।
- तिथिक संज्ञा :** तिथिक प□चधा विभाजन कएल गेल अछि नन्दा, भद्रा, जया, रिक्ता आ पूर्णा । पडीब, षष्ठी, एकादशी नन्दा तिथि कहबैछ, द्वितीया, सप्तमी, द्वादशी-भद्रा, तृतीया, अष्टमी, त्रयोदशी-जया, चौठ, नवमी, चतुर्दशी-रिक्ता तथा प□चमी, दशमी आ पूर्णिमा वा अमावस्या पूर्णा तिथि कहबैछ । संगहि चौठ, षष्ठी, अष्टमी, नवमी, द्वादशी आ चतुर्दशी तिथिके^{५८} पक्षरन्द्रसंज्ञक कहल जाइत अछि ।

- त्रिभुज, विषमकोण, चतुर्भुज आ वृत्तकेर व्यास निकालब ।
- सूचीव्यास, वलयव्यास आ वृत्तान्तर्गत वृत्तक व्यास निकालब ।
- वृत्त परिधि, वृत्त सूची आ ओकर घनफल निकालब ।

पूर्व-मध्य कालमे फलित ज्योतिषक संहिता आ जातक अंगक साहित्य अधिक विकसित भेल ।

राशि, होरा, द्रेष्काण, नवांश, द्वादशांश, त्रिसांश, परिग्रह स्थान, कालबल, चेष्टाबल, ग्रहकरंग, स्वभाव, धातु, द्रव्य, जाति, चेष्टा, आयुर्दाय, दशा, अंतर्दशा, अष्टकावर्ग, राजयोग, प्रिग्रहादियोग, मूहूर्त विज्ञान, अंगविज्ञान, स्वप्नविज्ञान, शक्तुन एवं प्रश्नविज्ञान आदि फलितक अंगक समावेश होरा शास्त्रमे होइत छल । संहितामे सूर्यादि ग्रहक चालन, हुनक स्वभाव, विकार, प्रमाणवर्ण, किरण, ज्योति, संस्थान, उदय, अस्त, मार्ग, पृथकमार्ग, वक्र, अनवक्र, नक्षत्र विभाग, आकुंभक सभ देशमे फल, अगस्त्य गति, सप्तर्षिक गति, नक्षत्र व्यूह, ग्रह-श्रृंगाटक, ग्रह यु□, ग्रह समागम, परिवेश, परिधि, वायु, उल्का, दिग्दाह, भूकम्प, गन्धर्वनगर, इन्द्रधनुष, वास्तुविद्या, अंगविद्या, वायसविद्या, अंतर्चक्र, मृगचक्र, अश्वचक्र, प्रसादलक्षण, प्रतिभाप्रतिष्ठा, घृतलक्षण, कम्बललक्षण, खड्गलक्षण, पट्टलक्षण, कुकुटलक्षण, कुर्मलक्षण, गोललक्षण, अजालक्षण, अरूलक्षण, स्त्री-पुरुषलक्षण एवं साधारण, असाधारण सभ प्रकारक शुभाशुभक विवेचन एहिमे अछि ।^{५९} 500ईक लगभग मे भारतीय ज्योतिषक सम्पर्क ग्रीस, अरब आ फारस देश सभसँ भेल । वराहमिहिरक यवनक प्रति उक्ति द्रष्टव्य थिक-

म्लेच्छा हि यवनास्तेषु सम्यक् शास्त्रमिदं स्थितम् ।
□षिवत्तेपि पूज्यन्ते किं पुनर्दैवविद् द्विजः ॥

अर्थात् म्लेच्छ कदाचारी यवनक मध्य ज्योतिषशास्त्रक ठीक प्रकार अछि ते^{६०} ओहो सभ □षितुल्य पूजनीय छथि; यदि एहि शास्त्रक जननिहार द्विज होथि तड सोनमे सुगन्ध ।

एहिसँ स्पष्ट अछि जे वराहमिहिरसँ पूर्व ज्योतिषशास्त्र पर यवनक पूर्ण प्रभाव छल । 771 ई० मे भारतक एकटा टोली बगदाद गेल छल आ ओहिमेसँ एकटा विद्वान् ‘ब्रह्मस्फुट सि□न्त’क व्याख्यान कएने छलाह । अरबमे एहि ग्रन्थक अनुवाद ‘अस सिन्द्द हिन्द’ नामसँ भेल । भारतक सम्पर्क ग्रीससँ सेहो भेल छल । जाहिमे ज्योतिष शास्त्रक विषयक पर्याप्त आदान-प्रदान भेल रहय । भारतीय ज्योतिषमे आक्षांश, देशान्तर, चर संस्कार आ उदयास्तक सूक्ष्म विवेचन मुसलिम आ ग्रीक सभ्यताक संपर्कसँ विशेष रूपसँ भेल । सातम आठम शताब्दीक मध्यमे ‘चन्द्रोन्मीलन’ नामक प्रश्नग्रन्थक पर्याप्त प्रचलन भेल । उद्योतन नामक ज्योतिर्विद् नर-नारीक भविष्यक कथन कैरैत छथि :

णिच्चं जो रोगभागी णखड़ि-सयमे पूँडओ चक्खुलोलो,
धर्मत्थे उज्जमन्तो सहियन-बलियो ऊरुजड़्घो कयण्णू ।
सूरो जो चाण्डकम्मे पुणरवि मउओ बल्लहो कामिणीणं,
जेठो सो भाउयाणं जल-णिचय-महा-मीरुओ मेस-जाओ ॥⁵⁰

अर्थात् मेष राशिमे उत्पन्न भेल व्यक्ति रोगी राजा आ स्वजनसँ पूजित, चंचलनेत्र, धर्म आ अर्थक प्राप्तिक हेतु उद्योगशील, मित्रसँ विमुख, स्थूल जांघ बला, कृतज्ञ, सूरवीर, प्रचण्ड कर्म करएवला, अल्प धनवान, स्त्रीक प्रिय, भाइमे जेठ आ जल-समूह, नदी, समुद्र आदिसँ डेरायल रहनिहार होइत अछि ।

एहि समयमे फलित ज्योतिष पर्याप्त विकास करए लागल । एहि समयक प्रमुख आचार्य छथि- वराहमिहिर, कल्याणवर्मा, श्रीपति, भट्टबोसरि, प्रभृति ।

100 ई० सँ 1600 ई० धरि उत्तर-मध्य काल कहल जाइत अछि । एहि समयमे मौलिक ग्रन्थक अतिरिक्त आलोचनात्मक ग्रन्थक पर्याप्त विकास भेल । एहि समयमे गोलगणितक प्रचलन भए गेल छल किन्तु पारंपरिक ज्योतिषी लोकनिकै एहिसँ परिचय-पात कम छलनि । एहि समयमे पृथ्वीकै स्थिर आ सूर्यकै गतिशील कहल गेल । एहि प्रसंग भाष्कराचार्यक कथन अछि जे जेना अनिमे उष्णाता, जलमे शीतलता, चन्द्रमे मूढुता स्वाभाविक रूपसँ अछि, ताहि तरहेँ पृथ्वीमे स्वभावतः स्थिरता अछि ।

एहि समयक प्रमुख विद्वान् लोकनि छथि- भाष्कराचार्य दुर्गदेव, उदयप्रभदेव, मल्लिसेन, राजादित्य, वल्लालसेन, पद्मप्रभसूरि, नरचन्द्र उपाध्याय, अट्ठकवि वा अर्हदास, महेन्द्रसूरि, मकरन्द, केशव, गणेश, दुर्दिराज, नीलकंठ, रामदैवज्ञ, मल्लारि, नारायण प्रभृति ।

उपर्युक्त ज्योतिर्विदमेसँ किछु बहुत यशस्वी भेलाह जनिकर नाम आइओ ज्योतिषसँ रुचि रखनिहार सामान्यो पाठक जनैत छथि- जेना वराहमिहिर । हिनक प॒चस्वरा बहुत लोकप्रिय पोथी अछि । मकरन्दक ख्याति सेहो कम नहि । ई सूर्य सिऽन्तक अनुसार तिथ्यादि साधन रूप सारिणी अपन नामसँ (मकरन्द) शक संवत् 1400 मे तैयार कएलनि । ई ओहि सिऽन्तक आदिएमे लिखने छथि-

श्रीसूर्यसिऽन्तमत्तेन सम्यक् विश्वोपकाराय गुरुपदेशात् ।
तिथ्यादिपत्रम् वितनोति काश्याम् आनन्दकन्दो मकरन्दनामा ॥

नीलकण्ठक नाम सेहो काफी प्रचलित अछि । हिनक लिखल 'ताजिक नीलकण्ठी' फलित ज्योतिषक एक महत्त्वपूर्ण ग्रन्थ थिक ।

वर्तमान कालमे मुसलमानक संस्कृतिक संग-संग पाश्चात्य संस्कृतिक प्रभाव सेहो ज्योतिषशास्त्र पर पूर्णरूप सँ पडल । वस्तुतः भाष्कराचार्यक बाद मुसलमानक राज्यक कारण हिन्दू धर्म, संपत्ति, साहित्य आ ज्योतिष आदि विषयक उन्नति पर कुठाराघात होइत रहल, जाहिसँ एकर विकास अवरु रहल ।

आधुनिक कालमे शकुन, प्रश्न, मुहूर्त, जन्मपत्र तथा वर्षपत्रक साहित्यक पूर्ण वृ॑ भेल । कमलाकर भट्ट महोदाय सूर्य सिऽन्तक प्रचार करबाक हेतु 'सिऽन्त तत्व विवेक' नामक गणित ज्योतिषक महत्त्वपूर्ण ग्रन्थ लिखलनि । एहि समयमे अंग्रेजी सभ्यताक सेहो पूर्ण प्रभाव ज्योतिषशास्त्र पर पडल । परिणामतः अंग्रेजी भाषाक ज्ञाता लोकनि, जे संस्कृतक विद्वान् सेहो छलाह, तेँ अंग्रेजीसँ संस्कृतमे अनुवाद कए ज्योतिषक महत्त्व बढ़ाओलनि । एहि समयक प्रमुख ज्योतिर्विद् लोकनि छथि- मुनीश्वर, दिवाकर, कमलाकर भट्ट, नित्यानन्द, महिमोदय मेघविजयगणि, उभयकुशल, लब्धिचन्द्रगणि, बाधजीमुनि, यशस्वतसागर, जगन्नाथसप्राट, बाबूदेवशास्त्री, नीलाम्बर झा, सामन्त चन्द्रशेखर, सुधाकर द्विवेदी प्रभृति ।

एहि समयमे आओरो अनेक ज्योतिर्विद् लोकनि भेलाह यथा- रंगनाथ, शंकरदैवज्ञ, शिवलाल पाठक, परमानन्द पाठक, लक्ष्मीपति, बबुआ ज्योतिषी, मथुरानाथ शुक्ल, परमसुखोपाध्याय, बालकृष्ण ज्योतिषी, कृष्णदेव, शिवदैवज्ञ, दुर्गाशंकर पाठक, गोविन्दाचारी, जयराम ज्योतिषी, सेवाराम शर्मा, लज्जाशंकर शर्मा, नंदलाल शर्मा, देवकृष्ण शर्मा, गोविन्ददेव शास्त्री, कंतक, दुर्गाप्रसाद द्विवेदी, रामयत ओझा, मानसार, विनयकुशल, हीराकलश, मेघराज, सूरचन्द्र, जय-विजय, जयरत्न, जिनपाल, जिनदत्तसूरि, श्यमाचरण ओझा, हृषिकेश उपाध्याय इत्यादि ।⁵¹

वर्तमान कालमे जाहि ढंगैँ ज्योतिषशास्त्रक विकास पूर्वमे भेल, तकर अपेक्षा शिथिलता दृष्टिगोचर होइछ । हमरा जनैत एकर मुख्य कारण अछि जे व्यावसायिक ढंगक उपयोग कएनिहार पैदित लोकनि एहि विद्याकैँ गुप्त रखबाक चेष्टा कएलनि, जे एकर क्षय होएबाक कारण थिक-

व्ययतो वृ॑ मायाति, क्षयमायाति संचयात् ।

संगहि, देशमे ने तः पैघ-पैघ बेधशाला छैक आ ने ओहन ज्ञानी षि-मुनि लोकनि । आइ विद्वान् लोकनि एकरा अर्थकरी विद्या बुझि अपनहि धरि सीमित रखबाक चेष्टा करैत छथि जे चिन्ताक विषय थिक । एकरा विज्ञानसँ जोड़बाक आ एकर प्रचार-प्रसारमे दत्तचित्त भए लगबाक आवश्यकता छैक । तर्खनहिटा ई शास्त्र अन्य शास्त्रक संग विकासक परम लक्ष्यकैँ प्राप्त कए सकत ।

एतबेटा नहि देवरक द्वारा ओकर उत्पत्ति भेल छैक सहो गन्ध हुनका लागि
जाइत छैन् ।

ग्रहराजे स्थिते लग्नं चतुर्थे सिंहिकासुतः ।
स्वदेवरात् सुतोत्पत्तिर्जाता तस्या न संशयः ॥

हौ, ई सभ लंठइ नहि तऽ आओर की थिक ? और एहन-एहन पाखण्डीकों एहि देशमे
उपाधि की देल जाइत छैन्- ज्योति विद्यार्णव ।¹⁵

प्रो० ज्ञा ज्योतिषीकॉ टीपि टीपि कए खट्टर ककाक संग भिडंत करबैत छथि
जाहिसँ गूढ़सँ गूढ़ ज्योतिषक रहस्यक उद्घाटन होइत अछि । एकर आगाँक क्रम देखल
जाय-

लेखक- खट्टर कका, अहाँ जे सभ वचन कहिलएक अछि से सभ कि
वास्तवमे ज्योतिषक ग्रन्थमे लिखल छैक ?

खट्टर कका बजलाह- नहि तऽ कि हम अपना दिससँ गढ़ि कऽ कहलिऔह
अछि ? ज्योतिषक आचार्य त एहि ठाम बैसले छथुन्ह । पूछि लहुन जे ई सभ श्लोक ग्रन्थमे
छैन्ह कि नहि । सेहो ग्रन्थ केहन त ‘पराशर होराशास्त्र’ !

ज्योतिषी- हँ, वचन, तऽ अवश्ये ग्रन्थमे छैक । परच ओकर सत्यता पर
अहाँकॉ विश्वास किएक नहि होइत अछि ?

जातक विचारके० अहाँ मिथ्या बुझैत छिएक ?

खट्टर- मिथ्ये नहि लंठफनी । तेहन-तेहन अश्लील गारि ओहिमे भरल छैक
जेहन आइ-कालिह बरियातीमे नहि होइ छैक ।

मुसाइ ज्ञा- अपने दृष्टान्त दऽ सकै छी ?

खट्टर- तखन सूनू-

धनेशो सप्तमे वैद्यः परजायाभिगामिकः ।
जाया तस्य भवेद्देश्या माताऽपि व्यभिचारिणी ॥

की, डहकनमे एहिसँ बेसी गारि होइत छैक ?

हुनका निरुत्तर देखि खट्टर कका बजलाह- एतबहिमे चुप्प भऽ गेलैँह । देखू
सहोदरा बहिन दऽ की कहैत छैक-

सहोदरासंगममाहुरन्ये दारेश्वरे क्रूरयुते सुखस्थे ।
पापेक्षिते पापसमानमेव क्रूरादिषष्ठ्यंशसमन्विते वा ॥

अर्थात् वार (दिन) के० ३ सँ गुणा कय आठसँ भाग दी आ पुनः १ जोड़ी तऽ
दग्धयाम होयत । उदाहरणार्थ सोमक दिनके० देखल जाय । ध्यातव्य थिक जे ज्योतिषमे
रविके० १ मानि कए गणना होइत अछि । तेँ रवि एक आ सोम २ संख्या भेल । पुनः
सूत्रानुसार २के० ३ सँ गुणा कय ६ आ पुनः १ जोड़ि ७ बना लेब । तेँ सोमक दिन आ
राति दुनू समयमे सातम अप्रहरा होयत जे दग्धयाम थिक । तहिना वृहस्पति दिनके० देखल
जाय । वृहस्पतिक संख्या ५ भेल जकरा ३ सँ गुणा कयलासँ १५ आ आठसँ भाग देने सात,
पुनः १ जोड़ने आठ भेल । तेँ वृहस्पतिके० दिन आ राति दुनू समयमे आठम अप्रहरा
दग्धयाम भेल ।

2. रविसूनुवेला :

रविसूनु अर्थात् सूर्यक पुत्र शनि । ओ कोन वेलामे कोन दिन उपस्थित रहताह
एहि हेतु निमाँकित पैकितक अवलोकन कयल जाय -

दिवाषट्क्रमेणैव रात्रौ पचक्रमेण तु ।
वारेशाद्यामानां पतयः कीर्तिता बृथैः ॥

॥॥॥

यस्मिन् विभागे रविसूनुवेला
सर्वेषु कार्येष्वपि निन्दिता सा ।

तात्पर्य जे जाहि दिनक रविसूनु वेला जात करबाक हो ताहि दिन दिनमे ६-६
केर क्रममे आ रातिमे पाँच-पाँच केर क्रममे गणना करय पड़त जे शनि कोन वेलामे अबैत
छथि । पुनः उदाहरणार्थ सोम दिन आ वृहस्पति दिनके० हमरा लोकनि देखी । सोमक दिन
सोम-मंगल-बुध-गुरु-शुक्र-शनि । एतय प्रथम ६ केर आवृत्तिमे शनि आबि गेल । तेँ
जतयसँ आरभ्म कयल (सोम) से १ आ जतय अंत भेल से २ । तेँ सोम दिन दोसर
अप्रहरा रविसूनुवेला भेल । पुनः रातिमे पाँचक क्रममे देखल जाय—सोम-मंगल-
बुध-बृहस्पति-शुक्र; शुक्र-शनि-रवि-सोम-मंगल; मंगल-बुध-बृहस्पति-शुक्र-शनि । एतय
शनि चारिम स्थानमे अयलाह । तेँ सोमक रातिमे चारिम अप्रहरा रविसूनुवेला भेल ।
तहिना वृहस्पतिक दिनमे ६ केर क्रममे-बृहस्पति-शुक्र-शनि-रवि-सोम-मंगल, मंगल-बुध-
बृहस्पति-शुक्र-शनि-रवि, रवि-सोम-मंगल-बुध-बृहस्पति-शुक्र, शुक्र-शनि-रवि-
सोम-मंगल-बुध, बुध-बृहस्पति-शुक्र-शनि-रवि-सोम, सोम-मंगल-बुध-बृहस्पति-शुक्र-
शनि । अर्थात् वृहस्पतिक दिनमे ७म अप्रहरा रविसूनुवेला भेल । तहिना रातिमे पाँच-पाँच
केर क्रममे गणना कएलासँ-बृहस्पति-शुक्र-शनि-रवि-सोम; सोम-मंगल-बुध-बृहस्पति-शुक्र;
शुक्र-शनि-रवि-सोम-मंगल; मंगल-बुध-बृहस्पति-शुक्र-शनि; तदनुसार वृहस्पतिक रातिमे
पाँचम अप्रहरा रविसूनुवेला थिक ।¹²

एहि अप्रहराके० श्लोकक रूपमे स्मरण करब बेसी सुगम अछि-

दिनक अ॥प्रहरा-

रवौ वर्ज्या चतुष्प्राच सोमे सप्तद्वयं तथा ।
कुजे षष्ठद्वयं चैव बुधे बाण-तृतीयकम् ॥
गुरौ सप्ताष्टकं ज्यें त्रिचत्वारि च भागवे ।
शनावाद्यन्त-षष्ठं च वर्ज्या॥प्रहरा बुधैः ॥⁷³

रातिक अ॥प्रहरा-

रवौ रसाष्ट्री हिमगौ हयाष्ट्री
द्वयं महीजे विधुजे शरागौ ।
गुरौ शराष्ट्रौ⁷⁴ भृगुजे तृतीयं
शनौ रसाद्यांतमिति क्षपायाम् ॥⁷⁵

एहि अ॥प्रहराकेै निमलिखित सारणीसँ स्पष्टतः बुझल जा सकैछ-

	दिन	राति
रवि	-	4,5 - 4,6
सोम	-	7,2 - 4,7
मंगल	-	6,2 - 2
बुध	-	5,3 - 5,7
गुरु	-	7,8 - 5,8
शुक्र	-	3,4 - 3
शनि	-	1,6,8 - 1,6,8

एहि अ॥प्रहराक समयमे लोक कोनो प्रकारक शुभ कार्य नहि करैत अछि ।

मानव जीवन पर प्रभाव-

मानव जीवनमे ज्योतिषक अत्यन्त महत्वपूर्ण स्थान अछि । दैनन्दिन व्यवहारक अत्यन्त उपयोगी दिन तिथि सप्ताह, पक्ष, मास, अयन, □तु, वर्ष, पावनि-तिहारक ज्ञान इत्यादि एही शास्त्र द्वारा होइत छैक । चन्द्रग्रहण, सूर्यग्रहण इत्यादिक ज्ञानक सेहो माध्यम ज्योतिषे थिक ।

यदि मनुष्यकेै उपर्युक्त तथ्य सभक ज्ञान नहि होइक तड धार्मिक उत्सव, सामाजिक त्योहार, महापुरुषक जन्मदिन इत्यादिक ने तड ठीक-ठीक समयक ज्ञान भए सकत आ ने समय पर पूजा-पाठसँ लए पितरक कृत्य धरि सम्पन्न भए सकत । पढ़ल लिखल लोकक तड गप्ये कोन जे मिथिला॥चलक किंवा समस्त पृथ्वीक सामान्यो लोक

ज्यो०- परन्तु मुहूर्तचिन्तामणि...

खट्टर- मुहूर्तचिन्तामणि नहि, धूर्तचिन्तामणि ।

ज्यो०- तखन ग्रह नक्षत्रक जे एतबा विचार कएल गेल अछि जे जाल थीक ?

खट्टर- जाल नहि, महाजाल । जाहिमे बड़का सँ बड़का महाजन फँसता । नक्षत्रक अढमे ज्योतिषी अपन नक्षत्र बनबैत छथि ।

ज्योतिषी- तखन भृगु पराशर आदि जे एतबा रासे लिखि गेलाह अछि जे सभटा फूसि थिक ?

खट्टर- यैह नाम बेचि कड तड अहाँ सभ हजारो वर्षसँ ई ठकविद्या चला रहल छी । जे अपना मनमे आबय श्लोक गढ़ि कड जोड़ि दिऔंक और ठोकि दिऔंह पराशरक माथ पर । और हमहूँ भृगुसंहिता, पराशर होराशास्त्र देखने छी । तेहन-तेहन वचन ओहिमे भरल छैक जो यजमानकै जानि बूझि कड बूझि बनाओल गेल होइक ।

ज्यो०- अपने प्रमाण दड सकैत छी ?

खट्टर- एक नहि अनेको ।¹⁴

तावत भाड तैयार छल । खट्टर कका पूरा लोटा एकहि साँसमे पीबि गेलाह आ ओ एहि स्वरमे बाजय लगलाह-

चुचेचोला ओ गोलाध्यायमे लटकल धूर्तराज सभ केहन ढाँग रचने छथि !

उपपदे बुधकेतुभ्यां योगसंबंधके द्विज ।

स्थूलांगी गृहिणी तस्य जायते नात्र संशयः ॥

यजमानक पत्नी मोटाइलि होइथिन्ह सेहो ज्योतिषी कुण्डली देखि कड बुझि जाइत छथिन्ह । एतबे नहि, यजमानिनीक स्तन केहन छैन्ह सेहो पर्यन्त पतडासँ ज्ञान भए जाइत छैन्ह ।

कठिनोर्ध्वकुजाचार्ये श्रेष्ठस्थूलोत्तमस्तना ।

यजमानक टीपनि देखलासँ हुनका पता लागि जाइ छैन्ह जे यजमानक स्त्री अनकासँ फसल छथिन्ह ।

जामित्रे मन्दभौमस्थे तदीशो मंदभूमिजे ।

वेश्या वा जारिणी वापि तस्य भार्या न संशयः ॥

नेनाक टीपनि देखिकड ओ जानि जाइत छथिन्ह जे ओ बापक जनमल नहि थीक ।

भग्नपादर्क्षसंयोगाद द्वितीया द्वादशी यदि ।

सप्तमी चार्कमंदरे जायते जारयो धूवम् ॥

अछि तकरहु संकेत करबैत छथि । एतय प्रस्तुत अछि खट्टर कका आ ज्योतिषीजीक विवादक अंश जे बच्चाक जन्मपत्रीक प्रसंग कहल गेल अछि-

दीनानाथ— औ ज्योतिषीजी, हमरा आडनमे ऐखन नेनाक जन्म भेलैह अछि । तेँ अहाँक घर गेल छलहुँ । दौड़ले आबि रहल छी ।

खट्टरकका विहुँसैत कहलथिन्ह— तखन एहि खातिर आब तोरा अपस्याँत हैबाक कोन काज ? तोहर जे काज छलौह से पहिनहि सम्पन्न भड चुकलौह ।

दीनानाथ— केहन लग्न कर्म छैक से देखथिन्ह ।

खट्टर— हाय रे कर्म ! यैह बुि तड हमरालोकनिके चौपट कड देलक । हौ, कर्म करत अपना बुिसँ । एहिमे मुसाइ झा की देखथिन्ह ?¹²

एहि तरहेँ शंका समाधान होइत रहल । मुसाइ झा समय पुछलथिन । पतरा देखलनि आ छिलमिला उठलाह । मुहसँ निकलनि- अरे बाप ! सुनितहि खट्टरकका पुछलथिन्ह— की ज्योतिषीजी ? की भेल ? बिढ़नी तड ने काटि लेलक ?

ज्योतिषीजी माथ पर हाथ दए बजलाह— नहि महाराज ! बिढ़नी कटैत तड कोन बात छैक ! ई तड भारी अनर्थ भेलैक ।

दीनानाथ थरथर कपैत पुछलथिन्ह— झटपट कहू, की ज्योतिषीजी !

ज्यो०— कहू की कपार ? सर्वनास भड गेल । मूल नक्षत्रक प्रथम चरणमे जन्म भेलैक अछि - गंडयोगमे, से अर्हीं पर जाकड बिसाएत ।

दीनानाथ पुक्की पारि कानय लगलाह ।

ज्यो०— एकर दुझेटा उपाय छैक । या तड नेनाके कतहु फेकि दी अथवा बारह वर्ष धरि ओकर मुह नहि देखी ।

□ □ □

दीनानाथ— किछु शान्तिक उपाय ?

ज्यो०— से सभ तड ऐखनसँ करहि पड़त ।

दधात् धेनुं सुवर्ण च ग्रहांस्चापि प्रपूजयेत् । गोदान, स्वर्णदान, नवग्रह पूजा....¹³

खट्टर कका चुपचाप सभटा सुनैत छलाह । आब हुनका नहि रहल गेलन्हि । ओ भङ्गोटनाके पटकैत बाजि उठलाह— जे केओ ई सभ लिखने अछि से पाखण्डी थीक ।

एहि बातके बुझैत अछि जे कोन मास आ नक्षत्रमे वर्षा होयतैक आ तदनुसार ओ बीज वपन करैत अछि, अन्यथा ओकर सभटा परिश्रम व्यर्थ भए जयतैक ।

मानव जीवनक पल-पल पर ज्योतिषक प्रभाव पड़त छैक । ज्योतिष शास्त्रक अन्य नाम ज्योतिःशास्त्र सेहो थिक, जकर अर्थ होइछ प्रकाश देबएबला अथवा प्रकाशक संबंधमे बुझबयबला । अर्थात् जाहि शास्त्रक माध्यमे संसारक मर्म, जीवन-मरणक रहस्य आ जीवनक सुख-दुःखक संबंधमे पूर्ण प्रकाश भेटए सैह थिक— ज्योतिषशास्त्र ।

जातकक जन्म समयमे जाहि-जाहि रश्मिवला ग्रहक प्रधानता होइत अछि, तेहने ओकर स्वभाव बनि जाइत छैक । निमांकित उक्तिके देखल जाय-

एते ग्रहा बलिष्ठा: प्रसूतिकाले नृणां स्वमूर्तिसमयम् ।
अचुर्देहं नियतं बहवश्च समागता मिश्रम् ॥¹⁴

अर्थात् संसारक प्रत्येक वस्तु आन्दिदित अवस्थामे रहैत अछि आ सभ पर ग्रहक प्रभाव पड़त छैक ।

वर्णव्यवस्था जकर अन्तर्गत चारुटा वर्ण- ब्राह्मण, क्षत्रिय, वैश्य आ शूद्र अबैत अछि एकरहु उत्पत्ति ग्रहक संबंधसँ होइत अछि । भारतीय ज्योतिर्विद् लोकनिक कथन छनि जे मनुष्य जाहि नक्षत्र-ग्रह वातावरणक तत्त्व प्रभाव विशेषमे उत्पन्न एवं पोषित होइत अछि, ओहिमे ओही तत्त्वक विशेषता रहैत छैक । ग्रहक स्थितिक विलक्षणताक क्रममे अन्य तत्त्वक न्यूनाधिक प्रभाव होइछ अछि । देशकृत ग्रहक संस्कार एहि गप्पक द्योतक थिक जे स्थानविशेषक वातावरणमे उत्पन्न एवं पुष्ट होमएबला प्राणी ओहि स्थान पर पड़यवला ग्रहरश्मिके अपन खास विशेषताक कारण अन्य स्थान पर ओहि क्षण जन्म ग्रहण कयनिहार बच्चाक अपेक्षा भिन्न स्वभाव, भिन्न आकृति इत्यादि देखबामे अबैछ । ग्रह रश्मिक प्रभाव मात्र मानवे पर नहि, अपितु अन्य स्थलज एवं उद्धिभज आदि पर सेहो अवश्य पड़त छैक । ज्योतिषशास्त्रमे मुहूर्तक अत्यधिक महत्त्व अछि । ओकर रहस्य एहन गम्भीर अछि जे गगनगामी ग्रह नक्षत्रक अमृत, विष तथा अन्य उभयगुण युक्त रश्मिक प्रभाव सतत समान नहि रहैत अछि । गतिक विलक्षणताक कारण कोनहुँ क्षणमे एहन नक्षत्र अथवा वातावरण रहैत अछि जे अपन गुण आ तत्त्वक विशेषताक कारण कोनो विशेष कार्यक सिंक हेतु उपयुक्त होइत अछि ।

ग्रहक अनिष्ट प्रभावके दूर करबाक हेतु जे रत्न धारण करबाक परिपाटी ज्योतिषशास्त्र विहित अछि तकरा कोनो तरहेँ निर्थक नहि कहल जा सकैत अछि । एकरो पछाँ वैज्ञानिक तर्क अछि । ई सर्वविदित अछि जे सौरमण्डलीय वातावरणक प्रभाव पाथरक रंग-रूप, आकार-प्रकार तथा पृथ्वी, जल, अग्नि तत्त्वमेसँ कोनहुँ तत्त्वक प्रधानता पर पड़त छैक । सब गुणयुक्त रश्मिक ग्रहसँ पुष्ट आ संचालित व्यक्तिके यदि ओहने रश्मिक

वातवारणमे उत्पन्न रत्न धारण कराओल जाए तड़ ओ विशेष प्रभावकारी होइत छैक । प्रतिकूल प्रभावक मनुष्यके^० विपरीत स्वभावोत्पन्न रत्न धारण करओने विपरीत फल दैत छैक । कहबाक तात्पर्य जे ग्रहक जाहि तत्त्वक प्रभावसँ जे ग्रह विशेष प्रभावित अछि, ओकर प्रयोग ओहि ग्रहक तत्त्वक अभावमे मनुष्य पर कएने विशेष लाभप्रद होइछ । उदाहरणार्थ क्षीणचन्द्रक समयमे जन्म लेनिहार बच्चा जकरामे चन्द्रमाक अमृत रशिमक शक्ति उपलब्ध नहि होइत छैक, तकरा ज्योतिषी लोकनि मोती पहिरबाक हेतु कहैत छथि, जे विशेष लाभप्रद छैक । एहिसँ शारीरिक आ मानसिक दूनू तरहक विकास समुचित रूपसँ होइत अछि । ग्रह रशिमक प्रभाव संसारक समस्त पदार्थ पर पड़ैत अछि, एहिमे कतहु संदेह नहि ।

ग्रह ककरो सुख-दुःख नहि दैत छैक अपितु ओ भविष्यमे अएनिहार सुख-दुःखक सूचक थिक । पूर्वमे कहल गेल अछि जे ग्रहरशिमक प्रभावक अनुसारहि मनुष्य पर कोनहुँ प्रकारक रत्नक प्रयोग होएबाक चाही । यथा अनिक स्वभाव दहन करब अछि, किन्तु यदि चन्द्रकान्त मणि हाथमे लए लेल जाए तड़ ओ अग्नि दहन क्रिया करबामे सक्षम नहि होइछ । चन्द्रकान्त मणिक प्रभावसँ ओकर दाहक क्षमता क्षीण भए जाइत अछि । भारतीय दर्शन तँ अध्यात्म शास्त्रक आधार पर सिं करैत अछि जे पूर्व जन्मार्जित संस्कारक आधारे पर मनुष्यके^० जीवनमे सुख-दुःख, उन्नति-अवनति, जीवन-मरण, करुणा-व्यथा, दया-क्रोध इत्यादिक भोग करए पड़ैत छैक ।

ज्योतिषशास्त्रक सभसँ पैघ उपयोग अछि जे मनुष्य अपन भावी दुःख-सुखक अनुमान समयसँ पूर्वहि कए लैत अछि जाहि आधार पर आगत दुःखके^० सुखमे परिवर्तित करबाक प्रयास कए सकए ।

भाग्य आ पुरुषार्थ दुनूमे अन्योन्याश्रय संबंध अछि । कतहु-कतहु पुरुषार्थ भाग्यके^० पछाड़ि दैत छैक तड़ कतहु-कतहु पुरुषार्थ भाग्यसँ पराजित भए जाइत अछि । मनुष्यक विश्वास छैक जे पुरुषार्थवान व्यक्ति विधाताक लेखके^० बदलि सकैत अछि, अपन भाग्यके^० चमका सकैत अछि । एहि प्रसंग डॉ० नेमिचन्द्र शास्त्रीक कथन समीचीन बुझि पड़ैत अछि-

मेरी तो दृढ़ धारणा है कि जहाँ पुरुषार्थ प्रबल होता है, वहाँ अदृष्ट को टाला जा सकता है अथवा न्यून रूपमें किया जा सकता है । कहाँ-कहाँ पुरुषार्थ अदृष्टको पुष्ट करने वाला भी होता है । लेकिन जहाँ अदृष्ट अत्यन्त प्रबल होता है और पुरुषार्थ न्यून रूपमें किया जाता है, वहाँ अदृष्ट की अपेक्षा पुरुषार्थ हीन पड़ जाने के कारण अदृष्ट जन्य फलाफल अवश्य भोगने पड़ते हैं ।^{१७}

ग्रहक गतिक कारण ओकर विष आ अमृत रशिमक सूचना भेटैत छैक ।

ख०- कोना लागि जैतन्हि ? बाटमे कि कतहु खुट्टी गाड़ल छैक ?

ज्यो०- अहाँ तड़ नास्तिक जकाँ बजैत छी ‘शनौ सोमे ज्यजेत् पूर्वाम्...’

ख०- किएक त्यजेत् ? यदि सरिपोँ त्यजेत् तड़ ओहि दिन सकरी सँ निर्मलीबाली गाड़ी किएक चलेत ? मंगल दिन दरभंगासँ जयनगरक द्रेन किएक फुजेत ?

ज्यो०- जे दिक्षूलमे चलैत अछि से अनुचित करैत अछि । दिग्बलमे चलक चाही ।

ख०- अहाँक बात तड़ सोरहो आना मानि लितहुँ जाँ दिग्बलमे चलने कतहु रूपैयाक तमधैल बाटमे भेटि जाइत । परन्तु हम तड़ सभ दिन सभ दिस जाइत छी । ने दिक्षूल मे कहियो शूल गड़ल अछि, ने दिग्बलमे फूल झड़ल अछि ।

ज्यो०- तखन अहाँ लेखे दिक्षूल किछु नहि ?

ख०- ओ केवल अहाँक दृक्षूल अर्थात् आँखिक दोष थिक ।

ज्यो०- तखन अहाँ लेखे वारदोष किछु नहि ? जँ कनिंगाँ कालिह यात्रा करतीह तड़ हुनका वार-दोष नहि लगतैन्ह ?

ख०- रोइयोँ भरि दोष नहि लगतैन्ह ।

ज्यो०- जखन शास्त्रे उठा दी तखन कोनो बाते नहि ।

ख०- सैह काल तड़ हमरा सभक काल भड़ गेल । आइ मासान्त, कालिह संक्रान्ति, परसू भद्रवा । एकटा टाट बान्हक हो तड़ नौ दिन पतड़ा देखैत बैसल रहू । की संसारक आओर कोनो देश भद्रवा मानैत अछि ? भद्रा महारानीमे वास्तविक सामर्थ्य छैह तड़ ओकरा सभके^० किएक छोड़ैत छथिन ? पृथ्वी पर और -और जातिके^० दिक्षूल किएक नहि लगैत छैक ? यूरोप अमेरिका बलाके^० अधपहरा किएक ने धरैत छैक ? ‘सभसँ बुडिक दीनानाथ’ हमरे लोकनि छी ?¹¹

ई तड़ भेल यात्राक प्रसंग । ज्योतिषीके^० समाजमे पर्याप्त प्रतिष्ठा रहैत छैक किन्तु एतय देखलहुँ जे कोन तरहें खट्टर ककाक समक्ष ज्योतिषी परास्त सन बुझाइत छलाह । मुदा श्रोताके^० रस भेटैत छैक संगहि ओहि रसमे ईंहो बुझबा मे अबैत छैक जे यात्रामे कोन-कोन विचारणीय तथ्य थिक ।

तहिना बच्चाक जन्मक समय लोक टिपैत अछि आ ज्योतिषी लग ओकर टीपनि बनयबा ले’ दौड़ैत अछि । ओकर भविष्यक बात बुझबा ले’ व्याकुल रहैत अछि । आब एतय देखल जाओ जे खट्टर कका कोन तरहें अपन कठविवादक माध्यमे श्रोताक मनोरंजन तड़ करितहि छथि संगहि जन्मकुण्डलीमे कोन-कोन दोष आ की सभ गुण रहैत

ख०- एहि मासमे तीसठा दिन हेतैन्ह। जहिया सुविधा हेतैन्ह आबि जैथिन्ह ।¹⁰

उपर्युक्त कथोपकथनसँ स्पष्टतः प्रतीति होइत अछि जे खट्टर कका नास्तिक छथि आ धर्मशास्त्र ज्योतिषकेै नहि मानैत छथि । मुदा से नहि । प्रो० झा ई विवाद नीरस विषयकेै सरस आ सहज अथ च आकर्षक बनाय ओता तक पहुँचबैत छथि । आब अगिला विवाद पर ध्यान देलासँ स्पष्ट भए जाएत जे यात्रामे काल, मास, दिन, भद्रवा, दिक्शूल इत्यादि सभ एवं विचार कएल जाइत अछि । द्रष्टव्य थिक-

ज्यो०- परंच काल जे एखन पूव छथिन्ह ?

ख०- औ मुसाइ झा ! हमरा जुनि ठकू । काल कि अहाँक चितकवरी घोड़ी छथि जे एखन पुबरिया हत्तामे चरय गेल छथि ? काल कोन-कोन ठाम नहि रहैत छथि से तङ कहू ।

ज्यो०- अहाँ तङ शास्त्र मानितहि नहि छी । एखन सूर्य दक्षिणायन छथि ।

ख०- जाड़कालामे तङ सूर्य दक्षिणायन रहबे करैत छथि । गर्मीमे अपने उत्तरायन भड जैताह । एहिमे हिनकर दुनू गोटाक कोन अपराध छैन्ह जे विदागरी रोकबा रहल छिएह ?

ज्यो०- हम की करियौन्ह ? एखन तीन मास दिन नहि बनैत छैन्ह ।

ख०- से किएक ?

ज्यो०- देखू, पूसमे तङ विदागरी हो नहि ।

ख०- किएक नहि हो ?

ज्ये०- पूस प्रशस्त नहि ।

ख०- पूस मास कोन दोष कैने अछि ?

ज्यो०- आब अहाँसँ के झगड़ा करौ ? माघ-फागुनमे सम्मुख काल पड़ि जाइत छथिन्ह । चैतमे चन्द्रमा वाम भड जैथिन्ह ।

ख०- हिनकर विधाते वाम छथिन्ह जे अपन दिन अहाँक हाथमे देने छथि । नहि तङ फागुन मास कतहु कालक विचार होइह ? चैतक चन्द्रमा कतहु वाम होथि ?

ज्यो०- तकरा उपरान्त भद्रवे पड़ि जाइत छैन्हि ।

ख०- भारी भद्रवा तङ छिएह अहाँ । हमरा कहथि तङ कल्हके दिन बना दिएह ।

ज्यो०- काल्हि तङ दिक्शूले लागि जैतन्हि ।

ज्योतिर्विदकेै एहि सूचनाक सदुपयोग करैत ग्रहक फलाफलमे परिवर्तन करबाक प्रयास करबाक चाहियनि ।

ज्योतिषशास्त्रमे प्रधान ग्रह सूर्य आ चन्द्रकेै मानल गेल अछि । सूर्यकेै पुरुष आ चन्द्रकेै स्त्री अर्थात् पुरुष आ प्रकृतिक रूपमे एहि दुनू ग्रहकेै मानल गेल अछि । पाँच तत्त्वक रूपमे भौम, बुध, गुरु, शुक्र एवं शनिकेै मानल गेल अछि । एहि प्रकृति, पुरुष आ तत्त्वक संबंधसँ संपूर्ण ज्योतिषचक्र भ्रमण करैत अछि ।

यद्यपि चन्द्रमाकेै आकारान्त रहबाक कारणे स्त्री रूपमे परिकल्पित करब हास्यास्पद बुझाइत अछि । वस्तुतः चन्द्रमा पुरुष थिकाह आ हिनक पत्नीक नाम रोहिणी थिकनि । यैह कारण थिक जे चौठचन्द्रमे चन्द्रमाक पूजा- “रोहिणी सहित चतुर्थी चन्द्राय नमः” कहिकेै होइत अछि । एतबे नहि, चन्द्रमाकेै पुरुष साबित करबाक हेतु हम एतए एकटा प्रसिं श्लोककेै उङूत करैत छी जाहिमे एकटा सखी रोहिणीसँ कहैत छथि- “हे रोहिणि ! अहाँ रात्रिकर अर्थात् चन्द्रमाक भार्या थिकहुँ । अहाँक पति व्यभिचारी छथि तेै अहाँ हुनका वर्जन करियनु । द्रष्टव्य थिक-

हे रोहिणि ! त्वमसि रात्रिकरस्य भार्या
एनं निवारय पतिं सखि दुर्विनीतम् ।
जालान्तरेण मम वासगृहं प्रविश्य
श्रोणीतटं स्पृशति किं कुलधर्म एषः ॥

मानव जीवनमे ज्योतिषशास्त्रक ततेक ने बेसी उपयोग छैक जे एकर बिना एक-एक डेग राखब कठिन भए जाएतैक । एतए किछु उदाहरण प्रस्तुत अछि; यथा-जहाजक कप्तानकेै ज्योतिषक बिना कोनो दोसर सहारा नहि । ओ लोकनि ज्योतिषे शास्त्रक माध्यमे समुद्रमे जहाजक स्थितिक पता लगबैत छथि । प्राचीन समयमे घडीक अभावमे, सूर्य, चन्द्र आदि नक्षत्रक पिंडकेै देखिए कए समयक पता लगबैत छलाह । ज्योतिष ज्ञानक अभावमे लम्बा दूरीक समुद्री यात्रा करब सुरक्षित नहि । एही शास्त्रक माध्यमे विभिन्न देश आ रेगिस्तानमे सेहो रास्ता निकालल जा सकैछ तथा अक्षांश आ देशांतरक द्वारा ओहि स्थानक स्थिति आ दिशा आदिक निर्णय लेल जा सकैछ ।

कोनहुँ नव कार्यक अन्वेषण करबाक हेतु ज्योतिषक ज्ञान आवश्यक अछि । वैज्ञानिक लोकनि सेहो ज्योतिषीक मदति लए अपन अनुसंधान कार्यकेै गति दैत छथिन । कोनो उच्चतम पहाड़क ऊँचाइ आ समुद्रक गहराइ तक ज्योतिष शास्त्रक द्वारा निरूपित कएल जाइत अछि । एतबा अवश्य जे ओहि हेतु रेखागणितक मदतिक प्रयोजन होइत अछि, जकरा ज्योतिषक अंग मानल गेल अछि । प्राचीन ज्योतिषी लोकनि रेखागणितक सिंचन्तक प्रतिपादन कएने छथि । भूगर्भसँ प्राप्त विभिन्न वस्तुक काल निर्धारण सेहो ज्योतिषशास्त्रक माध्यमे सरलतापूर्वक कएल जाइछ ।

सामान्यतया मनुष्य एहि शास्त्रक सम्यक् अध्ययनसँ अनेक प्रकारक रोगसँ बचि सकैत अछि कारण जे अधिकांश व्याधि सूर्य आ चन्द्रमाक कुप्रभावसँ उत्पन्न होइत अछि; यथा- फाइलेरिया रोग चन्द्रमाक कुप्रभावक कारणहि एकादशी आ अमावास्याकेै बढैत छैक। ज्योतिषी लोकनिक कथन अछि जे जेना चन्द्रमाक प्रभावसँ समुद्रमे ज्वारभाटा उत्पन्न होइत छैक तहिना मनुष्यक रक्तक प्रवाह पर सेहो ओकर प्रभाव पडैत छैक जाहिसँ मनुष्य रोगी बनि जाइत अछि। अतः मनुष्यकेै ओहि कुप्रभावकेै दूर करबाक हेतु प्रतिकार कएलासँ लाभ होइत छैक। एहि शास्त्रक सभसँ पैघ महत्त्व अछि जे जेना अन्हार घरमे एकटा दीप जरने सम्पूर्ण घरकेै आलोकित कए दैत छैक, तहिना एहि शास्त्रक माध्यमे आँखिक परोक्षक भविष्यक संकेत लोककेै भेटि जाइत छैक।

एहि भविष्यक गणनाक हेतु ज्योतिषी लोकनि ओहि क्षणक अत्यधिक महत्त्व दैत छैथि जाहि मूल्यवान क्षणमे कोनो व्यक्ति जन्म ग्रहण करैत अछि। मनुष्य जाहि दिन जन्म ग्रहण करैत अछि ओ तिथि, दिन, नक्षत्र, योग, करण इत्यादिक प्रभाव तः मनुष्य पर पडिते अछि संगहि सभसँ बेसी प्रभाव पडैत अछि ओहि समयमे गोचर ग्रह सभक जे ओहिजातकक लग्नसँ कतेक दूरीपर छैथि, केहन संबंध रखैत छैथि आ केहन दृष्टिसँ देखैत छैथि। एहि हेतु ज्योतिर्विद् लोकनि प॒चाड्गक समयक अनुसार मानक ओ स्थानीय समयक अनुसार इष्टकाल ज्ञात करैत छैथि आ एही आधार पर लग्न स्थिर कए गणना करैत छैथि।

इष्टकाल - बच्चाक जन्म जाहि समयमे होइत छैक ओहि समयकेै सूर्योदयक समयसँ नापल जाइत अछि जे कतेक दण्ड आ पल व्यतीत भेल। जन्म समय तक जतेक दण्ड आ पल व्यतीत होइत अछि सैह थिक इष्टकाल। इष्टकाल बनएबाक हेतु कोन शहरमे बच्चाक जन्म भेल अछि तकरो महत्त्वपूर्ण स्थान छैक कारण जे सामान्यतः लोक घडीक समयसँ जन्मक समय अंकित करैत अछि जे सोनहाट देशान्तर पर बनाओल गेल अछि। तेँ स्थानीय समय बनएबाक हेतु ओहिमे देशान्तर आ वेलान्तर संस्कार कएल जाइत छैक। प्रत्येक प॒चाड्गमे मानकसँ स्थानीय समय बनएबाक हेतु देशान्तर आ वेलान्तर सारिणी देल गेल अछि जाहि आधार पर सुगमतापूर्वक स्थानीय समय बनि जाइत छैक। मानकसँ स्थानीय समय बनएबाक हेतु एहि बातकेै ध्यान राखए पडैत जे मानक समय समस्त भारतवर्षमे एक होइत अछि। यदि नओ बजेक समाचार दिल्लीसँ प्रसारित होइत अछि तः भारतवर्षक कोन-कोन मे सभक घडीमे नओ बजैत छैक। किन्तु यदि गुवाहाटीमे 5:15 बजेमे सूर्योदय होइत अछि तः द्वारकामे 7:00 बजेक लगभगमे सूर्योदय होयत। तहिना दुनू स्थानमे अस्तक समयमे ओही क्रममे अन्तर देखबामे अबैत अछि। एहिसँ स्पष्ट होइत अछि जे दू तरहक समय एक संग चलैत अछि- एकटा मानक जे सम्पूर्ण देशमे एक अछि आ दोसर स्थानीय जे स्थान-परिवर्तनसँ बदलैत अछि। ई मानक समय सभ देशक भिन्न-भिन्न छैक आ जेना-जेना पश्चिम जाएब सूर्योदय आ सूर्यस्त विलम्बसँ होयत।

अर्वाचीन कालक गद्य पर ज्योतिषक प्रभाव देखायब उपयुक्त बुझैत छी। मध्यकाल तः मुख्यतः नाटक युग रहल आ पद्य तः सभ समयमे लिखले गेल अछि। हमरालोकनि मैथिली गद्य साहित्य पर दृष्टिपात करैत छी तः सामान्यह गद्यकारक रचनामे ज्योतिष तत्त्वक प्रचुरता भेटैत अछि, मुदा हम किछु एहने साहित्यकारक कृतिक उदाहरण प्रस्तुत करए चाहैत छी जनिक कृतिक रसपान मैथिलिएक विद्वान् नहि अपितु समस्त भारतवर्षक विद्वान् लोकनि कयलनि आ आह्लादित भेलाह। एहि क्रममे हम नाम लैत छी मैथिलीक हास्य-व्यंग्य सप्राट प्रो० हरिमोहन ज्ञाक। प्रो० ज्ञा अपन 'खट्टर ककाक तरंग'मे परम्परावादिता, पाण्डित्य, ज्योतिष, न्याय, दर्शन, धर्मशास्त्र इत्यादिक गम्भीर तत्त्वक उद्धाटन करैत लक्षणा आ व्यंजनाक माध्यमे समाज पर जे चोट करैत छैथि से लोकक मानस पटलकेै उद्भेलित कए दैत अछि। हिनक काव्यमे ज्योतिष तत्त्वक प्रधानता तः अछिये अपितु ओ एकटा खट्टरकका सन पात्रक ओटमे हास्य-व्यंग्यक माध्यमे ज्योतिष तत्त्वक गम्भीरतासँ खेल-खेलमे लोककै परिचय कराए दैत छैथि, ई भिन्न गप्प जे ज्योतिषक गुणग्राही बनि नहि तः ओकर छिद्रान्वेषीये बनि।

खट्टरकका क तरंगक 'ज्योतिष' शीर्षक मे प्रो० ज्ञा एकटा ज्योतिषीकै परास्त करबा ले' खट्टरककाै उतारि देने छैथि आ खट्टर एक-एक गप्पकै चीरैत ओकर अर्थक अनर्थ लगबैत पाठकक मनोरंजन सेहो करैत छैथि आ संगहि ज्योतिषक गम्भीरतासँ सेहो परिचय करबैत छैथि। एकटा सामान्य यात्राक दिन तकबामे कोन-कोन वस्तुक विचार कयल जाइत अछि से पं. मुसाइ ज्ञा खट्टर ककाक वाद-विवादसँ स्पष्टरूपेण परिलक्षित भए जाएत। मिलिखित अंश द्रष्टव्य थिक-

खट्टर कका पुछलथिन- की औ मुसाइ ज्ञा की होइत छैक ?

मुसाइ- दिन ताकि रहल छी।

खट्टर कका- एकर की अर्थ ? दिन तः एखन छैहे। चारू कात सूर्यक प्रकाश पसरल छैन्ह। से अहाँ कै नहि सुझैत अछि की ?

ज्यो०- से नहि। हिनका आडन सँ एखन नैहर छाथिन्ह। ओ कहिया औथिन्ह सैह..।

ख०- जहिया मन होयतैन्हि तहिया आबि जयथिन्ह। ओहि खातिर अहाँ किएक व्यग्र भए रहल छी ?

ज्यो०- परन्तु औथिन तः नीके दिन मे ?

खट्टर- हँ, जाहि दिन बदरी-विकाल नहि रहतैक ताहि दिन आबि जयथिन्ह। मेघाछन्नं हि दुर्दिनम्। से दुर्दिनमे तः एकोटा दिन नहि हैतैन्ह।

प्रतियामित्रे पाप-ग्रहादि दोषवर्जित चान्द केबल ताराके^५ अनुकूल-गुरु शुक्रके^६ केन्द्रे-सुत-हिबुकादि योगे समवित सर्वगुणसम्पूर्ण लग्न भउ ।^५

ज्योतिषमे ग्रहक बहुत बेसी महत्त्व अछि । ग्रहक मानव जीवन पर पूर्ण प्रभाव पड़ैत अछि, नीक आ बेजाय दुनू । मिथिलामे परम्परा अछि जे कोनो शुभ कार्य होअए—उपनयन, विवाह, मुण्डन, कर्णवेध, नामकरण एतके धरि जे सत्यनारायण पूजोमे नवग्रहके^७ प्रसन्न करबाक हेतु हुनक पूजा कयल जाइत अछि— औं साधिदैवत् सप्रत्यधि दैवत् विनायकादि पॉचक सहित नवग्रहेम्यो नमः । कविशखेराचार्य सेहो अपन पोथी मे वर्णनक क्रममे नवग्रहक वर्णन कयने छथि । ईहो ओही नवग्रहक नामोल्लेख कयलनि अछि जकर चर्चा पूर्वक ज्योतिर्विद् लोकनि कयने छथि । हिनक नवग्रहक नाम थिक-आदित्य-चन्द्र-मङ्गल-बुध-बृहस्पति-शुक्र-शनि-राहु-केतु एवं नवग्रह ।^६

ज्योतिर्विद् लोकनिक मान्यता अछि जे चारू दिशा आ चारू कोण (ईशान, अग्नि, वायव्य, नैर्वत्य) मे आठटा दिग्गज (हाथी) अछि जे पृथ्वीक संतुलन बनओने अछि । अमरकोषमे कहल गेल अछि ओही हाथीक नाम-

ऐरावतः पुण्डरीको वामनः कुमुदोऽजनः ।

शुभ्रदन्तः सार्वभौमः सुप्रतीकश्च दिग्गजाः ॥^७

कविशखेराचार्य सेहो उपर्युक्त हाथीक नाम एहिना कहैत छथि । हुनकहि शब्दमे द्रष्टव्य थिक-

यथाष्टदिग्गजवर्णना ॥ ऐरावत-पुण्डरीक-वामन-कुमुद
अंजन-सुप्रतीक-सार्वभौम-पुष्पदन्त- एवमष्टदिग्गजाङ्गणः ॥^८

पुनः आठो दिशाक आठ गोट दिक्पाल स्वामी छथि एहन ज्योतिर्विद् लोकनिक मान्यता छनि । वर्णरत्नाकरमे सेहो आठो दिक्पालक वर्णन यथावत् अबैत अछि । अवलोकनीय थिक-

अथाष्टदिक्पाल वर्णना ॥ इन्द्र-अग्नि-यम निर्ति- वरुण-मरुत-कुबेर- ईशान एवमष्टदिक्पाल ॥^९

उपर्युक्त उदाहरण सभक अवलोकन एहि तथ्यके^{१०} सिं कए दैत अछि जे मैथिलीक आद्य उपलब्ध गद्य ग्रन्थहुमे कोन रूपे^{११} ज्योतिष तत्त्व भरल पड़ल अछि । एहिना सभ समयक गद्य साहित्यमे ज्योतिष तत्त्व पर्याप्त रूपसँ दृष्टि-गोचर होइत अछि किन्तु एक-एक कए सभ गद्यकारक कृतिसँ ज्योतिष तत्त्वक संचयन कए एतय उल्लेख करब ने सम्भव अछि आ ने संगते । यदि एहन कएल जाय तः मैथिली गद्यकाव्यमे मात्र ज्योतिष विषय पर एक स्वतन्त्र शोधप्रबंध तैयार भए जाएत । अतः हम प्राचीन कालसँ सोझे

पूर्वकालमे ज्योतिषी लोकनिके^{१२} स्थानीय आ मानक समयक विशेष विवेचना करबाक अवसर कम होइत छलनि कारण जे यातायात एतेक विकसित नहि छत । लोक दू चारि, दस कोसक बच्चा मात्रक जन्मपत्री बनबैत छत, किन्तु आइ अमेरिका आ इंग्लैडमे जन्म लेनिहार बच्चाक जन्मपत्री सेहो बनाओल जाइत अछि ।

मानक समयसँ स्थानीय समय ज्ञात करबाक हेतु प्रथमतः देशान्तर संस्कार करए पड़ैत छैक जे कोनहुँ पॉचाङ्गमे + अथवा – मे रहैत अछि । मानक समय भारतवर्षमे ८२°३०'' रेखांश (तुलांश) केर अछि । एहिसँ अधिक १ अंश अन्तरमे चारि मिनटक हिसाबसँ मानक समयमे धन अथवा □ण संस्कार होइत अछि । एकर अतिरिक्त वेलान्तर सारिणी सेहो पंचांगमे रहैत अछि जे भारतमे प्रत्येक दिन □ण अथवा धनक रूपमे रहैत अछि, तकरहु संस्कार करब आवश्यक । एहि तरहें स्थानीय समय तैयार भए जाइत अछि ।

लग्न ज्ञात करबाक विधि- जन्मकुण्डलीमे लग्नक महत्त्व सभसँ बेसी अछि । यदि लग्नके^{१३} एक घर आगू वा पाढू कए दिओैक तः सभटा परिणाम उलटि जायत कारण जे ओतहि सँ सभ भावक गणना होइत अछि । लग्न ज्ञात करबाक हेतु सर्वप्रथम उपर्युक्त विधिसँ स्थानीय समय बनबए पड़ैत छैक कारण जे पंचांगमे स्थानीय समयक अनुसार सूर्योदय आ सूर्यास्त अंकित रहैत छैक । पुनः सूर्योदयसँ जन्म-समय धरिक अवधिके^{१४} प्रथमतः घण्टा-मिनटमे ज्ञात कए ओकरा 2.5 सँ गुणा कए दण्ड-पलमे मान ज्ञात कएल जाइत अछि । वैह थिक इष्टकाल आ जन्मपत्रीमे लिखल जाइत अछि श्री सूर्योदयाद्गतेष्ठघट्यः ... । पुनः, पंचाङ्गसँ स्पष्टसूर्यक राशि अंश देखि लग्न सारणीसँ ओहि राशिक ओहि अंशक मानके^{१५} अंकित कएल जाइत अछि । पुनः इष्टकालमे ओहि मानके^{१६} जोड़ि लग्नसारिणीमे वैह मान ताकल जाइत अछि । अविकल वैह मान भेटव संभव नहि, तें ओहिसँ लगक मान देखि ऊपर अंकित अंश आ वाम भाग अंकित राशिके^{१७} अंकित कएल जाइत अछि । वाम भागमे जे राशि भेटै अछि, वैह लग्न भेल आ ऊपर अंकित अंश तक लग्नक भोग भए चुकल रहैत अछि । सामान्यतया 24 घण्टामे बारहोटा लग्न बीति जाइत अछि आ तें स्थूलरूपे^{१८} लग्नक एकटा अंश बितबामे चारि मिनटक समय लगैत छैक ।

भयात्-भभोग- ‘भ’क अर्थ होइत अछि नक्षत्र आ ‘यात्’क अर्थ बीतब । अर्थात् जातकक जन्म-समय तक जन्मनक्षत्र कतेक बीतल । तहिना सम्पूर्ण नक्षत्रक मानके^{१९} भभोग कहल जाइत अछि । मभोगक मान अधिकतम 67 तक होइत अछि ।

यदि इष्टकालसँ जन्मनक्षत्रक घटीपल कम रहए तः जन्मनक्षत्र गत आ आगामी नक्षत्र जन्मनक्षत्र कहबैत अछि । यदि नक्षत्रक घटीपल इष्टकालक घटीपलसँ अधिक होअए तः जन्मनक्षत्रक पूर्वक नक्षत्र गत आ वर्तमान नक्षत्र जन्मनक्षत्र कहबैत अछि । गत नक्षत्रक घटी पलके^{२०} 60 सँ घटाकए जे शेष आबए तकरा दू स्थान पर रखबाक चाही-एक स्थानपर इष्टकाल जोड़ि देने भयात् आ दोसर स्थान पर जन्मनक्षत्र जोड़ि देने भभोग

होइत अछि ।⁷⁸ पूर्वमे कहि चुकल छी जे भभोगक मान 67 घटी तक रहैत अछि आ ओहिसँ अधिक भेने ओहिमे 60 सँ भाग देल जाइत अछि । भयात् सर्वदा भभोगसँ कम होयत ।

महादशा : महादशा अष्टोत्तरीय आ विंशोत्तरीय होइत अछि । अष्टोत्तरीयमे मनुष्यक आयु 108 वर्ष मानल गेल अछि आ विंशोत्तरीयमे 120 वर्ष ।

मिथिला □ चलमे विंशोत्तरीय महादशाक आधार पर गणना कएल जाइत अछि । ई जन्मनक्षत्रक आधार पर ज्ञात कएल जाइत अछि । एहि हेतु नवोटा ग्रह— आ चं कु रा जी श बु के शु के^१ क्रमशः कृतिका नक्षत्रसँ क्रममे लिखि जन्मसमयक महादशाक ज्ञान कराओल जाइत अछि । एतय जन्मनक्षत्र द्वारा विंशोत्तरीय महादशा बोधक चक्र प्रस्तुत अछि-

जन्मनक्षत्र द्वारा विंशोत्तरीय दशाबोधक चक्र

सूर्य	चन्द्र	मंगल	राहु	गुरु	शनि	बुध	केतु	शुक्र	ग्रह
6	10	7	18	16	19	17	7	20	दशावर्ष
कृ.	रो.	मृ.	आ.	पुन.	पुष्य	आ.	म.	पु.फा.	
उ.फा.	ह.	चि.	श्वा	वि.	अनु.	ज्ये.	मू.	पू.षा.	
उ.षा.	श्र.	ध.	श.	पू.भा.	उ.भा.	रे.	अ.	भ.	

उपर्युक्त सारिणीक आधार पर केओ व्यक्ति अपन जन्मनक्षत्रक आधार पर जन्मकालिक महादशा ज्ञात कए लेताह । पुनः भयात् भभोगके^१ पलमे आनि भयात्के^१ दशावर्षसँ गुणा कए पलात्मक भभोगसँ भाग दए महादशाक भुक्त वर्ष-मास-दिन निकालि लेल जाइत अछि आ ओहि भुक्त समयके^१ दशावर्षसँ घटाय भोग्य ज्ञात करबाक थिक ।

प्रत्येक महादशाक अन्तर्गत ओकर अंतर्दशा ज्ञात कएल जाइत अछि जाहि हेतु सूत्र अछि-

दशा दशाहता कार्या दशभिर्भागमाहरेत् ॥

अर्थात् कोनो महादशाक अन्तर्दशा निकालबाक हेतु दशावर्षके^१ दशावर्षसँ गुणा कए, दससँ भाग दए अंतर्दशाक वर्ष-मास-दिन निकलैत अछि । उदाहरणार्थ चन्द्र महादशाक दशावर्ष अछि 10 वर्षक । पुनः सूत्रानुसार अर्थात् चन्द्रमाक महादशामे चन्द्रमाक अन्तर्दशा 0 वर्ष 10 महिना 0 दिन रहत । एहि तरहेँ सभटा अन्तर्दशा निकालल जाइत अछि । पुनः अन्तर्दशामे प्रत्यन्तर्दशा आ ओहिमे सूक्ष्मादशाक गणना सेहो होइत अछि ।

‘चन्द्रग्रहण’ इत्यादि, एतदतिरिक्त-बृहस्पतिक शेष, छीक । चन्द्रग्रहण (उपन्यास) नीलमक औंठी (कथा) प्रभृति । एहि शोध ग्रन्थमे समस्त गद्य साहित्यके^१ समेटब ने संभवे अछि आ ने उपयुक्ते । अतः एतय हम उपयोगिता तथा एकर कलेवरके^१ ध्यानमे रखैत सभ कालखंडक किछु पोथीसँ उदाहरण प्रस्तुत करय चाहैत छी ।

सर्वप्रथम वर्णरत्नाकर पर दृष्टिनिक्षेप करए चाहैत छी जाहिमे वर्णनक विशदता छैक^२ । एहिमे ज्योतिष तत्त्वक जे समावेश अछि ताहिसँ कविशेखराचार्यक ज्योतिष ज्ञानक संकेत भैटेत अछि संगहि ओहि समयमे ज्योतिषक कतेक विकास भेल छल सेहो बुझबामे अबैत अछि ।

ज्योतिष शास्त्रमे नवग्रहक विशेष महत्त्व अछि । ज्योतिषी लोकानि बच्चाक जन्म समयक अनुसार लग्न निकालि ओकरा विहित राशिमे स्थापित करैत छथि आ पुनः पंचांग देखि सभ ग्रहके^१ उपयुक्त स्थान पर रखैत छथि । लग्नक अनुसारै^१ ग्रह सभ अनुकूल तथा प्रतिकूल भावमे रहैत अछि । प्रतिकूल ग्रहक शान्तिक हेतु लोक जप करबैत अछि अथवा ग्रहक प्रसन्नार्थ पाथर धारण करैत अछि, जे रत्न अथवा उपरत्न कहबैत अछि । एतय कविशेखराचार्य वर्णरत्नाकरक चतुर्थ कल्लोलमे जाहि रत्न सभक वर्णन कयलनि अछि से पूर्णरूपेण ज्योतिष तत्त्व थिक आ लोक सि □ हस्त ज्योतिषीसँ परामर्श लए एकरा धारण करैत अछि, यद्यपि ज्योतिरीश्वर एतय रत्न सभक वर्णन आभरणक रूपमे करैत छथि । वस्तुतः रत्नसँ यदि चिकित्सा होइत अछि तड ओ सौन्दर्यबोधक तत्त्व सेहो थिक । हिनका द्वारा वर्णित रत्न सभक नाम अवलोकनीय थिक-

गोमेद, गरुडोदगार, मरकत, मुकुता, मांसखण्ड, पद्मगाग, हीर, रेणुज, मारासेस, सौगन्धिक, चन्दकान्त, सूर्यकान्त, प्रवाल, राजावर्त्त, कषाय, इन्द्रनील, अष्टदश जाति रत्न, तेँ संयुक्त अलंकार देषु ।^३

वर्णरत्नाकरमे ज्योतिष ग्रन्थक संग प्रसि □ ज्योतिर्विदक नामोल्लेख सेहो कयल गेल अछि । द्रव्यष्ट थिक-

मानस-खण्डखाद्य-भास्वती-तिथिचक्र-सोमशेखर-विद्याधरी-विलास प्रभृति अनेक करणग्रन्थक व्युत्पन्न । राजमार्त्तण्ड-हलायुध-वराहमिहिर-श्रीपतिसंहिता-नन्दसंहिता-देवलसंहिता-चन्द्रसंहिता- ये अनेक फलग्रन्थ व्युत्पन्न ।^४

एतबे नहि कविशेखराचार्य ज्योतिषमे प्रयुक्त होमएवला तिथि, नक्षत्र, योग, राशि, दण्ड, पल, कला, विकला आदिक चर्चा कए अपन ज्योतिष विषयक पाण्डित्यके^१ प्रदर्शित कयने छथि । हुनकहि शब्दमे देखल जाय-

पन्द्रह तिथि-सत्ताइस नक्षत्र-सत्ताइस योग-सात वारगन- बारह राशि- एकैस अनुगति- आठ पहर-बत्तीस घटी-बारह मूर्हुर्त-दण्ड-पल-कला-विकला-तेँ गुणना □ ओ

द्वितीय अध्याय

मैथिली गद्य-साहित्यमे ज्योतिष

गद्य साहित्यक रीढ़ थिक । पद्यक अपेक्षा गद्य लिखब कठिन छैक । गम्भीर गद्य लिखबाक हेतु शास्त्रक गम्भीर अध्ययन, अभिव्यक्तिक सामर्थ्य, विलक्षण भाषा शैली, प्रभावोत्पादक प्रस्तुतीकरण आदिक आवश्यकता होइत छैक । पद्यमे छन्दक झंकार आ अलंकारक चमत्कार बिनु गम्भीरो अर्थक आकर्षणक केन्द्र भए सकैछ किन्तु गद्यमे एहन बात नहि । ओहीमे असली आ नकलीक जाँच होइत छैक । कोन वस्तुतः रत्न थिक आ कोन नकली पाथर । तेँ कहल गेल छैक- ‘गद्यं कवीनां निकषं वदन्ति’ ।

मैथिली साहित्यमे प्रौढ़ गद्यकारक अभाव नहि । सामान्यतया जतय कोनो अन्य साहित्यक प्रारम्भ पद्यकाव्यसँ भेल ओतय मैथिली साहित्यक प्रारम्भ प्रौढ़ गद्य ग्रन्थ ‘वर्णरत्नाकर’सँ स्पष्टतः परिलक्षित होइत अछि । ओहिसँ पूर्वक डाक घाघ वचन आ किछु सिऽ साहित्य अछि । मिथिला चलमे जे गद्यकार लोकनि भेलाह से संस्कृतक प्रकाण्ड विद्वान् रहथि आ तेँ हुनका लोकनिक काव्यमे ज्योतिष तत्त्वक प्रधानता रहनि । वर्णरत्नाकरसँ लए आधुनिक कालक गद्यकाव्यमे ज्योतिष तत्त्व भेटैत अछि । एतय लोकके ज्योतिषमे ततेक ने विश्वास छैक जे दैनन्दिन कार्यमे, सामन्यो खेती-गृहस्थीमे, यात्रामे, केस-मोकदमामे, अक्षरारम्भमे, एतेक धरि जे आब तः लोक दर्दसँ कुहरैत रहैत अछि आ ज्योतिषीसँ शल्य चिकित्साक मुहूर्त गुनबैत अछि आ तखन शल्य चिकित्सकसँ समयक निर्धारण करैत अछि ।

मैथिलीक अत्यन्त प्रतिष्ठित प्राचीन आ प्रौढ़तम ग्रंथ कविशेखराचार्य ज्योतिरीश्वरक ‘वर्णरत्नाकर’मे जकर प्रौढ़ताके देखि स्पष्टतः प्रतीत होइत अछि जे एहिसँ पूर्व अनेक ग्रन्थ कतोक घरक कोठी तरमे पड़ल सड़ि गेल होयत, अनेक प्रकारक वर्णनक विशदता छैक जाहिमे ज्योतिष तत्त्वक सेहो प्रचुरता अछि । मैथिली साहित्यमे गद्यकाव्यक अभाव नहि । कमोवेश अधिकांश लेखकक रचनामे ज्योतिष तत्त्व भेटत किन्तु कतहु कतहु तः देखैत छी जे ज्योतिषे पर सम्पूर्ण रचना केन्द्रित भए जाइत अछि; यथा प्रो० हरिमोहन झाक ‘ज्योतिष’

एहि तरहे हमसभ देखैत छी जे ज्योतिषी लोकनि साकांछ भए जातकक जन्मसमयक अनुसार ओकर लग्नकुण्डली बनबैत छथि आ तदनुसार ग्रहक शुभाशुभत्वके देखि, बलाबलके परेखि, शत्रु-मित्रक विचार करैत, दृष्टि पर ध्यान दैत; उच्च-नीच पराखैत, अंश पर विमर्श करैत, युतिसंबंधके देखैत, क्रूरता-सौम्यताके बुझैत, शुभाशुभत्व फलक संकेत दैत छथि । अशुभक आशंकाक भान होइतहि ओकर अशुभत्वके समाप्त करबाक हेतु अनेक प्रकारक रत्नक उपचार, मन्त्रक उपचार, पूजापाठ, यज्ञ-अनुष्ठान, दान-पुण्य, वस्त्रोपचार इत्यादिसँ अशुभत्वके नष्ट करैत छथि । एहि तरहे हम सभ देखैत छी जे ज्योतिषशास्त्र मानव जीवनपर प्रचुर प्रभाव देखैत अछि ।

संदर्भ :

1. ई० पू० 500 सँ 500 ई० धरि।
2. ई० 1001ई० सँ 1600 धरि ।
3. प्रश्न वैष्णव : पं० श्री उमाकान्तज्ञा; प्राक्कथन ।
4. तत्रैव, पृ० 3
5. भारतीय ज्योतिष : डॉ० नेमिचन्द्र शास्त्री, पृ०-42
6. तत्रैव, पृ० 21-22
7. हण्टर इण्डयन गजेटियर-इण्डया; पृ०-218
8. भारतीय ज्योतिष : डॉ० नेमिचन्द्र शास्त्री, पृ० 21-22
9. हण्टर इण्यन गजेटियर-इण्डया; पृ०-218
10. ज्योषित रत्नाकर, प्रथम भाग, भूमिका ।
11. □क्स, 1,164,11
12. क्या भारतीय ज्योतिष ग्रीससे आया है : साप्ताहिक संसार, 5 जुलाई 1945
13. Maxmullar : Objections Vol XIII, Lecture IV, PP. 126-127
14. भारतीय ज्योतिष : डॉ० नेमिचन्द्र शास्त्री; पृ० 23
15. Maxmullar ; Objections, P-30
16. भारतीय ज्योतिष : डॉ० नेमिचन्द्र शास्त्री, पृ. 24
17. Origion or Researches in to Antiquity of Vedas, pp.1-9,17-38
18. वेदाङ्ग ज्योतिष की भूमिका : डॉ० श्याम शास्त्री, पृ.1-26
19. अलवरूनीज इण्डया, जिल्द-1, पृ० 174-177
20. इण्डया इन दी मुगल इम्पायर, पृ० 360-366
21. ट्रावेल्स इन दी मुगल इम्पायर, पृ०- 329
22. टरबीनियर्स ट्रेवल इन इण्डया, पृ० 433

23. इनसाइक्लोपीडिया ऑफ ब्रिटेनिका, जिल्द-17, पृ० 626
24. Theogony of the Hindus, P-37
25. टॉड : राजस्थान, भूमिका, पृ० 5-11
26. Lectures on India, p -100-111
27. Theogony of Hindus, p-37
28. Ancient and Mediaeval India, Vol -1,p-114.
29. भारतीय सम्यता और उसका विश्वव्यापी प्रभाव, पृ० 117
30. Lctures on India, Page 109-111
31. Mills India , Vol -II P. 151
32. Ancient and Mediaeval India, Vol-1, P. -374
33. भारतीय ज्योतिष : डॉ० नेमिचन्द्र शास्त्री
34. पंचमित्र की भूमिका, P LIII- LV
35. भारतीय ज्योतिष-डॉ० नेमिचन्द्र शास्त्री, पृ० 42
36. वृहदारण्यक उपनिषद्, 6-2-8
37. ऋग्वेद, 1-164-48
38. तैत्तिरीय संहिता, 1-4-14
39. तत्रैव, 4-4-11
40. शतपथ ब्राह्मण, 2-1-3
41. तैत्तिरीय संहिता, 7-5-23
42. ऋग्वेद संहिता; 7-7-5
43. अथर्ववेद संहिता, 19-7
44. तैत्तिरीय ब्राह्मण; 1-5-2
45. ऐतरेय ब्राह्मण, 18-22
46. अथर्व ज्योतिष, 103-108
47. भारतीय ज्योतिष, डॉ० नेमिचन्द्र शास्त्री, पृ० 89
48. तत्रैव ।
49. भारतीय ज्योतिष, नेमिचन्द्र शास्त्री, पृ० 90-91
50. उद्योतन; कुवलय माला; पृ० 19
51. भारतीय ज्योतिष; डॉ० नेमिचन्द्र शास्त्री; पृ०116
52. अमरकोष्ठ
53. तत्रैव ।
54. ज्योतिष शिशुबोध
55. मुहूर्तचिन्तामणि; श्लोक 2
56. तत्रैव, श्लोक 3
57. तत्रैव, श्लोक 4
58. तत्रैव, श्लोक 5
59. तत्रैव, श्लोक 6
60. तत्रैव, श्लोक 7
61. तत्रैव, श्लोक 8
62. तत्रैव, श्लोक 9
63. भारतीय ज्योतिष; डॉ० नेमिचन्द्र शास्त्री; पृ० 121
64. तत्रैव
65. तत्रैव
66. तत्रैव
67. मुहूर्तचिन्तामणि पृ०-15
68. भारतीय ज्योतिष : डॉ० नेमिचन्द्र शास्त्री पृ० 122-123
69. तत्रैव, पृ. 23
70. तत्रैव ।
71. तत्रैव, पृ० 127
72. विश्वविद्यालय पंचांग 77-78 एवं-मिथिला मिहिर ।
73. ज्योतिष शिशुबोध
74. शराष्ट्रैक बदला कतहु-कतहु रसाष्ट्रै छपल छैक जे भ्रम उत्पन्न करैछ ।
75. तत्रैव
76. भारतीय ज्योतिष : डॉ० नेमिचन्द्र शास्त्री, पृ० 35
77. तत्रैव, पृ० 37
78. जन्मपत्री रचना; डॉ० नारायणदत्त श्रीमाली; पृ० 87

लोक एहिमे विश्वास करैत अछि । यात्रा समय शुभ आ अशुभक विचार करैत छथि । एहि रामायणमे सेहो एकर प्रभाव देखबामे अबैत अछि । रावणकेँ, मन्दोदरीकेँ सतत अशुभ आ अपशकुन होइत छलनि जकर एहि रामायणमे वर्णन अछि । सीताकेँ, रामकेँ शुभ संकेत भेटैत छलनि । एतय परशुरामक आगमनक समयमे शुभाशुभक वर्णन द्रष्टव्य थिक-

मिथिलापुरसँ योजन तीन ।
पहुँचलाह उत्साह नवीन ॥
कयल बशिष्ठक नृपति प्रणाम ।
घोर निमित्त देखि तहि ठाम ॥
असकुन गुनि मन चिन्ता आब ।
कहु गुरु शान्ति अनिष्ट प्रभाव ॥
अछि किछु भयक योग तत्काल ।
अचिरहि हो सुख हे महिपाल ॥
हरिण अनेक प्रदक्षिण जाय ।
एहिसँ संकट विकट मेटाय ॥
एहि विचारमे उठल वसात ।
सहित मूल तरु रहल न पात ॥
धूरा उड़ ककरहु नहि सूझ ।
उत्पातक गति के जन बूझ ॥³

एहि तरहेँ कतोक स्थल उक्त रामायणमे उल्लेखनीय अछि किन्तु विस्तारक भयसँ हम संक्षेपहिमे आगाँ बढ़य चाहैत छी ।

संस्कृत साहित्यक महाकाव्यक परम्पराक अनुसार कविशेखर बदरीनाथ झा ‘एकावली-परिण्य’ महाकाव्यक रचना कयलनि जाहिमे अनेक स्थल पर ज्योतिष तत्त्व भेटत । एहि महाकाव्यमे प्रभावकारी ढंगसँ ज्योतिषक सार तत्त्वकेँ मातृभाषाक माध्यमे जन-जन तक पहुँचाओल गेल अछि जे अत्यन्त स्वाभाविक अछि । पुत्रक अभावमे की सभ होइत अछि से हिनकहि शब्दमे द्रष्टव्य थिक-

पूजा न देव, पितरो न पानि,
नहि अतिथि अपुत्रक अन, जानि ।
स्वीकार करथि, नहि होय स्वर्ग ॥
उत्साह-रहित रह प्रजा-वर्ग ॥⁴

ज्योतिषीकेँ लोक त्रिकालदर्शी कहैत छैक । देवता तँ त्रिकालदर्शी छथिये । राजा तुर्वसु इन्द्र सन त्रिकालदर्शी लग पहुँचि हुनकासँ कोन तरहक निवदेन करैत छथि आ इन्द्र कोना भविष्यक गप कहैत छथि से देखल जाय-

औ एहन हँसी मसखरी तँ आब सारो-बहनोइमे नहि होइत छैक ।

हम कहलियैन्ह (लेखक) - खट्टर कका ज्योतिषमे एहनो-एहनो बात सभ हेतैक से हमरा नहि अंदाज छल ।

खट्टर कका बजलाह- तोँ ज्योतिष पढ़लह कहिया ? वृहज्जातक, पराशर आदि देखह तखन पता लगतौह ।

आब मुसाइ झाकेँ नहि रहि भेलैन्ह । बजलाह- ई सभ फूसि थिक तकर प्रमाण ?

खट्टर कका शास्त्रार्थक मुदामे उत्तर देलथिन्ह- प्रमाण स्वयं हमहीँ । हमरा टीपनिमे राजयोग लिखैत अछि ।

वाहनेशस्तथा माने मानेशो वाहने स्थितः ।
लग्नधर्माधिपाभ्यां तु दुष्टः चेदिह राज्यभाक् ॥

परन्तु राज भेटबाक कोन कथा जे टाट लेबक हेतु एकटा राज पर्यन्त नहि भेटैत अछि ।

मुसाइ झा पुछलथिन्ह- तखन अहाँकेँ टीपनिमे विश्वास नहि अछि !

खट्टर कका कहलथिन- मडुओ भरि नहि । अहाँ जे लाल मोसि लड कड लंझारचक्र बनबै छी से सरासर जाली दस्तावेज थिक ! चाहे राजयोग लिखियौक वा जार योग, दुनू फर्जी थिक !

ज्योतिषीजी पुछलथिन्ह- से कोना ?

खट्टरका कहलथिन्ह- राजयोगक असत्यता त प्रत्यक्षे देखा देलहुँ । आ व्यभिचार पतरा देखिकड नहि होइत छैक । और ओहिसँ जे गर्भ होइत छैक सेहो कोनो लग्नक हिसाब जोड़ि कड पेटमँ नहि बहराइत छैक । तखन ज्योतिषी अनकर कोन कथा जे अपनो सन्तानक जारयोग नहि पकड़ि सकैत छथि ।

मुसाइ झा एहि चोटसँ तलमला उठलाह । बजलाह- ज्योतिषक सभटा वचन सत्य और प्रामाणिक थिक । शास्त्रकार लोकनि स्पष्टवादी छलाह ।

खट्टर- तखन अहाँकेँ अपन जन्मकुण्डलीक फल पर पूर्ण विश्वास अछि ?

ज्यो०- अवश्य ।

खट्टर- वेश, तड अपन जन्मकुण्डली कनेक हमरा देखड दियड ।

ज्योतिषीजी किछु धखाइत अपन जन्मकुण्डली वस्तासँ बाहर कड खट्टर ककाक हाथमे देलथिन्ह । खट्टर कका कुण्डली देखिकड कहलथिन्ह- की औ ज्योतिषी । हम फल कहू ? अहाँ पड़ाएब तड नहि ?

ज्यो०- पड़ाएब किएक ?

खट्टर- वेश त सुनू । पराशर होराशास्त्रक वचन छैक-

भौमांशकगते शुक्रे भौमक्षेत्रगतेपि च ।
भौमयुक्ते च दृष्टे च भगचुम्बनभाग् भवेत् ॥

ई वचन छैक कि नहि ? आब अपन शुक्रक स्थान देखू । ई योग अहाँमे लगैत
अछि कि नहि ? आब यदि अहाँ कही तड हम भाषा-टीका कय सभके अर्थ बुझा
दिएक ।

ई सुनैत मुसाइ झा अपन पोथी पत्रा समेटि विदा भड गेलाह ।¹⁶

कतेक रोचक ढंगसँ प्रो० हरिमोहन झा ज्योतिषक गूढ़ रहस्य सभक उद्घाटन
कयने छथि जे निर्विवाद रूपेँ सामान्य सँ सामान्य पाठक मनोरंजन करैत ओहि गूढ़
तत्त्वसभसँ अवगत होइत अछि । जे कहियो ज्योतिष ग्रंथक रूपमे डाक वचनेटा बुझैत
छलाह से एहि ग्रन्थके पढि ज्योतिषक अनेक सुप्रसिं ग्रंथ- मानसागरी, शिशुबोध, वृहत्
पराशर होराशास्त्र, ताजिक नीलकंठी, मुहूर्त चिन्तामणि इत्यादिक मर्मके बुझाए लगैत छथि ।

ई तड छल हिनक ज्योतिष शीर्षकक अन्तर्गत ज्योतिष तत्त्व । मुदा प्रो० झाक
निबन्ध, कथा ओ उपन्यासमे यत्र-तत्र-सर्वत्र ज्योतिष तत्त्वक सुगांध भेट । एही खट्टरककाक
तरंगक 'चन्द्रग्रहण'पर दृष्टिपात कएल जाय । एतहु प्रो० झाक संग खट्टर ककाक वार्ताक
किछु अंश देखि ज्योतिष तत्त्वक मर्मके बुझि सकैत छी । अवलोकनीय थिक-

खट्टर- देखह एखन धरि पंचांगमे स्त्रीगणक केश बन्हबाक मुहूर्त छपि रहल
अछि ।

हम- खट्टरकका, हमरा विश्वास नहि होइ अछि ।

खट्टरकका सीरम तरसँ 'मिथिलादेशीय पंचांगम्' बहार कैलन्हि । बजलाह-
तखन देखि लैह । प्रारम्भहिमे स्त्रीणां केशबंधनमुहूर्तः । अशिवनी, आर्द्धा, पुष्य, पुनर्वसु,
नक्षत्रेषु । हम पुछैत छियहु जे भरणी, कृतिका, रोहिणी, मृगशिरा नक्षत्रेषु किएक नहि ?
यदि कोनो स्त्री रोहिणी नक्षत्रमे खोपा बाह्नि लेतीह तड एहिमे पंडितक की बिगड़ि
जैतन्हि ? जखन ओ अपन टीक पतड़ा देखि कड नहि बन्है छथि तड स्त्रीगण किएक पतड़ा
देखि कड अपन केश बन्हतीह ?

हम- खट्टर कका, हमरा नहि जानल छल जे इहो सभ बात पतड़ामे लिखल
रहैत छैक ।

खट्टरकका बजलाह- पणिडत लोकनि और लिखताहे की ? चूल्हि कहिया
गाडल जाय, नववधू कोन दिन भानसमे जाथि, प्रसूती कोन तिथिमे नह कटाबथि, कोन

चतुर्थ अध्याय

मैथिली महाकाव्यमे ज्योतिष

मैथिली महाकाव्यक मध्य सभसँ बेसी चर्चित अछि कवीश्वरक मिथिलाभाषा
रामायण । ई अपन विभिन्न छन्द, नानाविध लोकोक्ति, विलक्षण अभिव्यंजना आ कोमल
कमनीयताक कारणे प्रसिं अछि । चन्दा झा संस्कृतक पंडित छलाह तेँ हिनक रामायणमे
विलक्षण रूपे ज्योतिषक प्रभाव देखबामे अबैत अछि । श्री रामजन्मक अवसर पर पक्ष,
तिथि, नक्षत्रक संगहि ग्रहस्थ उच्चस्थ आ दिनकरक मेष राशिमे रहबाक सेहो स्पष्ट चित्रण
कयलनि अछि । हुनकहि शब्दमे निम्नलिखित पंक्तिक अवलोकन अप्रासंगिक नहि होयत-

शुक्ल पक्ष नवमी शुभ कर्क उदित हित ।
मध्य दिवस नक्षत्र पुनर्वसु अभिजित ॥
पूर्णचंग्रह उच्चस्थ मेषमे दिनकर ।
सृष्टि त्रिगुण उपपत्ति शक्ति कर जनिकर ॥¹

मनुष्यके जन्मसँ मृत्यु पर्यन्त अनेक संस्कार होइत छैक जकर विधान ज्योतिष
शास्त्रमे अछि आ जोताखीयेक अनुसार लोकके चलए पडैत छैक । एतय राम, लक्ष्मण,
चारू भाइक कोन तरहेँ नामकरण संस्कार होइत अछि से देखल जाय-

रमित होए मुनि-मन जहि ठाम ।
तनिकर नाम धाएल मुनि राम ॥
कारक भरण भरत तेँ नाम ।
लक्षण युत लक्ष्मण गुण-धाम ॥
करता गय शत्रुक संहार ।
नाम धयल शत्रुघ्न उदार ॥
रामक सह लक्ष्मण रह सतत ।
शत्रुघ्नो भरतक संग निरत ॥²

मिथिलाभाषा रामायणमे ठाम-ठाम शक्तुन-अपशक्तुनक वर्णन अछि । मिथिला चलक

विद्यापतिक संस्कृत ग्रन्थमे तड़ विशेषकए ज्योतिष तत्व भेटैत अछि । एतय विक्रम संवतक प्रधानता देखल जाय-

भादशुक्ल चतुर्दश्यां शुक्रवारान्वितायां एवं मास-
पक्षतिथिक्रमानुकमेणामिलिख्यमाने यत्रांकेनापि संवत्

ल० स० 299 भाद्र शुदि 14 शुक्र... ।¹⁴

पुनश्च-

अमुक ग्रामे ल० स० 299 चैत्र वदि 14 गुरु अमुक ग्रामे... ।¹⁵

एतदतिरिक्त विद्यापतिये एहन कवि छलाह जे शृंगार, भक्तिक अतिरिक्त जन्मसं
मृत्यु पर्यन्त सभ संस्कारक गीत लिखने छलाह जे मिथिला □ चलक ललना लोकनि अत्यन्त
श्री □ पूर्वक गबैत छथि । ई संस्कारक गीत सभ ज्योतिष शास्त्रक अनुरूपहि रचल गेल
अछि; यथा मुण्डनक गीत, उपनयनक गीत, परिछनक गीत, विवाहक गीत, महुअकक
गीत, गोसाओनिक गीत, चतुर्थीक गीत प्रभृति ।

एहि तरहेँ विद्यापति आ हुनक परम्पराक कविगणक गीत सभमे ज्योतिषक
समावेश देखबामे अबैत अछि जे हुनका लोकनिके ज्योतिर्विद्यामे पटु सि □ करबाक हेतु
पर्याप्त अछि ।

संदर्भ :

1. A Golden Book of Tagore: R. M. Panikar
2. विद्यापति पदावली; बिहार राष्ट्रभाषा परिषद् भाग-1, पृ० 8
3. तत्रैव, पृ० 19
4. तत्रैव, पृ० 36
5. तत्रैव, पृ० 47
6. वर्षकृत्य (प्रथमभाग): रामचन्द्र झा, पृ०-55
7. विद्यापति पदावली: बिहार रा० भा० प०, प्रथम भाग, पृ०104
8. तत्रैव, पृ० 198
9. वि० प०; भाग- 2 पृ० 109
10. तत्रैव, पृ० 137
11. तत्रैव, पृ० 426, 427
12. प्राचीन गीत : पृ० 34
13. तत्रैव, पृ० 35
14. लिखनावली : विद्यापति; सं.डॉ. इन्द्रकान्त झा, पृ० 31
15. तत्रैव, पृ० 33

लग्नमे स्नान करथि, कोन समय लहठी पहिरथि, कखन स्तनपान कराबथि । और कोनो
देशक कालेंडरमे एहन-एहन बात भेटतौह ?

हम- खट्टर कका, ई सभ कि वास्तवमे लिखल छैक ? खट्टरकका पतड़ा
हमरा हाथमे दैत बजलाह—तखन तोँ अपने आँखिसँ देखि लैह । केहन बड़का अच्छरमे
देल छैक । चूल्हिका-स्थापनम् । नववध्वा: पाकारम्भः । प्रसूतीनां नखच्छेदनम् । सूती
स्नानम् । स्त्रीणां लाक्षाभरणधारणम् । शिशोः स्तनपानम् । ... सभक मुहूर्त देल छैक ।
और अपना देशक बड़का बड़का पंडित एकर अनुमोदनकर्ता छथि । देखह, केहन केहन
लब्धप्रतिष्ठ घौतपरीक्षोत्तीर्णक नाम एहि पर छपल छैन ।¹⁷

केहन ज्योतिष भरल अछि । शीर्षक किछु रह्य मुदा पंडित, विद्वान् लोकनिके^०
डेग-डेग पर ज्योतिषक घटना भेटैत छनि । ज्योतिषक विना कोनो कार्य सम्भव नहि ।
मिथिलामे मूर्ख सँ विद्वान धरि, नरसँ नारी धरि- सभको^० सभ ज्योतिष पर पूर्ण विश्वास
करैत छथि, एकर अनुसरण करैत छथि । कतेक सूक्ष्म विचार कयल जाइत अछि से
व्यांग्येक माध्यमे, खट्टर ककाक उक्तिसँ द्रष्टव्य थिक-

खट्टर- हौ, एहि देशक पंडित तेहन पुरखाह रहितथि तँ कनितहुँ किएक ?
परन्तु ई लोकनि तड़ ‘स्त्रीणां अड्गस्फुरणफलम्’ मे अपन पंडित्य खर्च करैत छथि ।
स्त्रीक जांघ फरकैन्ह त स्वामीक दुलार भेटैन्ह, डाँड़क समीप फरकैन्ह तड़ नीचसँ प्रेम
होइन्ह, नाभि फरकैन्ह त पतिक नाश होइङ्ह, स्तन फरकैन्ह त विजय होइन्ह ।

पंडित हिनका लोकनिक अंग-अंग जकड़ि लेने छथिन्ह । तेहन पंचांग बना कय
ऊपरसँ धड़ देने छथिन्ह जे समाजके अर्धांग मारि देने अछि ।¹⁸

उपर्युक्त वार्तालाप ज्योतिषक कतोक सूक्ष्म विचार पर दृक्पात कयलक अछि ।
हँ, वाद-विवाद तड़ नीके थिक । पक्ष-विपक्षमे भेनहि कोनो विषयक महत्त्व बढैत
छैक ।

आब अतिवृष्टि-अनावृष्टि पर चर्चा देखल जाय-

हम- परन्तु पंचांगमे महत्वोक बात तड़ रहैत छैक । यथा वृष्टियोग, वर्षफल ।

खट्टरका मुसकुराइत बजलाह- तखन एही वर्षक फल देखह । एहि बेर
‘पराभव’ नाम सम्बत्सर लिखैत छथि, जकर फल-

पीडिताश्च प्रजाः भयभीताः पराभव ।

अर्थात् प्रजा पीडित रहथि, सभ केओ भयभीत रहथि ।

हम- तखन तड़ वर्ष फल बड़ अधलाह छैक ।

खट्टर- थम्हह । वर्षेश बृहस्पति छथि, तिनकर फल-

विग्रा यज्ञरता भवन्ति तपसा शस्यैः क्षितिव्यापिता
राजा मन्त्रियुतो गजैश्च महिषैर्देशः समृऽलयः ।
रोगं घन्ति सुवृष्ट्यः प्रतिदिनं क्रूरा विनश्यन्ति वै
चौरव्याघ्रभुजंगमाश्च बहुधा नश्यन्ति जीवेद्वपे ॥

भावार्थ ई जे अन्न-पानि गाय-महिषसँ देश समृऽशाली रहय, खूब वृष्टि होय,
रोगचोर ओ हिंसक जन्तुक नाश हो, राजा-ब्राह्मण अपना कर्ममे संलग्न रहथि ।

हम- तखन तऽ वर्षफल बड्ड बढ़ियाँ भेल । प्रजाकेै कोनो बातक कष्ट नहि
रहतैक ।

खट्टर- थम्हह । एहि बेर 'संवाहक' नामक सूर्य छथि । तिनकर फल-

आदित्ये बहुशक्तिनाशनपरा लोका ज्वरव्याकुलाः ।
मेघानां जलहानिरेव महती शस्यस्य नाशो ध्रुवम् ॥

अर्थात् एहि वर्ष धनक नाश हैत, लोक ज्वरसँ पीडित रहत, मेघ नहि बरसत और
अन्न नहि होएत ।

हम- आहि रौ बाप ! ई तऽ सभटा अधलाहे भेल । रौदी ओ अकालसँ लोक
तवाह भऽ जायत ।

खट्टर- थम्हह । एहि बेर 'संवर्तक' नाम मेघ छथि, तिनकर फल-

संवर्तके महावृष्टिः शस्यवृऽकरी शुभा ।
जलपूर्णा मही नित्यं जलदैर्वेष्टितं नभः ॥

अर्थात् एहि वर्ष अत्यन्त वृष्टि हैत, खूब अन्न उपजत, पृथ्वी जलमय भऽ जैतीह
और आकाशमे सभ दिन मेघ लगले रहल ।

हम- खट्टर कका, ई त ततेक रंगक बात लिखल छैक जे बुऽए नहि काज
करैत अछि ।

खट्टर- यैह तऽ तारीफ छैक । ई जाल तेहन कौशलसँ बूनल छैक जे केओ
पकड़िए नहि सकैत अछि । देशमे अतिवृष्टि भेल तँ 'संवर्तक' नाम मेघक फल थिक ।
अनावृष्टि भेल तँ 'संवाहक' नाम सूर्यक फल थिक । देशमे कतहु अतिवृष्टि कतहु अनावृष्टि
भेल तँ 'हम दून तरहक फल लिखने छलहुँ' । हौ, हिनका लोकनि सँ पार पाएब कठिन ।¹⁹

अतिवृष्टि-अनावृष्टि पर बहुत वाद-विवाद सुनलहुँ । आब किछु शास्त्रीय
रहस्यपूर्ण गप्प पूजा-पाठक चर्चा पर विवाद द्रष्टव्य थिक-

माध्यमे पुरजनकेै हकार सेहो देबाक व्यवस्था कयने छथि । द्रष्टव्य थिक-

अभिनव पल्लव बइसक देल ।
धवल कमल फुल पुरहर भेल ॥
करु मकरन्द मन्दाकिनि पानि ।
अरुण अशोग दीप दिहु आनि ॥
माइ हे आज दिवस पुनमन्त ।
करिअ चुमाओन राए वसन्त ॥
सपुन कलानिधि दधि भल भेल ।
भमि भमि भमर हकारइ देल ॥
केसु कुसुम सांदुर सम भास ।
केतकि धूलि विधुरलहु परवास ॥¹¹

मिथिलाक परम्परानुसार विवाहसँ चतुर्थीक बीचमे महुअक होइत छैक । बड़
कनियाँ केै संग बैसाय खीर वा चूड़ा-दही एक दोसराकेै खोअएबाक परम्परा छैक । ई
सभ प्रक्रिया कोहवर घरमे होइत छैक । विद्यापति शिव-पार्वतीकेै कोन तरहेै महुअक
करबैत छथि से देखल जाय-

करय चलल महुअक हर हे कोबर घर,
माइ हे, खीर खाड़ नहि खाथि कि भाँग भकोसल,
सासु जे महुअक राखल से सेराओल,
माइ हे, सरहोजि मुह मध ठार कि जोग जनाओल ।
सासु सरहोजि बैसलि घेरि छबि हेरि हेरि,
माइ हे, सुखसँ कर परिहास कि हरसँ बेरि बेरि ।¹²

चतुर्थीकेै विवाहक अंग मानल जाइत अछि । विवाहक चारिम दिन चतुर्थी होइत
छैक जाहिमे सिंदूरदान सेहो होइत छैक । ई मैथिल ब्राह्मणमे सेहो दू प्रकारक होइछ-
छन्दोगमे चारिम दिन उदयोपरान्त आ वाजसनेयीमे पाँचम दिन उदयसँ पूर्व । एतय महादेवक
चतुर्थीक वर्णन अवलोकनीय थिक-

आज चतुर्थी कर हर, भेल भिनसर,
माइ हे, विधिक सेज उठाय निपाबिय कोबर ।
पालो युवति बैसाओल, हर नहबाओल,
माइ हे वर कन्या समतूल कि कड़कन फोलाओल ।
गौरिक फोलल पसाहनि, हर शूलपानि,
माइ हे, आँगुर धयल सुकुमारि चलल हर कोबर ।
धार भरल अछि सिंदुर, भरि कंगुर,
माइ हे, ब्रह्मा आगि पजारि शङ्कर धृत ढारल ।¹³

छथि, मधुपर्क रहैत अछि, पाणिग्रहण होइत अछि, उज्जर अरिपन पड़ैत छैक, गीत गाओल जाइत अछि, पुरहर राखल जाइत अछि, ओहि पर आम्रकलश राखल जाइत अछि । विद्यापतिक निम्नलिखित गीत कतेक सुन्दर वैवाहिक चित्र उपस्थापित कएलक अछि-

सुरभि निकुं ज वेदि भलि भेलि
जनमगे ठि दुहु मानस मेलि ।
कामदेव करु कनेआदान
विधि मधुपरक अधर मधुपान ॥
भल भेल राधे भेल निरबाह
पानिगहन विधि (भेल) विवाह ।
उजर ऐपन मुकुताहार
नयने निवेदल बन्दनेवार ॥
पीन पयोधर पुरहर भेल
करसँ झापन नव पल्लव देल ।⁹

पुनः कविकोकिल वसन्त □तुक विवाहक व्याजे^{१०} कोन तरहेँ लौकिक विवाहक चित्रण कयलनि अछि से अवलोकनीय थिक-

लता तरुअर मण्डप दीअ
निरमल संसधर भिति धवलीय ।
पौँअनाल ऐपन भल भेल
रात परीहन पल्लव देल ॥
गावह माइ हे मण्डगल आए
वसन्त बिआह वने पाए जाए
मधुकर रमणी मण्डगल गाव
दुजवर कोकिल मन्त्र पढ़ाव ॥
करु मकरन्द हथोदक नीर
विधु वरियाती धीर समीर ।
कनए केआ सुति तोरन तूल
लावा विथरल बेलिक फूल ॥
केसु कुसुम करु सिंदुर दान
जाँतुक पाओल मानिनि मान ।¹⁰

मिथिलामे कोनो शुभ कार्य- विवाह, उपनयन, मुण्डन, राज्याभिषेक इत्यादिक अवसर पर चुमाओनक प्रथा छैक जाहिमे पुरहर, दीप, अक्षत आदिक प्रयोजन होइत छैक । एतय कविकोकिल वसन्तके^{१०} राजाक रूपमे प्रतिष्ठित कए चुमाओन कराए रहल छथि जाहिमे चुमाओनक सभ उपादान प्रकृति सँ प्राप्त कए लैत छथि संगहि भ्रमरक झंकारक

हम- परन्तु पंचांगमे कतेक बात एहनो तड़ छैक जे देखि कय आन देशक विद्वान चकित रहि जाथि ।

खट्टरकका व्यांग्यपूर्वक बजलाह- हाँ; जेना पृथ्वी कोन समय सयन करैत छथि, कोन समय जागल रहैत छथि । अग्नि कोन दिन आकाशमे रहैत छथि, कोन दिन पाताल लोक । कोन साल दुर्गाजी हाथी पर चढ़ि कड अबैत छथि, कोन साल महफामे सवार भडकड । शिवजी कहिया बसहा पर रहैत छथि, कहिया गौरीक संग विहार करैत छथि ।

हम- शिवजी कहिया विहार करैत छथि सेहो पतड़ा बला जानि जाइत छथिन्ह ?

खट्टर- केवल जानिए नहि जाइत छथिन्ह, ओहि समय पूजो करबैत छथिन्ह । देखह, श्रावण कृष्ण चतुर्दशीमे पंचांगकार लिखैत छथि- कामविद्यो हरः पूज्यः ।

हम- खट्टर कका अहाँ त तेहन तेहन बात देखा दैत छी जे हमरा किछु जवाबे नहि फुरैत अछि ।

खट्टर- जवाब की फुरतौह ? एहि देशक पंडित ज्योतिषी प्रणम्य देवता थिकाह । एकटा दूर्वीन अविष्कार करताह से त हेतैन्ह नहि, घरमे बैसल बैसल 'सम्मुखे चार्थ लाभश्च वामे चन्द्रे धनक्षयः' करैत रहताह । एही द्वारे जहाँ रूस, अमेरिका चन्द्रलोक पर पहुँचबाक तैयारी कड रहल अछि, तहाँ हमरा लोकनि एखन धरि हाथमे केरा लाए 'चतुर्थी चन्द्राय नमः' कय रहल छी ।¹⁰

आब जाहिं शीर्षक (चन्द्रग्रहण) सँ एतेक उँहरण प्रस्तुत कयल गेल अछि ताहि पर सेहो दृष्टिपात कयल जाय । चन्द्रग्रहण आ सूर्यग्रहणक एकटा एहन फर्मूला ज्योतिषी लोकनिके^{१०} हाथ लगलनि जे ओ लोकनिक पूर्वी घोषणा करैत छथि आ ठीक घोषणाक अनुरूप ग्रहण लगैत अछि । यैह लोकके^{१०} विश्वास दियबैत छनि जे पंडितक सभपात एहिना अक्षरशः प्रतिफलित होयत । चन्द्रग्रहणक माध्यमे खट्टर कका चन्द्रग्रहण आ सूर्यग्रहण संबंधी कतोक रहस्यक उद्घाटन करैत छथि । एहि वार्तालापक आनन्द लैत ज्योतिष तत्त्वके^{१०} देखल जाय -

हम कहलियैन्ह- खट्टर कका, ग्रहण स्नान नहि करबैक ?

खट्टरकका बजलाह- हाँ, ई पूस मास ! पाला पड़ैत ! ताहिमे आधा राति कड हम नहाउ गड ? से कि हमरा कुकुर कटने अछि ?

हम कहलियनि- देखियौक त स्नानक हेतु केहन भेड़िया धसान मचल छैक ?

खट्टरकका सिहरैत बजलाह- हे नारायण ! ई सनसन बसात ! ई कनकन पानि ! कनेक छूबी त आडुर बर्फ बनि जाय ! ताहिमे ई सहस्रो नर-नारी भरि छाती पानिमे ठाढ़ छथि । कतेको बुँ मान एकटंगा देने छथि । बच्चा सभ ठिरुरि रहल अछि । मर्द

सभ सर्द भड रहल छथि । कोमलांगी सभ कठुआ रहल छथि । पुरबैयाक लहरा शीतल
नूआ के चीरि कय युवतीक छाती छेदि रहल छैन्ह । वृंगण थर-थर काँपि रहल छथि ।
तथापि पुण्यक लोधे सभ केओ ठेलमठेला करैत आगाँ बढ़ल जा रहल छथि । हाय रे
'धर्म प्राण'देश !

हम कहलियैन्ह- खट्टरकका, अहाँ नहिए नहएबैक ?

खट्टर कका बजलाह- हौ, चन्द्रमा पर पृथ्वीक छाया पड़ल छैन्ह । किछु
कालमे अपनहि हटि जैतैन्ह । ताहि खतिर हम किएक पानिमे डूबू । सौंसे गामक संग
हमहूँ बताह भड जाउ ?

हम कहलियैन्ह- खट्टरकका, ओम्हर बोच बाबूके देखिऔन्ह । कोना मुँह
झपने जप कड रहल छथि । हुनका एहि बेरि ग्रहण देखबाक नहि लिखैत छैन्ह । तेँ ऊपर
नहि तकैत छथि ।

खट्टर- तकताह त की हेतैन्ह ?

हम- मृत्यु ।

खट्टर- मृत्यु त एक दिन हेबे करतैन्ह । ओ कि मुँह झँपने मानतैन्ह ?

हम- राशिक विचारे मृत्यु फल लिखैत छैन्ह ।

खट्टर कका बजलाह- हौ, हम त नेने सँ सभटा ग्रहण देखैत ऐलहूँ अछि ।
ओहि में कतेको मृत्युयोग पार कड चुकल हैब । कहियो 'ओं सों सोमाय नमः' नहि
जपलहूँ । परन्तु राशिक फल कहाँ घटित भेल ? यदि सरिपहूँ एना होइतैह त अफगानिस्तान,
बलूचिस्तान, तुर्किस्तान, इंगलिस्तान- सभ एखन धरि कब्रिस्तान बनि गेल रहैत । केवल
आर्यावर्त मे बोच बाबू सन सन बुंगनिधान पृथ्वीक शोभा बढ़बैत रहितथि ।...परन्तु एहि
देशक दिग्गज लोकनिके के बुझाबौ ?

हम- खट्टर कका, तखन एतेक रासे जे ग्रहणक फल लिखल छैक से
कपोल-कल्पिते छैक ?

खट्टर- तोँ अपने विचारि कड देखह । राशिक अनुसार तोरा काकी के एहि
बेर की फल बहराइत छैन्ह ? स्त्रीनाश ! फल बनाबडबला के एतबो ध्यान नहि रहलैन्ह
जे ई फल स्त्री, बालक ओ ब्रह्मचारी मे कोना घटित हैतैन्ह ? हौ, बारह टा राशि मे आठ
टाक फल जानि बूझि कड अनिष्टे राखल गेल छैक । कोनो मे व्यथा, कोनो मे चिन्ता,
कोनो मे धात, कोनो मे माननाश ! से जाँ नहि रहितैक त लोक काबू मे कोना अबितैन्ह ?
बूझड त ई ग्रहण चन्द्रमा कै नहि लगैत छैन्ह । हमरा सभ कै लगैत अछि ।

हम- से कोना ?

सिंहप्रसेनमवमधीत् सिंहो जाम्बवता हतः ।
सुकुमारकमारेदीः तवहोषः स्यमन्तकः ॥
दधिशंखं तुषाराभं क्षीरोदार्णवं संभवम् ।
नमामि शशिनं भवत्या शंभोर्मुकुटभूषणम् ॥⁶

(एहि मन्त्रसँ चौठचन्द्रमे फल लए चन्द्रमाके प्रणाम करी)

कहल जाइत अछि जे भाद्र शुक्ल चौठक चन्द्रमाके कलांकी मानल जाइत छनि
तेँ हुनक बिनु फलसँ दर्शन नहि करी । कविकोकिल सेहो चौठक चन्द्रमा पर प्रकाश
देलनि अछि-

कोपे कुगुति सबे समदि पठाबथि
दूती कहि से गेली ।
तँ असित तिथि सामर परव ससि
तइसनि दशा मोरि भेली ॥
की हमे साँझक एकसरि तारा
भादव चौठिक चन्दा ।
अइसन कए पिआ जे मोर सुख मानल
मोपति जीवन मन्दा ॥⁷

ज्योतिर्विद् लोकनि एहि गप्पके प्रमाणित कए चुकल छथि जे राहु चन्द्रमाके
ग्रास तथ्यनहिँ करताह जखन ओ पूर्णताके प्राप्त करैत छथि । तात्पर्य ई जे पड़ीवसँ चतुर्दशी
धरिक चन्द्रके राहु ग्रास नहि करताह, मात्र पूर्ण चन्द्रके । एहि बातक प्रामाणिकता
विद्यापतिक निमलिखित पंक्तिसँ स्पष्ट होइत अछि-

जल दए जलद जीव मोर राख
देल सहस अदस(2) हो लाष ॥
जषने क(ला) निधि निज तनु पाव
तहि घने राहु पिआसल आब ॥
ओहओ देअ तनु से कर पान
तैअओ सराहिअ न होअ मलान ॥
वैभव गेला रहत विवेक
तैसन पुरुष लाख मह एक ॥⁸

एहि तरहे विद्यापतिक गीतमे यत्र-तत्र सूर्य, चन्द्र, राहु, केतु, तिथि, नक्षत्रक चर्चा
भेटैत अछि । मुदा कखनहुँके तज कविकोकिल अपन पूर्ण ज्योतिष ज्ञानक परिचय
पाठकके दए दैत छथि । विवाह कराएब ज्योतखीयेक कार्य थिक । विवाह पँतिक
अनुसार ज्योतिर्विद् लोकनि वेदी बनबैत छथि, जन्मगाँठ बन्हैत छथि, कन्यादानकर्ता रहैत

चान्दन चन्द कुन्द ततु ताबए
ताबन मोतिम हार ।
सिरिसि कुसुम सेज ओछाओल
तहु न आवए नीन्द ॥
आकुल चिकुर चीर न समर
सुमर देव गोविन्द ॥³

ज्योतिर्विद् लोकनि एक मासमे दू पक्ष मानलनि- कृष्णपक्ष आ शुक्लपक्ष (15 दिन+15 दिन) एहि 15 दिनके पड़ीब, द्वितीया... पचासदशी नाम देलनि । पचासदशी अमावास्या एवं पूर्णिमाके कहल जाइत छैक । एतय विद्यापति नायिकाक अभिसारमे पूर्णिमा बाधक छैक से कहैत पचासदशीक प्रयोग कतेक सटीक कयलनि अछि से द्रष्टव्य थिक-

चन्दा दुरजन गमन विरोधक
उगल गगन भरि वैरि मोरा ॥
कुहु भरमे पथ पद आरोपल
आए तुलाएल पचासदशी ।
हरि अभिसार मार उदवेजक
कओने निवारक कुगत ससी ॥⁴

ज्योतिषी लोकनि एक वर्षमे 12 मास आ 1 मासमे 30 दिन बनओलनि । पुनः 1 दिनके अहोरात्रि मानलनि जाहिमे आठ प्रहर होइत छैक । संगहि 1 अधोरात्रिमे 60 दण्ड आ एक दण्डमे 60 पलक परिकल्पना कयलनि । विद्यापतिक निम्नलिखित गीतमे दण्ड, दिवस, मास आ वर्षक उल्लेख अछि-

साजनि की कहब तोर गेआन
पानी पाए सीकर भेल कान्ह ॥
बहिर ओइआ नहि कहिअ समाद
होएतौ हे सुमुखि पेम परमाद ॥
जागो तन्हिके जीवने तोह काज
गुरुजन परिजन परिहर लाज ॥
दण्ड दिवस दिवसहि हो मास
मास पाव गांगो वर्षक पास ॥⁵

ज्योतिष शास्त्रक एकटा महत्त्वपूर्ण ग्रन्थ थिक वर्षकृत्य जकर विद्यापतियो रचना कयने छथि । एहिमे सालोभरिक पूजा-पाठ, मन्त्र-तन्त्र, विविध विधान वर्णित अछि । किंवन्ती छैक जे भाद्र मासक चौठी चानके मन्त्रोच्चारणक संग केरा लएके देखी । एहि हेतु वर्षकृत्यमे निम्नलिखित मन्त्र देल गेल अछि-

खट्टर- प्रथम त ई जे ग्रहण होइतहि हमरा लोकनि के अशौच लागि जाइत अछि । जेना जन्माशौच, मरणाशौच, तहिना ग्रहणाशौच । एक पहर पहिनहि सँ भानस भात बांद ! तदुपरान्त सभटा धैल-पातिल बाहर फेंकू । तीन तीन बेर स्नान करू । जनउ बदलू । और जाँ अनिष्ट फल हो त शान्ति कराउ, जप करू, ब्राह्मण के दान-दक्षिणा दिऔन्ह । हौ, ई सभटा बूझह त लेबक हेतु बनलैक अछि । एहि देश मे 'ग्रहण' क अर्थे होइत छैक लेनाइ ।

हम कहलिएन्ह- खट्टर कका, ई त बेस कटगर कहल ।

एतबहि मे डोम सभ हल्ला उठौलक- ग्रहणदान ! ग्रहणदान !

खट्टर कका बजलाह- देखल, राहुक भाइ-बन्धु कोना अपन कर उगाहक हेतु छोड़ि रहल छथि । जखन रिशबत भेटि जैतैन तखन सिफारिश कड कड चन्द्रमा के छोड़बा देशिन्ह । ता चन्द्रमा राहुक दाँत पर पड़ल किकियाइत रहथु । तै देखैत छह ने ? कतेक रुपैया अठन्नी बरसि रहल अछि ? हाय रे हमरा सभक बु॥ !

हम- खट्टर कका, तखन अहाँक की विचार जे ई सभटा व्यर्थ थीक ?

खट्टर कका- व्यर्थ त थीके । आङ सम्पूर्ण देश मे धमगज्जर मचैत हैत ।

सिमरिया मे, दशाश्वमेध मे, त्रिवेणी संगम मे- लाखक लाख नरमुङ्डक समुद लहराइत हैत । ओहि मे कतेक बच्चा हेराएत, कतेक बूढ़ी पिचा कड मरतीह, कतेक युवती मर्दित होइतीह, तकर टेकान नहि । और ई सभटा धर्मक नाम पर हैत । एहन धरमधकेल और कोनो देश मे भेटतौह ? जहाँ यूरोप-अमेरिका कै एको पाइ खर्च नहि हेतैक, तहाँ हमरा देश मे आङ करोड़ो रुपया भुक्तुस भड जाइत । हमरा लोकनि केवल छाया क पाढँ दौड़य जनैत छी । यदि एतबा टका ठोस पृथ्वी मे लगबितहुँ त आन देश सँ अन्न नहि माड्य पड़ैत । परन्तु की कहै छह ? एहि देश मे त सभ बात विचित्रे छैक । पेट मे अन्न नहि रहौक, डाँड़ मे दम्म नहि रहौक, तथापि सभ केओ स्वर्ग जैबाक हेतु फाँड़ कसने ।

हम कहलिएन्ह- खट्टर कका, एहन धर्मान्धताक कारण कुंभस्नान मे कतेक गोटाक प्राण गेलैन ।

खट्टर- हौ, मूर्खताक कुंभ भरि गेने एहिना होइत छैक ।

हम- खट्टर कका, एहि देश मे एतेक मूर्खता कोना पसरलैक ?

खट्टर- बेसी अगुताइ त ने छौह ? तखन बैसि जाह । एहि देशक मूर्खताक प्रधान कारण थिकाह पंडित लोकनि ।

हम- खट्टर कका, अहाँ त आश्चर्ये बजैत छी । पंडित कतहु मूर्खताक कारण होथि ?

खट्टर- हम सत्ये कहैत छिऔौह । पंडित लोकनि के^१ संयोगवश एकटा विद्या हाथ लागि गेलैन्ह- ग्रहणक ज्ञान । आइ-कालिंह तड़ विज्ञानक साधारणो विद्यार्थी गणित द्वारा एबता जानि जाइत अछि । परन्तु ताहि दिन ई वस्तु अलौकिक चमत्कार कड़ बुझना गेल । फलस्वरूप पंडित लोकनि ग्रहणक नाम पर ग्रहण करय लगलाह । सूर्य-चन्द्रमा सोना-चानी बनि गेलथिन्ह । ई विद्या बूझह त हुनका हेतु कामधेनु सिं^२ भड़ गेलैन्ह । दूनू हाथेँ दूहय लगलाह । लोक के^३ हुनका पर अखंड विश्वास जमि गेलैक । जखन आकाशक हाल ई पहिनहि बूझि जाइ छथि तखन पृथ्वीक हाल किएक ने बुझताह ? पंडितो सभ तेहन सन क्रम बनौलिन्ह जे 'हम सभटा भविष्य जनै छी । तो^४ खर्च करह । हम गणना कय सभ बात कहि देबौह । बस, चन्द्रग्रहणक संग-संग पाणिग्रहणोक हाल कहय लागि गेलथिन्ह । साधारण जनता त मूर्ख छले । पंडित लोकनि और निपट्ट बना देलथिन्ह । सभ बात मे ग्रहक फेर लगा देलथिन्ह ।

हम- से किएक, खट्टर कका ?

खट्टर- लेबक हेतु । सेहो केहन चमत्कार-पूर्वक ! चन्द्रमा ओ शुक्र क नाम पर उज्जर रंगक पदार्थ- जेना उज्जर चाउर, उज्जर वस्त्र, उज्जर बड़द, चानी, मोती, दही, कपूर । शनि केतु क नाम पर कारी रंगक पदार्थ - जेना कारी तिल, कारी उड़ीद, कारी कंबल, कारी छागर, कारी मणि । सूर्य ओ मंगल क नाम पर लाल वस्तु जेना- सोना, गहूम, मसुरी, गुड़, केसर, सोन, लाल वस्त्र, लाल गाय, लाल मणि । हौ, हमरा त ई सभ कविता जकाँ बूझि पड़ैत अछि ।

हम- परन्तु जजमान लोकनि के^५ त ई कविता बड़ड महग पड़ल हैतैन्ह ।

खट्टर- ताहि मे कोन संदेह ? ओना त केओ अपन मोने एक सितुआ धी नहि दितैन्ह । चन्द्रमाक नाम पर घृतक धैले समर्पण करय लगलैन्ह । देखह, घृत लेबक हेतु केहन सुन्दर श्लोक बनाओल छैक-

घृतकुंभोपरि निहितं शंखं नवनीतपूरितं दद्यात् ।
नाड्यादिदोषशान्त्यै द्विजाय दोषाकरग्रहणे ।

अर्थात् चन्द्र ग्रहण मे घृतक धैल पर शंख मे माखन भरि कड़ ब्राह्मण के^६ दान करय त नाड़ी शान्ति होइछ । पंडित लोकनि तेना कड़ यजमानक नाड़ी अपना मुट्ठी मे कैलन्ह जे यजमान भरि जन्म अनाड़ी बनल रहि गेलाह ।

हम- खट्टर कका,

.... कदा मोक्षः भविष्यति ॥^{२१}

हम- खट्टर कका, चन्द्रमाक नाम लेले त चन्द्रग्रहण मन पड़ि गेल । आइ चूड़ामणि योग थिकैक ।

स्थल पर संकलित भेल जे हुनक पदावलीक नामसँ विख्यात अछि । विद्यापति संस्कृत साहित्यक प्रकाण्ड विद्वान् छलाह जे हुनक विभिन्न कृतिक अवलोकनसँ स्पष्ट अछि । पूर्वहु चर्चा कए चुकल छी जे प्राचीन समयमे जे संस्कृतक विद्वान् रहैत छलाह हुनका ज्योतिष शास्त्रक परिष्कृत ज्ञान रहैत छलनि । विद्यापतियोक संग यैह गप्प छल आ तेँ हिनक आ हिनक परवर्ती कविक रचनामे ज्योतिष तत्त्व पर्याप्त भेटैत अछि ।

विद्यापति तथा हुनक अनुसरणकर्ता कविलोकनिक काव्यमे नवग्रहमेसँ तीनिया ग्रह रवि, चन्द्र, राहुक प्रयोग यत्रतत्र भेटैत अछि । ई भिन्न गप्प जे कविकोकिल चन्द्रक प्रयोग नायिकाक मुखमण्डलक उपमानक रूपमे ओकर सौन्दर्य निखारबाक हेतु कयलनि अछि । किन्तु एतबा अवश्य जे ओ एहि तथ्यसँ पूर्णरूपेण अवगत छलाह जे राहु चन्द्रक ग्रास करैत छथि आ तेँ यदा-कदा राहुसँ चन्द्रके^७ डेगायल सन मानैत छथि । निमांकित पंक्तिक अवलोकन एहि तथ्यक पुष्टि करैत अछि-

अविरल नयन गलए जलधार
नव जलविंदु सहए के पार ॥
कुच दुहु उपर आननहि हेरू
चान्द राहु डरेँ चढल सुमेरू ॥
कि कहब सुन्दरि ताहेरि कहिनी
कहिअ न पारिअ देखलि जहिनी ॥
अनल अनिल बम मलअज बीख
जे छल सीतल से भेल तीख ॥^२

दिन, तिथि, मास, □तु, वर्ष- ई सभटा ज्योतिष शास्त्रक विषय थिक । विद्यापतिक श्रृंगार वर्णनमे अधिकांशतः वसन्त वर्णन भेटत ओ चाहे □तुराजक रूपमे कहथि, मधुयामिनी कहथि अथवा माधव । □तुक चर्चा हुनक काव्यमे प्रचुर मात्रामे भेटत । मोती रत्न थिक जे प्रायः शीतलता प्रदान कयनिहार होइछ । नयिका लोकनि ओहू समयमे कामज्वरके^८ शान्त करबाक हेतु मोतीक हार धारण करैत छलीह । निमांकित पंक्तिक अवलोकन कयल जाय-

विरहिन जन मरन कारन तउ
वेकत भउ □तुराज ॥
सुन्दरि अबहु तेजिअ रोस
तु वर कामिनि इ मधुयामिनि
अपद न दिअ दोस ॥
कमल चाहि कलेवर कोमल
वेदन सहए न पार ॥

तृतीय अध्याय

विद्यापति एवं हुनक परम्परागत काव्यमे ज्योतिष

मिथिला, मैथिल आ मैथिलीक नामक स्मरण करितहि विद्यापतिक अमूर्त रूप मानस पटल पर आबि जाइत अछि । वस्तुतः पद्यकाव्यक रीढ़ विद्यापतिये थिकाह । यद्यपि हिनकासँ पूर्वहु मैथिलीमे पद्यकाव्यक रचना भेल किन्तु कविकोक्तिक रचना ततेक ने लोकप्रिय भेल जे अन्यान्य पूर्ववर्ती आ परवर्ती कविक रचना सभ दिनक तारा जकाँ विलीन भए गेल । हिनक प्रसिद्ध मात्र मिथिलेमे नहि अपितु समस्त भारतवर्षमे पसरल आ तेँ हिनका मिथिला चलक छोट सीमामे नहि बन्हि राष्ट्रकविक कोटिमे तुलसी आ मीराक पर्कितमे बैसाओल गेल-

After all Vidyapati, Kavir, Tulsidas, Meerabai and Nanak have become the poets not merely of Maithili, Hindi or Punjabi but of India.¹

विद्यापति संस्कृत, अबहट्ठ तथा मैथिलीमे पर्याप्त रचना कयलनि जकर विवेचन करब हमर उद्देश्य नहि । हम एतय एतबहि धरि कहए चाहैत छी जे ई अन्य ग्रंथक अतिरिक्त वर्षकृत्यक रचना सेहो कयलनि जाहिमे सालभरिक पूजा-पाठ करबाक विधि आ मन्त्र रहैत अछि । ई सभ बात ज्योतिषेसँ संबद्ध अछि । मुदा हम खाली हुनक मैथिली काव्यमे ज्योतिष तत्व देखबाए चाहैत छी । हिनक काव्यक एहन परम्परा चलल जे बूझब कठिन भए जाइत अछि जे विद्यापतिक रचना थिक वा कोनो अन्य कविक । हिनक एकटा परम्परा चलि गेल जकर अन्तर्गत गोविन्ददास, विष्णुपुरी, नन्दीपति, उमापति प्रभृति अबैत छथि । हिनका लोकनिक रचना विद्यापतिक रचनाक समक्ष अत्यल्प अछि । अतः एतय हम विद्यापतिएक रचनामे ज्योतिष संबंधी शब्दावली, भाव, ग्रह, नक्षत्र, रत्न इत्यादिक विवेचन प्रस्तुत करए चाहैत छी जाहिमे हुनक परम्पराक किछु अन्यो कवि सम्मिलित भए सकैत छथि ।

कविकोक्तिक गीत तद छओ सय वर्ष धरि लोकक कंठमे रहल आ पुनः अनेक

खट्टर कका विहुँसैत बजलाह- हँ । आइ कते गोटे यजमान क घर चूड़ा ढाहताह । गोटेक के मणिओ हाथ लागि जाइन्ह त आश्चर्य नहि । तखन चूड़ामणि योग मे कोन सदेह ? हौ, एहन एहन योग बनाबयबला चतुर-चूड़ामणि छलाह ।

हम- खट्टर कका, आइ कतेक गोटा मंत्रो लेताह ।

खट्टर- हँ गुरु कान मे एक बेर 'ह्वीं' कहि देखिन्ह और चेला सँ भरि जन्म हीड चुअबैत रहथिन्ह । 'ह्वीं' क अर्थ छै लज्जा, परन्तु 'ह्वीं' कहबा काल हुनका कनेको लज्जा नहि होइ छैन्ह जे परतारि रहल छिएक । हौ, चेला मुड़बाक एहन सुगम तरीका कोनो देशबला बहार कैने छथि ?

हम- खट्टर कका, हम त एतीकाल गप्पे मे बाझल रहि गेलहँ । आब जाय दिय । कम सँ कम उग्रासो त नहा ली ।

खट्टर कका बजलाह- हँ, हँ, अवश्य । एक डूब हमरो साँती लगौने अबहिँ ।

हमरा उठैत देखि खट्टर कका पुनः मुसकुराइत बजलाह- चन्द्रमा क सर्वग्रास भेल छलैन्ह से त छुटलैन्ह । परन्तु एहि भारत भूमिक जे सर्वग्रास भेल छैन्ह ताहि सँ उपर होइन्ह तखन ने ! ई मूर्खतारूपी राहु कहिया हमरा लोकनिक पिंड छोड़ताह से के कहि सकैत अछि ? हम त ओही उग्रासक बाट ताकि रहल छी ।

ई कहि खट्टर कका श्लोक पढ़य लगलाह-

भारतं चन्द्रवत् ग्रस्तं मौर्खरूपेण राहुणा ।
न जाने केन यन्लेन कदा मोक्षः भविष्यति ॥

एहि तरहँ हम सभ देखैत छी जे प्रो० हरिमोहन झाक 'ज्योतिष' आ 'चन्द्रग्रहण' शीर्षक ज्योतिषे तत्वक विवेचनसँ भरल पडल अछि । एतदतिरिक्त हिनक खट्टरकाक तरंगक अन्यान्यो रचनामे कमोवेश ज्योतिष तत्वक समावेश भेल अछि; यथा- शास्त्रक वचन, पर्डितक गप्प, गीताक मर्म, मोक्षक विचार, धर्मक तत्व, पुराणक चासनी, वेदक भेद इत्यादिमे । किन्तु सभक उदाहरण देब एतय सम्भव नहि अछि ।

मैथिली गद्यकार एकटा हरिमोहने झा टा नहि छथि जनिका काव्यमे ज्योतिष तत्व भरल अछि, एहन एहन कतोक हरिमोहन छथि जे ज्योतिषक वर्णन कय मनमोहन बनि जाइत छथि । हमर उद्देश्य गद्यकाव्य मात्र तक सीमित नहि अछि तेँ अति विस्तारमे नहि गेल जा सकैछ । किछु उदाहरण दए प्रमाणित करए चाहैत छी जे कोन रूपेँ ज्योतिष मैथिली काव्यमे आत्मसात भेल अछि ।

एहि क्रममे हम लब्धप्रतिष्ठ कथाकार ओ समालोचक प्रो० उमानाथ झाक कथा 'नीलमक औँठी' दिस अपनेक ध्यान आकृष्ट करए चाहैत छी । ज्योतिषमे थोड़बो रुचि

रखनिहारके^१ ई परिचय नहि देमए पड़त जे नीलम एक बहुमूल्य रत्न थिक जे शनिग्रहक प्रसन्नार्थ लोक धारण करैत अछि । चाहे साढ़ेसाती चलय अथवा शनिक कुपित दृष्टि पड़य, चाहे शनि प्रतिकूल भावमे बैसल होथि अथवा हुनक महादशा अन्तर्दशा चलैत हो, चाहे ओ सूर्यक उपस्थितिसँ दग्ध होइत होथि अथवा अंशक दृष्टिएँ शैशवा-मृतकावस्थामे होथि, चाहे वक्री भए राशि लग्न पर दृष्टि होनि अथवा नीच राशीस्थ होथि- ज्योतिषी अवश्ये कहताह जे ‘नीलमक औठी’ धारण करू ।

ग्रह-नक्षत्र पर लोकके^२ विश्वास कही वा अंधविश्वास, एकर आगाँ सभ अपनाके^३ असमर्थ-असहाय बुझैत अछि । हजार लाखमे गोटेके खट्टर कका सन भेटत । ओहो तावते धरि यावत काल धरि ग्रहक चपेटमे नहि आयल रहत । सभ ग्रहक प्रसन्नार्थ यथासाध्य लोक रत्न धारण करैत अछि । एतय प्रस्तुत अछि प्रो० उमानाथ झाक कथा नीलमक औँठीक किछु अंश जे ज्योतिष शास्त्रक अंश थिक । निम्नलिखित अंशक अवलोकन कयल जाय-

मनू बाबू दशमीमे कामरु लएके^४ वैद्यनाथधाम गेल रहथि । ओतए हुनका एकटा जोतखी कहलकनि जे अहाँके^५ शनि लागल अछि आ अगहनमे मारकेस अछि । अहाँ ग्रहक शान्ति करू आ नीलम जड़ल औँठी पहिरू । मुदा देखब नकली नीलम नहि किनब ।



तीन चारि मास ओ औँठी हमरा लग रहए । ओतबा दिन हमरा अपन धन्धामे घाटा लगैत गेल । हमरा एकटा संगी कहलन्हि जे औँठिएक दुआरे तोरा घाटा लगै छह । एकरा हटाबह, किएक तँ नीलम जकरा नहि धारैत छै ओकर जान सेहो लए लैत छै । एक दिन एकटा गहिकी नीलमक औँठीक खोज करैत अहीँ जकाँ हमरा ओहिठाम पहुँचल । ओकर बापके^६ कोनो असाध्य रोग भए गेल रहै आ जोतखी संगमे नीलम राखए कहने रहै । ओही गहिकीक हाथे हम पचास रुपैआमे औँठी बेचि देल ।



अन्तमे साढ़े चारि सए रुपैआमे सौदा पटल । सेठजी अपन तिजौरीसँ एकटा कन्तोर बहार कएलन्हि, आ कुँजी सहित कन्तोर मनू बाबूके^७ देलन्हि । मनू बाबू जतबा काल कन्तोर खोलने छलाह ततबा काल सेठजी तिजौरी बन्द करबाक लाथे^८ हुनका दिस पीठ घुमओने रहलाह ।^{१२}

जतेक ग्रहक पाथर छैक सभक प्रभावक अनुभव लोक करैत अछि, किन्तु सभसँ जल्दी आ तीव्रतर प्रभाव ‘नीलम’क होइत छैक । कहल जाइत छैक जे ई पाथर रंकके^९ राजा आ राजाके^{१०} रंक बना दैत अछि । स्वर्गीय हरिवंश राय बच्चन सेहो अपन आत्मकथामे नीलमक महत्व पर प्रकाश देने छथि । मैथिलीमे अनेक निबन्धकार, जनिक आधार

संस्कृत रहल छनि, अपन निबन्ध, कथा वा उपन्यासमे ज्योतिष तत्वके^{११} समेटने छथि । एहिमे प्रमुख्य निबन्धकार छथि- कुमार गंगानन्द सिंह, म० म० मुरलीधर झा, प्रो० रमानाथ झा, का० चीनाथ झा ‘किरण’, सुरेन्द्र झा ‘सुमन’ प्रभृति । सभक काव्यसँ उ०रण प्रस्तुत करब एतय ने सम्भवे अछि आ ने उपयुक्ते । हम तँ मात्र नमूनाक रूपमे किछु गद्यक उल्लेख्य करैत ई सिं करबाक प्रयास कयलहुँ अछि जे कोन तरहेँ मैथिलीक गद्यकाव्यमे ज्योतिष तत्व समेटल अछि जकरा ध्यानपूर्वक यदि मन्थन कएल जाय तँ ज्योतिषक अनेक रहस्यक उद्घाटन होयत ।

संदर्भ :

1. खट्टर ककाक तरंग : प्रो० हरिमोहन झा, पृ० 51
2. तत्रैव, पृ० 102
3. वर्णरत्नाकर : ज्योतिरीश्वर, पृ० 21
4. तत्रैव, पृ० 23
5. तत्रैव,
6. तत्रैव, पृ०-58
7. अमरकोष :
8. वर्णरत्नाकर : ज्योतिरीश्वर, पृ० 59
9. तत्रैव, पृ० 60
10. खट्टर ककाक तरंग : प्रो० हरिमोहन झा, पृ० 51
11. तत्रैव, पृ० 51-53
12. तत्रैव, पृ० 53
13. तत्रैव, पृ० 53-54
14. तत्रैव, पृ० 54
15. तत्रैव, पृ० 54-55
16. तत्रैव, पृ० 55-57
17. तत्रैव, पृ० 105-106
18. तत्रैव, पृ० 105-107
19. तत्रैव, पृ० 107-108
20. तत्रैव
21. तत्रैव
22. किमधिकमः प्रो० उमानाथ झा, पृ० 22-24

होअए लागल राजयात्रा हेतु आयोजन विपुल ।
 अश्व, गज, सेना, सवारी, रथ, रथी सञ्जित अतुल ॥
 सदल बल राजा युधिष्ठिर हस्तिनापुर जाइ लै ।
 स्वस्ति वाचन भेल, चलला पाँच पाण्डव संग भै ॥
 पतित उल्का भेल नभमे, श्वान कटलक बाटके ।
 कारकौआ करै का का, उठल बिड़रो आगु मे ॥
 सगुन बिंगड़ल, भेल असगुन, किन्तु ककरा ज्ञान से ।
 हाथ धड भावी कराबय होइछ पूर्व न भान से ॥⁶

मिथिलामे परम्परा अछि जे विवाहक स्थिरता कोनो प्रतिष्ठित व्यक्तिक मध्यस्थतामे
 कएल जाइत अछि संगहि जोतखीसँ शुभ दिन गुनबाओल जाइत अछि । एहि क्रममे
 ब्रजमोहन ठाकुरक 'सावित्री-चरित्र' खडकाव्यक अवलोकन कएल जाए-

नारद आज्ञा शिरोधार्य कए
 कन्यादानक काज ।
 वैवाहिक सामग्री सकलो
 जोड़िआओल महराज ॥
 ब्राह्मण, वृं, पुरोहित, लिज,
 कन्या संग प्रस्थान ।
 शुभदिन देखि अश्वपति कएलनि
 द्युमत्सेन शुभ स्थान ॥⁷

मनुष्क जन्मसँ मृत्यु पर्यन्त अनेक संस्कार होइत अछि, जाहिमे उपनयन एकटा
 प्रमुख संस्कार थिक । ई ब्राह्मण, क्षत्रिय आ वैश्यमे विभिन्न आयु वर्गमे शुभ होइत अछि ।
 लोक गणक सँ गुरुशुं देखाए शुभ मुहूर्त देखबाए उपनयनके स्थिर करैत छथि ।
 पारखी-प्रसून खण्डकाव्यमे जनार्दन ज्ञा 'पारखी' उपनयनक हेतु शुभ समयक सूचना दैत
 छथि । हुनकहि शब्दमे देखल जाए-

चैत सुदी एकादशी तथा द्वादशी जान ।
 रवि शशि वासर क्रमहिसँ जाग जनउ शुभमान ॥
 नव पौत्रक संस्कार प्रति देलहुँ आज हकार ।
 आबि सुजग सफला करी श्रीमन् महिमोदार ॥⁸

ज्योतिखी लोकनि अंग फरकबा पर विचार सेहो कएने छथि । सामान्य तथा
 पुरुषक वाम अंग फरकब आ स्त्रीक दहिन अंग फरकब अशुभ सूचक थिक । एहि क्रममे
 हम रमापति चौधरीक धृतराष्ट्र- विलापक चर्चा करए चाहैत छी जे अंग फरबाक परिणाम
 देखओलनि अछि-

हम छी अपुत्र तेँ लोभ भेल,
 शिशु छल असहाय उठाए लेल ।
 अपनेके नाथ ! त्रिकाल सूझ,
 के दोसर एहन विषय बूझ ॥
 किछु ध्यान लीन भए तखन शक्र,
 अवलोकि सकल वृत्तान्त-चक्र ।
 आश्चर्य-चकित लोचन यथार्थ,
 कहलन्हि गन्धर्व-निवारणार्थ ॥
 सुनु चम्पक ! शिशुक रहस्य बात,
 तुर्वसु नृप-विपति-तमी-प्रभात ।
 करबाक हेतु ई सिरजि काल,
 राखल बनमे श्रीपति कृपाल ॥
 ओ जाए रहल छथि ततए भूप,
 शिशु राखि आउ झट अहाँ चूप ।
 नहि तँ जानू निश्चय अनर्थ,
 साहसक कठिन फल-भोग व्यर्थ ॥
 से सुनितहि उपजल हृदय-कम्प,
 तेँ विकल बाल लए चलल चम्प !
 राखल ओही थल त्वरित जाए,
 भय योगहिँ लोलुपता पड़ाए ॥⁵

ज्योतिषमे शकुन अपशकुनक विचार अछि । कोनो शुभ कार्य वा यात्रामे शुकन
 भेने वा देखने शुभ फल तथा अपशकुन सँ अशुभ फल होइत छैक । एतय राजा तुर्वसु
 के पुत्र प्राप्तिसँ पूर्व अनेक प्रकारक शकुन होइत छनि । अवलोकनीय थिक-

भुज, जाँघ, नयन, पुनि-पुनि अवाम,
 राजाक फड़कि कह सफल काम ।
 बाटहिँ भेटल घट भरल वारि ।
 पाकल फलसँ तरु नमल-डारि ॥
 जागल दावानल दहिन भाग,
 रिपु वंशहिँ जनि निज तेज लाग ।
 अनुकूल वायु, खग-मृग-प्रचार ।
 मग भेल सगुन सभ बारबार ॥⁶

पुनर्श्च-

पूर्ण-कलश दधि मीन द्विज,
 गणिका निरखि नरेश ।

वनिता-सुत-अनुचर-सहित,
कएलन्हि भवन प्रवेश ॥⁷

ज्योतिषी लोकनि बच्चाक जन्मक पश्चात् यजमानके^८ नवग्रहक पूजा करबैत छथि, एहि हेतु हुनका कर्मदक्षिणा, भूयसी भेटै छनि, नाना प्रकारक पूजा-पाठ होइत अछि, अनेक तरहक टोना-टापर सेहो दाइ-माइ लोकनि करैत छथि आ एगारहम दिन नामकरणक विधान अछि जाहिमे बच्चाक जिह्वा पर ओकर नक्षत्रक चरणक अनुसार नाम लिखल जाइत छैक (दूबि लए मधुसँ) । एहि सभक वर्णन कविशेखरजी अत्यन्त कुशलतापूर्वक क्यने छथि ।

द्रष्टव्य थिक-

कर्म कुशल यजमान पाबि, सामग्री विपुल तुरन्त ।
पुरहित देल कराए भूपके^९, पूर्णाहुति पर्यन्त ॥⁸

लए सोडह उपचार नवग्रह, विष्णु-महेश गणेश ।
पूजल मन्त्र उचारि भक्तिसँ, मङ्गलकाम नरेश ॥

हरि निदेश गुनि दहिन कानमे, नृप सुनाए अभिराम ।
शिशुक जीहिमे मधुसँ लिखलन्हि, 'एकवीर' ई नाम ॥

कर्म-दक्षिणा देल भूयसी, ऐश्वर्यक अनुसार ।
विप्रवृन्दके^{१०} षटरस भोजन, भेटल अति सत्कार ॥

दुस्मह-दीठि-दोष हरबा लए, माता देव मनाए ।
राइ जमाइनि देल बघनहा, हैंठा सुत पहिराए ॥¹⁰

कर्णविध सेहो एकटा संस्कार थिकैक । कविशेखरजी एकवीरक कर्णवेधक वर्णन करैत ई स्पष्टतः बुझाए दैत छथि जे ई तेसर वर्षमे उपयुक्त होइत छैक । चूडाकरणमे की सभ होइत छैक ताहि प्रसंग हिनक कथन अछि जे एहिमे कुलगुरु जूटिका बन्हैत छथि, मातृकापूजा प्रातःकाल होइत छैक, हवन, जूटिकाच्छेदन, वेदपाठ, आँचरमे पुरैनिक पात पर केश लेल जाइत छैक प्रभृति । हिनकहि शब्दमे अवलोकन उपयुक्त होयत-

तेसर वर्ष वयस तनयक लखि, सुसमय भूप विचारि ।
चूडाकरण - कर्णवेधोत्सव, घरमे देल पसारि ॥

ब्राह्मण गणकाँ न्योति अनाओल, बान्धव जनहुँ हँकरि ।
धरणीपति सम्पत्ति सुगति ओ, दान भोग अवधारि ॥

कुलगुरु वृत भए साँझाहिँ देलन्हि, शिशुक जूटिका बान्हि ।
जननी देवी पूजा कएलन्हि, बड़ी-भात पुनि रान्हि ॥

ग्रहक शान्ति दैवीक उपदव हेतु ।
क्यौ कह, सैन्य सुसज्जित रक्षा सेतु ।
पुर बिच आगम-निर्गम पर प्रतिबन्ध ।
अहनिश सजग सुरक्षा दलक प्रबन्ध ।

जोतखी लोकनि वैदिक विधिसँ वर-वधूक विवाह करबैत छथि । दामोदर लाल दास गान्धर्व विवाहक चर्चा कएलन्हि अछि जाहिमे ने दिन तकएबाक काज आ ने कोनो जोतखी-पर्डितक । एहिमे वर कन्या सएह जोतखी-पर्णित, वर-वरियाती भए जाइत अछि । कविहिक शब्दमे निमलिखित पद्यांशक अवलोकन कएल जाए-

आठ वैबाहिक प्रथामे एक अछि गान्धर्व ।
धर्मशास्त्र-पुराण धरिमे अछि प्रशंसित सर्व ॥
अस्तु, धरि प्रिय पाणि-पल्लव प्रेयसिक महिपाल ।
कयल गान्धर्वक प्रथासँ प्रणय वेश रसाल ॥
नयन, आनन, मन दुहुक मुसुका उठल अभिलाष ।
विरहिणी विरही दुहुक पुरि गेल प्रणयक आश ॥
चतुर सखि प्रिय-वादिनी केर मानि नव संकेत ।
दम्पतिक शुभ मिलन-मन्दिर भेल कुञ्ज निकेत ॥³

कर्ण-कंसवध खण्डकाव्यमे स्व० अच्युतानन्द दत्त देखबैत छथि जे देवकीक आठम कन्या कोन तरहैँ आकाशमे उडि भविष्यवाणी कएलन्हि । कोनो जोतखीक भविष्यवाणी एहन सुन्दर भए सकैत छनि ? द्रष्टव्य थिक-

उडल नभ यदा जन्मिते बालिका ।
कयल अशुभवाणी मते कालिका ॥
ब्रजक गति तही काल सौँ त्राशदा ।
शिशुक बल करय कार्य भारी सदा ॥⁴

पुनः कर्ण पर्वक समाप्ति पर तिथि लिखेत छथि जकरा 'अंकस्य वामा गतिः' सँ पढ़ल जाए-

द्वीप सिंधु रस क्षोणि, संवत मार्ग सिताष्टमी ।
शनि दिन मे जय होनि, कर्ण पर्व ई अंत भेल ॥⁵

खण्डकाव्यक अध्ययनक क्रममे हम लोकपति सिंहक द्रोहाग्नि पर दृष्टिपात करए लगैत छी तः देखैत छी जे यात्रा पहरमे कतेक प्रकारक अशकुनक वर्णन कएलनि अछि । द्रष्टव्य थिक-

नित्यकृत्य सभ सम्पादित कए, प्रात आबि आचार्य ।
कएलन्हि सकल मातृका पूजा-प्रभृति अपेक्षित कार्य ॥
आडनमध्य हवन विधिवत ओ, कएल जूटिकाछेद ।
मुण्डन करक निदेश शिशुक पुनि, देल विप्र पढ़ि वेद ॥¹¹

पंचम अध्याय

मैथिली खण्डकाव्यमे ज्योतिष

वस्तुतः खण्डकाव्यक निर्माता सेहो महाकविये होइत छथि । खण्डकाव्यमे सेहो महाकाव्ये जकाँ कथावस्तु रहैत छैक, अन्तर एबतेक छैक जे महाकाव्य जतय वृहत् रूपमे कोनो नायकक सम्पूर्ण जीवनक इतिवृत्ति कहैत अछि ओतय खण्डकाव्य मात्र नायकक जीवनक कोनो खास अवधिक चित्रण करैत अछि । महाकाव्यमे जतय सर्गक संख्या आठसँ कम नहि रहैत अछि ओतय खण्डकाव्यमे सर्गक संख्या आठसँ कम रहैत अछि । एहि क्रममे हम सर्वप्रथम नाम लेब आचार्य सुमनजीक, जे अपन उत्तरा खण्डकाव्यमे अनेक स्थल पर भविष्यक संकेत देलनि अछि ।

नओ गोट ग्रहक वर्णन ज्योतिषमे अछि आ नओ ग्रहक प्रसन्नार्थ नओ प्रकारक रत्न सेहो अछि । सुमनजी सेहो नवरत्नक चर्चा काएने छथि । क्रूर ग्रह यदि एक संग भए जाए तः कोनो प्रकारक अनर्थ भए सकैत अछि । सुमनजी सेहो क्रूर ग्रह योगक वर्णन करैत चिन्तित छथि । द्रष्टव्य थिक-

यदि ककरहु कुदृष्टि पर हुनि दुर्दैव ।
संहारक हित उद्यत रहथिं सदैव ।
बुझि पड़इछ किछु तहिना सन दुर्योग ।
आबि तुलायल एतय क्रूर ग्रह योग ॥

जखन लोकक अपन शक्ति काज नहि करैत छैक तः दैवज्ञसँ टीपनि देखबैत अछि आ दैव पर भरोस करैत अछि । एतय सुमनजी सेहो अनाथक सहायक दैवकेै कहैत छथि, संगहि ग्रहक शान्तिक आवश्यकता पर बल दैत छथि । अवलोकनीय थिक-

नगर जनपदक बीच व्याप्त आतंक ।
कीचक-वध- दुर्घटना पसरि प्रसंग ॥
कोनो यक्ष पक्षक अछि पड़ल कुदृष्टि ।
सावधान रहबाक प्रयोजन इष्ट ॥

तहिना एकवीरक उपनयनक जे वर्णन कएल गेल अछि से कोनो सामान्यो व्यक्तिकेै ओकर प्रक्रियासँ परिचय कराए देत । उपनयनमे कोन-कोन वैदकी सामग्रीक आवश्यकता होइत छैक, मड़बा पर कोना की होइत छैक ताहि सभक वर्णन कविशेखरजी कयने छथि । निन्नलिखित पंक्तिक अवलोकन कयल जाय-

धोती-डॉडाडोरि-पवित्री-जनउ-फलादि कुमार ।
अपनहि लाए आचार्यक कयलन्हि, वरण कुलक अनुसार ॥
गृहक मध्य पूर्वाङ्ग-कृत्य सभ, कए गुरु बडुआ अङ्ग ।
माँडब चढ़ि आरम्भ देल कए, शुभ उपनयन प्रसङ्ग ॥
सम्मार्जन-उपलेप-प्रभृति कए, संशोधन वेदीक ।
अग्निस्थापन गुरुवर कएलन्हि कॉसपात्र लाए नीक ॥
कछटा, ज्याक मेखला, वेलक-दण्ड ललाट-प्रणाम ।
पाबि अजिन उपवीत भूपसन, भासित अनल समान ॥¹²

मिथिलामे तन्त्र आ मन्त्रकेर प्रबल प्रताप देखल जाइत अछि । लोककेै तन्त्र-मन्त्र पर पूर्ण आस्था छैक आ एकर सिंहक हेतु तपश्चर्या सेहो करैत अछि । सभ समय अयला पर गुरुसँ दीक्षा लैत अछि । कहल जाइत अछि जे इष्टक जप बिना कोनहुँ पूजा-पाठ सार्थक नहि । एतेक धारि जे मनुष्यकेै देहत्याग कयला पर मोक्ष सेहो नहि भेटैत छैक । एतय कविशेखरजी मन्त्रक प्रभाव सुन्दर ढंगसँ देखओलनि अछि । एकावलीक अपरहणक पश्चात् मन्त्रिसुता यशोमति कनैत-विलखैत छथि । जखन हुनका एकवीरसँ भेट होइत छनि तः हुनका सभ कथा सुनाय एकटा सिंह-मन्त्र दैत छथि जकर प्रभावेै ओ पातालक दानव कालकेतु पर विजय प्राप्त कए एकावलीकेै मुक्त करओताह । देखल जाए यशोमति आ एकवीरक वार्ताक किछु अंश-

मन्त्र शिवाक महोत्तम हमरा आब ।
सुकर दनुजपुर-पैसब जकर प्रभाव ॥
ओ मनु हमरासँ लाए धरणीनाथ ।
होउ पुरश्चर्या कए सिंह सनाथ ॥
सिंह-सिंह जकरा कहि गाबए तन्त्र ।
से शिवाक शिव-भाषित ओ शिव-मन्त्र ॥
उचित पात्र अपने छी उपगत भेल ।
ई कहि मन्त्रिसुता मनु नृपकाँ देल ॥

लञ्जाबीज प्रथम कहि गौरि उचारि ।
 तखन रुद्रदयिते पुनि कहल विचारि ॥
 योगेश्वरि भाखल पुनि कूर्च समेत ।
 फट् शिखि जाय अन्तहि महिमानिकेत ॥
 मन्त्रराज ई सोङ्ह आखर सि ॥
 अन्वर्थाख्य त्रिलोकीतिलक प्रसि ॥
 तर्पण मार्जन ब्राह्मण-भोज नुसोम ।
 भेल पुरश्चरणे ओ सत्वर सि ॥
 उचित तीव्र-यत्ते की नहि झट सि ॥
 सूझल दानव-नगरक मार्ग तुरन्त ।
 बूझल मन्त्रक महिमा नृपति अनन्त ॥¹³

पुनः एकावली-एकवीरक विवाहक वर्णन करैत कविशेखरजी कन्यादानक दक्षिणा, होम, बेदी, लाबा इत्यादिक चित्रण कयलनि अछि । द्रष्टव्य थिक-

कन्यादानक भूमिदक्षिणा, पबइत नृपति विचारल ।
 की प्रियाक सोङ्हमा अंशक, तुलना लहए धरातल ?¹⁴

पुनश्च- कालकेतु वध-हर्षित हुतवह, पहिनहिसँ छल पजरल ।
 ते फुकबाक परिश्रम नहि किछु, पुरोहितक शिर बजरल ॥
 बाला विरहानल पहिनहि, लाजहोम छलि सिखनहि ॥¹⁵
 ते वेदी तर लाजहोममे, भेल विलम्ब-लवो नहि ॥¹⁶
 मन परमाणु दुहुक मिलि मन्त्रे, अणकु गेल बनि जखनहि ।
 अतनुतनुक रचनाक उपक्रम, जनु कएलहि विधि तखनहि ॥¹⁷

एहि तरहे देखैत छी जे एकावली-परिणयमे यत्र-तत्र ज्योतिषसँ संबंधित तत्त्व भरल-पड़ल अछि ।

आइ मैथिलीमे दू दर्जन सँ अधिक महाकाव्य प्रकाशित अछि आ सभमे प्रायः ज्योतिष तत्त्वक प्रचुरता अछि । हाँ, एतबा अवश्य, मूलतः जे संस्कृत पंडित वर्गक द्वारा रचित यथा- कवीशेखर बदरीनाथ ज्ञा, सुमन, मधुप, तन्त्रनाथ ज्ञा आ सीताराम ज्ञा प्रभृतिक महाकाव्यमे ज्योतिष तत्त्वक बाहुल्य अछि । एतय दत्त-वती महाकाव्यक निम्नलिखित पंक्तिक अवलोकन कएल जाए-

गणित फलित नक्षत्र राशि दिन लग्न करण तिथि योग ।
 ग्रह-उपग्रहक गति अनुगति ग्रहणहु ज्योतिष उपयोग ॥¹⁸

एबते नहि, युवराज पद पर राजतिलक करबाक की प्रक्रिया अछि, एहि हेतु कोन-कोन उपादानक आवश्यकता होइत छैक से सुमनजीक निम्नलिखित पंक्तिक

10. तत्रैव, 4-23
11. तत्रैव, 4-63-70
12. तत्रैव, 4-90-93
13. तत्रैव, 10-68-76
14. तत्रैव, 14-43
15. तत्रैव, 14-46
16. तत्रैव, 14-48
17. तत्रैव, 14-50
18. दत्त वती : सुरेन्द्र ज्ञा 'सुमन'; 219
19. तत्रैव, 3-34-41
20. तत्रैव, 4-7-11
21. तत्रैव, 4-58
22. तत्रैव, 4-66
23. तत्रैव, 7-23
24. तत्रैव, 18-68
25. तत्रैव, 18-67
26. तत्रैव, 19-17-19
27. तत्रैव, 19-34
28. तत्रैव, 19-35
29. तत्रैव, 19-41-49
30. तत्रैव, 20-21
31. मुक्तिपथ : महिनाथ ज्ञा, 6-19
32. तत्रैव, 6-64-40
33. तत्रैव, 6-44-50
34. तत्रैव, 6-53-55
35. तत्रैव, 6-60-62
36. तत्रैव, 6-67-68
37. राधाविरह : मधुप, 8-2
38. तत्रैव, 8-17-18
39. शकुन्तला : चन्द्रभानु सिंह, पृ०13
40. तत्रैव, पृ० 12

अक्षय तृतीया दू हजार उनैस सालक सोम दिन ।
ई व्यथा कएल समाप्त जगदम्बा हमर कठिनाइ बिन ॥
शंका करु व्यो जुनि, विचारु, हमर दम्पति पात्र पर ।
..... ॥

व्यथा महाकाव्यमे शकुन अपशकुन पर सेहो प्रकाश देल गेल अछि । वन
यात्राक क्रममे पर्याप्त शकुन अपशकुनक चर्चा अछि ।

कविवर सीताराम झाक अम्बचरितमे सेहो ज्योतिष पर पूर्ण प्रकाश देल गेल
अछि । सीताराम झा तँ जोतखी छलाहे ।

हुनक अम्बचरितमे दिन गुनाय कोन तरहेँ मण्डप बनैत अछि से देखल जाए-

दुर्गा तिथि सँ शिव तिथि सुबुि ।
भूशोधनमे शुभ कहल वृि ॥
दशमीमे रचि मण्डप स्तम्भ ।
विश्वक तिथिमे हो मखारम्भ ॥

अष्टमी उपर्युक्त दुर्गातिथि सँ नवमी, शिवतिथिसँ अष्टमी एवं चतुर्दशी, विश्वक
तिथिसँ एकादशी होइत अछि-

तिथीशा वहि-कौ गौरी गणेशोऽहिर्गुहो रविः ।
शिवो दुर्गान्तको विश्वे हरिः कामः शिवः शशी ॥

आनो आन महाकाव्य जकर हम एतय चर्चा नहि कए सकलहुँ ताहूमे कमोवेश
ज्योतिष तत्व अछिए कारण महाकाव्यक रचयिता निश्चित रूपेँ ज्योतिषमे पटु रहलाह
अछि ।

संदर्भ :

1. मि० मा० रा०; चन्दा झा, पृ० 16
2. तत्रैव, पृ० -18
3. तत्रैव, पृ० 49
4. एकावली परिणय : कविशेखर बदरीनाथ झा; 1-29
5. तत्रैव, 1-63-67
6. तत्रैव, 1-68,69
7. तत्रैव, 2-68
8. तत्रैव, 4-16
9. तत्रैव, 4-18-20

अवलोकनसँ स्पष्ट होइत अछि-

पहिनहिसँ छल प्रस्तुत विधि संभार ।
पबितहिँ शुभ संकेत उपस्थित द्वार ॥
पुरहित सहित प्रथित विद्वत्समुदाय ।
सुविधि विविध सामग्री देल सजाय ॥
तीर्थक जल, पीठक मृत्तिका पवित्र ।
कुश समिधा तिल यव मधु घृत सपवित्र ॥
मणि सुवर्ण पुनि रल विहित अभिषेक ।
पल्लव कुसुम वनस्पति फल प्रत्येक ॥
कुल-दैवत, गृहदेवी, ग्रह, दिक्-पाल ।
पितर-देवता, ग्राम-देव, वनपाल ॥
नभ वसुन्धरा नद नग सीमापाल ।
सकल देव पूजल प्रथमहि भूपाल ॥
श्रोत □चा पढ़इत □त्विक-समुदाय ।
हवि चढ़बिथ हुतवहमे होतृ-निकाय ॥
ज्वलित अग्नि यज्ञक शाला हवि गन्ध ।
करइत वातावरण पवित्र अमन्द ॥
वैदिक मन्त्र, तत्र आगमक वितान ।
भूमि अन्न मणि रल धेनु धन दान ॥
वेद पुराण स्तोत्र शतचण्डी पाठ ।
स्वस्ति वाचनक प्रक्रम जत शुभ ढाठ ॥
कर्मकाण्ड विधिसँ नैमित्तिक नित्य ।
सिि हेतु माङ्गलिक अनुष्ठित कृत्य ॥
जप-तप, पूजा-पाठ, भोज नहि अन्त ।
पातरि नोन कुमारि कुमार अनन्त ॥
वैदिक तान्त्रिक श्रोत गृह्य आधार ।
कतविधि कौलिक सामाजिक व्यवहार ॥
घर-आडन मन्दिर-प्रांगणमे व्याप्त ।
वाद्य-गीत ओ नाट्य-नृत्य पर्याप्त ॥
कुड़कुम मृगमद मलयज चंदन-पंक ।
राशि-राशि पल्लव प्रसून क्षिति-अंक ॥
सिन्दूराक्षत दूधि हरिद्रा रंग ।
लाजा उञ्जल छीटल मंगल अंग ॥¹⁹

धर्मशास्त्रक अंग थिक कर्मकाण्ड आ कर्मकाण्डक ज्योतिषसँ अन्योन्याश्रय संबंध अछि । यदि अक्षय तृतीया दिन केओ व्रत रखतीह तड तृतीया कोन दिन कते दण्ड पल से निर्णय ज्योतिषीये करताह । तहिना दुर्गापूजा शरद् □ तुमे अश्विन शुक्ल पड़ीबकेै प्रारम्भ होएत मुदा पड़ीब कोन दिन कोन समयमे पढ़त ई निर्णय ज्योतिषक अन्तर्गत अछि संगहि अ॥प्रहरा, सि॥ादि योग इत्यादि विषय ज्योतिषक अन्तर्गत अबैत अछि । कोनो यज्ञ, अनुष्ठान, पूजा-पाठ बिनु ज्योतिषीसँ सम्पन्न नहि भए सकैत अछि ।

सुमनजीक दत्त-वतीमे जहिना नित्यकृत्य, शुचि-आचार वर्णित अछि तहिना दिन-तिथिक गणनाक प्रमुखता अछि । एतय द्रष्टव्य जे कोन प्रकारेै सर्वसुखसम्पन्न युवराज अपन नित्यक्रियामे संलग्न छथि-

कय विधिवत युवराज प्रभाते स्नान ।
शुचि भय पहिरल धबल धौति परिधान ॥
आसन पर आसीन कनक उपवीत ।
उत्तरीय कौशोय कान्ह परिवीत ॥
सध्या-बन्दन, चन्दन-चर्चित भाल ।
गायत्री-जप लय रुद्राक्षक माल ॥
मुदा सहित सहस संख्यक जप-कृत्य ।
प्राणायामी कयल सकल विधि नित्य ॥
रविकेै अर्घ्य चढाओल, गणपति पूजि ।
देवी दुर्गा अर्चल आगम बूझि ॥
भस्म विभूषित पढ़इत रुद्राध्याय ।
कयल स्नपन शिव नियमित स्तुति समवाय ॥
पुरुष सूक्त, तुलसी दल, शंखक पानि ।
शालग्राम शिला पूजल स्मृति मानि ॥
ग्रह दिक्पति पुजि देव प्रजापति अंत ।
हविसँ हृतवहकेै कय तृप्त अनन्त ॥
श्रुति स्मृति सूक्त पुराण सूत्र इतिहास ।
कयलहि स्फुट स्वर पाठ स्तोत्र कत रास ॥
दानपात्रकेै देल धोनु सन्मानि ।
अतिथि साधुकेै पूजल देवे मानि ॥²⁰

ग्रहक प्रभाव मानव जीवन पर पड़बे करैत छैक । मात्र टीपनि देखओने ग्रहक शान्ति नहि होइत छैक । अपितु एहि हेतु पाठ, जप, दान इत्यादि करए पड़ैत छैक । सुमनजीक कथन द्रष्टव्य थिक—

आनल गेल सुरभि जल छैला ।
द्विज-समान शिशुपाल नहैला ॥
कयलनि पीत दुकूलक धारण
डराडोरि उपवीत सोहाओन ॥

मिथिलामे विध्वराज गणेशक नाम लए कोनहु कार्यक शुभारम्भ करबाक प्रथा अछि-

चलला देहि नरेश दृढ़ कय वरिआतिक संघटन ।
बजला शंख-ध्वनि संहित जय गणेश मंगल करण ॥

अपिच-

जय गणेश जय विध्विनाशन कहि द्विज पैर उठौलनि
यदपि देह छल एतय द्वारका पहिनहिँ हृदय पठौलनि ।
नीलकंठ दर्शन कय सूचित करथि सि॥ अछि काज
तकर समर्थन कयल बाट पर बैसि नकुल महराज ॥

अगस्त्यायिनीमे श्री मार्कण्डेय प्रवासी देखा रहल छथि जे कोना अग्निस्थापनसँ
पूर्व होम करबा ले' अग्निस्थापन कयल जाइत अछि । द्रष्टव्य थिक -

भू-पूजनक बाद आश्रम-नियमक क्रम चलल
किछुए क्षणमे हवन-कुण्ड उल्लासेै धधकल ।
बायु-शु॥कर हेतु धूम्र ध्वनि-जकाँ ऊर्ध्वमुख
गृहिणी लोपामुद्रा कर्मठताक स्वर बनल ॥

एहि तरहेँ हम सभ देखैत छी जे उक्त सभ महाकाव्यमे ज्योतिष तत्त्वक सेहो
पर्याप्त उल्लेख अछि ।

सीताक चरित्र पर आधारित दोसर महाकाव्य अछि रमाकान्त झाक व्यथा जे
अत्यन्त सरल आ सरस भाषामे मात्रिक छन्दमे विरचित अछि । एकर मुख्य छन्द थिक
'हरिगीतिका' । एहिमे महाकवि तिथि दिनक कतेक महत्त्व देलनि अछि से हुनकहि
पंक्तिक अवलोकन सँ स्पष्ट होयत । ओ स्वयं कहैत छथि जे पंचमी तिथिकेै 'व्यथा'
महाकाव्यक प्रणयनक शुभारम्भ कयने छलाह आ तीन मासमे अक्षय तृतीया सोम 2019
सालकेै एकर समापन कयलनि । अवलोकनीय थिक :

पश्चाति की सहयोग भेटल कहब संभव अछि कहाँ ।
अत्यन्त गूढ रहस्य अछि हमरा व्यथाक जहाँ तहाँ ।
श्री प॥चमी तिथिमे स्वतः आरम्भ ग्रंथक भेल छल ।
बस तीन मासक राति-दिनमे 'व्यथा' लीखल गेल छल

सकुन सकल पावन प्रतीक सुभ आबि जनाबाए
घेनु सवत्सा, वृष, तुरग, वहिन दक्षिणावर्त-सन
गज, गजगामिनि, सिर कलश, द्विज, गणिका आ नृपतिगण
दीनानाथ पाठक 'बंधु' अपन चाणक्य-महाकाव्यक आरम्भाहिमे रवि सम दीप्त,
धूमकेतु, ध्रुव, भासुर, शुक्र, आदिक वर्णन कयने छथि । द्रष्टव्य थिक-

रवि सम दीप्त, अनसल सम दाहक, पवि सम कठिन कठोर
कोनो गूढ़तम भाव मग्न चिन्तासँ आत्मविभोर ।

■■■

धूमकेतु सम स्वयं समुज्ज्वल द्योतित गगन अखण्ड ।
उतरि रहल अछि के ई नभसँ भासुर-प्रबल-प्रचण्ड ॥
ध्रुव रहि अचल कक्ष पर जहिना धुमबथि खेचर वृन्द ।
तहिना शक्ति प्रपूर्ण व्यक्ति ई ज्ञात होइछ निर्द्वन्द्व ॥
देवलोकसँ अपमानित ईर्ष्यावश शुक्र महान ।
दनुजलोकमे पहुँचलाह की नीतिशास्त्र-विद्वान ?

'रुक्मिणी परिणय' महाकाव्यमे बबुआजी ज्ञा 'अज्ञात' सेहो रवि, अम्बर, नक्षत्र
इत्यादिक वर्णन करैत दैव पर भरोस करैत छथि । हुनकहि शब्दमे द्रष्टव्य थिक-

आदित्य उगल छथि अम्बरमे
की मोल कोनो लघु नक्षत्रक ?
विधुवंश-विभूषण की उदयक
गणना की वैद्य-नृपति-पुत्रक ?

सुत जेठ शुभाशुभ जे कहथिन
निरुपाय पिताजी से करता ।
हा दैव ! तखन असहाय जनक
उपार कष्टसँ के करता ?

बबुआजीज्ञा सेहो कोनो कार्यक आरम्भमे ज्योतिषी द्वारा लग्न गुनयबाक कार्य करैत छथि
जाहिसँ कार्यमे विघ्न-बाधा नहि होअए । द्रष्टव्य थिक-

गणक बजा लग्नक कए निश्चय
सभ प्रबन्ध अनुकूल तकर कय ।
धराशीश द्विजवृन्द बजौलनि
कौलिक शान्ति-विधान करौलनि ॥

पुनः पूर्णघटसँ स्नान, डोराडोरि इत्यादि धारणक चर्चा अछि-

विग्रहके ग्रह-कूर मानि कय दान ।
शान्ति पाठ करबे की उचित निदान ?
शनैश्चरक संक्रमण काल विकराल ।
टीपनि टिपने की टरइछ ग्रह-जाल ॥²¹

पुनः सुमनजी तिथि, ग्रह, नक्षत्र, पक्ष पर दृष्टिपात करैत छथि-

बदलि गेल वातवारण,
भ्रम-विभ्रम छाटि गेल ।
उमा अमात्यक तिथि विगत,
स्वच्छ पच्छ रुचि देल ॥
.....
प्रतिपदहि क्षितिज मूलमे ॥
कला मात्र राशि उदित ।
नखत कत छपित कूलमे ॥²²

यात्रा करबासँ पूर्व लोक दिन तकबा लैत अछि । सुमनजी सेहो एकर उल्लेख
कएलनि अछि-

गुनि धुनि दिन कत, लय विचार निपुणक पुनि अविरत ।
बय नवीन मति-गति प्रवीन तरुणक दल संहत ॥
किछु शवरक प्रदेश दिश, किछु पुनि चलल अवंती ।
किछु अवधक पुर ग्राम टोल वीथी पथवंती ॥²³

पुनश्च -

पुनि शुभ दिनमे विदा हेतु जखने निर्णीत मुहूर्त
योग-वियोगक मार्मिक अवसर प्रेम नेम केर पूर्ति
वर-विदाइ यौतुक-कौतुक छल प्रेम-विभव नवनव्य
बुझि पड़ थिक सर्वस्वदक्षिणा यज्ञ योजना भव्य ॥²⁴

पूर्वहुमे चर्चा भए चुकल अछि जे विवाहक बाद चतुर्थी, बीचमे महुअक
इत्यादिक होइत अछि । सुमनजी सेहो एकर चित्रण कएलनि अछि । अवलोकनीय थिक-

तदनु चतुर्थी मधु-रजनी महुअक दहनहि विधि तूल
कुमर-कुमरि नव नागर-नागरि वर-वधूक रुचिमूल
नोत-हकार पता-आमन्त्रण तते आम ओ खास
चलल सिलसिला भोज-भात सप्ताह, पक्ष ओ मास²⁵

राज्याभिषेकक हेतु कोन-कोन उपादानक कार्य होइत छैक तकरहु चर्चा सुमनजी
कएने छथि । हुनकहि शब्दमे अवलोकन कएल जाए-

श्रौत-स्मार्त आगम-निगम, लोक-वेद व्यवहार ।
 अभिषेकक हित विहित विधि, राजित राजुकमार ॥
 तीर्थ-तीर्थसं पुण्य जल, बन-बनसं फल-फूल ।
 खानि-खानिसं मनि-रतन, आनि-आनि समतूल ॥
 पीठ-पीठसं माटि शुचि, ब्रज-रज, समिध अरण्य ।
 धातु विविध गिरि संकलित, हाट-हाटसं पण्य ॥²⁶
 कलस सपल्लव माथ धय, नव रंजित परिधान ।
 सुमुखि समुख भय सुचित करु, मंगल सगुनविधान ॥²⁷

कोनो शुभाशुभ कार्य हो, यज्ञ-अनुष्ठान हो, पटु आ सक्षम यजमान मात्र ज्योतिषीयेटा पर विश्वास नहि करैत छथि । ओ ज्योतिषीसँ तड सभटा पौरोहित्य कर्म करबिते छथि मुदा श्रोता आ द्रष्टा वा संशोधनकर्त्तक रूपमे मीमांसक, नैवन्धिक, सूत्रविद्, नैयायिक, सांख्यगणक, दर्शनविद्, साहित्यकार, नाट्यकार, इतिहासकार, शिल्पकार इत्यादि सभकेै आर्मत्रित करैत छथि । द्रष्टव्य थिक-

कुलगुरु पण्डित पुरोहित वैदिक ज्योतिर्विज्ञ ।
 □त्तिक उद्गाता तथा होता विधिक अभिज्ञ ॥²⁸

राज्याभिषेकमे आवश्यक उपादानक चर्चा सुमनजी यत्र-तत्र कएने छथि । द्रष्टव्य थिक-

घोषित अभिषेकक समय, मङ्गल शङ्खुक घोल ।
 कण्ठ-कण्ठसं जयक ध्वनि, अवनि गगन उतरोल ॥
 वेदध्वनि चौदिस कलित, सूक्त सूत्र स्तुति पाठ ।
 रामायण भगवत्-कथा, महाभारतक ठाठ ॥
 यव तिल घृतमधु अक्षतहु, दल फल-फूल अभार ।
 समिध हविष अरु सोमरस, कलित यज्ञ संभार ॥
 स्नान पीठ राजत रचित, खचित धातु मणि रत्न ।
 स्वर्णकुम्भ गङ्गाजली, तीर्थजली रचि यल ॥
 छत्र चमर कत विध व्यजन, राजदण्ड उद्युक्त ।
 पादपीठिका पादुका, आयुध यु-प्रयुक्त ॥
 पट-परिधान विधानसं, ग्रथित रत्न मणि भव्य ।
 अलंकार अत्युक्ति मत, उपमा जकर न लभ्य ॥
 शुचि भय मंगल पाठकय, कृत आहिनक आचार ।
 सध्यावन्दन जप हवन, पूजन विहित प्रकार ॥
 कनक रचित सिंहासनक, शोभा दृश्य न अन्य ।
 जनु विसुकर्मे रचित वा, भय कृत वस्तु अन्य ॥

साम्य भावक प्रसार-सामाजिक पर्व विशद बड़का आदान प्रदान सुभोजन केर सबठाँ सबहक 'पूआ'घर घर छप्पन प्रकार व्यंजन पर जत तत हाथ चलए-शुचि सुखद सोमरस भाँगक निशा मध्य झूमए । नटुआ नाचए आ गुणी गवैया महफिल मे गाबथि समोद ! जोगीरा केर हुल्लडबाजी- आजुक दिन लागए गारि मिट्ठ ।

3 मधुमास सुखद-शुक्ल नवमी
 रामक जनम दिन केर पओने छल गुण गरिमा ।
 बैकुण्ठक पति बैकुण्ठ मास मे अवतरला ।
 आ जूड़शीतल सामूहिक पावनि सुख-स्थान ।
 आ अही □तुक वैशाख शुक्ल नवमीय सौम्य,
 धरणी पर सत्यम् शिवम् सुन्दरम् आबि गेल सीताक चरण ।
 सीताक जन्मसं पूर्व जे यज्ञ-होम इत्यादि भेल तकरहु लेल सटीक चित्रण अछि ।
 ज्योतिष शास्त्रक आलोकमे निमलिखित पंक्तिक अवलोकन कयल जाय-

1. शिविर सहस्राधिक मुनिगण केर दलबल संगहि हरि कीर्तन-रस छथि बहुतो जे यज्ञक अंगहि उषाकाल संवेद मंत्रकेर धोष प्रसारित दर्शन आ उपनिषदादिक सि-□-न्त प्रचारित देखल वाचक ! ई सकल देखू यक्षक अंत शिशिर अकाल भगाए जे आनल त्वरित वसन्त । हवन क्रिया सम्पन्नप्राय पूर्णाहुति केर क्षण यज्ञ मण्डपक मध्य यज्ञकर्ता सभ मुनिगण यज्ञक्रिया केर पूर्णाहुति केर वस्तु सजाओल सचिव सकल मुनि याज्ञवल्क्यकेै अछि सुनझाओल, नृपति ठाढ छथि संगहि याज्ञवल्क्य छथि महामति । शंखक गेल निनाद महा वेद-ध्वनि-गूँजल क्रमे विहित शास्त्रानुसार सब देवहि पूजल तत्रान्तर पूर्णाहुति मंचक घोष प्रवाहित नारिकेर केर संग नृपति देलनि पूर्णाहुति भेल महा जयकार अति अनगिनती -बाजा प्रबल-घंटा, घंट, मृदंग संग घन घमण्ड धहरा उठल पूर्णाहुतिकेर बाद नृपति चलला झट तहिठाँ सामूहिक श्रम उद्घाटन केर थल छल जहिठाँ माधव सित नवमी तिथि अति शुभ दिन शुचि पाबए

शत हजार तिथि बीतय छनमे । ताहूठाँ कल्पांतर कणमे ॥
गरिमा पुंज हमर दुहु लोचन । सबा लाख रविसँ बढ़ि ओजन ॥
आँखि न देखय छितिक पहाड़ी । गिरिवर लघुतर कीटक धारी ॥
गतिमय अपन अपन परिवारे । दृग चोन्हिआयल नभकेर तारे ।
ऊपर नभ नीचो नभ देखल । पृथ्वी चाक जकाँ धूमै छल ॥³⁹

पुनर्श्च-

दिग्मंडल-वश करइछ मानव, भरय सुदूर उड़ान ।
ब्रह्माण्डक ब्रह्माण्डो नपइछ दिशाब् सोपान ॥
थोकाके थोका पसरल जे गोलाकार खमंडल ।
प्रपित प्रकृति तत्व गुरु सेवे सौसे तारामंडल ॥⁴⁰

जेना वर्षकृत्यमे वर्षभरिक पूजाक विधान देल गेल रहैत अछि तहिना विधुजी
सेहो अपन महाकाव्यमे वर्षभरिक पूजा-पाठ पाबनि तिहारक वर्णन कयलनि अछि । देखल
जाय-

आ आर्य करथि वज्रो भरि तर्घण नित्य सदा ।
एकोदिष्टक शुचि पिण्डदान ब्राह्मण भोजन, जितिया पूजन !
माइक आत्माकै शान्ति हेतु शुभ शुचि तिथि महा मातृनमवी ।
शक्तिक पूजा विजया दशमी, लक्ष्मी पूजा पूर्णिमा शरत् ।

सर्ग- 1. पृष्ठ 26

सब क्यो बाँटए भरिभरि मौनी फोँका मखान;
आ पान मधुरकेर महा भोज;
कातिक भरि नहि खर्चाक ओज,
निशि दिन पावनि- कार्तिक स्नान आ देवार्चन !
दीयावाती प्राते पखेव आ तकरा प्राते भरदुतिया
सभ करथि द्वाति पूजा बुधजन
यम द्वितीयामे चौदहो यमक संग चित्रगुप्त पूजा अर्चन ।
अक्षय नवमीमे औरा तर भोजन ब्राह्मण भोजनक बाद ।
बकपंचक ब्रत, कार्तिकी पूर्णिमा मे सभ गंगातीर विदा
रीनहु लए कैं अछि लवल धान आशा महान् !
तेरह मासक अछि अन्त निकट ।

2. आएल नवान दधि, चूड़ा, गुड़, ब्राह्मण भोजन
नव अन्नक भक्षण करथि, जखन कए लेथि हवन ।
फागुनक पूर्णिमा फगुआ छी सभसँ मिलय सप्रेम -

बेदपाठ द्विज आरभल, बन्दी विरुद बखान ।

घर-घर गीत सोहागिनी, शुभे शुभे कर गान ॥²⁹

कोनहु प्रकारक पूजा-पाठक आरम्भमे अथवा कोनो शुभ कार्यारम्भमे नवग्रहक
पूजा अवश्य होइत अछि । सुमनजी सेहो नवग्रहक शान्तिक चर्चा कएने छथि-

गौरि-गोसाउनि पूजि ग्राम-कुल देव मनाओल
नवग्रहक कय शान्ति स्वास्तिवाचन करबाओल
जय गणेश वामन जनार्दनहु नाम उचारल
धेनु मीन दधि कलश विप्र शुभ सगुन गनाओल³⁰

एहि तरहेँ दत-वती महाकाव्यक कतोक स्थल देखबामे अबैत अछि जे मूलतः
ज्योतिषक विषय नहियो रहने ज्योतिष पर आधारित अवश्य अछि । बिनु जोतखीये कोनो
कार्यक सम्पादन सम्भव नहि ।

आब हम स्व० महिनाथ ज्ञाक 'मुक्तिपथ' महाकाव्य पर ध्यान आकृष्ट करए
चाहैत छी । मुक्तिपथक महाकवि सेहो संस्कृतक नीक विद्वान्, यद्यपि प्राध्यापक मैथिली
विषयमे । हिनको ज्योतिष, धर्मशास्त्र इत्यादिक क्षेत्रमे केहन पटुता छनि से स्वयं अनुभव
कए सकैत छी । चन्द्र कोना राहु ग्रहसँ भयभीत रहैत छथि से द्रष्टव्य थिक-

दशरथ-मुख-शशि क्लेशक कलुषेँ सद्यः बनल मयझे ।
निरखल भावी कुगति-राहु-ग्रह त्रासे अतिशय शङ्के ॥³¹

कविवर महिनाथ ज्ञा कोन प्रकारे पुत्रेष्टि यज्ञक वर्णन करैत छथि से द्रष्टव्य
थिक-

अगिले दिनसँ पुत्र प्राप्ति हित यज्ञक कए आयोजन ।
□च्य शृंगकेँ यत्न पुरस्सर बजा कएल विनियोजन ॥
से होता ब्रह्मर्थि पुरोहित दशरथ बनु यजमाने ।
सम्बत्सर, साकल्य-समर्पित -यज्ञक चलल विधाने ॥
अविरल आज्यक धार-घोरणी हुतवह तृप्ति प्रभूते ।
कृत औषधि-धृत-रत्न-भस्म-चुत मन्त्रित जडी बहुते ।
विविध पाक-प्रक्रिया विनिर्मित अनुपम चरुहिक भक्षण,
कुक्षिक शोधन संस्कारहिँ करु गर्भाधानक रक्षण ॥
पुंसवनो सीमन्तो-नयनहु तेसर छठमा मासहिँ ।
शुभ संस्कार युगल सम्पादन भावी पुत्रक आसहिँ ॥
नवमा मासक पूर्तिक संगहि तीनू रानी जनलनि ।
एक एक सुत उभय जेठ जनि, पुत्र युगल तेसर धनि ॥
सद्यः जातकर्म कए क्रमशः भूप लुटाओल सोना ।
जगजननी पद पुत्र अरपि पुनि जननी कएलनि टोना ॥³²

बच्चाक जन्मक पश्चात् ज्योतिषी लोकनि कोना बच्चाक नामकरण करबैत छथि,
नवग्रहक शान्त्यर्थ पूजा-जप करबैत छथि तकर सविस्तर वर्णन एहि महाकाव्यमे देख्यामे
अबैत अछि । अवलोकनीय थिक-

छठमा दिनमे साठिक पूजा, नवमा नाना-भैआ ।
गाबि गीत विधि विविध समापल नवनागरि, बुद्धिदैआ ॥
दिवस एकादश भावि सविध करु नामकरण संस्कारो ।
नवग्रहक सह गणपति विष्णुक पूजा अति विस्तारो ॥
होमादिक सब कर्मक सङ्घाहिँ पूर्णाहुति दए अपनहिँ ।
त्रायुष आदि समापि दूबि लए मधुसँ लीखल यतनहिँ ।
अंशुक पीत पहिरि कए बैसलि माझक अङ्क विराजित ।
आनन-स्वर्ण-सरोजक दल सम अधर-बिम्ब पर अरिजित ॥
लखितहि हृदय रमल जनिकामे तनिक नाम श्री रामे ।
शील गुणक आकर सभ लक्षित शोभासिंधु ललामे ॥
लक्षण कान्ति विलक्षण लक्षित, लिखु तनिकर अभिधाने ।
लक्ष्मण नामे शक्तिधाम जे दैवी तेज निधाने ॥
तेसर भरतक नामे अभिहित राजर्षिक सम रूपे ।
शत्रुघ्नक आख्याते चारिम निज सोदर अनुरूपे ॥³³

सामान्यतया बच्चाक नामकरण एगारहम दिन(जन्मसँ) होइत छैक । एकर
विधान तः महिनाथ झा कहि गेलाह आब अन्प्राशन, (छठम मास), चूडाकरण (पहिले
वर्ष) इत्यादिक विवेचन करैत छथि । द्रष्टव्य थिक-

अन्प्राशन करक निमित्ते छठमा मासहिँ राजा ।
गुरु सङ्केतहिँ गृह सज्जित कए बजबाओल बहुबाजा ॥
घृत मधु पायस सुरस विविध-विधि स्वर्णधारमे आनल ।
अशन शिशुक लखि, किलकारी सुनि, सुख स्वर्गहुँ बढि मानल ॥
ब्राह्मण याचक दीन-जनहुकें भोजन-दान सदक्षिण ।
कएल व्यवस्था इङ्गित मात्रहिँ जानि दैवकें दक्षिण ॥³⁴

पहिल वर्षमे चूडाकरण-

चूडाकरणक सविध व्यवस्था सबहुक पहिले वर्षहि ।
मुनि वशिष्ठ नृप दशरथ मिलिकए कएलनि डुबइत हर्षहिँ ॥
आभ्युदयिक सह मातुक-पूजा, सविध हवन, खुर पूजन ।
वपनोपरि, कयकग्रहण, कनकहिँ अभिमन्त्रित श्रुति छेदन ॥
श्रीखण्डक अनुलेपन, नूतन वस्त्रालङ्कृति धारण ।
अद्भुत कान्ति बढाओल बटुकक दमकि उठल कुन्दन सन ॥³⁵

आब उपनयनमे ज्योतिषी लोकनि सर्वप्रथम गुरुशुभि क विचार करैत छथि ।
गर्भाष्टमक उपनयन नीक कहल जाइत अछि । निम्नलिखित पद्यांशक अवलोकन कएल
जाए-

गर्भाष्टम होइतहिँ गुरु-शुभि क कए विचार सविशेषे ।
शुभ मुहूर्त तिथि मास दिवस गुनि ब्रह्मचारिकेर भेषे ॥
नगरक बाहर सरयू-पुलिबहि आश्रम मुनिक ललामे ।
चूडाकरणक उपनयनक पुनि वेदारम्भक कामे ॥³⁶

कविचूडामणि मधुपक राधाविरह तः मैथिली महाकाव्य मध्य अपन प्रतिष्ठित
स्थान बनओनहि अछि । एहि महाकाव्यमे अलंकारक झांकार आ छन्दक बन्ध ककर
मनकें हरण नहि करैत अछि ? मधुपक कल्पनाक उडान अकल्पनीय अछिए-संगहि
ओकर रुचिकर प्रस्तुतीकरण बुझु जे अरसिकहुक हृदयमे रसक संचार कए दैत अछि ।
उपनयन-विवाहमे वेदी, चुपाओनक सामग्री, होम-यज्ञक समिधि, शाकल्यक वर्णन सभ
ठाम भेटत मुदा मधुपक वैशिष्ट्य अछि जे ओ सभटा प्रकृतिएसँ प्राप्त करैत छथि । हुनका
गणक सेहो तेहन भेटि जाइत छथिन जे प्राकृतिके उपादानसँ सभटा पाबनि-तिहार सेहो मना
लैत छथि ।

द्रष्टव्य थिक-

समुदित शशि मुदित कोटिक करमे कुड्कुम भरि पूर्ण,
प्राचीनो प्राचीन वदन पर, लेपल सस्मित तूर्ण ।
छिटकल-करम-अरुणाभ-रङ्ग, सौसे बनकें रङ्ग देल,
की क्यो गणक विना गणनहिँ होरिक तिथि कहि ठकि लेल ॥³⁷

पुनश्च-

ठाम ठाम वेदी ललाम जे तट पर निर्मित भेल,
पुष्पित लघु-तरु वेष्टित जे पर मैक्तिक झालरि देल ।
विचलित चित मोहक अनन्य-उद्यान रम्य जै ठाम,
दधि लावा अगणित मङ्गल घट कदली थम्भक दाम ॥
दीपित-रत्न-प्रदीप, धूपसँ सुरभित दिशा समस्त,
द्राक्षा पूगी नारिकेल आदिक फल जते प्रशस्त ।
सूत्र ब-आमक पल्लव केर तोरण ललित नितान्त,
ततइ वर्तुलाकार रास-मण्डल लखि राधाकान्त ॥³⁸

‘शकुन्तला’ महाकाव्यक रचनाकार खगोल पर एकटा सम्पूर्ण अध्याये लिख्यने
छथि । कुलपति कण्व ब्रह्माण्डक वर्णन करैत छथि । हम एहि अध्यायक मात्र एकटा
चौपाइ एतय प्रस्तुत कए रहल छी जाहिमे पृथ्वीक चाक पर घुमबाक वर्णन अछि-

भादव भदबा सीमी वारि, केरा रोपी दीन विचारि ॥
जॉ नहि बरिसए अगहन मेघ, कटहर गाछ के होए घेघ ।
कहथि 'डाक' जो होए पानि, टुटल ठारि कह गाछ कानि ॥
गूआ गोबर बाँसहि माँटि, बाँझ नारिकेरि सिक्कठि काटि ।
ओलमे कुरकुट छाँहे मान, बढ़े फलए ई 'डाक'क गान ॥
डुमरी पीपरि पाकड़ि बढ़, असमय फूलए देख पड़ ॥³⁵

विविध प्रसंग :

किछु विविध प्रसंगक डाकक वचन सेहो देखल जाए जे कतेक रोचक आ सटीक बुद्धि पड़ै अछि -

बाभन कुत्ता हाथि, तीनू जातिअहिँ खाथि ।
कायथ कौआ रोड़, तीनू जाति बटोर ॥
सए मे एक सहस्र मे काना, सबा लाख मे इँच्चा ताना ॥
इँच्चा ताना कहए पुकारि, हम मानल कुड़गा सँ हारि ॥
खिचड़ी संग जे मछरी खाए, मुइला बहुक नैहर जाए ।
बाट चलैत जे गाबए गीत, कहए 'डाक' ई तीनू पतीत ॥
बाती ठकनहि माष तिले, कहि गेल 'डाक गुआर' ।
चैत तुए तीनि लए मोए, कहहिँ 'डाक' रौदी होए ॥
दिनमे बदरा राति मे निबदर, बह पुरबैआ हबर हबर ।
कहहि 'डाक' बिआ जनु खोअह, धानक खेतमे राहड़ि बोअह ॥³⁶

प्रश्नोत्तर :

कखनहुकँ देखबामे अबैत अछि जे जोतखीकँ यजमान प्रश्न करैत रहैत छथि आ जोतखी आँखि मूनि जवाब दैत रहैत छथि । डाक ओकर सूत्रक कथन करैत छथि जे कोना ओहि प्रश्नक जवाब देल जाइत अछि, अवलोकनीय थिक-

पुष्टनिहार श्रोताक नामाक्षर, तिथि दिन मास नक्षत्र एक कर ।
रावणक मुहँ भाग करू, शेष अंक सोँ फल उचारू ॥
सात पाँच तीनि मंगल बात, नओ एक सिँ हाथे हाथ ।
छओ चारि मे कार्य किल, दुइ आठ नाशे काज सकल ॥
प्रश्नकर्ताक नाम जत अक्षर, जतबा मात्र फराक कय धर ।
अक्षर दोगुन चौगुन मात्र, सब मिलाय करी एकत्र ॥
तीनि अङ्क सोँ भाग कए देख, शेष बाँचए फलक लेख ।
एके शीघ्रे दुइ फलमे देर, शून्ये नाशे 'डाक'क फेर ॥³⁷

फरकल अंग युँ ठनि गेल ।
बड़ बड़ योँ दुहुदिशि भेल ॥⁹

तेजनाथ झा कृत 'रामजन्म' मे रामजन्मक समयमे शुभ लग्न तथा पँचशुभ ग्रह योगक वर्णन कएल गेल अछि । द्रष्टव्य थिक -

कर्क लग्न अति मंगल दाय ।
उच्चस्थान पाँच ग्रह पाय ॥
मधु सित नवमी तिथि परधान ।
रामजन्म लेल कृपानिधान ॥¹⁰

एतय रामजन्मक समयमे लग्न कर्क पाँच ग्रह शुभ स्थानमे तथा वसन्त □तु (चैत) केर शुक्ल नवमी तिथि छल जे अवतारी पुरुषक हेतु विहित समय थिक ।

'श्रीरामकथा' मे उषा चौधरानी रामसीताक विवाहक अवसर पर किछु गुनक चर्चा करैत छथि । द्रष्टव्य थिक-

सगुन हेतु दही माछ देखाबए,
आबए अहीर मलाहो ।
आशीष देल बूढ़ बदानुस,
वर कनिँगाँ केर खूब भला हो ॥¹¹

एहि तरहेँ देखैत छी जे मैथिलीमे खण्डकाव्यक संख्या कम नहि आ किछुमे तज निर्विवाद कमोवेश ज्योतिषक संदर्भ समाहित अछिए ।

संदर्भ :

1. उत्तरा : सुमन, पृ० 52
2. तत्रैव, पृ० 33
3. शकुन्तला : दामोदर लालदास, पृ० 33
4. कर्ण-कंसवध : अच्युतानन्द दत, पृ० 25
5. तत्रैव, पृ० 21
6. द्रोहाग्नि : लोकपति सिंह, पृ० 18
7. सावित्री-चरित्र : श्री ब्रजमोहन ठाकुर, पृ०- 11
8. पारखी-प्रसून : जनादन झा 'पारखी', पृ०-26
9. धृतराष्ट्र विलाप : रमापति चौधरी, पृ० -7
10. रामजन्म : तेजनाथ झा, पृ० 6
11. श्रीरामकथा : उषा चौधरानी

एहिना देह पर गिरगिट खसने लोक गंगाजल लए लैत अछि आ डेरा जाइत अछि
जे आब की होएत, मुदा गिरगिट खसने अधलाहेटा नहि होइत अछि । एहि प्रसंग डाकक
वचन देखल जाए-

षष्ठ अध्याय

मैथिली मुक्तककाव्यमे ज्योतिष

पूर्वहुमे उल्लेख कएल गेल अछि जे मैथिलीक बहुतो साहित्यकार लोकनि
मूलतः संस्कृत पंडित रहल छथि तेँ हुनका लोकनिक काव्यमे ज्योतिष तत्त्व भेटबे करत ।
एहि क्रममे ज्योतिरीश्वर, विद्यापतिसँ लए अर्वाचीन महाकाविक काव्यमे ज्योतिष तत्त्वक
अन्वेषण कएल गेल । अर्वाचीन पंडित लोकनि मैथिलीमे मात्र महाकाव्य, खण्डकाव्येक
निर्माण धरि सीमित नहि रहलाह । ओ लोकनि अनेकानेक मुक्तकक रचना कएलनि आ
हुनकासँ प्रभावित भए मैथिलीक अन्यान्यो साहित्यकार सभ एहन रचना कएलन्हि जाहिमे
ज्योतिषसँ संबंधित विषय-वस्तुक उल्लेख भेटैत अछि ।

जोतखी माने भविष्यवक्ता । आइयो लोक जोतखीक खोज करैत अछि भविष्य
बुझबा ले' आ प्राचीनो समयमे ई परम्परा छल । पर्वतराज हिमालय सेहो पार्वतीक विवाह
समयमे नारदजीसँ पार्वतीक हाथ देखअोथिन आ ओ भविष्यक कथन कएलन्हि । तहिना
सावित्री जखन सत्यवानके० वरण करब निश्चय कएलथिन तऽ पुरोहितके० बजाए पूजापाठ
शुरू भेल मुदा नारदजी भविष्यक कथन कए सभके० हतोत्साहित कए देलनि ।
कविचूडामणि मधुपक बटसावित्रीक ओहि अंशक अवलोकन कएल जाए जताए भविष्य
कथन कएल गेल अछि-

देवी देवक पुनि-पुनि पूजन पुरहितसँ करबौल ।
गे माई, मङ्गलमय ऐ अवसर पर मुदमानस 'मधुपे' गौल ॥



नारद मुनि ताही छन रे वीणा बजबैत ।
अबि गेला, मोदित नृप रे सब काज तजैत ।
वन्दन अभिनन्दन कय रे पूछल नत माथ ।
केहन भविष्य विवाहक रे कहि करिअ सनाथ ॥

पल्ली खसए जो० सरटा चढ़ए, एहि विधि फल 'डाक' पढ़ए ।
मस्तक खसए तो० राजाश्री होइ, भलहिँ ऐश्वर्य्य कहए सबकोइ ॥
कानहि खसने भूषन लाभ, आँखि पर खसने बन्धु मिलाप ।
नाकपर खसने सुगन्धि देआबए, मुखपर खसने मिटान खोआबए ॥

कण्ठहिँ श्री हो धाबाधाइ, बाहु पर खसने विभव बधाइ ।
बाहुमूल मे होए समृ॒, हाथ दुनू पर धनक बृ॑ ॥
स्तनमूल मे सुनर भाग, हृदय खसय तौ॑ सौख्य सोहाग ।
पीठपर खसय तौ॑ पृथ्वी प्राप्ति, पाँजरहि खसने बन्धु मिलापि ॥
डाँड़ पर खसय तौ॑ लाभ होय वस्त्र, गुह्यमे खसने मृत्यु अवश्य ।
जाँघपर खसने धनक हानि, गुदमारगहि रोगभय आनि ॥
ऊपर खसय तौ॑ वाहन आब, जानुजंघमे धन चल जाब ।
पाएर पर खसने रटना होअ, कहथि 'डाक' एहिविधि फल होअ ॥

एहि पल्ली चढू नरतन जाय, सरट खसए जो० ओहि विधि आय ।
फलहुक उलटा करितहुँ जानि, 'डाक' कहै छथि युक्ति बखानि ॥
रातिमे जो० पल्ली चढ़ए, सरटक खसने 'डाक' पढ़ए ।
मरन निमित्तक होबए, नहि तो॑ व्याधि अवश्य होई ॥
खसितहिँ यदि ऊपर चढ़ि जाय, खसने नीक चढ़ए ने सोहाय ॥³⁴

वृक्षारोपण :

डाक गाछ रोपबाक सेहो दिन कहने छथि । खास कए केराक हेतु कहने छथि
जे सीमी भादव आ भदवामे नहि रोपी । 'सी' एकादशी, द्वादशी, त्रयोदशी, चतुर्दशी,
पृच्छदशी तथा 'मी' सँ पृच्छमी, सप्तमी, अष्टमी, नवमी, दशमी । तात्पर्य जे केरा रोपबा
ले' तिथि भेल- पड़ीव, द्वितीया, तृतीया, चौथ एवं षष्ठी आ ताहूमे भदवा नहि हो तथा
भादव मास । डाकक वचन द्रष्टव्य थिक-

कहय 'डाक' तो॑ सुनह रावन, केरा रोपी आषाढ़ सावन ।
तीन साए साठि जे केरा रोपए, आबि निचिन्त घरहि भए सुतए ॥
केरा रोपी काटी नहि पात, केरे देतहु धोती भात ।
फागुन केरा रोपल जाय, मास मास फल बैसल खाए ॥
फागुन केरा ई चुत चैत, कातिक ओन कहिं तार ।
तीनि विलत्ते तेरह हत्थे, तीनि मासे तीनि दिने ॥

की होइ राजा की होइ दीवान, कहहि 'डाक' जे परम सुजान ॥
 बड़दा वनचर भरल छैल, वेश्या राजा देवता शैल ।
 कहहि, 'डाक' यात्रा करु जानि, गेलहुँ लक्ष्मी देतहुँ आनि ॥
 भरती सँ खाली भला, जोँ जल भरने जाय ।
 कहहि 'डाक' सुनू 'भाँडरी', यात्रा अति सुखदाय ॥
 कनकट बुचकट काटल केश, बाट चलैत जोँ लागय ठेस ।
 केओं पूछए जाएब कतए, भेलो काज विनाशय ततए ॥
 खाटक खटखट पुरुषक वान, बाट बैसल जोँ बूढ़ि अकान ।
 तीनि कोश पर जोँ भेटए तेलि, विधवा बाह्यणी मिलए अकेलि ॥
 तापर भेटए विप्र जोँ काना, ब्रह्म टेक धरि बचए न प्राना ।
 नगन भग्न गुरविणी जोइ, खट फकसिआर जोँ आगाँ होइ ॥
 सुखे हाड़ लए श्वान जोँ चाभए, कहहि 'डाक' जे मरण देखाबए ।
 फुटल घैल ओ टुटल खाट, बाट चलैत व्यास काटल बाट ॥
 यात्रामे जोँ खसए पाग, ई सब ताकथि स्वर्गक बाट ॥
 खेत भिखारी गाम सराउ, फेरि पलटि अपन घर आउ ।
 काटल कपचल थकड़ल केश, बाट चलैत जोँ लागए ठेस ॥
 बाधन मे जोँ भेटए कान, ब्रह्मलोक धरि बचए न प्रान ॥
 उजड़ल बसबह जाएबह कोन भाति, दिनमे पूरब पच्छिम राति ।
 गोधुलि दक्षिण उत्तर ऊषा, कहए 'डाक' ई सुखमसुखा ॥³²

छिक्का विचार :

सामान्यता लोक छिक्का सुनि सहमि जाइत अछि, यात्रा पहर रुकि जाइत अछि ।
 शुभ कार्यमे नहि सुनी तेँ नाना प्रकारक बाजा बजैत अछि । मुदा ई छिक्का बहुत तरहेँ नीको छैक । देखल जाय डाकक कथन जे कोन दिशाक छिक्का नीक अछि कोन अधलाह-
 अछि

एहि वधि पल्लीक बजबो जान, छिक्कहुँ मे कह 'डाक' बखान ॥
 दक्षिण छीके धन लए छीजाए, नैर्त कोन सिंहासन दीजाए ।
 पच्छिम छीके मीठ भोजना, गेलहुँ पलटए वायब कोना ॥
 उत्तर छीके मान समान, सर्व सिर्त लए कोन ईशान ।
 पूरब छिक्का मृत्यु हकार, अग्निकोन मे दुःखक भार ॥
 सबकेर छिक्का कहि गेल 'डाक', अपने छीककहि नहि करु काज ।
 आकाशक छीके जे नर जाय, पलटि अन मन्दिर नहि खाय ॥
 कार्यारम्भ मे छीके कोई, सुनकर मन्त्र विचारहु सोई ॥³³

एकेटा बच्ची ई रे मम प्राण अधार ।
 किछु अविदित अपनेसँ रे नहि, कह संसार ॥
 सुनि, मुनि गुनि धुनि कहलनि रे नृपके तै काल ।
 'मधुप' योगबलसँ जे रे जानथि सब हाल ॥
 सत्यवान सब तरहे रे सावित्रिक योग ।
 किन्तु धिया करती नहि रे चिरदिन सुख भोग ॥
 वर्ष व्याहकेर पुरितहिं रे ओ तेजि शरीर ।
 स्वर्ग जेता सबके कय रे हे नृपति ! अधीर ॥
 तेँ कर आन करक थिक रे बुझि विधिक विधान ।
 बोधि धिया तेजिअ ई रे जे अछि उत्थान ॥
 गप सुनितहि नारद केर हे नृप बेथित महान ।
 'मधुप' खसलि रानी तहं रे भड झूर झमान ॥¹

कविवर सीताराम ज्ञा जोतखीये छलाह । ओ भूकम्पक जे भविष्यवाणी कएलन्हि अछि से वस्तुतः ध्यातव्य थिक । ओ भूकम्पक जे कारण कहैत छथि से द्रष्टव्य थिक-

जखन कुर्गभक विकृत बहिं जल वायु बढ़े अछि ।
 रविक राशि पुनि जखन पाँच ग्रह आबि चढ़े अछि ॥
 यदि वा रविशशिविष्व निकट पृथिवीक रहै अछि ।
 भूगर्भस्थ विकार तखन बहराय चहै अछि ॥
 दैव प्रभावैं होए से, भूमि फोड़ि बाहर ततै ।
 धर्म विमुख जन होए वा, नृप कुनीति रत हो जतै ॥²

कविवर भूकम्पक समयक चित्रण तः करितहि छथि संगहि ओकर लक्षणक सेहो उल्लेख कएलन्हि अछि । द्रष्टव्य थिक-

□ तुपरिवर्तनसमयमे, भूकम्पक अछि लेख ।
 मकर-मेष-कर्कट-तुला संक्रम निकट विशेख ॥³

प्रो० सुरेन्द्र ज्ञा 'सपुन' सेहो ज्योतिषाचार्य नहियो रहैत जोतखी छलाह । मिथिला पंचांगक निर्माता रहबे रहथि । हुनक फुटकरो रचनामे ज्योतिषक प्रभाव भेटबे करत । देखल जाउ 'अन्तर्नाद'क ई नाद -

छथि प्रतापादित्य ग्रस्ते,
 गुप्त चन्द्र कुमार अस्ते ।
 विग्रही ग्रह राहु केतुक,
 तिमिर चीरय जा रहल छी ॥⁴

एतय सूर्यग्रहणक संकेत अछि आ से कहल गेल अछि 'चन्द्रकुमारक अस्ते' अर्थात् सूर्यग्रहण अमावस्याके होइत छैक जाहि दिन चन्द्रमा पूर्णतः अस्त रहैत छथि-

अमावस्या त्वमावस्या दृष्ट सूर्येन्दु संगमः ।

प्रतिपदाक एहि अंशके देखल जाए-

हुनक रेवती प्रिया हन्त भवदा धरि बारलि एक ।
आर्द्रासँ स्वाती धरि अनुगामिनी अहाँक अनेक ॥५

एतय सुमनजी हलधर बलरामक हलधर किसानसँ तुलना करैत छथि जे बलरामके एकटा रेवती प्रिया सेहो हन्त आ किसानके आर्द्रासँ स्वाती धरि दशो नक्षत्र जे स्त्री संज्ञक थिक । ध्यातव्य थिक जे सुमनजी मात्र स्त्री संज्ञक नक्षत्रक प्रयोग कएलन्हि अछि करण जे अनुगामिनी कहैत छथि । स्वातीसँ चारि नक्षत्र (विशाखा, अनुराधा, ज्येष्ठा, मूल) नपुंसक संज्ञक थिक आ शेष पुरुष संज्ञक ।

सुमनजी निर्जीवोके सजीव बनाए दैत छथि । ओ शमशानके पटु ज्योतिर्विद् मानैत छथि । जेना कोनो पटु जोतखी यज्ञक पूर्णाहुतिक हेतु साकल्य सामग्रीक संकलन पहिनहि कए लैत छथि तहिना शमशान सेहो यज्ञक हेतु कोन-कोन सामग्रीक संकलन कएलन्हि अछि से द्रष्टव्य-

□त्विक, अन्त्यज, दानीय, शिवा,
अछि यज्ञ अनुष्ठित रात्रि दिवा ।
कुश-तिल-समिधा सि चत विधान,
अहौं कर्मठ याज्ञिक हे शमशान ॥६

प्राचीन पंडित वर्गक द्वारा जे काव्य सृजन मेल तनिक मुक्तको रचना पर ज्योतिषक प्रभाव स्वामाविके छल मुदा जे संस्कृतक पण्डित नहियो छथि हुनको लोकनि पर ज्योतिषक केहन प्रभाव अछि तकर हम किछु उदाहरण प्रस्तुत कए रहल छी । एहि क्रममे हम सर्वप्रथम नामोल्लेखक करब डॉ भीमनाथ झाक जे भूकम्पक लक्षण अपन पण्डित्यपूर्ण भाषामे देने छथि से कतेक सटीक अछि-

फाँडै छल झुण्ड-झुण्ड कार कौआ कान, कत्ता दिन सँ !
छल कनैत बेर-बेर गाम भरिक श्वान, कत्ता दिन सँ;
बीहरिसँ निकलि मूस मारय छरपान, कत्ता दिन सँ !
भड कड बदरंग अरे, उगै छल चान, कत्ता दिन सँ !

भूकम्पक लक्षण कतेक यथार्थ अछि । वस्तुतः यदि अनुभव करब तँ भूकम्पसँ पूर्व मूस बीहरिक त्याग कए दैत छैक, चन्द्रमाक रंग बदलि जाइत छनि, कारकौआ

गमन कालमे बहए बसात, विघ्न वाधा सभे नसात ।
सुन्दर शिशु युत युवती नारि, भरल कुम्भयुत हो पनिहारि ॥
अथवा क्षेमकरी मृदुभाषी, पुस्तक हाथ व्रिप गृहवासी ।
दधि कोकिल पुनि लावा ओ मीन, ई सब नहि छथि यात्रा हीन ॥
लगहरि गाय पिआबथि बाढा, विघ्न दोष सब बिसरू पाढा ।
'डाक' अग्रजनी ई देखी, शुभ यात्रा कहथि सब लेखि ॥
चलत मार्ग मे तुरग मृग, दहिन बाम से जाय ।
'डाक' मनसि चिन्ता तजी, धन यश वार्ता पाय ॥
अजा एक अरु श्वान घट, वृषभ एक गज सात ।
तीनि धोनु पच अहिस ते, यात्रा शुभ न लखात ॥
प्रात बाम दिस तिरीर बाजए, पहर दुई ते दहिन गाजए ।
बचन मानि 'डाक'क बड़ भाई, गमन करी कुशल सो जाई ॥
उलुआ कारी पक्षी श्वान, गर्दभ गीदर वापस जान ।
बामहि भय 'डाक' जो चलए, धन यश इच्छा तीनू मिलए ॥
मंगलक उषा बुधक प्रात, यात्रा करी, 'डाक'क बात ।
रवि गुरु मंगल उषा जानी, आन सबहिकाँ फूसि मानी ॥
मास नखत्ता ओ तिथि बार, जत दिन मासक जोड़ि करी विचार ।
जोड़ल अंक मे सातक भाग, शेष अंक फल कहथि 'डाक' ।
एक बाँचय तँ शुभ कहि दीअ, दुह बाँचय तँ लाभ लय लीअ ।
तीनि बाँचय तँ शत्रुक क्षय, चारि काज सि पाँच संशय ॥
छओ मे मृत्यु शून्य जो दुःख, नीको दिनक यात्रे नहि सुख ॥
साँपक बीअरि स्त्रीक रज, वैद्य लवण देखि यात्रा तज ।
अपन घर जो धहधह जर, छिक्का हो वा पाग खसि पर ॥
कारी धन जो गर्विणी कान, ई असगुन सब 'डाक' जान ॥
रवि के पान सोम के दर्पन, मंगल किछु किछु धनिया चर्वन ।
बुध के गुड़ वृहस्पति के राई, शुक्र कहए जे दही सोहाई ॥
शनि कहए मोहि अदरक भाव, सकल काजके जीति घर आब ।
ने गुनि भदवा ने दिगशूल, कहथि 'डाक' ई अमृत समतूल ॥
गामक ठकठक बाँसक वान, हाथ मुँह दए चिल्हका कान ।
ताहू सोँ जो भेटए मलहारी, की होइ राजा की अधिकारी ॥³¹
वामे फनिपति दहिन सिआर, दही लएह जोँ कहए गोआर ।
तकरो आगाँ जो भेटए मलाह, देखि मीन करी परम उछाल ॥

रवि छठि चौदहि भरणी पुख्ख, पश्चिम के थीक इएह बड़ दुख्ख ।
 कुज दुज दशमी बुध ओ हस्ता, उत्तर गमनी मरण अवस्था ॥
 कहहि 'डाक' गमन जे करी, नाशहि प्राण कोटि विधि धरी ।
 रवि मूले जे पावी अंका, सोमे श्रवणा बजाबी डंका ॥

 गमन काल जोँ बाम दिश, श्यामा बोलए भूप ।
 गोह सूर अरु सर्प के, दर्शन परम अनूप ॥
 पुर पड़ठत जोँ बाम ते, तीतर दक्षिण जाय ।
 कहए 'डाक' सकुन इएह, मिलिहें सब मन भाय ॥

 बाम भाग मे बोलए गीदर, मन बाच्छित फल पाबहुँ शीघर ।
 सम्मुख दहिन जोँ बोल सियार, महाअशुभ कहए 'डाकगोआर' ॥
 निश रति चहुँ दिशि जोँ बोलए, अशुभक द्वार तुरन्ते खोलए ।
 रोगी रीछ सुनारक दर्शन, बामहि मलान दहिन पर्शन ॥
 नीलकण्ठ के दर्शन होए, मन वािच्छत फल पाबए सोए ॥

 बोलए खरहाबाम दिश, मीठो बैन सुनाय ।
 बल यात्र सब शुभ लखो, अन्न धन देहि मिलाय ॥
 दाहिण बोलए भय करे, आगे रोगहिँ नाश ।
 पीछे बोलए गमन कर, तेजहुँ मन से आश ॥

 प्रात समय मृगा बाएँ सँ, दहिन जाइत जोँ दरसए ।
 साँझा समय दाएँ सँ बाएँ, मन वाच्छित फल निश्चय पाए ॥
 दहिआ³⁰ लौंग पक्षी विशेष, दाहिन दर्शन पुण्यहि लेख ॥
 वाँछित फल तत्क्षण सब पाबए, कहत 'डाक' इएह फल मनभावए ।
 वकुल मोर दर्शन शुभकारी, 'डाक' हे सज्जन लेहु विचारी ॥
 कोकिल मुर्गा सुगगा कही, चौथे मैना सुनहुँ ऐ सही ।
 बाएँ बोलए तो शुभ होई, 'डाक' कहए मनमे लेहुँ जोई ॥

 गमन काल मे श्वान यदि पटपटाबय कान ।
 'डाक' कहथि जे प्राण बचए सूकुर एतबे मान ॥
 मानव महिष मजार द्वय श्वान युग्म ओ कीर ।
 लड़त देख यदि मार्ग मे 'डाक' कहथि तोँ फीर ॥

 विप्र तीनि पुनि क्षत्री चारि, शूद्र एक रस संख्यक नारि ।
 'डाक' वचन मन ई सुन धारि, वैश्य दुई प्राणहुँ सौँ मारि ॥
 यात्रा काल नकुल यदि देखी, गेल काजके सिंहे पेखी ।
 गमन समय मे काक यदि बाम भाग मे देखी ।
 यश कार्य सिंहे होए अग्नित धन पुनि लेखी ॥

काँय-काँय करए लगैत अछि । भीमनाथ झा कोनो संस्कृतक पर्डित नहि थिकाह मुदा हुनक पाण्डित्य केहन अछि से हुनक सत्यनारायण पूजा शीर्षकसँ स्पष्ट होइत अछि । कोन जोतिषी एहन पूजा करताह । नेताजी पर व्यंग्यात्मक शैलीमे सत्यनारायण पूजाक जे प्रारूप प्रदर्शित कएल गेल अछि से प्रायः हँसबैत-हँसबैत ओकर विधि-विधानक बीज रूपक प्रदर्शन अवश्य करत । हिनक सत्यनारायण पूजाक निमलिखित अंश अवलोकनार्थ प्रस्तुत अछि-

पूजा पर स्वयं छथि बैसल, पुरोहित छथिन नेताजी अपनहिँ,
 ओ शुं-शुं उच्चारण कराकड पढ़ा रहलथिन अछि-
 ओम् इहागच्छ इहतिष्ठ एतानि पाद्यादीनि
 'सेन्ट' स्नानीयम् सपलीक मंत्रिप्रवराय नमः ।
 एतानि 'बहुमूल्य' नानाविधानि वस्त्राणि
 सपलीक मन्त्रिप्रवराय नमः ।
 एष 'अम्लान' पुष्ट्या जलिः सपलीक मंत्रिप्रवराय नमः ।
 एतानि 'स्वर्ण' माल्यानि सपलीक मन्त्रिप्रवराय नमः ।
 इदं 'हिवस्की पेयम्' सपलीक मंत्रिप्रवराय नमः ।
 ओम् नानाविध 'अमलेट-कटलेटादि' सपलीक मंत्रिप्रवराय नमः ।
 इदं त्रिलक्ष 'कैशं' सपलीक मंत्रिप्रवराय नमः ॥
 मुदा होम तँ बाँकिए रहि गेलै,
 से हेतैक गड निशाँभाग रातिमे-
 खूब धूमधामसँ, गणिकाक मचलैत आड़
 लचकैत कटि, कनखैत कङ्गना
 इनकैत नूपुर मादक सुरतान तथा सुरापानक बीच
 लहलह करैत, लहास उठैत, कामाग्नि-मोहाग्नि-लोभाग्निक
 धधरामे एकके बेर पड़तैक समटि कड सभटा शाकल्य-
 ओम् ठीकेदाराय स्वाहा । इदं ठीकेदाराय ।
 आ प्रात भेने
 हवनकुण्ड लग छीटल-छाटल अक्षत-तिल-यवादिके
 छिड़िया देल जेतै इताकाक लोक सभक कल्याणार्थ ।

ई सत्यनारायणक पूजा नेताजी सभक दुश्चरिता आ अहंकारक सूचक थिक मुदा एहिमे पूजाक विधि-विधानक बीजरूप अवश्य भेटैत अछि । एतबे नहि, नमःकेर योग मे कहतु चतुर्थी छोड़ि षष्ठी विभक्तिक प्रयोग नहि भेल अछि ।

ज्योतिषी लोकनि कहताह जे आठ वर्षक बालिका गौरी थिकीह, नओ वर्षक रोहिणी, दस वर्षक कन्यका, तदुपरान्त ओ रजस्वला भए जाइत छथि । एगारह वर्ष पुरितहि जे पिता कन्यादान नहि करैत छथि से मासे मास अपन पुत्रीक रज आ शोणित पिनिहार थिकाह-

अष्टवर्षा भवेद् गौरी नव वर्षा तु रोहिणी ।
दशमे कन्यका प्रोक्ता तत ऊर्ध्व, रजस्वला ॥
प्राप्ते एकादशे वर्षे कन्यां यो न प्रयच्छति ।
मासि-मासि रजस्तस्याः पिता पिबति शोणितम् ॥

मंत्रेश्वर ज्ञाक रचनामे सेहो ‘अष्टवर्षा’ केर संकेत भेटैत अछि । द्रष्टव्य थिक-

छौँडा छौँडी, अष्टवर्षा भवेद् गौरी कत
पाबी आब । तकलासं भेटि जाथि कदाचित
अष्टादश वर्षा गौरी ।⁸

डॉ. नीता झा अपन पोथी सामाजिक असन्तोष ओ मैथिली साहित्यक परिशिष्टमे रविनाथ कविक अकाली कविताक किछु अंश उङूत कएने छथि जाहिमे नक्षत्र सभक वर्णन अत्यन्त मनोरंजक अछि । निम्नलिखित पर्वितक अवलोकन कएल जाए-

रोहिणि आदि थिक बरसात । जेहि अएला तेहि गेला ॥
मिरगिसिरा मन पुरल मनोरथ । दै झीसी किछु गेला ॥
अरदारा आडम्बर भारी । गरजत है चहु ओर ॥
पुक्ख रुक्ख राखल धरती केर । भेल बरखा के ओर ॥

एहि तरहेँ कतेको अर्वाचीन कवि आ लेखक व्यंग्यात्मको शैलीमे, उपहासो-परिहासमे ज्योतिषसं संबंध तथ्यक समावेश अपन काव्यमे कएने छथि । आवश्यकता अछि गहन अध्ययन अवलोकन कए एहि तथ्य सभकेँ एकत्र करबाक जे दुष्कर कार्य अछि । मैथिली साहित्य आब अथाह सागरक रूपमे अपन काया विस्तार कए रहल अछि । एहिमे जतेक जे डुबकी लगाएबामे सक्षम होएताह से ततेक रत्नक चयन कए सकताह ।

संदर्भ :

1. वट-सावित्री : कविचूडामणि ‘मधुप’, पृ० 7.9
2. भूकम्प वर्णन : सीताराम झा; पृ० 2
3. तत्रैव ।
4. अन्तनार्दि : सुनन, पृ० 39
5. सुमन साहित्य सौरभः स० ‘अमर’, भीमनाथ झा, पृ० 22
6. तत्रैव, पृ० 23
7. नाम तँ थिक वैह : डॉ. भीमनाथ झा, पृ० 106
8. समकालीन मैथिली कविता : स० भीमनाथ झा, मोहन भारद्वाज, पृ० 97

बनमँझार जे होय अनेक, निटपने रोपिअ करी सविवेक ॥
सदन समीप विटप वट होय, धन ताके तस्कर नित खोय ।
सोई तरु पुनि नगर मझार, ताहि सुखद कह ‘डाक’ गोआर ॥
घर समीप सीमर दुख मूल, तेतरि नाशए धन केर मूल ।
पुत्र नाश भीख मँगाबए, सपनो कहि ओ सुख ने देखाबए ॥
सिरिम अशोक कदम्ब सुखदाई, हरदी अदरख परम सोहाई ।
हडीह आओर आमल की दोऊ, शश्य वृृ ताके घर होऊ ॥
आगाँ केदली पाछाँ पान, वनिता बैसथि माँझ दलान ।
पुरुष सूतथि पीड़ा पाड़ि, एकसर की कर भुल्ली बिलाड़ि ॥²⁷

केश कटबाक दिन -

मंगल केओ आरे पारे, केश कटाबी कहि गेल गोआरे ।
शनि मंगल के आरे पारे, केश कटाबी कहि गेल गोआरे ॥
केश कटाबी बापे पूज्ने, नहि कटाबी बापे पूज्ने ॥
जहिखान भेटए नाउ, तहिखान केश कटाउ ॥²⁸

नव वस्त्र पहिरबाक दिन-

कपड़ा पहिरी तीनि दिन, बुध, वृहस्पति, शुक्र दिन ॥
शनि जारए रवि फाड़ए, सोमा करए सुडाह ।
मंगल मारए जीवसौ, बुध पहिरि घर जाह ।
नँगटे पहिरी भुखले खाई, जहाँ मन आबए तहाँ जाई ॥²⁹

डाकक यात्रा प्रकरण अत्यन्त रोचक अथव उपयोगी अछि । एकर खण्डित रूप लोक कंठमे खूब पसरल अछि । एतय हम हिनक यात्रा प्रकरण प्रस्तुत कए रहल छी-

उजडल बसबह पुछबह ककरा, कोन दिन कोन मुँह करबह जतरा ।
भदबा के नहि जाति ने पाती, दक्षिण उत्तर दूपहर राती ॥
पुरब गोधुली पश्चिम उषा, कहहि ‘डाक’ जे सुखहिं सुखा ।
शनि रवि मंगल आ गुरुबार, दक्षिण पवन करब संचार ॥
सोमे शुक्रके बुधे बाम, एहि विधि लंका जीतल राम ।
शनि मंगल भोजन कय चलबह, गेलहु लक्ष्मी पलटिकए लयबह ॥
सोमे बुधे शुक्रके उषा, छाड़ह जोतिषी लेखा-जोखा ।
जोइ स्वर चलए सोइ तद दीजय, कालहु सं एक टक्कर लीजय ॥
पड़िबा नवमी शनि सोम श्रवणा, पुब्ब दिशा नहि करिअ गमना ।
अश्वनि पँजक वाण गुरु तेरह, ई सब जानि दक्षिण जनि हेरह ॥

डीहपर घर बनायब- डीह पर घर बनयबाक हेतु डाकक वचन द्रष्टव्य थिक-

अक्षर दोगुन चौगुन मात्रा, पूँछीं कन्ता गामक वार्ता ।
गमे नामे एक करी, तामे साते भाग धरी ।
बेरि बेरि छठबो पाबह मोरे, गेलो बित्त पलट्टे तोरे ।
एक शुन्य जौँ पाबए चारी, छाड़ह गाम कि होबए मारी ।
तीजै पाचै मान समान, कहथि 'डाक' ई गाम प्रमान ॥²⁴

ग्रहदशाक अनुसार गृहनिर्माण-

आइ कलिह जन्मकुण्डली गुनाय सभ क्यो ई बुझबाक प्रयास करैत छथि जे कोन
महादशा अन्तर्दशा चलि रहल अछि । एतय डाक ग्रहदशाक अनुसार गृहनिर्माणक शुभाशुभ
फल पर प्रकाश दैत छथि-

रवि कर कलह धन शनिवार, मंगल मरण कहल गोआर ।
बुध मे धन बिहफे हो सिफ़, शुक्रहि भोजन हो बहु वृँ ।
शनि हो रोग शोक ओ हानी, कालक दशेँ मरण के जानी ॥²⁵

अशुभ वृक्ष- घरक लगमे सिमरि, तेतरि, तार, तूति, झूमरि, वड, जामुन, अड़िरी
नहि लगाबी । ई नाश करएवला थिक । देखल जाए-

सिमरि तेतरि आ पुनि तार, तूति झूमरि अरु वट विस्तार ।
जामुन अड़िरी गाढ़ जोँ होए, 'डाक' नाशए पुनि सोए ॥²⁶

शुभ वृक्ष- घरक लग ई वृक्ष सभ लगएबाक थिक-

सदन समीप नारिअल होई, गृह बहुत धन पाबए सोई ।
घरक ईशान पूब जोँ पाबए, ताके घर बहु पुत्र बढ़ाबए ॥

पूरब दिशा आम यदि होय, धनदायक 'डाक' कहए सोय ।
बेल पनस बदरी अरु नेहू, पूरब रहबे प्रजा बड़ धेनू ॥

इएह सब वृक्ष दक्षिण जो होय, अन धन लक्ष्मी बढ़ाबए सोय ॥

जामुन दाड़िम पूरब आशा, बन्धु बहुत ताके परगासा ।

घरके दछिन इएह तरु जो होय, ताके बहुत मित्रकर सोय ॥

दछिन पछिम पूगी होय, ताके बहुत हर्ष सोय ।

जोँ ईशान दीश ई तरु होय, प्रजा बढ़ए बहुत सुख होए ॥

चम्पा तरु पूरब जोँ होय, अन धन लक्ष्मी बढ़ि होय ॥

तुम्बीफल अरु ककर्कासु, कुम्हड़ भण्टा सब दिश चारु ॥

लता समीप सदनके होय, कबहुने दुष्ट बढ़ाबए सोय ॥

सप्तम अध्याय

मैथिली ज्योतिषकाव्य : डाकवचन

डाकवचन :

डाकक वचन ततेक ने लोकप्रिय भेल जे मिथिलाक बच्चा-बच्चा हुनक नाम
जानए लागल । ई जोतयी छलाह, पंडित नहि । सामान्यतया मिथिलामे जोतयी आ पंडित
कहल जाइत छैक । पंडित धर्मशास्त्रवेत्ता भेलाह आ जोतयी गणक । ई गणना कए
भविष्यक निर्देश दैत छथि । डाक मिथिलाक रत्न छलाह जे पंडितक नहि, सामान्य वर्गक
भाषामे सामान्य जनके दिशा निर्देश दैत छलाह । ओ स्वतः अपनाके 'गोआर'¹ कहने
छथि आ से गर्वपूर्वक । आइ अनपढ़ो लोकक मुहसँ सुनबामे अबैत अछि -

केरा रोपी सोचि विचारि ।

सीमी भादो भद्रवा वारि ॥

डाक पंडितसँ बेसी किसानक हेतु विचार कयने छथि । डाक ततेक ने लोकप्रिय
भेलाह जे विद्यापतिये जकाँ हिनको लोक (अन्य प्रान्तीय) अपनयबाक प्रयास कयलक ।
यू०पी०बला हिन्दीभाषी मानए लगलाह । मैथिल डाकक संबंधमे पी०इ०एन०क पत्रिका
लिखैत अछि-

At the recent Nagpur Session of the All India Oriental Conference
Shri Jivananda Thakur's Paper on Dak was read. It gives several new
arrangements for Dak's having been a Maithili poet and quotes a number of
Dak's verses from very old manuscripts in Shri Thakur's possession and in
the Raj Darbhanga Library.²

डाक मैथिल छलाह जे हिन्दीमे घाघक रूपमे प्रख्यात छथि । हमरा डाकके³
मैथिल प्रमाणित नहि करबाक अछि कारण जे ओ कार्य पूर्वहिक विद्वान् लोकनि कए
चुकल छथि । हम एतय डाक-वचन ज्योतिष ग्रन्थ थिक आ से मैथिली काव्यक माध्यमे
ग्राह्य अछि, एतबे धरि विचारक कोटिमे राखब ।

मैथिलीमे डाकवचन एकटा एहन उपयोगी ज्योतिष काव्य थिक जे घर-घरमे जोतखी बनाए देलक । पंडित तः पंडिते जे मूर्ख सँ मूर्ख, बच्चा सँ बच्चा, वृऽा सँ वृऽा सबहुकं पंचाङ्गक सामान्यो परिचय तः अवश्य कराए दैत अछि । ई ततेक ने सरल भाषामे बुझओने छथिं जे सामान्य जनहुक मानस पटल पर सहजहिँ अर्कित भए जाइत अछि । एहि ज्योतिष काव्यक अवलोकन कएल जाए-

तिथि - जहिना बच्चा-बच्चा सप्ताहक सातो दिनक नाम बुझैत अछि तहिना पड़ीव सँ पऽचदशी (अमावस्या वा पूर्णिमा) सभ बुझैत अछि । एहि तिथिके पाँच भागमे विभक्त कएल गेल अछि-

1. नन्दा - पड़ीव, षष्ठी, एकादशी ।
2. भद्रा - द्वितीया, सप्तमी, द्वादशी ।
3. जया - तृतीया, अष्टमी, त्रयोदशी ।
4. रिक्ता - चौठ, चतुर्दशी, नवमी ।
5. पूर्णा - पंचमी, दशमी, पऽचदशी ।

एकरा 'डाक' कोना काव्यात्मक ढंगसँ कहलनि अछि, से देखू-
पड़िबा, षष्ठी एकादशि नन्दा, द्वितीया सप्तमी द्वादशि भद्रा ।
तृतीया अष्टमी त्रयोदशि जया, चौठ चतुर्दशि नौमी रिक्ता ॥
पऽचमी दशमी पऽचदशी अमा, कहथि 'डाक' ई पूर्ण समा ॥³

सिऽयोग - कोनो विशिष्ट कार्य करबामे, यात्रामे लोक योगक विचार करैत अछि । सिऽयोग, अमृतयोग उत्तम थिक । मृत्युयोगमे लोक कोनो शुभ कार्य नहि करैत अछि, विशेषतः यात्रा निषिऽ अछि । एतय कोन दिनमे कोन तिथि भेलासँ सिऽयोग होइत अछि से डाकहिक शब्दमे सुनल जाय-

शुक्रक पड़िवा एकादशि होई, सिऽयोग कह षष्ठी सबकोई ।
बुध वासर जौँ भद्रा पाबै, सिऽयोग तेहि जगमे गाबै ॥
जया तिथिहि जौँ मङ्गल होय, सिऽयोग मन मानिय सोया
शनि दिनमे रिक्ता जौँ आबै, सिऽयोग गुनिजन तेहि गाबै ।
पूर्णा तिथि गुरुवार जानि, सिऽयोग कह 'डाक' बखानि ॥⁴

अर्थात् शुक्रके नन्दा (पड़ीव, षष्ठी, एकादशी), बुधके भद्रा (द्वितीया, सप्तमी, द्वादशी), मंगल तथा रिक्तके जया (तृतीया, अष्टमी, त्रयोदशी), शनिके रिक्ता (चौठ, नवमी, चतुर्दशी) तथा गुरुके पूर्णा (पऽचमी, दशमी, पऽचदशी) तिथि पड़ने सिऽयोग होइत अछि ।

हेतु विषम वर्ष उपयुक्त थिक । एहिमे शुक्रक विचार महत्त्वपूर्ण होइत अछि अर्थात् सम्मुख दक्षिण शुक्र वर्जित थिक । द्रष्टव्य थिक-

विषम वर्ष घट अलि आ मेष, मिथुनक रविएँ दुरागमन देख ।
मृदु धुव क्षिप्र चर ओ मूल, शुभ वासरमे करि समतूल ॥
रवि गुरु शुऽ जानिके कही, दक्षिण सम्मुख शुक्र छोड़ि रही ।
शुक्रन पक्षमे करिअह जानि, 'डाक' कहै छथि समय बखानि ॥²⁰

बधूप्रवेश- कन्यादान, द्विरागमनक पश्चात पतिगृह बधू अबैत छथि । एकरहु समयक महत्त्व अछि । द्विरागमन दिन सामान्यतया बधू प्रवेश होइत अछि । द्विरागमन सोलह दिनक भीतर वर्षाभ्यन्तर, विषम मास आ विषम वर्षमे होइत अछि । द्रष्टव्य थिक-

करी विवाह दिन सोलह मध्ये, विषम मास ओ वर्षहि सध्ये ।
हस्त आदिके तीनि नखत्ता, मध्य ब्रह्म युग पुष्य धनिष्ठा ॥
श्रवणा उत्तर अनुराध, अश्विन रेवती बधू प्रवेश साध ।
गुरु शुक्र चंद शनीचर दीना, कहथि 'डाक' बधू प्रवेस नबीना ।
आठ षाट बुधबार, रित्तहुँ त्यागी कहथि गोआर ।
शुक्र सूर्यक दोष नहि लाग, चन्द तर बलहुँ के त्याग ॥²¹

शुक्रान्धता- द्विरागमनमे शुक्रान्धताक विचारक प्रधानतासँ होइत अछि । एहि प्रसंग डाकक वचन ध्यातव्य थिक-

रेवतीसौँ मृगसिरा पर्यन्त, यावत दिन धरि चन्द उगन्त ।
तत दिन शुक्र अन्ध भय जाथि, वर द्विरागमन करैले जाथि ॥
सम्मुख दक्षिण कहथि 'डाक'...,
सम्मुख शुक्र पीठ दिश बुध, ऐहना समयै दैत्यगुरु शुऽ ॥²²

डीह गुनब- सभके प्रायः अपन जीवनमे घर बनएबाक काज होइत छैक । कतोकके नवस्थान पर डीह बनबए पड़ैत छैक । एहिमे लोक स्थानके गुणबायके घर बनबैत छथि । द्रष्टव्य थिक-

करन समान नापि कए काठी, दीर्घ प्रमान नापि कए बाँटी ॥
एके हाड़ दूजे चमार, तीने विप्र चौरे शूद्र ।
पाँचे यम छठे क्षत्री, साते योगी आठे धन ॥
हाड़ी पहिराबए साड़ी, चमार लय जाय काड़ी ।
विप्र विधिन आनीबो, शूद्र बहुत धन देबो ।
यम पड़ीबो रोगी, क्षत्री करीबो भोगी ।
योगी करए अन दूना, घूना करीबो सूना ॥²³

सरस्वतीक पूजा कए बच्चाके^९ खड़ी हाथमे दिएक । द्रष्टव्य थिक-

सौम्यायन शुभ कालहि जानि, पाँचम वर्षमे खड़ी आनि ।
गणपति विष्णु सरस्वती मा, पूजय कर शिशु अक्षर कामा ॥¹⁷

उपनयन- उपनयनक दिनक संबंधमे डाक कहैत छथि जे ब्राह्मणके^{१०} गर्भाष्टम, क्षत्रीके^{११} एगारहम आ वैश्यके^{१२} बारहम वर्ष शुभ थिकैक । पुनः क्रमशः सोलह बाइस आ चौबीस वर्ष धरि दिन होअए । एहिमे गुरुशु^{१३}क विचार आवश्यक छैक द्रष्टव्य थिक-

गर्भाष्टम बाभनके^{१४} काल, एगारह वर्ष क्षत्री केर लाल ।
बारहम वर्षे वैश्य केर बाल, मनुष्य समय हेतु सबहि बेहाल ॥
सोलह बाइस चौबीस पर्यन्त, क्रम सौ^{१५} ब्रात्यसावित्रीक अन्त ।
वर्षशु^{१६} कह 'डाक' गोआर, पाँच सौ^{१७} सातहुँ करी बिचार ॥
मकर कलस मछली अरु मेष, वृष मिथुन मे धरु ब्रत भेष ।
द्वितीय तृतीय पंचमी शुभबार, दशमी एकादशी द्वादशी आर ॥
सन्ध्या गलग्रह अन्ध्या त्याग, कृष्णपक्ष ओ ग्रहणक भाग ।
गुरु दुनूके शु^{१८} करि जानि, धर्मशास्त्र सँ होए बखानि ॥
आद्राश्लेषा जेष्ठा मूल, रोहिणि उत्तर तीनि समतूल ।
मृगचित्र रेवति अनुराधा, हस्त पुष्य अश्विनी ब्रत साधा ॥
दिति त्यागि तीनू पूर्वा जान, 'डाक' कहथि उपनयनक मान ।
श्रवण पुनर्बसु स्वाती, कहथि 'डाक' उपनयनक पाती ॥¹⁸

कन्यादान- कन्यादानक हेतु रोहिणी, रेवती, मूल, स्वाती, मृगशिरा, अनुराधा, हस्त नक्षत्रक द्वितीया, तृतीया एकादशी इत्यादि तिथि भेने उत्तम दिन थिक । पुनः दग्ध, मासान्त, इत्यादिके^{१९} त्याज्य कहैत छथि ।

देखल जाओ डाकक वचन -

सम्मुख दक्षिण दोष नहि हो, कहथि 'डाक' एक युक्ति इहो ।
मामा फाबाए जेठ आषाढ़, कन्या विवाही कहथि गोआर ।
रोहिणि रेवति मूल ओ स्वाती, मृग मध्या अनुराधा हाथी ।
द्वितीय, तृतीय पासा एगारह, तिथिके^{२०} उत्तम जानि बिचारह ॥
पन्द्रह तीस चौदह नौ चारि, त्यागि मध्यम कह शेष गोआर ।
रवि कुज शनि बासरके जोड़ि, अधपहरा भद्राके छोड़ि ॥
दग्धतिथि मासान्तहि त्यागि, करी विवाह शुभ शुभके^{२१} जागि ।
जौं कन्या नहि रखबा योग, शु^{२२} जानि करु विवाह सुभोग ॥¹⁹

द्विरागमन- विवाहोपरान्त द्विरागमनक हेतु शुभ दिन देखल जाइत अछि । एहि

निन्दित योग- एकरा मृत्युयोग सेहो कहल जाइत छैक । मृत्युयोगमे लोक कोनहु शुभ कार्य नहि करैत अछि । खास कए यात्रामे तङ विशेषतः वर्जित अछि । डाक स्पष्ट रूपे^{२३} कहने छथि जे रवि एवं मंगलके^{२४} नन्दा (पड़ीब, पष्ठी, एकादशी) शुक्र एवं सोमके^{२५} भद्रा (द्वितीया, सप्तमी, द्वादशी) बुधके^{२६} जया (तृतीया, अष्टमी, त्रयोदशी), वृहस्पतिके^{२७} रिक्ता (चौठ, नवमी, चतुर्दशी) तथा शनिके^{२८} पूर्णा (पूर्णामी, दशमी, पूर्णचदशी) भेला सँ मृत्युयोग होइत अछि । द्रष्टव्य थिक-

रवि मङ्गलमे नन्दिका, भद्रामे शुक्र चन्द ।
बुधमे जया गुरु रिक्ता, शनि पूर्णा अति मन्द ॥⁵

दग्धतिथि- एक मासमे दूटा तिथि दग्धतिथि कहबैत अछि । एहि दग्ध तिथिमे कोनो शुभ कार्य नहि करबाक थिक । कहल जाइत अछि जे एहि तिथिमे जैं विवाह होअए तङ नारी विधवा होएत, व्यापार शुरू होअए तङ पूँजी समेत घाटा, कृषि कार्यारम्भ भेने कृषिक विनाश, यात्रामे मृत्यु अवश्यभावी, एतेक धरि जे इन्द्रहु सन पराक्रमी शिशुक यदि एहि तिथिमे जन्म होएत तङ ओ बाँचत नहि । द्रष्टव्य थिक-

द्वितीया च धनुर्मीने चतुर्थी वृष-कुम्भयोः ।
मेष-कर्कटयोः षष्ठी कन्या-मिथुनग्राष्टमी ॥
दशमी वृश्चिके सिंहे द्वादशी मकरे तुले ।
एतास्तु तिथियोः दग्धाः शुभे कर्मणि वर्जिताः ॥⁶

ई तङ भेल दग्धतिथि आ परिणाम देखल जाय-

विवाहे, विधवा नारी वाणिज्यं मूलनाशनम् ।
कृषिकर्म विनाशः स्यात् यात्रायां मरणं ध्रुवम् ॥
एभिर्यातो न जीवेत् यदि शक्रसमो भवेत् ।

दग्धतिथिक संबंधमे डाकक वचन द्रष्टव्य थिक-

मेष कर्क केर षष्ठी होई, धनुषमीन द्वितीया जोई ।
वृष कुम्भ चतुर्थी जान, अष्टमि कन्या मिथुनहि मान ॥
वृश्चिक संह दशमी मान, मकर तुलामे द्वादशी गान ।
एहि विधि तिथिके^{२९} दग्ध कही, शुभ कारज सब छोड़ि रही ॥⁸

उपर्युक्त पद्यानुसार मेष-कर्क (वैशाख-साओन) केर षष्ठी, धनु-मीन (पूष-चैत) केर द्वितीया, वृष-कुम्भ (जेठ-फागुन) केर चौठ, मिथुन-कन्या (आषाढ़-आसिन) केर अष्टमी, वृश्चिक-सिंह (भाद्र-अगहन) केर दशमी तथा मकर-तुला (माघ-कातिक) केर द्वादशी तिथि भेने दग्धतिथि कहबैत अछि ।

तारा- नक्षत्र 27 गोट होइत अछि (अभिजितक छोड़ि) । तारा ज्ञान करबाक हेतु

जन्मनक्षत्रसँ इष्टनक्षत्र धरि गनि कए नओसँ भाग देल जाइत अछि । एहि तरहे^९ एक-सँ नओ धरि तारा कहबैत अछि, जे शेष बाँचए से तारा भेल । द्रष्टव्य थिक-

जन्म नक्षत्रसँ इष्ट नक्षत्रा, गणना करि धरि देखिअ पत्रा ।
जतबा अंक एकट्ठा भेल, तकराकेै नवसँ भजि लेल ।
शेष बाँचय से तारा जान, कहए 'डाक' नाम गुण फल मान ।^{१०}

तारा नाम - नओ ताराक नाम थिक- जन्म, सम्पत, विपत, क्षेम, प्रत्यरि, साधक, बध, मित्र, अतिमित्र । डाकक शब्दमे देखल जाए-

जन्म सम्पत्ति विपत्ति अरु क्षेम, प्रत्यरि साधक बध सुनु नेम ।
मित्र ओ अतिमित्र तारा नाम, 'डाक' कहथि फलके धाम ।^{१०}

चन्द्रमा- जन्म राशिसँ जाहि दिनक गणना करबाक हो ताहि दिनक चन्द्रमाक राशि पर्यन्त गणना कएल जाइत अछि । ई संख्या 12 धरि भए सकैत अछि । चारि, आठ, बारह चन्द्रमा अशुभ थिकाह । अन्य चन्द्रमा शुभ मानल जाइत छथि ।

डाकक वचन द्रष्टव्य थिक -

जन्म राशिसँ गणना करी, ओ ओहि नक्षत्रक चन्द्रमा धरी ।
यावत अंक आबै ई विधि, चन्द्रज्ञान जानी एहि सिधि ॥
चारि आठ बारहके त्यागि, शेष चन्द्र शुभ कहिहह लागि ।^{११}

चन्द्रविचार- कोन राशिक चन्द्र कोन दिशामे रहैत छथि, ताहि प्रसंग डाकक वचन द्रष्टव्य थिक-

मेष सिंह धनु पूर्वे चन्दा, दक्षिण कन्या वृष्ट मकरन्दा ।
पश्चिम कुम्भ तुला ओ मिथुना, उत्तर कर्कट वृश्चिक मीना ॥^{१२}

डाक मिथिलावासीक मनोभावकेै जनैत छलाह आ तैै ओ आवश्यक सभ तरहक लोकक दैनिक उपयोगक वस्तुक संबंधमे अपन मन्तव्य देने छथि । हम एतय किछु उपयोगी दिनक संबंधमे हुनक विचार प्रस्तुत करैत छी ।

कुत्सित योगमे जन्मक फल-

शनि रवि मंगल तीनू तेखा, श्रवण धनिष्ठा ओ अश्लेषा ।
ओहि राति जँ बालक होय, मात पिता संहारय सोय ॥
आप मरै कुल भरि संहार, राशि गुनैत बाधन के मारा ।
लग्नहिँ कुजा लग्नहि सुजा, लग्नहि होबए भानु तनुजा ।
की मर जननी की मर बाप, की ओ जातक अपनहि आप ।^{१३}

तात्पर्य जे यदि शनि, रवि, मंगल केै क्रमशः श्रवणा, धनिष्ठा, अश्लेषा नक्षत्र होअए तँ ओहि दिन जन्म लेनिहार बच्चा अपन माए-बापक संहार करत । ओ अपनहु मरत, कुलक संहार करत एतबे नहि टीपनि बनओनिहार ब्राह्मणक संहार करत । यदि लग्नमे केतु, मंगल अथवा शनि होअए तँ ओ माए, बाप अथवा स्वयंकेै संहार करत ।

प्रसूतीक स्नानक समय- मिथिलाक परम्परा अछि जे प्रसूतिक मासस्नान लगभग बच्चाक जन्मक मास दिनमे देखल जाइत अछि । एहि प्रसंग डाकवचन द्रष्टव्य थिक-
अनुराधा अश्विनी ध्रुवहस्ता, स्वाती, पौष्णा, नक्षत्रे शस्ता ।
कुज रवि गुरु दिन करी नहान, कहथि 'डाक' प्रसूती के जान ॥^{१४}

स्तनपानक दिन- बच्चाक जन्मक पश्चात् ओकरा प्रथम स्तनपानक समयक प्रसंग डाक कहैत छथि जे यदि रिक्ता तिथि (चौठ, चतुर्दशी, नौमी), मंगल दिन, विष्टी, व्यतीपात, वैधृत योग होअए तँ बच्चाकेै स्तनपानारम्भ नहि कराबी ।

मुण्डनक दिन-

नहि गुरुशुि वेद प्रकार, शुि समयके करु ने विचार ।
विषम वर्ष उत्तरायण जानि, चैत छाड़ि शुभ वासर मानि ॥
जन्ममास के दीजए त्यागि, ज्योतिष उक्त नक्षत्र लागि ।
आदि क्षौर बालके होय, डाक कहथि जानब सब कोय ॥^{१५}

मुण्डनक हेतु ने गुरुशुिक काज ने शुि समयक प्रयोजन, चैत मास छोड़ि विषम वर्षमे शुभ दिन देखि आ जन्ममासक परित्याग कए बच्चाक प्रथम केश कटाबी ।
कर्णबेध-

जन्मक तारा न्मक चन्द्र, जन्म मास ओ जन्म ग्रहेन्द्र ।
दक्षिणायन छोड़ि जानी शुभवार, सूर्य शुि केर करी विचार ।
अश्विनि पुष्य हस्त अरु अभिजित, मृग अनुराधा रेवती चित ।
स्वाती हस्त ओ उत्तर तीन, विषम वर्ष कन्छेदक दीन ॥
शुभग्रहमे शुभ लग्न सुकाल, शुि समय लेल 'डाक' बेहाल ॥^{१६}

कर्णबेधमे बेसी विचार कएल जाइछ । एहिमे शुि समय, शुभ लग्न तथा अश्विनी, पुष्य, हस्त, अभिजित, मृगशिरा, अनुराधा, रेवती, स्वाती, हस्त ओ तीनू उत्तरा शुभ कहल गेल अछि । विषम वर्ष तँ अछिए । जन्मक तारा, जन्मक चन्द्र, जन्ममास त्याज्य थिक । सूर्यक दक्षिणायनमे कर्णबेध नहि होअए । दिन शुभ रहब सेहो आवश्यक ।

अक्षरारम्भ मुहूर्त- बच्चाक अक्षरारम्भक सेहो महत्त्व अछि तैै लोक नीक दिन गुनाए खड़ी पकड़बैत छैक । एहि प्रसङ्ग पाँचम वर्षमे शुभ दिन देखि गणेश, विष्णु,

एहि तरहेँ हम सभ देखैत छी जे 'डाक' ज्योतिषक कोनो अंशके छोड़लन्हि नहि । ओ प्रत्येक मासक फलादेश कएने छथि जाहि सभक विस्तृत वर्णन एतए सम्भव नहि अछि । हम किछु उपयोगी आ रोचक प्रसंग मात्र एतए प्रस्तुत कएलहुँ अछि ।

'डाक'क संबंधमे कथन अछि जे ओ केहन भविष्यवेता छलाह जे स्वयंके पानिमे डुबि कड मरनिहार घोषित कएने छलाह आ तें पूरा माथक केश कटओने रहैत छलाह । मुदा कालक गतिके के रोकि सकैछ ? एक दिन ओ पोखरिमे स्नानार्थ गेलाह आ जाठिमे टीक ओझराए गेलनि जाहिस हुनक मृत्यु भए गेलनि । ओहू समयमे हुनक मुहसँ सहसा निकलि गेलनि-

ई जुनि बूझी 'डाक' निर्बुरी, नाशहि काल विनाशहि बुरी ॥

जखन मर्यादा पुरुषोत्तम रामके मायाक मृग विमोहित कए देलकनि तड आनक कथे की ?

असम्भव हे ममृगस्य जन्म
तथापि रामो लुलुभे मृगाय ।
प्रायः समापन्न-विपत्तिकाले
धियोऽपि पुंसां मलिना भवन्ति ॥

संदर्भ :

1. जिज्ञासा, अंक-2, सं० गोविन्द झा, पृ० - 25
2. तत्रैव, पृ० 35
3. तत्रैव, अंक-2 पृ० 59
4. तत्रैव
5. तत्रैव
6. ज्योतिष शिशुबोध
7. तत्रैव
8. जिज्ञासा : अंक- 2, पृ० 59
9. तत्रैव पृ०- 60
10. तत्रैव पृ०- 60
11. तत्रैव पृ०- 60
12. तत्रैव पृ०- 54
13. तत्रैव पृ०- 60
14. तत्रैव
15. तत्रैव
16. तत्रैव पृ०- 61
17. तत्रैव पृ०- 61

18. तत्रैव पृ०- 61
19. तत्रैव, पृ०-62
20. तत्रैव
21. तत्रैव
22. तत्रैव
23. तत्रैव, पृ०-63
24. तत्रैव
25. तत्रैव, पृ० -64
26. तत्रैव, पृ० -65
27. तत्रैव, पृ० -65-66
28. तत्रैव, पृ० -82
29. तत्रैव, पृ० -82
30. दहिया – दही । लाँग -लवंग ।
31. देहरीक खटखट नगरक बान्ह चिलकाक कोड़ महतारि कान ।
ताहू सँ आगाँ भेटए तेली, एक पैर नहि आगाँ पेली ॥ (पाठान्तर)
32. जिज्ञासा : अंक- 2, पृ० 83-86
33. तत्रैव, पृ० -87
34. तत्रैव, पृ० -88
35. तत्रैव, पृ० -82,83
36. तत्रैव, पृ० -83
37. तत्रैव, पृ० -82

1

परिशिष्ट

(क) उपसंहार

ज्योतिष आ साहित्यमे एक दिस यदि सामीप्य स्थापना करैत छी तड़ दोसर दिस पार्थक्यो पर्याप्त अछि । ज्योतिष एकटा विज्ञान थीक जाहिमे गणनाक प्रधानता छैक- चाहे फलित ज्योतिष हो वा गणित । गणितमे गणना कए उदय, अस्त, तिथि, नक्षत्र, योग, करण, दग्धतिथि, अर्प्रहरा, सिंदि योग सभक मान देल जाइत छैक तड़ साहित्य ओकरा व्यक्त करबाक माध्यम थिक । ज्योतिषमे परिणाम देखल जाइत अछि आ साहित्यमे कल्पनाक उडान भरल जाइछ -

‘जहाँ न जाय रवि वहाँ जाय कवि ।’

मैथिली साहित्य एक विशाल सागर थिक । एहि सागरक मन्थन कए रलक चयन करब एकटा दुष्कर कार्य थिक । हाँ, एतबा अवश्य जे विधाक अनुसार मैथिली काव्यक विभाजन कएलासँ सभ कोटिक रचना समक्षमे आबि गेल । मैथिली साहित्यक ई सौभाग्य रहलैक अछि जे एकर निर्माता आदिकालहिसँ संस्कृतक निविष्ट विद्वान् लोकनि रहलाह अछि । तेँ एकर काव्यक उत्कृष्टता अन्यान्यो भाषाक साहित्यकार लोकनिक ध्यानाकृष्ट कएलक आ ओ लोकनि विद्यापति-ज्योतिरीश्वरसँ लए कतेको साहित्यकारके अपन भाषा साहित्यमे, अपन प्रान्तमे समाहित करबाक प्रयास कएलन्हि । डाक सन जोतखी जे विशुङ् मैथिलीमे प्रौढ़ ज्योतिषग्रंथ लिखिकड राखि देने छलाह तनिको पडोसी राज्यक लोक अपनामे पचएबाक पूर्ण प्रयास कएलन्हि । मिथिलावासी लोकनि पहिने उदारतापूर्ण दृष्टि रखने कान मे तूर तेल देने सुतल रहलाह किन्तु पश्चात् सजगता देखाए हुनका लोकनिक मैथिलत्व प्रमाणित कएलन्हि । नहि जानि आओरो कतेक मैथिल डाक होएताह जे घाघ बनि अन्य प्रान्तक अमर विभूति बनल होएताह ।

ज्योतिष एकटा एहन विषय थिक जे उपयोगी तड़ अछिए संगहि रुचिकरो ततबे । मनुष्यक जीवनमे जन्मसँ मृत्यु पर्यन्त जतेक प्रकारक संस्कार होइत छैक सभमे

प्रथमतः दिन गुनाओल जाइत छैक जाहि हेतु जोतखीक आवश्यकता होइत छैक । मैथिली साहित्यक कोनो विधाक यदि गप्प करैत छी तड ओहिमे मुण्डन, उपनयन, कर्णवेध, विवाह आदिक वर्णन भेटैत अछि । यदि यात्राक वर्णन देखैत छी तड युङ्क क हेतु यात्रा, विवाहक हेतु यात्रा, अपहरणक हेतु यात्रा, शिकारक हेतु यात्रा प्रभृति भेटैत अछि । यात्रा पहर शकुन, अपशकुन, छिकाक विचार भिन्ने भेटैत अछि । मास, दिन, तिथि, चन्द्र, तारा इत्यादिक अनुसार दिन देखि लोक अपन यात्रा निश्चित करैत अछि । कपड़ा पहिरबासँ लए भवन निर्माण पर्यन्त लोक बिनु दिन गुनाओने नहि करैत अछि । एहन स्थितिमे मैथिली काव्यक समस्त विधा पर एकर प्रभाव पड़ब स्वाभाविक । मुदा सभ विधाक एक-एकटा लेखक वा कविक कृतिक अनुशीलन करब ओहिना असम्भव अछि जेना कोनो वर्तनक भात सिंग अछि की नहि से देखबा ले' ओहि पात्रक एक-एकटा भातकेै पीचि कए देखल जाए । अतः स्थूल रूपेै अपन अनुभवक आधार पर ग्रन्थ सभक अवलोकन कए ओकर विधाक अनुसार ज्योतिषसँ संबङ्ग विषयक उल्लेख कएल गेल अछि जे हृदयग्राही अथव उपयोगी अछि ।

मिथिलाङ्कचलक पंचांग, डायरी इत्यादिमे सेहो मैथिली काव्यक माध्यमे ज्योतिषक ज्ञान कराओल गेल अछि जे व्यावहारिक, रोचक, उपयोगी तथा हृदयग्राही अछि । एहि क्रममे हम दैनन्दिन जीवनमे उपयोगी किछु महत्वपूर्ण तथ्य पर ध्यान आकृष्ट कराए चाहब-
राशिचक्र :

12 गोट राशि अछि जे नक्षत्रक चरणक अनुसार ज्ञात कएल जाइत अछि । से मैथिली काव्यक माध्यमे कतेक रोचक ढंगसँ दर्शाओल गेल अछि, अवलोकनीय थिक-

मेष- आश्विनी भरणी कृतिका एक पाय । मेष राशि केर एतेक उपाय ॥
वृष- कृतिका तीनि रोहिणी भौ वेद । दू मृगशिर लै वृष परिछेद ॥
मिथुन- दू मृगशिर आद्रा चौपाय । तीनि पुनर्वसु मिथुन गोसाँइ ॥
कर्क- एक पुनर्वसु पुष असरेष । भुंजहि कर्क न करू विशेष ॥
सिंह- मघा पूर्व उत्तर एक पाय । सिंह राशिकेै एतेक उपाय ॥
कन्या- उत्तर तीनि हस्त भौ चारि । दू चित्रा लए कन्यकुमारि ॥
तुला- दू चित्रा श्वाती समतूल । तीनि विशाषा तूलम तूल ॥
वृश्चिक - एक विशाषा ओ अनुराधा । सारे ज्येष्ठा वीचि विचारि ॥
धनु- मूल पूर्व उत्तर एक पाय । धनु राशि केर एतेक उपाय ॥
मकर- उत्तर तीनि श्रवणा भौ चारि । अर्धनिष्ठा मकर विचारि ॥
कुंभ- धनिष्ठा दू शतभिषा भौ चारि । तीनि पूर्व लए कुंभ विचारि ॥
मीन- एक पूर्व उत्तर भौ वेद । सारे रेवती मीन पिरच्छेद ॥¹

4. Theogony of Hindus
5. Ancient and Medieval India
6. Mill's India
7. Poetics and Rhetoric- Aristotle
8. An Introduction to the Study of Literature- W.H. Hudson
9. History of Sanskrit Poetics- P.V. Kane
10. A Golden Book of Tagore; R.M. Panikar

पंचाङ्ग

1. विश्वविद्यालय पंचाङ्गम्
2. विद्यापति पंचाङ्ग ।

पत्र-पत्रिका

1. मिथिला मिहिर
2. Journal, L. N. M. U. 2004 (Sept)
3. जिज्ञासा
4. मैथिली; वि० वि० मै० वि०, ल० ना० मि० वि० पत्रिका- 1996, 2007, 2008

संस्कृत

1. प्रश्नवैष्णव - पं० श्री उमाकान्त ज्ञा
2. अमरकोष
3. मानसागरी - स० रामचन्द्र पाण्डेय
4. वर्षकृत्य (प्रथम, द्वितीय भाग)- स० रामचन्द्र ज्ञा
5. ताजिक नीलकंठी-सावित्री ठाकुर प्रकाशन, वाराणसी
6. ज्यैतिष शिशुबोध

67. अमर अर्चना - सं. मदनेश्वर मिश्र, जयमन्त मिश्र, सुरेश्वर झा
68. आनन्द मन्दाकिनी - सं. मनमोहन झा एवं अन्य
69. स्वरागंधा- राजकमल
70. मन्त्रपुत्र - मायानन्द मिश्र
71. मैथिली बालसाहित्य- दमन कुमार झा
72. पृथा- डॉ. नीता झा
73. भुवन भारती- भुवनेश्वर सिंह 'भुवन'
74. यन्त्रणाक क्षणमे- उपेन्द्र दोषी
75. कविता राजकमलक - सं० मोहन भारद्वाज
76. विश्वामित्र- गौरीकान्त चौधरी 'कान्त'
77. मिथिला कृत्य-मीमांसा - पं वासुदेव झा

हिन्दी

1. कालपंचांगविवेक - सीताराम झा
2. हिन्दू ज्योतिष - बी० एस० प्रसाद
3. जन्मकुण्डली विचार- राजेन्द्र झा
4. ज्योतिष रत्नाकर - देवकी नन्दन सिंह
5. भारतीय ज्योतिष - डॉ० नेमिचन्द्र शास्त्री
6. जन्मपत्री रचना- डॉ० नारायणदत्त श्रीमाली
7. भारतीय प्रतीक विद्या- डॉ० जनर्दन मिश्र
8. रामचरितमानस में अलंकार योजना-डॉ० वचनदेव कुमार

English:

1. Objections- Vol X111
2. Origin or Researches into Antiquity of Vedas
3. Lectures on India

चन्द्र दिक्ज्ञान-

मेष सिंह धुन पूर्वे चन्द्रा । दक्षिण कन्या वृष मकरन्दा ॥
पश्चिम कुंभ तुला ओ मिथुना । उत्तर कर्कट वृश्चिक मीना ।

अर्थात् मेष सिंह आ धनु राशिक चन्द्रमा पूर्व दिशामे रहैत छथि । कन्या, वृष आओर मकरक दक्षिणमे, कुंभ, तुला तथा मिथुनक पश्चिममे एवं कर्क, वृश्चिक आ मीनक चन्द्र उत्तर दिशामे रहैत छथि ।

चन्द्रवर्ण ज्ञान :

अलौ भेषसिंहोऽरुणो युऽकारी वृषे कर्कटे तौलिके श्वेत सिंः । धनुर्मीन युग्मेषु पीतोऽयं लक्ष्मीर्मकरकुंभकन्याशशीश्याम मृत्युः । अर्थात् वृश्चिक, मेष आ सिंहक चन्द्रमा लाल रंगक होइत छथि जे युऽकारक थिकाह, वृष, कर्क तथा तुलाक चन्द्रमाक रंग उज्जर होइत छनि जे सिंऽकारक थिकाह, धनु, मीन तथा मिथुनक चन्द्रमाक रंग पीयर होइत छनि जे धनदायक थिकाह तथा मकर, कुंभ, आ कन्याक चन्द्रमाक रंग कारी होइत छनि जे मृत्युकारक थिकाह ।

यात्रामे चन्द्रविचार :

दक्षिणे सम्मुखे लाभस्त्वजेत्पश्चिमवामयोः ।

अपिच- सम्मुखे चार्थलाभाय दक्षिणे सुखसम्पदा
पृष्ठे च शोकसन्तापै वामे चन्द्रे धनक्षयः ।

अर्थात् सम्मुख चन्द्र अर्थलाभ दैत छथि, दहिन चन्द्र सुख-सम्पत्ति देनिहार थिकाह, पाछूक चन्द्रमा शोक-सन्ताप देनिहार तथा वाम चन्द्रके अपव्यय करआनिहार कहल गेल अछि ।

दिन-नक्षत्र योगसँ मृत्युयोग-

दिन तिथिक योगसँ मृत्युयोग पर विचार पूर्वाह भए चुकल अछि, जे यात्रा तथा शुभ कार्यमे वर्जित अछि । एतए दिन नक्षत्र योगसँ मृत्युयोगक चर्चा कए रहल छी—

त्यज रविमनुराधे वैश्यदेवं च सोमे,
शतभिषमपि भौमे चन्द्रजऽचाश्विनीषु ।
मृगशिरशि सुरेञ्च सप्तदेवऽच शुक्रे,
रविसुतमपि हस्ते मृत्युयोगा भवन्ति ॥⁴

अर्थात् -रविके अनुराधा, सोमके उत्तराषाढ़, मंगलके शतमिषा, बुधके अश्विनी,

वृहस्पतिके^० मृगशिरा, शुक्रके^० आश्लेषा तथा शनिके^० हस्त नक्षत्र पड़लासँ मृत्युयोग होइत अछि । एहिमे शुभकार्य एवं यात्रा वर्जित अछि ।

योगिनी विचार :

प्रतिपत्सु नवम्यांचं पूर्वश्यां दिशि योगिनी ।
अग्निकोणे तृतीयायामेकादश्या च सा स्मृता ॥
त्रयोदश्या च प॒चम्यां दक्षिणस्यां च योगिनी ।
द्वादश्या च चतुर्दश्यां नै॑त्यां दिशि योगिनी ॥
चतुर्दश्यां च षष्ठ्या च पश्चिमायां च योगिनी ।
पूर्णिमाया च सप्तम्यां वायुकोणे च पार्वती ॥
दशम्या च द्वितीयायामुत्तरस्यां शिवा भवेत् ।
ईशानकोणे चाष्टम्यां तथा दर्शे च योगिनी ॥
योगिनी सुखदा वामे पृष्ठे वाि॑छतदायिनी ।
दक्षिणे धनहन्त्री च सम्मुखे मरणप्रदा ॥^५

अर्थात् पड़ीब तथा नवमीक योगिनी पूर्वमे, तृतीया तथा एकादशीक अग्निकोणमे, त्रयोदशी आ प॒चमीक दक्षिणमे, द्वादशी आ चौठक नै॑त्य कोणमे, चतुर्दशी आ षष्ठीक पश्चिम दिशामे, पूर्णिमा तथा सप्तमीक वायुकोणमे, दशमी आ द्वितीयाक उत्तर दिशामे, अष्टमी तथा अमावास्याक ईशान कोणमे रहैत छाथि । योगिनीक वाम भागमे रहने यात्रामे सुख, पीठ दिशि रहने अभीष्ट सिइ, दहिन रहने धननाश तथा सम्मुख रहने मृत्यु होइत अछि ।

तारा ज्ञान :

चन्द्रमासँ कनियो कम महत्त्वक तारा नहि । विवाह, उपनयन अदि शुभ कार्यमे चन्द्रमा तथा ताराक अनुकूलता देखब अनिवार्य होइत अछि । जन्मनक्षत्रसँ अभीष्ट नक्षत्र धरि गणना कए नओ सँ भाग देल जाइत अछि । एक सँ नओ धरि शेष रहैत अछि जे तारा थिक क्रमशः जन्म, सम्पत, विपत, प्रत्यरि, साधक, वध, मित्र, अतिमित्र ।

एहिमे सम्पत, क्षेम, साधक, मित्र, अतिमित्र, अपन नापानुकूल शुभ फल देनिहार थिक तथा शेष अशुभ । अशुभ तारामे लोक शुभ कार्य नहि करैत अछि । प॒चम तारा प्रत्यरि प्रथम आवृत्तिक धन देनिहार, द्वितीय आवृत्तिक शुभ कएनिहार तथा तेसर आवृत्तिक मृत्यु देनिहार थिकाह । एहि संबंधमे ज्योतिष शिशुबोधक कथन द्रष्टव्य थिक-

जन्मभाद् गणयेदादौ दिनधिष्यावधि क्रमात् ।
नवभिश्च हरेद् भागं शेषं तारा विनिर्दिशेत् ॥
जन्म सम्पद् विपत् क्षेम प्रत्यरि: साधको वधः ।
तथा मित्रातिमित्रे च नवतारा: स्वजन्मभात् ॥

43. अगस्त्यायिनी - मार्कण्डेय प्रवासी
44. रुक्मिणी-परिणय- बबुआजी ज्ञा 'अज्ञात'
45. चाणक्य- दीनानाथ पाठक 'बंधु'
46. व्यथा- रमाकान्त ज्ञा
47. एकावली-परिणय- कविशेखर बदरीनाथ ज्ञा
48. कृष्ण-चरित- तन्त्रनाथ ज्ञा
49. कीचक-वध- तन्त्रनाथ ज्ञा
50. शकुन्तला -चन्द्रभानु सिंह
51. भूकम्प काव्य- सं. मुरलीधर ज्ञा
52. शकुन्तला - दामोदर लाल दास
53. त्रिशूली -मथुरानन्द चौधरी 'माधुर'
54. बरजोरी- निशिकान्त मिश्र
55. श्री रामकथा- उषा चौधरानी
56. रामजन्म -तेजनाथ ज्ञा
57. मुक्ति-संग्राम - बैजू मिश्र
58. हरबाहक बेटी - फजलुर रहमान हासमी
59. पारखी प्रसून - जनार्दन ज्ञा 'पारखी'
60. सावित्री-चरित्र - ब्रजमोहन ठाकुर
61. द्रोहग्नि - लोकपति सिंह
62. दर्पण - दयानन्द ज्ञा
63. कविता कुसुमा जलि -जयमन्त मिश्र
64. सलहेस चलीसा -बुचरू पासवान
65. सहस्रबाहु- अग्निपुष्प
66. एतदर्थ - मार्कण्डेय प्रवासी

19. नवमल्लिका- दामोदर लाल दास
20. प्रतिपदा- सुरेन्द्र ज्ञा 'सुमन'
21. दत्त-वती- सुरेन्द्र ज्ञा 'सुमन'
22. सुमन साहित्य सौरभ- चन्द्रनाथ मिश्र 'अमर', भीमनाथ ज्ञा
23. उत्तरा- सुरेन्द्र ज्ञा 'सुमन'
24. खट्टर ककाक तरंग- हरिमोहन ज्ञा
25. चर्चरी - हरिमोहन ज्ञा
26. प्रणम्य देवता - हरिमोहन ज्ञा
27. किमधिकम् - उमानाथ ज्ञा
28. रेखाचित्र - उमानाथ ज्ञा
29. बाजि उठल मुरली- उपेन्द्र ठाकुर 'मोहन'
30. रावण-वध - जीवनाथ ज्ञा
31. माटिक दीप - आरसी प्रसाद सिंह
32. चित्रा - वैद्यनाथ मिश्र 'यात्री'
33. पतन - उपेन्द्रनाथ ज्ञा 'व्यास'
34. □तुप्रिया -चन्द्रनाथ मिश्र 'अमर'
35. योग-दिग्दर्शन- अमृतधारी सिंह
36. मुक्तिपथ - महिनाथ ज्ञा
37. अनेरे- हंसराज
38. ध्वस्त होइत शान्तिस्तूप- कीर्तिनारायण मिश्र
39. दोहा 302 - उदयचन्द्र ज्ञा 'विनोद'
40. वीणा- भीमनाथ ज्ञा
41. नाम तँ थिक वैह- भीमनाथ ज्ञा
42. सीतायन- वैद्यनाथ मल्लिक 'विघु'

द्विचतुःषडष्टनव-गतास्तारा: शुभप्रदाः ।
धनदा सुखदा चैव मृत्युदा चैव प□चमी ॥६

अनिवार्य रहने अधलाहो तारामे लोक काज करैत अछि किन्तु ओकर शान्त्यर्थ किछु दान करए पड़ैत छैक । एहि हेतु प्रत्यरिक लेल नोन, जन्मक हेतु शाक, विपत् करे हेतु गुड़, तथा निधन ताराक हेतु तिल आ का□चनक दान कहल गेल अछि । यद्यपि निधन तारामे लोक काज नहियेँद्य करैत अछि । द्रष्टव्य थिक-

प्रत्यरौ लवणम् दद्यात् शाकम् दद्यात् त्रिजन्मसु ।
गुडं विपत्तिरायाम् सुवर्णम् निधिने तिलम् ॥६

दिक्षूल :

सर्वसाधारणे लोक दिग्बल आ दिक्षूलक विचार कए यात्रा करैत अछि । जँ दिक्षूल केओ नहिओँ बुझैत छथि, सि□ादियोग नहिओँ जैत छथि तः दिग्बल देखि यात्रा कए लैत छथि-

नहि किछु जानी तः दिग्बल धः तानी ।

शनि तथा सोमकेैं पूर्व दिशा जएबामे दिग्विरोध, बुध तथा बृहस्पतिकेैं दक्षिण दिशा जएबामे, शुक्र तथा रविकेैं पश्चिम दिशा जएबामे तथा बुध आ मंगलकेैं उत्तर दिशा जएबामे दिग्विरोध होइत अछि । वाम कातक कोणकेैं वाम दिशा बुझबाक थिक । निर्मांकित श्लोकक अनुशीलन कएल जाइछ-

शनौ चन्द्रे त्यजेत्पूर्वा दक्षिणां च गुरौबुधे ।
सूर्ये शुक्रे पश्चिमायां बुधे भौमे तथोत्तराम् ॥८

काल विचार :

कालक विचार सतत नहि होइत अछि । ई विशेषतः द्विरागमन, द्वितीय यात्रा, राजयात्रा, नवोढ़ा यात्रा, नवजात शिशुक संग यात्रा, गर्भिणीक यात्रा इत्यादिमे विचारणीय होइत अछि । काल अगहन पूष माघमे पूर्व दिशामे रहैत छथि, फागुन चैत वैशाषमे दक्षिण दिशामे, ज्येष्ठ आषाढ़ साओनमे पश्चिम दिशामे तथा भाद्र आश्विन कार्तिकमे उत्तर दिशामे रहैत छथि । यात्राक समय देखबाक थिक जे एहन दिशामे यात्रा होअए जे काल सम्मुख आ दहिन नहि पड़िथि । द्रष्टव्य थिक-

मार्गे पौषे तथा माघे पूर्वस्यां राहुसंस्थितिः ।
फाल्गुने च तथा चैत्रे वैशाखे दक्षिणे भवेत् ॥
ज्येष्ठ मासि तथाषाढ़े श्रावणेषि च पश्चिमे ।
भाद्रे तथाश्विने मासि कार्तिके चोत्तरे भवेत् ॥९

अपिच-

गर्भिणी च प्रसूता च नवोद्धा भूपतिस्तथा ।
पदमेकं न गच्छेत् राहोः सम्मुख-दक्षिणे ॥

पुनश्च-

द्विरागमगता कन्या पितृवेशमनि आगता ।
पदमेकं न गच्छेत् राहोः सम्मुखदक्षिणे ॥

शिववास :

महादेवक पूजाक हेतु शिववास प्रशस्त अछि । शिववास ज्ञात करबाक हेतु तिथिकैं दू सँ गुणा कए पाँच जोड़ि सात सँ भाग देल जाइत अछि 1 सँ 7 धरि शेष बचैत अछि । एकमे शिव कैलास पर रहैत छथि, दू मे गौरीक निकट, तीनमे बसहा पर, चारिमे सभामे, पाँचमे भोजनपर, छओ मे क्रीड़ा तथा सातमे शमशानमे । एहिमे प्रथम सुख देनिहार, द्वितीय सुख-सम्पत्ति देनिहार, तीन अभीष्ट सिफ़ कएनिहार, चारि सन्ताप देनिहार, पाँच कष्ट देनिहार, छओ कष्ट देनिहार तथा सात मृत्यु देनिहार थिक । कृष्णपक्षक पड़ीबमे गणना करबाक समय शुक्लपक्षक 15 तिथि जोड़ल जाइत अछि । उदाहरणार्थ कृष्णपक्षक द्वितीयाकै यदि शिववास ज्ञात करए चाहब तड 15+2 17x2+5 39/7 चारि शेष अर्थात् शिवजी सभामे रहैत छथि जे सन्तापदायिनी भेल । एहि हेतु निमलिखित पर्कित ध्यातव्य थिक-

तिथिफ़ च द्विगुणीकृत्य बाणैः संयोजयेत् ततः ।
सप्तभिस्तु हरेद् भागं शिववासं समुद्दिशेत् ॥
एकेन वासः कैलाशे द्वितीये गौरिसन्निधौ ।
तृतीये वृथभारूढः सभायां च चतुर्थके ॥
परचके भोजने चैव क्रीड़ायां घणिमते तथा ।
शमशाने सप्तमे चैव शिववासः समुच्चते ॥

पुनश्च-

कैलाशे लभते सौख्यं गौर्याच सुखसम्पदौ ।
वृषभेभीष्ट सिफ़ स्यात् सभा सन्तापदायिनी ॥
भोजने च भवेत्पीड़ा क्रीड़ायां कष्टमेव च ।
शमशाने मरणं चैव शिववासफलम् लभेत् ॥

साढ़ेसाती शनि :

जन्मराशि तथा जन्मराशिसँ बारहम आ द्वितीय स्थानमे शनिक स्थितिकैं

(ख) अधीत ग्रन्थ-सूची

मैथिली

- वर्णरत्नाकर - ज्योतिरीश्वर
- विद्यपति पदावली; भाग 1,2,3- राष्ट्रभाषा परिषद्, पटना
- मिथिलाभाषा रामायण- कवीश्वर चन्दा झा
- रमेश्वरचरित मिथिला रामायण - लाल दास
- अम्बचरित - सीताराम झा
- लोकलक्षण - सीताराम झा
- रत्नसंग्रह - सीताराम झा
- भूकम्पवर्णन- सीताराम झा
- सुभद्रा-हरण - रघुनन्दन दास
- राधा-विरह - कविचूडामणि काशीकान्त मिश्र 'मधुप'
- बटसावित्री- कविचूडामणि काशीकान्त मिश्र 'मधुप'
- झांकार - कविचूडामणि काशीकान्त मिश्र 'मधुप'
- माला - सरसकवि ईशनाथ झा
- मैथिली पद्यसंग्रह- स० रमानाथ झा
- प्राचीन गीत - स्व० रमानाथ झा
- मैथिली साहित्य संग्रह - स० रमानाथ झा
- कृष्णजन्म - मनबोध
- किरण कवितावली- का० चीनाथ झा 'किरण'

संदर्भ :

1. ज्योतिष शिशुबोध; पृ० 5-6
2. तत्रैव
3. तत्रैव; पृ० 9
4. तत्रैव; पृ० 11
5. तत्रैव
6. तत्रैव पृ० 16
7. तत्रैव पृ० 17
8. तत्रैव पृ० 23
9. तत्रैव पृ० 30
10. विद्यापति पा०चाड्ग; ग्रन्थालय प्रकाशन, 1978; पृ० 36
11. तत्रैव पृ० 47
12. तत्रैव पृ० 48
13. तत्रैव पृ० 35 (विश्वविद्यालय पा०चाड्गम; पृ० 5)
14. तत्रैव

1

साढ़ेसाती शनि कहल जाइत छैक। साढ़ेसाती शनिक नामेसँ लोक घबड़ा जाइत अछि-

जनिका ऊपर शनिक दृष्टि हो से जन सुख नहि पाबथि

मुदा साढ़ेसाती शनि सभके० सतत अधलाहे टा नहि करैत छैक। शनि एक घरमे 2½ वर्ष रहैत छथि आ तेँ तीनि टा घर टपबामे हुनका 7½ वर्षक समय लगैत छनि। साढ़े सात वर्षक माने 90 मास। नब्बे मासमे आरंभसँ 7 मास मस्तकमे (सर्वांश हानि) नेत्रमे 9 मास (हानि), मुहमे 8 मास (लाभ), कंठमे 6 मास (भूषणादि लाभ), हृदयमे 10 मास (यन्त्रादि लाभ), उदरमे 11 मास (अन्नादि लाभ), नाभिमे 4 मास (उदर कष्ट), गुह्य स्थानमे 5 मास (हानि), जानुमे 14 मास (व्यय), जांघमे 11 मास (सौख्य), पएरमे 5 मास (मार्गाकष्ट)¹⁰।

स्वप्न विचार :

लोक नाना प्रकारक स्वप्न देखैत अछि, डेराइत अछि, प्रसन्न होइत अछि। किंवदन्ती छैक जे शुभ स्वप्न देखिय अपनासँ श्रेष्ठके० कहिएक जे फलदायक होइछ तथा अशुभ स्वप्न देखिय अपनासँ छोटके० कहिएक जे फलदायक नहि होइक। एतय किछु प्रमुख स्वप्नक विचार प्रस्तुत कएल जाइत अछि।

स्वप्न	फल
आकाशमे उड़ब	यात्रा
आकाशसँ खसब	हानि
अग्नि देखब	वर्षा
आगि उठायब	धन खर्च
आम खायब	सन्तान वृ०
बिहाड़ि देखब	क्लेशित यात्रा
गाछ चढ़ब	प्रतिष्ठा
फड़ल गाछ देखब	मनोकामना सिं०
मुर्दा देखब	धन लाभ
लड़ाइ देखब	रोग कष्ट
पोखरिमे स्नान	प्रतिष्ठा
देबालपरसँ खसब	अवनति
नदीमे नहायब	चिन्तामुक्ति
नदी पार करब	कार्य सिं०

नदीमे खसब	कष्ट
पानिमे डूबब	शुभ कार्य
उपवन देखब	खुशी
कुकूर काटब	शत्रुक सोमना
खेत देखब	विद्या वृ ^१
गाय देखब	व्याकुलता ^{११}

सामान्यतया उज्जर वस्तु देखब (भात, तूर, अस्थि छोड़ि) शुभ थिक तथा कारी वस्तु देखब (हाथी, ब्राह्मण, गायके छोड़ि) अशुभ थिक ।

अंगपर गिरगिट खसबाक फल :

स्थान	फल	स्थान	फल
शिर	राज्यलाभ	भौँह मध्य	राज्य सम्मान
नासाग्र	व्याधि पीड़ा	वाम कान	बहुलाभ
वाम भुजा	राजभीत	वक्षस्थल	दुर्भाग्य
दुहू जांघ मध्य	शुभागम	दुहू हाथ	वस्त्रलाभ
कटिभाग	वाहन लाभ	वाम मणिबन्ध	कीर्तिनाश
गुल्फ	धनलाभ	दक्षिण पयर	गमन
अधरोष्ठ	धनेश्वर्य लाभ	केशान्त	अतिकष्ट
पृष्ठदेश	बु ^१ नाश	उत्तरोष्ठ	धननाश
मुह	मिष्टान भोजन	आँखि	बन्धन
मस्तक	बन्धुदर्शन	पेट	भूषणलाभ
दक्षिणकान	आयुर्वृ ^१	कान्ह	विजय
कण्ठ	शत्रुनाश	हृदय	धनलाभ
दुहू जांघ पर	शुभ	वाम पएर	बन्धु विनाश
दहिन मणिबन्ध	मनस्ताप	दक्षिण भुजा	नृपतुल्यता
नाभि	बहुधन प्राप्ति	पादान्त	स्त्रीनाश ^{१२}

नवग्रहक शान्त्यर्थ मन्त्र (तात्त्विक) :

नवग्रह	मंत्र	जप संख्या	रत्न
रवि	ॐ ह्रीं सूर्याय नमः (ॐ धृणिः सूर्य आदित्य)	7000	माणिक
चन्द्रमा	ॐ ऐं स्त्रीं क्लीं सोमाय नमः (ॐ सों सोमाय नमः)	11000	मोती
मंगल	ॐ हूँ श्रीमंगलाय नमः (ॐ अं अंगरकाय नमः)	10000	मुङ्गा
बुध	ॐ ऐं स्त्रीं श्रीबुधाय नमः (ॐ बुं बुधाय नमः)	8000	पन्ना
बृहस्पति	ॐ ऐं क्लीं बृहस्पतये नमः (ॐ बृं बृहस्पतये नमः)	19000	पुखराज
शुक्र	ॐ ह्रीं श्रीशुक्राय नमः (ॐ शुं शुक्राय नमः)	10000	हीरा
शनि	ॐ ऐं ह्रीं श्रीशनैश्चराय नमः (ॐ शं शनैश्चराय नमः)	23000	नीलम
राहु	ॐ ऐं ह्रीं राहवे नमः (ॐ रं राहवे नमः)	18000	गोमेद
केतु	ॐ ह्रीं केतवे नमः (ॐ कं केतवे नमः)	7000	लहसुनिया ^{१३}

गण्डमूल नक्षत्र :

रेती नक्षत्रक समाप्तिक दू दण्ड, अश्वनी नक्षत्रक आठ दण्ड, आ अश्लेषा मधाक अन्तिम दू दण्ड, ज्येष्ठाक अन्तिम दू दण्ड, मूलक आदिक दू दण्डमे यदि बच्चाक जन्म हो त१ बच्चाके मूल गण्ड योगमे जन्म मानल जाइत अछि, जे अशुभ थिक । ज्येष्ठाक पहिल चरणमे बच्चाक जन्म भेलासैं बड़का भाइक नाश, दोसर चरणमे छोट भाइक नाश तथा तेसर चरणमे जन्म भेने माय-बापक नाश निश्चित अछि ।^{१४}

मैथिली काव्यक अनेक विधाक अवलोकन-अनुशीलन करैत अनेक प्रकारक ग्रहदशाक, ग्रहयोगक तथा ज्योतिषक कतोक रहस्यक वर्णन देखबामे आएल, किन्तु साहित्यिक विधाक विविधताक कारण कतोक तथ्यके प्रकाशित करब समय सापेक्ष आ स्थानाभावक कारण सम्भव नहि भए सकल । एतबा अवश्य जे प्राचीन पण्डितसँ लए अर्वाचीन कविलोकनिक काव्यमे शास्त्रीय अनुभूतिक दिग्दर्शन भेल, ज्योतिषक कतोक गुत्थी सोझराइत भेटल आ ओकर फलाफल देखबामे आयल । एखनहु आवश्यकता अछि मैथिली काव्यक पृथक्-पृथक् विधा पर ज्योतिष संबंधी तत्त्वक अन्वेषण करबाक, जाहिसँ अधिकसँ अधिक ज्योतिषक अंश प्रकाशमे आबि सकय ।

नोट- पुरुषक दहिन भाग, स्त्रीक वाम भाग खसब शुभ थिक ।



डा० रमण झा

- १ जन्म- 14 अगस्त 1957 ई० हटाड-रूपौली, मधुबनी (बिहार) बी०ए० प्रतिष्ठा (मैथिली)-1976, प्रथम वर्गमे प्रथम, ल०ना० मिथिला विश्वविद्यालय, दरभङ्गा एम०ए० (मैथिली)-1978, प्रथम वर्गमे द्वितीय ल०ना० मिथिला विश्वविद्यालय, दरभङ्गा । पी-एच०डी०-1986, आधुनिक मैथिली काव्यमे अलड्डार-विधान, ल०ना०मिथिला विश्वविद्यालय, दरभङ्गा । डी०लिट०-2009, मैथिली काव्य पर ज्योतिषक प्रभाव, ल०ना०मिथिला विश्वविद्यालय, दरभङ्गा ।
- १ वृत्ति- 2 नवम्बर '82 से 5 फरवरी '96 धरि रास नारायण महाविद्यालय, पण्डौलमे व्याख्याता एवं उपाचार्य; 6 फरवरी '96 से विश्वविद्यालय मैथिली विभाग, ल० ना० मिथिला विश्वविद्यालय, दरभङ्गामे उपाचार्य ।
- १ रचना- पश्चात्ताप (कथा-संग्रह) - 1995 काव्य-वाटिका (कविता-संग्रह) - 1999 अलड्डार-भास्कर (पूर्व-खण्ड) - 2002 अलड्डार-भास्कर (अलड्डार शास्त्र) - 2003 भिन्न-अभिन्न (समीक्षा) - 2008 मैथिली काव्यमे ज्योतिष (समीक्षा) - 2009
- १ संग सम्पादन- मैथिली (विश्वविद्यालय मैथिली विभागक शोध-पत्रिका) - 1996
- १ सम्पादन- मैथिली (विश्वविद्यालय मैथिली विभागक शोध-पत्रिका) - 2007, 2008

ज्योतिष विषयमे हमर उत्साह बढ़ैत गेल । पोथी सभ पढ़ैत रहलहुँ स्वान्तः सुखाय । भविष्य बुझबाक जिज्ञासा ककरा नहि होइत छैक ?

हमहुँ ग्रह-नक्षत्रक संबंधमे जिज्ञासु बनलहुँ, पोथी उनटाएब शुरू कएलहुँ । पठन-पाठनसँ जुड़ल रहबाक कारणे० मैथिली काव्यक अध्ययन करबाक अवसर होइत रहल आ हमरा ओहिमे ज्योतिषक सन्दर्भ भेटैत रहल । पढ़ि कए आहलादित होइत रहलहुँ । यैह हमर प्रेरक तत्त्व भेल ज्योतिषसँ सम्बद्ध विषयपर शोध-कार्य करबाक ।

मैथिली काव्यमे ज्योतिष

मैथिली काव्यमे ज्योतिष

1

डॉ० रमण इळा

डॉ० रमण इळा

मैथिली काव्यमे ज्योतिष

1 1

डॉ० रमण इळा